

1988

8

1988

# «قاراما يىلقلار» فوتوسۈرەت كۆرگەزمىسىدىن تاللانمىلار



تارىم

( عايلق ۋە دەپپى ژورنال )

TARIM

۸

1988

38 - پىل نەشرى





باش مۇھەررىر: ئابلىمىت سادىق.  
مۇئاۋىن باش مۇھەررىر: ئەخەت تۇردى، قاھار جېلىل.

---

تەھرىر ھەيئەت ئەزالىرى (ئېلىپبە تەرتىپى بويىچە):  
ئابدۇشۈكۈر تۇردى، ئابلىمىت سادىق، ئابلىز نازىرى، ئابلىت ئۆمەر، ئەخەت  
تۇردى، ئەلقەم ئەختەم، تېمىپجان ئېلىسيوپ، غوپۇر جان بۇرھانوف، قاھار جېلىل  
قەييۇم تۇردى، مۇھەممەت شاۋۇدۇن، ئىمىن تۇرسۇن، ياسىن خۇدا بەردى.

---



تېيىپجان ئېلىيوپ

# ئون شېئىر

## ئەزرائىل ئالدىدا

كەلگەن ئىدى ئۈندەرىگەندەك،  
ئەزرائىل ماڭا سوزۇپ قولىنى.  
شۇ ھامان پەن ماڭا بولۇشۇپ،  
توسۇپ قويدى ئۇنىڭ يولىنى.

شۇندا ھاڭ- تاڭ بولۇپ سولاشقان  
ئەزرائىلنىڭ تۇرقىغا قاراپ.  
ئىككى ئېغىز يۈرەك سۆزۈمنى  
قىلىۋالدىم چاقچاققا ئوراپ.

ئەزرائىل،  
قۇرۇق قايتىمەنمۇ دەپ،  
كېتىشكە ئانچە رايىڭ بارمىدى.  
ئەپ كەتمە دېسەم،

قورقتى دېمىگىن،  
مېنىڭ بىر ئاز ئىشىم بار ئىدى.

ئەزرائىل،  
قۇرۇق قايتىمەنمۇ دەپ،  
كۆڭلۈڭنى غەش قىلما ئانچىلىك.  
ئېلىپ كېتىسەن بەربىر مېنى،  
كەلمەي تۇر، مەن ئالغىغىچىلىك.  
كەلمەي تۇر، مەن ئالغىغىچىلىك—  
دېسەم، كۈلۈپ قارايسەن ماڭا.

ئالغىغانلار ۋەدىگە ئەمەل—  
قىلمايدىغىنى ئېنىقمۇ ساڭا؟

ئەنسىرەيمەن،  
مەنمۇ ئالجىسام،  
نور ئۆمرىنى تىلەرمەنمىكىن.  
ئۆزۈمنىمۇ كۈلكىگە قويۇپ،  
ئۆزگىنى بىزار قىلارمەنمىكىن.


ھوشۇم بارىدا،  
يۇرتنىڭ ئالدىدا،  
سەندىن ئۆتۈنۈپ،  
جاكالاى شۇنى:  
قاچان ئالجىش ئالامەتلىرى  
كۆرۈلگەن ھامان ئېلىپ كەت مېنى.  
1988 - يىلى، يانۋار - فېۋرال، ئۈرۈمچى.

## يۈرەك ياشلىرى

(ئانامنىڭ ۋاپاتىغا تەزىيە)

كەتكەنلەرغۇ كېلەر بىر كۈنى،  
كەلمەيدىكەن كەتمەنلىگەنلەر.  
(ئاتلار سۆزى)

كۆپتىن بېرى چۈشۈم بۇزۇلۇپ،  
ئۆتەر ئىدى غەشلىكتە كۈنۈم.  
بۈگۈن مانا شۇم خەۋەر كېلىپ،  
چۈشۈپ كەتتى ئىچىمگە ئۈنۈم.



تامدى مونچاق - مونچاق ياشلىرىم،  
 كۆزدىن ئەمەس،  
 يۈرەكتىن تامدى.  
 تۈنۈگۈنلا بار ئىدى ئانام،  
 مەڭگۈ ئايرىلىپ قاپتىمەن ئەمدى.

\* \* \*

ئانا،

شۇنداق يەرگە كېتىپسىز،  
 «ئانا» دېسەم،  
 «ھە» دېمەيدىغان.  
 مەن قالدىم بەك ئېغىر ئازابقا،  
 ئەسلەپ، تولغىنىپ ھەسرەت يەيدىغان.

باغرىڭىزدا تۆرەلدىم، ئۆستۈم  
 مەن پۇشتىڭىز -  
 يۈرەك پارىڭىز.

مۇشتەك گۆشنى ئادەم قىلغۇچە  
 كەتتى قانچە كۈچ - مادارىڭىز؟

قورۇقلىرىڭىز -  
 ئىزى ئەمەسمۇ  
 پەرزەنت ئۈچۈن چەككەن جاپانىڭ.  
 سۈتتىڭىزدەك ئاپئاق چېچىڭىز  
 ئاق گۈلغۇ مېھرۇ ۋاپانىڭ.

قانمىغاندەك، ئانا، سىز ماڭا،  
 قانمىغاندىم مېھرىڭىزگە مەن.  
 مىڭ - مىڭ ئەپسۇس،  
 تېگىشلىك بەدەل  
 تۆلىيەلمىدىم ئەجرىڭىزگە مەن.

تامدۇر ماسمىدىم ئاغزىڭىزغا سۇ  
 بولغان بولسام قېشىڭىزدا مەن.  
 بەرمەسمىدىم مەنمۇ تەسەللى،  
 «ياسىن» ئوقۇپ بېشىڭىزدا مەن.

ھەقدار تۇرۇپ ئاڭلىمىيالىدىم  
 رازىلىق بەرگەن ئاۋازىڭىزنى.  
 چىقالمىدىم تۇپراق بېشىغا،  
 كۆتۈرۈپ، ئانا، جىنازىڭىزنى.

ئېلىپ كىرگەندە لەھەت ئىچىڭگە،  
 مۇردىڭىزنى ئۇشلىمىيالىدىم.  
 يەتتە قېرىنداش قاتارىدا مەن  
 بىر كەتمەن توپا تاشلىيالىدىم.

ھازىدار ئادەم،  
 ھەرقانچە بولسا،  
 يىغلاپ - يىغلاپ قالاتتى پەسلەپ.  
 بىراق ھەسرەتتىن ئۆرلەيدۇ ئۆپكەم،  
 تىرىك ئايرىلغان كۈنلەرنى ئەسلەپ.

بۇ ھەسرەتنى كىمدىن كۆرىمەن،  
 بۇ دەردىمنى كىمدىن ئالىمەن؟  
 «تەقدىر شۇنداق» قا كۆنگە چكە مەنمۇ،  
 شۇنداق دېمەي،  
 قانداق قىلىمەن...

1988 - يىلى، فېۋرال - مارت، تۇرۇمچى.

### ھاسا ھەم قەلەم

(باچىن ئاققاننى يوقلاپ بارغىنىدا)

قالسىمۇ ھاسىغا چۈشۈپ،  
 ۋە لېكىن  
 چۈشمەپتۇ قولىدىن قەلىمى تېخى.  
 بۇ قەلەم ھاسىدىن قىسقا بولسىمۇ،  
 ئۇزۇندۇر ھاسىدىن قەدىناسلىقى.

ھاسا ئىزىنىڭ ئۆچمىكى ئاسان،  
 ئۆچمەس قەلىمنىڭ ئىزى ھېچقاچان.  
 1988 - يىلى، 6 - ئاپرېل، شامخېي.

چۈنكى خان بەرمىگەن ئازادلىق ئۈچۈن،  
رازى ئىدى ئۇلار كېچىشكە جاندىن.

خوڭ شيۇچۈەنگە ئورتاق سادىر قايغۇسى،  
سادىرغىمۇ ۋەتەن ئۇنىڭ ۋەتىنى.  
«قالپاق، جۇڭزا كىيگەن» غالجىرلار بىلەن ④  
قوشۇلمايدۇ ھەرگىز ئۇلارنىڭ قېنى.

\* \* \*

خوڭ شيۇچۈەن سۈرىتى ئالدىغا كېلىپ،  
سادىرنى ئەسلىمەم،  
دوق قىلماڭ ماڭا.  
ئىككىسىگە ئورتاق شەرەپ ئۆزگىچە،  
شېرىك بولالمايدۇ زوزۇڭتاڭ ئاڭا.

1988 - يىل، ئاپرېل.

### كەشتىچى قىزلارنىڭ قولىغا قاراپ

بىر ئۆيگە كىرىۋىدۇق ھاردۇق يېتىپ،  
ئىككى قىز ئولتۇرۇپتۇ كەشتە تىكىپ.  
بېزەيتتى مەشۇت يىپىتا ئاق شايىنى،  
گۈل چېكىپ - چېچەك چېكىپ، ياپراق چېكىپ.

بارغانچە ئاشۇ سىيدام ئاق شايىسى  
تۇردى - دە، گۈل - ياپراققا قاپلانغىلى.  
چىقاردى ھاردۇقىمنى ھوزۇر بېرىپ،  
ئەسلىتىپ گۈلزارنى شۇ ياپراق - گۈلى.

تاماشا قىلىپ ھەيرەت - تەئەججۈپتە  
كەشتىچى قىزلارنىڭ قول سەنئىتىنى.  
«قولدىن گۈل ئۈنىدۇ» دېگەن گەپنىڭ  
كۆرگەندەك بولۇپ قالدۇم سۈرىتىنى.

1988 - يىل، 11 - ئاپرېل، سۈجۈ - تەيغۇ.

### خوڭ شيۇچۈەن سۈرىتى ئالدىدا

خوڭ شيۇچۈەن سۈرىتى ئالدىغا كېلىپ،  
ئىختىيارسىز تۇرۇپ قالدۇم تىكىلىپ.  
مۇڭداشتىم ئىسيانكار ئەجدادلار بىلەن،  
تەيپىنەم دەۋرىنى ئېسىمگە ئېلىپ.

قانچىلىك تىكىلىپ قارىغانسىرى،  
سۆيۈنمەن شۇنچە ئۇلۇغ باتۇرغا.  
سۆيۈنمەن شۇنچە،  
نېمە ئۈچۈندۇر،  
ئوخشىتىپ كۆزىنى بوۋام سادىرغا.

كۆردۈم مەن گوياكى ئۇنىڭ كۆزىدىن  
قەلبىنىڭ يوقسۇلغا چەكسىز مېۋىنى.  
كۆردۈم ئاتقىنىنى مۇدھىش ئوردىغا  
جەملەپ كۈرمىگىلىغان دەردمەن قەھرىنى.

كىرگەندەك بولىدۇ قۇلقىمغىمۇ  
شۇ چاغدىكى ئەزىم چاڭجياڭ شاۋقۇنى.  
شاۋۇلدايدۇ ئاڭا ئاھاڭداش بولۇپ  
چوڭ كۈرەنى سوققان ئىلى دولقۇنى ①.

شۇندا تىغ كۆتۈرگەن ئىلى بويىدا  
«كەتمەنگە تۆرىلىپ قالغان» بارچە جان.  
چۈنكى «ئوتتۇز ئىككى ھوسۇل» دەستىدىن ②،  
بىر مەلدە ئاران قالغان بىر قازان ③.

خوڭ شيۇچۈەن نەنجىڭگە قىلغاندا يۈرۈش،  
سادىر سېپىل تېشىپ تاغقا يول ئالدى.  
جاڭجۈن يامۇلغا ئوت قويغاندا ئۇ،  
خوڭ شيۇچۈەننىڭ چوقۇم روھى قۇۋاندى.

خوڭ شيۇچۈەنگە ئوخشاش سادىر بوۋاممۇ  
«ئاسىي» دەپ نام ئالغان، يۈز ئۆرۈپ خاندىن.



### لۇشۇن ھەيكىلى

دېدىكى بىرسى:

لۇشۇن ياندۇرغانغۇ

يېڭىچە مەدەنىيەت مەشئىلىنى؛

نېمىشقا ھەر شەھەردە تىكلىمىدۇق

شۇنداق بىر ئۇلۇغ ئەدىب ھەيكىلىنى؟

\* \* \*

بىراۋغا ھەيكەل تىكلە ھەر قەدەمدە،

يا تۇرغۇز يۈكسەك مۇنار ئاسمان-پەلەك.

تۆرىدىن جاي ئالمىسا ئەل قەلبىنىڭ،

زېمىننى بۇلغاشقۇ ئۇ،

نېمە كېرەك؟

لۇشۇن - ئۇ مىللىي روھىي مېمارىمىز،

ياسىغان ھەر دېتالنى تۇجۇپىلەپ.

بېغىشلاپ خەلق ئۈچۈن بار - يوقىنى،

قىلمىغان قىلچىلىكىمۇ بەدەل تەلەپ.

لۇشۇنگە قانچە ھەيكەل تىكلىسەكمۇ

ۋە تىزساق قانچىلىك گۈلچەمبىرەكمۇ،

ئۆلچەنمەس بۇ نەرسىدە قەدرى ئۇنىڭ،

كېمەيمەس بۇ نەرسىسىز قىلچىلىكىمۇ.

ئۆزىنىڭ ئۆلمەس روھىي ھەيكىلىنى

تىكلىگەن قەلىمىدە، تىرىكىدە.

مۇزېيدا ئۇ ھەرىكەتسىز تۇرغان بىلەن،

ياشايدۇ ئىنسانىيەت يۈرىكىدە.

1988 - يىلى ئاپرېل، شاڭخەي.

### «ئۇيغۇرلارنىڭ قولى تەملىك ئىكەن»

پايتەختتە تائاملار بەس - بەسكە چۈشۈپ،

ئالدىنقى قاتارغا ئۆتتى كاۋاپچان.

پولۇخان تۆرەممۇ مۇنبەرگە چىقتى،

ئالغاندەك گوياكى سايلامدا كۆپ سان.

خېلىسىنى بېسىپ چۈشتى شۇ ھېسىپ،

گال ئاتلىق ئۆتكەلدىن ئۆتۈپ تېز - چاپسان.

«ئۇيغۇرلارنىڭ قولى تەملىك ئىكەن» دەپ،

ئاغزىنى تامشىدى جېمى تەلەپچان...

چاقناپ مۇكاپاتنىڭ قوش مېداللىرى،

ياغدۇردى شىنجاڭلىق ئۈچۈن شەرەپ-شان.

شۇڭا ئۇستاملارغا ئاپىرىن ئوقۇپ،

نەزمىدىن گۈلدەستە تۈتتى تېيىپچان.

1988 - يىلى، 20 - ماي، بېيجىڭ.

### ۋەسىيە تىنامىنى يەرتەۋېتىمەن

ئەستاه،

ئاتام قېرىغانسىرى

بولۇپ كېتىڭلىك تولمۇ ئەنسىز.

نەزەرىدە:

بۈگۈنكى ياشلار

بىر - بىرسىدىن يولسىز، يۈگەنسىز.

دەيدۇ ھامان:

«ئاتا بالىسى

ئاتىغا ئوخشاش ھېساب.»

(بالا دېگەن قورچاقمىكنا،

خالغانچە قويغىلى ياساپ؟)

نەسەتتى كەتتى كۆپىيىپ،

ھېچ ئىشى يوق چېپىلمايدىغان.

پۈتكۈدەكمىش ۋەسىيە تىنامە،

رەت قىلىشقا قىلچە يېرىنى

ئەۋلىيامۇ پېتىنمايدىغان.

\*

\*

يىللارنىڭ يىللارغا ئوخشىماسلىقى

ئەزەلدىن - ئەبەدىي قانۇنىيەتقۇ.

ئۆلچىمى بىر بولسا ئاتا - بالىنىڭ،

بولماستى بۈگۈنكى ئىنسانىيەتمۇ.



بىراق ئۆلۈمدىن ئېغىر تۇيۇلدى شۇ پەيت —  
راستچىللىق ئۈستىدىن كۈلگەندە تۆھمەت.

ئۆزگىنىڭ ئەمەس،  
ئۆز ئەقلىڭىز بىلەن  
ياشايدىغىنىڭىز سېزىلگەن ھامان،  
يامان ئاتلىق بولۇپ قالغان ئىدىڭىز  
ئاخىرغۇ لەت بولدى تۆھمەت - بەدگۇمان.

گەرچە تۆھمەتخورلار تىرىك يۈدسىمۇ،  
لەنەت - نەپرەتكە چوقۇم كۆمۈكلۈك.  
سىز خەلق قەلبىدە ياشايسىز كۈلۈپ،  
چۈنكى سىز راستچىللىق كەبىي سۆيۈملۈك.

1988 - يىلى، 4 - ئىيۇن، ئۈرۈمچى.

### كۆردۈم شۇنداق ھازىدارنى

كۆردۈم مۇسبەتتە بىر ھازىدارنى،  
كۆزلىرى قىزارغان،  
ئاغزى ئۈمچەيگەن.  
ئەھ چىكىشلىرىدىن سېزىلەر گويا،  
يۈرىكى ھەممىدىن ئۇنىڭ بەك كۆيگەن.

بىراق يېقىندىلا كۆرگەنمەن ئۇنىڭ  
ئاقتۇرالمىغان «ئىنكاس» خېتىنى.  
ئوچۇقىنى ئېيتسام،  
ئاشۇ مەرھۇمنىڭ  
قۇراشتۇرۇلغان «جىنايىتى» نى.

خەت ئەلپازى بىلەن بۈگۈنكى گېپى  
بىر - بىرىگە قىلچە ئوخشىماس زادى.  
تېخى ئالاھىدە تەسىر قوزغىدى،  
ئۇنىڭ ھۆڭرەپ قىلغان ئاھۇ - پەريادى.

مەن ئۆتمەكچى بولسام جاھاندىن شۇنداق —  
«ئۆلچەملىك ئاتا بالىسى» بولۇپ،  
ئۆزۈمگە ئوخشىماي ياشىشىم كېرەك،  
گوياكى بىراۋنىڭ سايىسى بولۇپ.

«بالا ئاتىسىغا قۇيۇپ قويغاندەك  
ئوخشىسۇن» دېسە كىم،  
كۈلۈپ كېتىمەن.  
ئەگەر ئاتام شۇنداق ۋەسىيەت يازسا،  
دەپ قوياي،  
مەن ئۇنى يىمىرتىۋېتىمەن.

1988 - يىلى، ماي، بېيجىڭ.

### سىز خەلق قەلبىدە ياشايسىز كۈلۈپ

(مەرھۇم ئابلىز مۇھەممەدى خاتىرىسىگە)

ئەمدى بىر «ئۇھ» دەي دېگىنىڭىزدە،  
چاپلىشىۋالدى كېسەل ئەجەبمۇ.  
داغدا قويۇپ كەتتىڭىز بىزنى،  
كار قىلماي ھېچ ئىلاج - سەۋەبمۇ.

زۇلمەت ئىچىدە قىيىنلىقتا ئۆتكەن  
ياشلىقىڭىزنىڭ تەڭدىن تولسى.  
تاڭدىن كېيىنمۇ تارتتىڭىز يەنە،  
قالغاندەك ئۇنىڭ قازا - چالسى.

جىق تارتقان خائىن - جاسۇس دەردىنى،  
ھەم بەرگەن ئىدىڭىز ئۇلارغا دەككە.  
يەنە قالغىنىڭىز نېمىسى زادى،  
«خائىن - جاسۇس» دېگەن تۆھمەتكە.

ئەل دەردىگە دەرمان بولۇش يولىدا،  
قاقشىدىڭىز چېكىپ شۇنچە كۆپ زەخمەت.

شۇڭا پەتىھچىلەر بەردى تەسەللى، رەھبەر  
بىلىمى ئۇنىڭ ھۆڭرەپ - ھۇۋلىغىنىنى.  
تىرىك كۆمەرمىكىن

ئىزاھلار:

① «چوڭ كۈرەنى سوققان ئىلى دولقۇنى» دېگەن مىسرا شۇ دەۋردە چىققان مۇنۇ قوشاققا  
ئىشارە:

دەريانىڭ سۈيى تاشسا،  
چوڭ كۈرەنى باسماقچى.  
ئەقىلسىز نادان بەگلەر  
ھاشار بىلەن توسماقچى.

② «ئوتتۇز ئىككى ھوسۇل» - تەيپىڭتىيەنگو قوزغىلىڭى ھارپىسىدا جۇڭگو دېھقانلىرىنىڭ  
ئالۋان - سېلىقى بەكمۇ ئېغىرلاشقان. «ئوتتۇز ئىككى ھوسۇل» - شۇ چاغدا ئىلىدا جارى قىلىنغان  
ئالۋان - ياساقنىڭ گەۋدىلىك پاكىتى. ھەر بىر دېھقان ئائىلىسى ھەر يىلى ئالۋان - ھوسۇل ئۈچۈن  
32 خۇ ئاشلىق تاپشۇرۇشى كېرەك. بۇ ھەقتە مۇنداق قوشاق چىققان:

ئالۋان - ھوسۇلم تولا،  
قۇياي دېسەم ئاشم يوق.  
بۇ ھوسۇلنى قۇيمىسام  
تىرىكلىكتە باشم يوق.

③ «بىر مەلدە ئاران قالغان بىر قازان» دېگەن مىسرادا:

ئاتىلارنىمىز ھالى  
تەيپىنەم زامانىدا.  
بىر مەلدە بىر قازان  
زالملار زامانىدا

دېگەن قوشاق كۆزدە تۇتۇلىدۇ.

④ «قالپاق - جۇڭزا كىيگەن غالىجىرلار» - شۇ چاغدىكى ئامبال، بەگ، دوغدىلارنى كۆرسىتىدۇ.  
بۇ ھەقتە بۇنداق شېئىرمۇ بار:

قالپاق - جۇڭزا كىيگەنلەر،  
بۇ ئالەم بەگلىرى دەرلەر.  
كىتاب ھۆكىمگە مەن باقسام،  
قىيامەت سەگلىرى دەرلەر.

ئىمىن دەخىمىدى

## مەغرۇر سادالار

### قارا قىز

ياش ئىدىم سۆيگۈدىن خەۋەرسىز بىر چاغ،  
ئەل ئارا نامەلۇم تېخى چىرايىڭ،  
«كۆزدىن ئاۋۋال ئاشىق بولىدۇ قۇلاق»  
دېسە تەلپۈنەتتى ساڭا خىيالىم.  
بەزەن «بۇلبۇلگوييا» چۈشەتتى ئەسكە،  
ئۇنى كۆرمەي سۆيگەن كىشى ئىدى كۆپ.  
ۋە لېكىن كۆرۈشمەك توختىغان تەسكە،  
قانچە ئەزىمەتلەر كېتىشكەن ئۆلۈپ.  
«بارسا كەلمەس يول» دا دەيتتى سېنى ھەم  
قورقۇش، ھەۋەس بىرگە بولاتتى پەيدا.  
بىرى يۈرىكىمگە توشقۇزاتتى غەم،  
بىرسى مېنى ساڭا قىلاتتى شەيدا.  
سېلىم بىر زامانلار كۆزىگە باققان،  
دەپ قېرى بوۋايىلار سۆزلەيتتى گاھى.  
بىز بولاتتۇق ئەسلى ئۇنىڭغا ياققان،  
ئەگەر ياشلىق بەرسە سۆيگۈ ئىلاھى...  
دەس تۇردۇم، ئۇزاتتى مېنى ئانا يۇرت،  
يولۇمدىن قايتماسلىق بولدى قارارىم.  
ئىشەنسەڭ، ئەي جانان، دەل ئاشۇ مىنۇت  
ئىدىڭ سەن مېنىڭكى تۇنجى نىگارم.  
ۋە لېكىن سۆز - چۆچەك ياتىمىدى بىغەم،  
سەن ھەقتە باشقىلار ۋايسىدى ئۇزاق.  
دېدى مەڭزى قارا، بەلكى كۆڭلى ھەم،  
ئاگاھ بول، ئۆمرۈڭگە قۇرمىسۇن توزاق.  
ئۇ دائىم سايلاردا، تاغدا، قۇملاردا،  
«بۇلبۇلگوييا» كەبى باغلاردا ئەمەس،  
ئالدىڭدا جەزىرە، قارلىق داۋانلار  
جىن - شەيتان، دىۋىلەر ھەر دەم، ھەر نەپەس.

ئېھتىمال، ئۇ ئوڭاي كۆرۈنمەس ساڭا،  
ئېھتىمال، ئوردىسى تىلىم بىر ماكان.  
ئەجرە قىلماي تۇرۇپ يەتمەيسەن ئاڭا،  
بۇ ئەجرە قىزىق تەر، ھەتتا ئەزىز جان...  
«قارا» نىڭ گۈزىلى، «ئاق» نىڭ سەتى يوق،  
بۇ قارا قىزنى دەپ ئېلىنمىسۇن باش.  
ئۈستۈڭدە يانار تاغ، ئاستىڭدا سوغۇق،  
بەربىر سەن ئۈچۈن بولمايدۇ يولداش...  
چىن سۆيگۈ قورقمايدۇ پىتىنە - پاساتتىن.  
بۈركۈتمۈ بوراندا ئۇچار ساماغا.  
جەسۇرلۇق ئىلھامى كەلمەيدۇ ياتتىن،  
باتۇر ئەر ھەر زامان مېھمان دالاغا.  
ۋەھىمە قەلبىمدە تۇغدى شىجائەت،  
ئاپئاق باش تەڭرىتاغ بولدى پاناھىم.  
دېدى ئۇ سېلىمۇ مۇشۇنداق كەتكەن،  
سېنىمۇ ئىلكىدە ساقلار خۇدايىم،  
بار قورقماي، يىقىلساڭ يەردە ياتىسەن،  
ئۇ تۇتۇق بەرمىسە، قوغلاپ بېرىپ تاپ.  
گەر ئۆلسەڭ يەر ئاستى بىرگە ئاقىسەن،  
ياخشىسى، قول تۇتۇپ چۆلگە چىمەن ياپ...  
ھاياجان، نىگاھىڭ مېنى قىلدى لال،  
ۋاپا كەمىرىدە باغلىدىم بەلنى.  
نىگاھ غايىپ بولسا نىيىتىم ھالال،  
يەرگە قاراتمايمەن قەدىردان ئەلنى.  
يولۇمدا ئۇچرىدى زۆھرەلەر كۈرمىڭ،  
كۆزۈمنىڭ قىرىنى سالمىدىم زىنھار.  
مۇشۇنداق بىر يىگىت بولسىچۇ بىزنىڭ،  
دېيىشتى، قىلىمىدىم يۈرمەك ئىختىيار.  
قالدۇردۇم كۆپلەرنىڭ سىنەسىدە داغ،  
دىلدا مىڭ ئەلەم، قىلالىمىدى گەپ.

ۋە دەمدىن يەلكەندە ئېغىرلاشتى تاغ،  
 پەقەت بىر سېنىلا گۈلتۈزارىم دەپ.  
 بىلەمسەن، سوغلاردا چەكتىم كۆپ ئازاب،  
 قار كەچتىم، كۆڭلۈمنىڭ تۆرىدە باھار.  
 تەبىئەت ئەركىمى شامال شەۋىرلاپ،  
 مېنى قىلار ئىدى ساڭا ئىنتىزار.  
 بىلەمسەن تۆكۈلگەن قىزىق تېرىمدىن  
 ئەگىزگە ئايلاندى ئايىغىمدا مۇز.  
 ئۆتەڭلەر، تولۇن ئاي ماراپ رۇجەكتىن،  
 كۆز جىمىرلىماتتى نۇرانە يۇلتۇز.  
 بىلەمسەن، قۇملۇقلار كەزدىم ياز كۈنى،  
 يانمىدىم يالقۇنلار ئارا سەپەردىن.  
 ۋۇجۇدۇم قىلچىمۇ غەمگە چۆكمىدى،  
 بۇ جايلاردا ئۇ يوق دېگەن خەۋەردىن.  
 نە يامغۇر، نە ئاپتاپ، تاپا-تەنىلەر،  
 ئىشقىمنى كۈچەيتتى ساڭا بىگۇمان.  
 بولدى قىل دېسىمۇ غەيرىي جىلۋىگەر،  
 توسمىدى ئەقلىمنىڭ كۆزىنى تۇمان.  
 بىلەتتىم بىر سېنى مەڭگۈ يار تۇتۇش  
 مەن ئۈچۈن ئالەمچە بەخت كانى دەپ.  
 بىلەتتىم جاپادا كۆڭلۈمنى ئۇتۇش،  
 ئانامنىڭ، ئەل-يۇرتنىڭ شەرەپ-شانى دەپ.  
 سەن راست باغدا ئەمەس، ئىكەنسەن يەردە،  
 ماڭا نىشان بولدى سېلىم باسقان ئىز.  
 چېھرىڭگە تۇپراقتىن تۇتقاندا پەردە،  
 ئاخىر تاپتىم سېنى، قارا قۇمچاق قىز.  
 دەرۋازاڭنى قاقتىم، ئاڭلىمىدىڭ ھېچ،  
 دېرىزەڭنى چەكتىم، بەرمىدىڭ جاۋاب.  
 ئۆگزەڭگە داڭگال يوق ئۆزۈمنى ئاتتىم،  
 تاقىتىم تاق بولدى، يولۇڭغا قاراپ.  
 تۇيدۇرماي قوينۇڭغا سالىدىم قولۇمنى،  
 نەچچە قات رومالىڭ قايرىدىم ئاستا.  
 ئەڭ چوڭقۇر بىر جايدىن دولقۇنلار سىڭىرى  
 يەڭگىل تىنىشلىرىڭ ئاڭلاندى ماڭا.  
 شۇغىچە جامالىڭ تەقەززاسىدا

ئاقىتى تەرلىرىمگە قېنىم قېتىلىپ.  
 بولغاندا قەسرەڭگە كىرىشكە تەييار  
 چىقتىڭ يەر ئۈستىگە ئوقتەك ئېتىلىپ.  
 ئاھ، مېنىڭ ئالدىمدا كۈلۈپ تۇرغان يار،  
 كىملىرىنى مات قىلدىڭ، كىملىرىنى بەربات؟  
 بۈگۈن ئۆز قەلبىڭنى ئەتكەندە ئىزھار،  
 كىملىرى چەكتى پەريات، كىم بولدى پەرھات؟  
 قارىداپ كەتكىنىڭ كۆيۈكىنىڭ دەردى،  
 نە سەۋەب ئۆزۈڭنى يوشۇردۇڭ مۇنچە؟  
 جەڭلەر ساڭا پۈتمەس ئەركىنلىك بەردى،  
 ئېچىل، بولۇۋەرمە ئۇياتچان غۇنچە.  
 ئاھ، مېنىڭ ئالدىمغا ئوقتەك ئۇچقان يار،  
 ئانا يەر بۇ سۆيگۈ جېڭىگە گۇۋاھ.  
 تائەبەد ئىككىسى ھەمىنەپەس ياشار،  
 دەپ زېمىن ھەر تاڭدا قىلىدۇ دۇئا.  
 ئاھ، مېنى جاھانغا جاكالىغان يار،  
 تەڭرىتاغ بەرناسى، ئانامنىڭ پەخرى.  
 سەن بىلەن يۇيۇلدى بارچە نومۇس-ئار،  
 كۈمپەيكۈم بولدى ھەم پىمىنىلەر قەھرى.  
 كىم مېنى يارى يوق، قەلەندەر دەيدۇ،  
 «بۇلبۇلگوييا» سەندىن بولمايدۇ بۆلەك.  
 كىم مېنى بىر كەتسە كەلمەيدۇ دەيدۇ،  
 كېلىش-كەلمەسلىكى تاللايدۇ يۈرەك.  
 مېنى چىرمىۋالدى قارا چاچلىرىڭ،  
 لەھەڭدەك ئۈزۈمەن كۆكسۈڭدە ھەر ئان.  
 ئەل ئۈچۈن زەمەمدۇر مارجان ياشلىرىڭ،  
 جېنىغا يېڭى جان، قېنى ئۈچۈن قان.  
 ئاجرىماس باغلاندىم دولقۇنلىرىڭغا،  
 مېنى تەسلىم قىلدى مەندىكى غۇرۇر.  
 چۆمۈپ ئويىناپ سېنىڭ ئۇپقۇنلىرىڭغا،  
 گەۋدىمىزنى كېرىپ ماڭىمىز مەغرۇر.  
 رازىمەن ئۆمرۈمدىن، مۇھەببىتىمدىن،  
 بۇ چەكلىك ھاياتىم ئۆتمىدى بىكار.  
 سېنىڭ چۆللەردىكى ھەقىقىتىڭدىن  
 نامىمىز جاھاندا قىلىدۇ شىكار.

قارا قىزىلىق مېھرى ئىسسىق دېگەنگە  
قايسىل پۈتۈن ئىنسان، پۈتۈن كائىنات.

كۆرمەي سۆيىدۇم سېنى، زىنھار رەنجىمە  
شۇ سۆيۈشتىن كېلەر مەندىكى ئىجات.

### ئاقبۇلاق

تا ھازىرغىچە ئېسىمدىن كەتمەس،  
ئانام كۆكسىدىن ئاق سۈت ئەمگىنىم.  
سوراپ قالساڭ ئوخشاشلا بىر ئىش،  
ئاقبۇلاققا يېتىپ كەلگىنىم.

ئاقبۇلاقنىڭ ئاق سۈتى بارمۇ؟  
دەپ مەن بىلەن تالاشمىغىن گەپ.  
ئاقبۇلاقنىڭ سۈتى بولمىسا،  
يۈرەرمىدىڭ كۆككە بوي تىرەپ!

### دەسلەپكى سۆيگۈ

بۇ دوختۇرلار بىلىپ قالدىمۇ  
مايغا بولغان ئىشتىياقىمنى.  
قۇدۇق يېنىدىن كېلەر كەلمەيلا،  
يۈرىكىمنىڭ ھېچ ئارامى يوق  
بىر نەرسەمنى يوقاتتىم دېسەم  
ماي پۇرساڭ ساقىيمسەن دەپ،  
رېتىسىپ يېزىپ بەردى قولۇمغا.  
قۇدۇقلىرىم چۆلىنىڭ ئىچىدە  
تۆگە بىلەن، ماشىنا بىلەن  
بىر ئاي ماڭسام ئاران بارىمەن.  
دەرھاللىققا ماي تاپالمىسام  
ئۇندىن كۆرە مەن بىلەن كەلگەن  
ھېلىقى قىزنى پۇرسايمەنمۇ؟  
ئۇنىڭدىمۇ ماينىڭ ھىدى بار  
ئۇمۇ بەلكى بۈگۈن مېنىڭدەك  
كۆرۈنگەندۇر دوختۇرخانىغا.  
لېكىن، گۇمانىم ماي پۇرىغىن دەپ  
ئېيتقانمىدۇر دوختۇر ئۇنىڭغا؟..

### ئالىي مۇكاپات

ئېسىڭدىمۇ شۇ ئايدىڭ كېچە،  
قاراپ قويۇپ، كۆڭلۈم ئۇتقىنىڭ.  
قۇدۇق قېزىپ يىلىدا بىر قايتسام،  
سوۋغات قىلىپ كۈلكە تۇتقىنىڭ.  
شۇ كۈلكەڭدىن يۈرىكىم ئويناپ  
كۈچ - قۇۋۋەتكە تولاتتىم پەۋەس.  
چۆلدە مېنى ساقلايتتى ئېسەن  
ساڭا بولغان شۇ ئىشقى - ھەۋەس.  
ئەتراپىمنى ئورنىغان ئالقىش  
قەلبىم ئۈچۈن بەرمەيتتى ئارام.  
مەيدەمدىكى قىزىلگۈللەر ھەم  
ھېسلىرىمنى قىلالمايتتى رام.  
مانا بۈگۈن يۈزلىرىم توپا  
كىيىمىم كىر، ئايدىغىمدا لاي.  
ئەتراپ كېچە، كۆزدە ئۇيقۇ يوق،  
ھەمراھىمدۇر كۆكتە تولۇن ئاي.  
شۇ چاغ ماڭا بەرمە ھېچنەرسە  
سۇنما قايتا كۈلكىدىن سوۋغات.  
بۇ سوۋغاڭدىن كىرە - كىرمەيلا  
سۈيۈشلىرىڭ بولسۇن مۇكاپات.

ئابلىكىم خېۋىر

ئىشكىلەر

ئىشكىلنى ئۇلۇغ ئاچ

سەھەر پەيتى...

ئىشكىلنى ئۇلۇغ ئاچ،  
ھاۋا كىرىپ، ھاۋا بىلەن ئالماشسۇن.  
ئالمىشىشلار شامال قوزغاپ ئۆيىڭدە،  
دېمىق بۇلۇڭ، لىمتاقلارغا يانداشسۇن.

دېمىق ئۆيگە ئۆمۈچۈكلەر تور تارتار،  
ھەتتا ئەتىر بۇزۇلىدۇ جىم تۇرسا.  
ھەرىكەت بىلەن تىنىق تارتار تىرىكلىك،  
ئالمىشىشقا يىڭنە كۆزى يول بولسا.

مورلاردىن پۈركەلىسمۇ ئاچچىق ئىس،  
توپا-چاڭلار كۆتەرسىمۇ قۇيۇنلار.  
بىخىستالماس ئىپار ھاۋا - مۇھىتى،  
ھۈرىپەيسىمۇ سوزۇپ قانچە بويۇنلار.

سەھەر پەيتى...

ئىشكىلنى ئۇلۇغ ئاچ

چىن قەلبىدىن

تاقىر تاغلار يېشىللىقنى سوراپ قالدى مېنىڭدىن،  
كۆكلىمىدى ئالقانچە يەر تۆككەن تەرۇ قېنىمىدىن.  
قۇرۇق توپا قوزغىلىدۇ قۇيۇن ياساپ يېنىمىدىن،  
يامغۇرچىلىك بولالمىدىم، ئۆتتى نومۇس جېنىمىدىن.  
قۇرغاق تەپپا، قۇرغاق ھاۋا سۇ دەپ تۇرسا بىلمەستىن،  
قىزىق قان - تەر تۆككەنلىرىم قىزىق بوپتۇ تېنىمىدىن.  
تاقىر تاغلار مۇزدەك سۇلار بېرەلمىدىم، كەچۈرگىن،  
نەچچە چاشقان بۇتتاپ چىقتى مېنىڭ قۇرۇق سېڭىمىدىن،

ياستۇق

1

بەزەن پەرىشتە سەن،  
بەزەن ئەزرائىل.  
بەزەن تاتلىق چۈش سەن،  
بەزەن جەبرائىل.

2

غەپلەتنى چىللايسەن،  
ئۇن - تىنسىز ماڭا.  
نېمىشقا مەسچىتنىڭ تەكتىكىچىلىك.  
خىسلەتنى خۇدايىم  
بەرمىگەن ساڭا؟!

دېڭىزلارغا كېتەي ئەمدى، باشلاپ كېلەي كۆپ بۇلۇت،  
ئاسمىنىڭنى چۆرگىلىسۇن كۈندە نەچچە قېتىمدىن.  
بېخىل بۇلۇت پارچىلىنىپ تۆكسە يامغۇر نە ئەجەب،  
كۆكلەپ قالغىن، يېشىل دۇنيا كۆرسۈن كۆزۈم سېنىڭدىن.

ئۆمەر سايىت

## ياز

تاغ - دالانى ياپيېشىللىق باغۇ - بوستان قىلدى ياز.  
يۇرتىنى پۈركەپ گۈل - چېچەككە گۈل - گۈلىستان قىلدى يازە  
تالۇ - مەجنۇن ئارىسىدىن ئاققۇزۇپ ئابىھايات،  
ئېرىق - ئۆستەڭ بويلىرىنى لالە - رەيھان قىلدى ياز.  
ئالما، نەشپۈت شاخلىرىدا سايىرىتىپ كاككۇكنى شوخ،  
يايىرىتىپ ئوتلۇق يۈرەكنى، دىلنى خەندان قىلدى ياز.  
تاڭ سەھەردە ئىشقا چىللاپ كەڭ ئېتىزنىڭ قوينىدا،  
ئاشىقنى مەشۇقىغا جۈپتى جانان قىلدى ياز.  
ۋەدىلەشكەن قىز - يىگىتكە كۈچ - قۇۋۋەت، ئىلھام بېرىپ،  
بەسلىشىشتە غەيرىتىنى مىسلى چەندان قىلدى ياز.  
زور ئۈمىد - ئارزۇ بېغىشلاپ ياش - قېرىغا ھەر نەپەس،  
مول ھوسۇلنىڭ ئىشقىدا قەلبىنى گۈلخان قىلدى ياز.  
بەرگۈزۈپ گۈل - مايسىلارغا مېھرىنى ئىشچانلىقنىڭ،  
ئاشلىقنى خۇددى تاغدەك چەشمە خامان قىلدى ياز.  
ھەر كىشىنى مېھنىتى بىرلە باياشات تاپقۇزۇپ،  
نازۇ - نېمەت داسقىنىدا ئەلنى مېھمان قىلدى ياز.  
يارىتىپ ئىمكانىيەت نامرات - گاداينى باي قىلىپ،  
خافۇ - مالۇ، باغ - ۋاران ۋەسلىگە سۇلتان قىلدى ياز.  
ئەمگىكىدىن گۈللىنىپ تاپقان روناق، ئەل بەختىنى،  
مەدھىيىلەپ يازغىلى شائىرغا داستان قىلدى ياز.



# « مەن - كىرەم باي »



قەييۇم تۇردى

(ئەدەبىي ئاخبارات)

1

كىشىلىك تۇرمۇشتا ئادەمنىڭ ئېڭى تەۋرىنىپ تۇرغان يېشىللىققا نەقەدەر ئوخشايدۇ - ھە!

ئۇ ئۆز ئىسمىنىڭ ئاخىرىغا ئۇلاپ ئېيتىلغان «باي» دېگەن سۆزنى ئاڭلىغاندا، يۈرىكى «جىغ» قىلىپ قالدى، لاپپىدا قىزىرىپ، ئارقىدىن تاتاردى. كەم سۆز بولغاچقا، ئادەتتە مۇنازىرىلىشىشنى ياقتۇرمايتتى. لېكىن ئۆزىنى «باي» دەپ ئاتىغانلارغا يۈرىكىنىڭ بىر يېرىدە ئۆچلۈكى كېلىپ، نەپرەتنى قايناۋاتقانلىقىنى سەزدى. گويا شۇ سۆز بىلەن، مىڭبىر جاپا - مۇشەققەتتە تىكىلىگەن ئىگىلىكى بىردىنلا خاراب بولۇشقا يۈزلەنگەندەك بىلىنىپ كەتتى ...

تراكتور، «بېيجىڭ» ماركىلىق پىكاپ، 700 قوي - كالا، 30 مىڭ تۈپ كاتتا ئورمانزارلىق، 70 مو تېرىلغۇ يەر، توخۇ، ئۆردەك فېرمىسى، زىلچا - گىلەم كارخانىسى، ئون نەچچە ئېغىزلىق جاراڭلاپ تۇرغان ئۆي - ئىمارەت تەئەللۇقاتقا ئىگە بولغان بىر دېھقاننى «باي»، يەنى «كېرەم باي» دەپ ئاتىسا بولمامدۇ؟

ئۇ، دېھقاندا بولۇشقا تېگىشلىك بايلىقنىڭ، ئائىلە گۈزەللىكىنىڭ، غايە - ئىستەك، بۇرچ - مەجبۇرىيەتنىڭ ئۆلچىمى ھەققىدە ئويلاپ باققان ئەمەس. ئۇ پەقەت بىر نەرسىگە، كېيىنكى چاغلاردا تەقدىرچىلىككە ئىشەنمىدى، تەقدىرچىلىكىنى ئىرادىسى ئاجىزلارنىڭ ئۆزى

دەرۋەقە، تۆكۈلۈپ تۇرغان نامرات كەپىدىن تامامەن ئوخشىمايدىغان باشقا بىر ھاياتقا: تۆت چوڭ يۈك ئاپتوموبىل، ئۈچ





نى ئالداش باھانىسى دەپ قارىدى. شۇ-  
نىڭ بىلەن بىللە، بىر ئەقىدىگە - ئۈمىد-  
ۋارلىق، جاسارەت - يول ئاچقۇچىلار،  
ئىگىلىك ياراتقۇچىلارنىڭ ئەنگۈشتىرى،  
ئالتۇن قانات، مەقسەتكە يەتكۈزىدىغان  
كۆۋرۈك دېگەنگە ئىخلاس قىلدى.

شۇ ۋەجىدىن، جان تىكىپ ۋاقىت  
تالاشتى، يول تېپىۋالغانلىقىغا ئىشەندى.  
ئايىلار، يىللارنىڭ قانداق ئۆتۈپ كەتكەن-  
لىكى ئۇنىڭ ئېسىدە يوق ئىدى.

بىراق، «كېرەم باي» مەسىلىسى.

«كېرەم باي» دېگەن بۇ نام يۇقىرى-  
دىن - تۆۋەنگىچە چوڭ - كىچىكنىڭ ئاغ-  
زىدا ئومۇملىشىپ كەتتى.

«باي! ...»

«كېرەم باي» دىكى «باي» سۆزىنى  
قوبۇل قىلىشقا بولامدۇ - يوق؟ بۇ ئۇنىڭ  
قەلبىدە نېمىشقىدۇر ئازابلىغۇچى بىر تو-  
نۇش، سىياسىي جەھەتتە قورقۇنچىلۇق  
سىرلىق تۈگۈن بولۇپ قالدى.

دۇرۇس، چەت - چۆرىسى قۇم بار-  
خانلىرى، تاشلىق سايلار بىلەن گىرەلى-  
شىپ كەتكەن بۇ يۇرتتا ئىلگىرى ئىككى  
ئادەمنىڭ «باي» دېگەن نام بىلەن ئاتال-  
غانلىقى ئۇنىڭ ئېسىدە، ئەلۋەتتە، ئۇلارنىڭ  
قۇيرۇقىنى ھازىر قۇم باسقان. بىراق،  
«باي» دېگەن سۆز بۇ يەردە خېلى جىق  
كىشىلەرنىڭ نەزەرىدە ھېلىمۇ «ئىنساپسىز»،  
«ھېيلە - مەككىر»، «قان شور-  
غۇچى»، «زورلۇق - زومبۇلۇق»، ئېكس-  
پىلاتسىيە»، «پومپىشچىك» دېگەندەك سۆز-  
لەر بىلەن مەنىداش ئىدى. ئىككى باينىڭ  
ئىسمى تىلغا ئېلىنسا بۇ ئەتراپتا ئۇلار-  
دىن يىرگىنمەيدىغان، نەپىرتىگە ئوت  
تۇتاشمايدىغان دېھقانلار كەم ئىدى.

«خەپ... ئاشۇ ئىككى باينىڭ ئۈچۈن»

چىسى پېقىر بولۇپ قالارمۇ؟ ...»

شۇنىڭدىن كېيىن ئۇ، ئۈمىد ۋە  
ئۈمىدسىزلىك ئارىلىشىپ كەتكەن ئېغىر  
كۆڭۈل غەشلىكى ئىچىدە ئۆز يېزىلىقلىرى-  
نىڭ ئۆزىگە بولغان قىزىقىشلىرىغا سەپ-  
سالىدى. «توۋا، ئادەملەر نېمىدېگەن  
مۇرەككەپ - ھە! ...»

چىرايىغا قان يۈگۈرۈپ قالغان چې-  
چەنلەر بىلەن چىرايى سولغۇن بىغەملەرمۇ،  
«شۈكرى» دىن تەسەللى تېپىپ ئۆز تىرىكچى-  
لىكىنىڭ كەينىدىن مىدىراپ يۈرگەن ياشان-  
غانلار بىلەن ياشىنىۋاتقانلارمۇ، ئەرلەرمۇ - ئا-  
ياللارمۇ، قىسقىسى، موھتاجلىقتىن قۇتۇلغانلار،  
قۇتۇلۇۋاتقانلار، قۇتۇلالمىغانلار، قۇتۇلۇشقا  
كۆزى يەتمەي تەقدىرگە تەن بەرگەنلەر-  
مۇ، ھەممىسى ئۇنىڭغا تىكىلگەنىدى.

ئۇ بۇ نۇرلۇق، نۇرسىز كۆزلەردىن  
كىشىنىڭ يۈرىكىنى تىترىتىدىغان، ئىك-  
كىرى كۆرۈپ باقمىغان باشقىچە بىر خىل  
سېھرىي تەلپۈنۈشنى بايقىدى، بۇ كۆزلەر-  
دىن بەزىلىرىنىڭ گويا يېڭى پەيدا بولۇپ  
قالغان يۇلتۇزغا، باياۋاندىكى يولباشلى-  
غۇچىغا، قوشۇن ئالدىدىكى سەركەردىگە  
ئىلتىجا قىلغاندەك، ئۆزىگە ھەۋەس قى-  
لىش، سۆيۈنۈش، قوللاش ھېسسىياتى بىلەن  
قاراۋاتقانلىقىنى كۆردى.

بەزىبىر كۆزلەر بولسا ئۇنداق ئە-  
مەس، ئۇنىڭدا مانا مەن دەپ غەلىتە چۈ-  
شىنىكىسىز مەسخىرە، ھەسەتخورلۇق، كۆ-  
زى قىزىرىش، پەيتى كەلسە ھەممىنى  
ۋەيران قىلىۋېتىشكە تەييار تۇرغان ئاچ-  
كۆزلۈكتەك خۇنۇك بىر كۆلەڭگە سايە تاش-  
لاپ تۇراتتى.

بىرلىرى مەدەت قىلىپ، «توغرا قىل»



رىلىپ يۈرگەن نىمكەش بەتىنىكىگە قا-  
 راپ، كىممۇ ئۇنى «كېرەم باي مۇشۇ»  
 دېيەلسۇن؟  
 بىراق، بۈگۈن ئۇ باشقىچە كىيىن-  
 گەن، ئالدى يۈك رەختىن تىكىلگەن كاس-  
 تۇم - بۇرۇلكا، جۇلالىنىپ تۇرغان رەڭ-  
 لىك گالستۇك، پارقىراپ تۇرغان خۇرۇم  
 بەتىنىكە، رەڭدار چىمەن دوپپا ئۇنىڭغا  
 ئالامىدە سىن - سۆلەت بېغىشلىغانىدى.  
 ئۇ، نېمىشقىدۇر سۈتتەك ئاق كۆڭلىكىنىڭ  
 ياقىسىنى ئارىلاپ بوشىتىپ، گالستۇكىنى  
 پات - پات كۆتۈرۈپ قوياتتى.

بۇ خۇشپىچىم كىيىم - كېچەك، راس-  
 تىنى ئېيتقاندا، بۇ كاتتا سورۇندا ئول-  
 تۇرغان نى - نى ئەربابلارنىڭكىدىن قېلىش  
 مايتىتىلا ئەمەس، ئۇنى ئەمدى «كېرەم  
 باي مۇشۇ» دېسە ھېچكىم گۇمانسىرمايتتى.  
 مەن ھەۋەس قىلىپ ئۇنىڭغا قارىدىم:  
 - ھە، كېرىماخۇن، بۈگۈن قالتىسقۇ؟  
 - بۇ ئېسىل كىيىملىرىمنى دەمسىز؟  
 - شۇنداق، تازىمۇ يارىشىپتۇ.  
 - رەھمەت ...

ئۇنىڭ كۆزلىرىدە ھېمىشەمكىدەك بىر  
 خىل زېرەكلىك تېشىغا تېپىپ تۇراتتى،  
 ئۇ كۆزىنى رەئىس سەھنىسىدىن ئېلىپ مەن  
 تەرەپكە بۇرۇلدى:  
 - بىلەمسىز، ئەسلىدە مەن بۇنداق  
 كىيىمگە ئانچىلا ھەۋەس قىلمەيمەن،  
 بۇنىڭ بىلەن قانداقمۇ توپا - تۇمان، لاي-  
 پاتقاققا مىلىنىپ يۈرگىنى بولسۇن؟ ئەس-  
 لىدە قانداق بولسام، بۇ يەردىمۇ شۇنداق  
 يۈرۈۋېرەي دېگەننىم، لېكىن تۈنۈگۈن  
 كەچلىك غىزا ئۈستىدە بىرەيلەننىڭ دەپ  
 بېرىشىچە، بەزى چەت ئەللىك مۇخبىرلار  
 ئالدىن ھۆكۈم قىلىپ، 7 - قۇرۇلتايغا كاس-

تۇم - شىم كىيىپ، گالستۇك تاقاپ  
 كەلگەنلەر جىق بولسا، جۇڭگودىكى ئىسلا-  
 ھاتتىن ئۈمىد بار، تۆت يانچۇق چاپان  
 كىيگەنلەر جىق بولسا، ئىش چاتاق، دەپ  
 خەۋەر تارقاتقانمىش، توۋا دەيمەن، جا-  
 ھاندا مۇشۇنداقمۇ كۆلكىلىك گەپ بول-  
 دىكىنا! چاپاننىڭ قولىدىن نېمە كېلىدۇ؟  
 شۇنداق بولسىمۇ، بۈگۈن مېنىڭ ئاشۇ  
 مۇخبىرغا ئۆزۈمنى بىر كۆرسىتىپ قويغۇم  
 كەلدى، جۇمۇ ...

ئۇنىڭ گېپى ئاغزىدا قالدى. شۇ پەيت-  
 تە، رەئىس سەھنىسىگە پارتىيە - دۆ-  
 لەت رەھبەرلىرى چىقىشتى. پۈتۈن زالدا  
 گۈلدۈراس ئالقىش سادالىرى ياڭرىدى.  
 ئۇنىڭ كۆزى بىردىن چاقناپ كەتتى،  
 يۈز - كۆزلىرىگە كۈلكە يامراپ، سەھنىگە  
 قادىلىپلا قالدى.

ئۇ ئۆزى كۆرۈشنى ئۈمىد قىلغان  
 كىشىنى كۆرگەنىدى:  
 - قاراڭ، ئاشۇ كىشى شۇ! يولداش  
 دېڭ شياۋپىڭ ...

بۇ سۆز چوڭقۇر ئىشەنچ ۋە جاراڭ-  
 لىق ئاۋازدا ئېيتىلغاچقا، ئەتراپتا ئولتۇر-  
 غان ۋەكىللەر ئىختىيارسىز ئۇنىڭغا قاراپ  
 كۈلۈمسىرەشتى.

بىراق، ئۇ بۇنى سەزمەيتتى، كۆزى  
 رەئىس سەھنىسىدە ئىدى. مەن سورىدىم:  
 - كېرىماخۇن، كىمگە قاراۋاتىسىز،  
 دېڭ شياۋپىڭغىمۇ؟ دېڭ شياۋپىڭنى  
 ئىلگىرى كۆرگەنمىدىڭىز؟

- ھە، ھە، ياقەي، نەدە يۈرۈپ كۆ-  
 رەرەمەن. ئۇ كىشىنىڭ بىر سۆزى، بىلەم-  
 سىز، مېنىڭ كۆڭلۈمدىكى داۋالغۇشنى پەس-  
 كويغا چۈشۈرگەن، تۈگۈننى يەشكەن،  
 خاتىرجەم قىلغىلىق ...



مەن ئۇنىڭغا قارىدىم. ئۇ تېخىچە ئۆرە تۇرۇپ چاۋاك چېلىۋاتاتتى. قايىسى سۆزنى دەيسىز؟ — «سوتسىيالىزم گادايللىق ئەمەس...» ئۇ شۇ سۆزنى دەپ بولۇپ، ئۈمىد-كە تولغان كۆزلىرى بىلەن يەنە سەھنىگە قارىدى... دۇرۇس، سوتسىيالىزم گادايللىق ئەمەس. زامانىۋى يېزا ئىگىلىكى، ئۇنىۋېرسال كەسپ، شەھەرلەشكەن بازار، ياخشى تۈزۈلمە، باياشات تۇرمۇش، مەدەنىي جەمئىيەت ۋە گۈزەل مۇھىتقا ئىگە يېزا — مانا بۇ سوتسىيالىزم، ئۇ يەنە كوممۇنىستىك ئىدىيە، غايە، ئەخلاق، ئېتىقاد.

كېرەم ئىمىننىڭ دادىسى ئىمىن ئاكا توقساندىن ھالقىغان ئاپئاق ساقاللىق تەقۋادار ئادەم. ئۆمۈر بويى ئېتىز - ئېرىق، ئورمان، چارۋا بېقىش ئەمگىكى بىلەن شۇ-غۇللىنىپ كەلگەچكە، ھېلىمۇ ناھايىتى تېتىك - تېمەن. تا شۇ كەمگىچە ئۆز ئالدىغا تىرىكچىلىك قىلىپ مۇستەقىل ياشاپ كەلمەكتە، ئۇ تېخى ئالدىنقى يىلى تاشلىق سايغا لاي ئېقىتىپ 15 مو يەردە ئورمان بىنا قىلدى، بانكىدا تېجەپ قويغان 7000 يۈەن پۇلىمۇ بار. خوتەن ناھىيىسىنىڭ خانىرىق يېزىسىدا مۇشۇنداق تېتىك ياشاۋاتقان، كەتمەندىن ئايرىلمىغان جىگەرلىك دېھقانلار ھېلىمۇ ئاز ئەمەس. بىراق، ئىمىن ئاكا بىر تەلەپچان، ئەستايىدىل ئادەم، ئۇ بەش پەرزەنت كۆردى، ھەممىسى دېھقان بولۇپ يېتىشتى. مۇستەقىل تىرىكچىلىك قىلىشقا ئادەتلەنسۇن ئۈچۈن، بالىلىرى بوي قۇرامىغا يېتىش بىلەنلا، ھەممىسىنى ئارقا - ئارقىدىن ئۆيلۈك.

3

قاد ۋە ئادەملەر ئوتتۇرىسىدىكى تەڭ - بارا-ۋەر بولغان يولداشلارچە مۇناسىۋەتنى شەرت قىلىدۇ... قانداق ياخشى. دېمىسىمۇ، تىرىكچىلىكنىڭ مەنىسى گۈزەللىك ۋە بەختكە ئىنتىلىدىغان كۈچتە ئەمەسمۇ، ھەر بىر ئاددىي دېھقاننىڭ جانپىدالىق بىلەن ئىنتىلىۋاتقىنى ئاشۇ نىشان، ئاشۇ غايە ئەمەسمۇ؟... خىياللىرىم مۇشۇ يەرگە كەلگەندە، تۈنۈگۈن «جىڭشى» مېھمانخانىسىدا ئۇنىڭ بىلەن قىلىشقان ئۇزۇن سوھبەت يادىمغا چۈشتى.

ئوچاقلىق قىلىپ ئۆزىدىن ئايرىدى. كېرەم تۆتىنچى ئوغلى ئىدى. ئىككىنچى ئوغلى ياسىن كېيىنكى يىللاردا خىزمەتكە ئارتىلىشىپ باشقا بىر يېزىدا، شورباغ يېزىلىق پارتكومنىڭ شۇجىسى بولۇپ ئىشلىمەكتە ئىدى. ئىمىن ئاكا باشتا «ئەمەل» تۇتقان ئوغلى ياسىنغا ھەۋەس قىلدى: «قىزىق ئىش... قۇرۇغان توغراق يىلتىزىدىن قامەتلىك چىنار كۆكۈلەپ چىققاندا كىلا ئىش بولدى - ھە!... مەيلى، ئىشلىسۇن، جېنىنى جان ئەتسىمۇ، ئىمىنلىرىغا ئانچە - مۇنچە سايىدۇن بولسىمۇ ھېساب؛ دېھقان بىر توپ مال پادىسىغا ئايلانغان، دېھقانچىلىقنىڭ پەيكىرى ئۇچقان بۇ كۈنلەردە دادۇيىنىڭ سېرىق ئەت قۇلى بولغاندىن كۆرە، ھۆكۈمەتنىڭ قول - پۇتى بولغان تۈزۈك، ھۆكۈمەتنىڭ پۇلى تۈگىمەس پۇل. ئىشقىلىپ، ئايلىقچى بولۇۋالدى» دەپ ئويلىغانىدى. بىراق، 1981 يىلىدىن كېيىن دېھ-

قان ئوغلى كېرەم قەتئىي نىيەتكە كېلىپ، 20 مو يەرنى ھۆددىگە ئېلىپ بۇغداينىڭ مو بېشى مەھسۇلاتىنى 1100 جىڭغا يەت-كۈزگەن؛ ئىككىنچى يىلى 40 مو يەرنى ھۆددىگە ئېلىپ، يىلدا ئىككى قېتىم تېرىش ئۇسۇلىنى قوللىنىپ، ئاشلىقنىڭ مو بېشى بىرلىك مەھسۇلاتىنى 1800 دىن ئاشۇرۇ-ۋېتىپ، ئۆزى ئولتۇرۇشلۇق يۇقۇم كەنتىنىڭ دۆلەتكە ئاشلىق سېتىپ بېرىش ۋە-زېمىنىنى بىر ئۆزى ئورۇندىۋەتكەندىن كېيىن، ئىمىن ئاكىمىنىڭ نەزەرى بىردىنلا «ئەمەلدار» ئوغلى ياسىنىدىن دېھقان ئوغلى كېرەمگە يۆتكەلدى:

— دېھقاننىڭ كۈنى تۇغۇلغانمۇ - نېمە! 72 مىڭ جىڭ بۇغداي - قوناق - ھە؟ قال-تىس گەپ جۇمۇ، ئاشۇنچىۋالا ئاشلىقنىڭ ھەممىسىنى كېرەم ئالدىمۇ؟ چۆچەك، بە-ئەينى بىر خىيالىي چۆچەك! ئون نەچچە يىلدىن بۇيان دۆلەتتىن ئاشلىق سېتىۋېلىپ جان باققان كەنت بىردىنلا ئاشلىق ئېشىنىدىغان كەنتكە ئايلىنىپ قالسا! ..

ئىمىن ئاكىمىنىڭ خۇشلۇقى چەكسىز ئىدى. كۆپىنچە كېرەمنىڭ ۋۇجۇدىدا پەيدا بولغان جاسارەت ۋە ئۇنىڭغا كەلگەن ئاشلىق مەتنىڭ سىرىغا قىزىقىپ كەتتى. خۇشلۇقى تۇتسىلا كېرەمنى ئىزدەپ تېپىپ بۇ «سىر» نى سۈرۈشتۈرەتتى.

كېرەم ئىمىن كەم سۆز ئىدى. دادىسىنىڭ «سىر» ھەققىدىكى قىزىقىشىغا:

— بۇنىڭدا نېمە سىر بولسۇن، دادا، بىرسى، سىياسەت، يەنە بىرسى، سەنمۇ كۆرۈۋاتقانسەن، بۈگۈنكى كۈندە مېنىڭ ئەڭ يېقىن دوستۇم پەن - تېخنىكا كادىرى-

لىرى، ئۇلارنىڭ مەسلىھىتى. نېمىشقا بېشىڭنى چايقايسەن، گەپ تېرىقچىلىق ئۇسۇلنى ئۆزگەرتىشتە ... دەپ جاۋاب بېرەتتى. بۇ گەپكە بوۋاي نېمىشقىدۇر ئانچىۋالا ئىشەنگۈسى كەلمەيتتى، قانائەتلىكلىكى يوق ئىدى. نەزەرىدە بۇ «سىر» گويا يەنە شۇ «سىر» پېتىچە قېلىۋاتقاندا ئىدى.

ئەلۋەتتە، ئىمىن ئاكىمىنىڭ كۆڭلىدە بىر ھېساب كۆپ قېتىم، تەكرار ئىشلەندى، بۇ نېمە ھېساب؟ بۇ - «ئەمەلدار» ئوغلى بىلەن دېھقان ئوغلىنىڭ كىرىم - تاپاۋىتىدىكى پەرقىنى، پايدا - زىيانىنى تېپىش ھېسابى ئىدى. ئۇ شۇجى ئوغلى ياسىنىڭ دېھقاننى قاقتى - سوقتى قىلىشقا ئۇچ دېھقان مەجەزىگە، پاك ئەمەلدار ئىكەنلىكىگە ئىشەنگەچكە، ئۇنىڭ ھالال، ھەقىقىي كىرىمى دەپ پەقەت مائاشىنىلا ھېسابلىدى. كېرەمنىڭ بولسا، كىرىم - چىقىملىرىنىڭ سانى، تۈرى كۆپ، باھا، بازار ۋە قىممەت پەرقلىرى مۇرەككەپ بولغاچقا، ھېسابنىڭ ئايىغىنى بوغۇش ئاسانغا چۈشمەيتتى.

شۇنداق بولسىمۇ، ئىمىن ئاكا بۇ ھېسابنى زېرىكمەي ئۇدا ئۈچ يىل ئىشلىدى، كېيىن بىردىنلا بۇ ھېساباتنى يەنە قايتا قىلىشنىڭ ھېچقانچە ئەھمىيىتى قال-مىغانلىقىنى سەزدى - دە، ئاكا - ئۇكىمىنىڭ كىرىم تاپاۋىتىدىكى تەتۈرىگە ئايلىنغان پەۋقۇلئاددە چوڭ پەرقتىن ھەيران قالدى.

دېمىسىمۇ، كۆزىنى يۇمۇپ - ئاچقۇچە ئۆتۈپ كەتكەن 5 - 6 يىل ئىچىدە دېھقان ئوغلى كېرەم يىللىق كىرىمى 100 مىڭ يۈەنگە يېتىدىغان خېلى مۇكەممەل بىر ئىگىلىكنىڭ - دېھقانچىلىق، چار-ۋىچىلىق، ئورمانچىلىق، باقمىچىلىق - تران-

قىلىشقا بېشىڭنى چايقايسەن، گەپ تېرىقچىلىق ئۇسۇلنى ئۆزگەرتىشتە ... دەپ جاۋاب بېرەتتى. بۇ گەپكە بوۋاي نېمىشقىدۇر ئانچىۋالا ئىشەنگۈسى كەلمەيتتى، قانائەتلىكلىكى يوق ئىدى. نەزەرىدە بۇ «سىر» گويا يەنە شۇ «سىر» پېتىچە قېلىۋاتقاندا ئىدى.

ئەلۋەتتە، ئىمىن ئاكىمىنىڭ كۆڭلىدە بىر ھېساب كۆپ قېتىم، تەكرار ئىشلەندى، بۇ نېمە ھېساب؟ بۇ - «ئەمەلدار» ئوغلى بىلەن دېھقان ئوغلىنىڭ كىرىم - تاپاۋىتىدىكى پەرقىنى، پايدا - زىيانىنى تېپىش ھېسابى ئىدى. ئۇ شۇجى ئوغلى ياسىنىڭ دېھقاننى قاقتى - سوقتى قىلىشقا ئۇچ دېھقان مەجەزىگە، پاك ئەمەلدار ئىكەنلىكىگە ئىشەنگەچكە، ئۇنىڭ ھالال، ھەقىقىي كىرىمى دەپ پەقەت مائاشىنىلا ھېسابلىدى. كېرەمنىڭ بولسا، كىرىم - چىقىملىرىنىڭ سانى، تۈرى كۆپ، باھا، بازار ۋە قىممەت پەرقلىرى مۇرەككەپ بولغاچقا، ھېسابنىڭ ئايىغىنى بوغۇش ئاسانغا چۈشمەيتتى.

شۇنداق بولسىمۇ، ئىمىن ئاكا بۇ ھېسابنى زېرىكمەي ئۇدا ئۈچ يىل ئىشلىدى، كېيىن بىردىنلا بۇ ھېساباتنى يەنە قايتا قىلىشنىڭ ھېچقانچە ئەھمىيىتى قال-مىغانلىقىنى سەزدى - دە، ئاكا - ئۇكىمىنىڭ كىرىم تاپاۋىتىدىكى تەتۈرىگە ئايلىنغان پەۋقۇلئاددە چوڭ پەرقتىن ھەيران قالدى.

دېمىسىمۇ، كۆزىنى يۇمۇپ - ئاچقۇچە ئۆتۈپ كەتكەن 5 - 6 يىل ئىچىدە دېھقان ئوغلى كېرەم يىللىق كىرىمى 100 مىڭ يۈەنگە يېتىدىغان خېلى مۇكەممەل بىر ئىگىلىكنىڭ - دېھقانچىلىق، چار-ۋىچىلىق، ئورمانچىلىق، باقمىچىلىق - تران-

قىلىشقا بېشىڭنى چايقايسەن، گەپ تېرىقچىلىق ئۇسۇلنى ئۆزگەرتىشتە ... دەپ جاۋاب بېرەتتى. بۇ گەپكە بوۋاي نېمىشقىدۇر ئانچىۋالا ئىشەنگۈسى كەلمەيتتى، قانائەتلىكلىكى يوق ئىدى. نەزەرىدە بۇ «سىر» گويا يەنە شۇ «سىر» پېتىچە قېلىۋاتقاندا ئىدى.

ئەلۋەتتە، ئىمىن ئاكىمىنىڭ كۆڭلىدە بىر ھېساب كۆپ قېتىم، تەكرار ئىشلەندى، بۇ نېمە ھېساب؟ بۇ - «ئەمەلدار» ئوغلى بىلەن دېھقان ئوغلىنىڭ كىرىم - تاپاۋىتىدىكى پەرقىنى، پايدا - زىيانىنى تېپىش ھېسابى ئىدى. ئۇ شۇجى ئوغلى ياسىنىڭ دېھقاننى قاقتى - سوقتى قىلىشقا ئۇچ دېھقان مەجەزىگە، پاك ئەمەلدار ئىكەنلىكىگە ئىشەنگەچكە، ئۇنىڭ ھالال، ھەقىقىي كىرىمى دەپ پەقەت مائاشىنىلا ھېسابلىدى. كېرەمنىڭ بولسا، كىرىم - چىقىملىرىنىڭ سانى، تۈرى كۆپ، باھا، بازار ۋە قىممەت پەرقلىرى مۇرەككەپ بولغاچقا، ھېسابنىڭ ئايىغىنى بوغۇش ئاسانغا چۈشمەيتتى.

شۇنداق بولسىمۇ، ئىمىن ئاكا بۇ ھېسابنى زېرىكمەي ئۇدا ئۈچ يىل ئىشلىدى، كېيىن بىردىنلا بۇ ھېساباتنى يەنە قايتا قىلىشنىڭ ھېچقانچە ئەھمىيىتى قال-مىغانلىقىنى سەزدى - دە، ئاكا - ئۇكىمىنىڭ كىرىم تاپاۋىتىدىكى تەتۈرىگە ئايلىنغان پەۋقۇلئاددە چوڭ پەرقتىن ھەيران قالدى.

دېمىسىمۇ، كۆزىنى يۇمۇپ - ئاچقۇچە ئۆتۈپ كەتكەن 5 - 6 يىل ئىچىدە دېھقان ئوغلى كېرەم يىللىق كىرىمى 100 مىڭ يۈەنگە يېتىدىغان خېلى مۇكەممەل بىر ئىگىلىكنىڭ - دېھقانچىلىق، چار-ۋىچىلىق، ئورمانچىلىق، باقمىچىلىق - تران-

قىلىشقا بېشىڭنى چايقايسەن، گەپ تېرىقچىلىق ئۇسۇلنى ئۆزگەرتىشتە ... دەپ جاۋاب بېرەتتى. بۇ گەپكە بوۋاي نېمىشقىدۇر ئانچىۋالا ئىشەنگۈسى كەلمەيتتى، قانائەتلىكلىكى يوق ئىدى. نەزەرىدە بۇ «سىر» گويا يەنە شۇ «سىر» پېتىچە قېلىۋاتقاندا ئىدى.

ئەلۋەتتە، ئىمىن ئاكىمىنىڭ كۆڭلىدە بىر ھېساب كۆپ قېتىم، تەكرار ئىشلەندى، بۇ نېمە ھېساب؟ بۇ - «ئەمەلدار» ئوغلى بىلەن دېھقان ئوغلىنىڭ كىرىم - تاپاۋىتىدىكى پەرقىنى، پايدا - زىيانىنى تېپىش ھېسابى ئىدى. ئۇ شۇجى ئوغلى ياسىنىڭ دېھقاننى قاقتى - سوقتى قىلىشقا ئۇچ دېھقان مەجەزىگە، پاك ئەمەلدار ئىكەنلىكىگە ئىشەنگەچكە، ئۇنىڭ ھالال، ھەقىقىي كىرىمى دەپ پەقەت مائاشىنىلا ھېسابلىدى. كېرەمنىڭ بولسا، كىرىم - چىقىملىرىنىڭ سانى، تۈرى كۆپ، باھا، بازار ۋە قىممەت پەرقلىرى مۇرەككەپ بولغاچقا، ھېسابنىڭ ئايىغىنى بوغۇش ئاسانغا چۈشمەيتتى.

شۇنداق بولسىمۇ، ئىمىن ئاكا بۇ ھېسابنى زېرىكمەي ئۇدا ئۈچ يىل ئىشلىدى، كېيىن بىردىنلا بۇ ھېساباتنى يەنە قايتا قىلىشنىڭ ھېچقانچە ئەھمىيىتى قال-مىغانلىقىنى سەزدى - دە، ئاكا - ئۇكىمىنىڭ كىرىم تاپاۋىتىدىكى تەتۈرىگە ئايلىنغان پەۋقۇلئاددە چوڭ پەرقتىن ھەيران قالدى.

دېمىسىمۇ، كۆزىنى يۇمۇپ - ئاچقۇچە ئۆتۈپ كەتكەن 5 - 6 يىل ئىچىدە دېھقان ئوغلى كېرەم يىللىق كىرىمى 100 مىڭ يۈەنگە يېتىدىغان خېلى مۇكەممەل بىر ئىگىلىكنىڭ - دېھقانچىلىق، چار-ۋىچىلىق، ئورمانچىلىق، باقمىچىلىق - تران-

قىلىشقا بېشىڭنى چايقايسەن، گەپ تېرىقچىلىق ئۇسۇلنى ئۆزگەرتىشتە ... دەپ جاۋاب بېرەتتى. بۇ گەپكە بوۋاي نېمىشقىدۇر ئانچىۋالا ئىشەنگۈسى كەلمەيتتى، قانائەتلىكلىكى يوق ئىدى. نەزەرىدە بۇ «سىر» گويا يەنە شۇ «سىر» پېتىچە قېلىۋاتقاندا ئىدى.

ئەلۋەتتە، ئىمىن ئاكىمىنىڭ كۆڭلىدە بىر ھېساب كۆپ قېتىم، تەكرار ئىشلەندى، بۇ نېمە ھېساب؟ بۇ - «ئەمەلدار» ئوغلى بىلەن دېھقان ئوغلىنىڭ كىرىم - تاپاۋىتىدىكى پەرقىنى، پايدا - زىيانىنى تېپىش ھېسابى ئىدى. ئۇ شۇجى ئوغلى ياسىنىڭ دېھقاننى قاقتى - سوقتى قىلىشقا ئۇچ دېھقان مەجەزىگە، پاك ئەمەلدار ئىكەنلىكىگە ئىشەنگەچكە، ئۇنىڭ ھالال، ھەقىقىي كىرىمى دەپ پەقەت مائاشىنىلا ھېسابلىدى. كېرەمنىڭ بولسا، كىرىم - چىقىملىرىنىڭ سانى، تۈرى كۆپ، باھا، بازار ۋە قىممەت پەرقلىرى مۇرەككەپ بولغاچقا، ھېسابنىڭ ئايىغىنى بوغۇش ئاسانغا چۈشمەيتتى.

شۇنداق بولسىمۇ، ئىمىن ئاكا بۇ ھېسابنى زېرىكمەي ئۇدا ئۈچ يىل ئىشلىدى، كېيىن بىردىنلا بۇ ھېساباتنى يەنە قايتا قىلىشنىڭ ھېچقانچە ئەھمىيىتى قال-مىغانلىقىنى سەزدى - دە، ئاكا - ئۇكىمىنىڭ كىرىم تاپاۋىتىدىكى تەتۈرىگە ئايلىنغان پەۋقۇلئاددە چوڭ پەرقتىن ھەيران قالدى.

دېمىسىمۇ، كۆزىنى يۇمۇپ - ئاچقۇچە ئۆتۈپ كەتكەن 5 - 6 يىل ئىچىدە دېھقان ئوغلى كېرەم يىللىق كىرىمى 100 مىڭ يۈەنگە يېتىدىغان خېلى مۇكەممەل بىر ئىگىلىكنىڭ - دېھقانچىلىق، چار-ۋىچىلىق، ئورمانچىلىق، باقمىچىلىق - تران-

قىلىشقا بېشىڭنى چايقايسەن، گەپ تېرىقچىلىق ئۇسۇلنى ئۆزگەرتىشتە ... دەپ جاۋاب بېرەتتى. بۇ گەپكە بوۋاي نېمىشقىدۇر ئانچىۋالا ئىشەنگۈسى كەلمەيتتى، قانائەتلىكلىكى يوق ئىدى. نەزەرىدە بۇ «سىر» گويا يەنە شۇ «سىر» پېتىچە قېلىۋاتقاندا ئىدى.

ئەلۋەتتە، ئىمىن ئاكىمىنىڭ كۆڭلىدە بىر ھېساب كۆپ قېتىم، تەكرار ئىشلەندى، بۇ نېمە ھېساب؟ بۇ - «ئەمەلدار» ئوغلى بىلەن دېھقان ئوغلىنىڭ كىرىم - تاپاۋىتىدىكى پەرقىنى، پايدا - زىيانىنى تېپىش ھېسابى ئىدى. ئۇ شۇجى ئوغلى ياسىنىڭ دېھقاننى قاقتى - سوقتى قىلىشقا ئۇچ دېھقان مەجەزىگە، پاك ئەمەلدار ئىكەنلىكىگە ئىشەنگەچكە، ئۇنىڭ ھالال، ھەقىقىي كىرىمى دەپ پەقەت مائاشىنىلا ھېسابلىدى. كېرەمنىڭ بولسا، كىرىم - چىقىملىرىنىڭ سانى، تۈرى كۆپ، باھا، بازار ۋە قىممەت پەرقلىرى مۇرەككەپ بولغاچقا، ھېسابنىڭ ئايىغىنى بوغۇش ئاسانغا چۈشمەيتتى.

شۇنداق بولسىمۇ، ئىمىن ئاكا بۇ ھېسابنى زېرىكمەي ئۇدا ئۈچ يىل ئىشلىدى، كېيىن بىردىنلا بۇ ھېساباتنى يەنە قايتا قىلىشنىڭ ھېچقانچە ئەھمىيىتى قال-مىغانلىقىنى سەزدى - دە، ئاكا - ئۇكىمىنىڭ كىرىم تاپاۋىتىدىكى تەتۈرىگە ئايلىنغان پەۋقۇلئاددە چوڭ پەرقتىن ھەيران قالدى.

دېمىسىمۇ، كۆزىنى يۇمۇپ - ئاچقۇچە ئۆتۈپ كەتكەن 5 - 6 يىل ئىچىدە دېھقان ئوغلى كېرەم يىللىق كىرىمى 100 مىڭ يۈەنگە يېتىدىغان خېلى مۇكەممەل بىر ئىگىلىكنىڭ - دېھقانچىلىق، چار-ۋىچىلىق، ئورمانچىلىق، باقمىچىلىق - تران-



سپورتقا ئوخشاش بىر - بىرىنى ئىلگىرى سۈرىدىغان، كۆپ خىل كەسىپ ماسلاشتۇرۇلغان چوڭ ئىگىلىكنىڭ خوجايىنى بو-

4

ئىمىن ئاكا تېرىكىپ قالدى. ئۇ ئەسلىدىلا «مېھرىمۇ، زەھىرىمۇ بار» ئادەم ئىدى. ئۇنىڭدىن ئۆزى قوراملىق بولۇپ قالغان ئوغۇللىرىنىڭ ھەممىسى ھېلىمۇ بالا چاغلىرىدىكىدەك ئەيمىنەتتى، گەپ ياندۇرمايتتى. بۇ قېتىم ئۇنىڭ «زەھىرى» تېشىغا تەپتى دېگىلى بولمايتتى، لېكىن كېرەمگە راستىنلا ئاچقىقى كەلگەندى:

«شامال جىم تۇرغۇزمىسا تۇرغازماي- ۋەرسۇن، سەنچۇ؟... سەن ئۆزۈڭ پۇت تىرەپ مەزمۇت تۇرالدىڭمۇ! شامال ئۇچۇرغان غازاڭدەك، ئۆزىنى شامالغا تاشلاپ بەرگەن ئادەم ھەم ئەقىدىسىز، ھەم ئىرادىسىز ئادەم بولاغلىق. سۇغا كىرمەسلىكىڭ، ئوتنى تۇتماسلىقىڭ لازىم، كىرگەندىكىن، تۇتقاندىكىن چاپىنىڭ ھۆل بولۇشىدىن، كۆيۈشىدىن قورقۇپ نېمە قىلسەن!... ئوغرىلىق، خىيانەت قىلغىنىڭ يوق، خەقنى بۇلاپ - تالىغىنىڭمۇ، كادىر بولۇۋېلىپ بېيىۋالغىنىڭمۇ يوق. ھەر تاپساڭ ئۆز ھوش- كاللاڭ، ئۆز ئەجرىڭدىن تاپتىڭ، ئاز رىيا- زەت چەكتىڭمۇ، ئانا سۈتىدىن ھالال تە- ئەللۇقات ئۇ! بۇنى كۆرىدىغان، دەڭسەپ باقىدىغان كۆز چىقار ئاخىر! بىر - ئىككى «تەييارغا ھەييار» تاغار قېقىندىسىنىڭ گېپىنى ئاڭلاپلا، يامغۇرلۇق كېچىدە ئانىسىنىڭ ئۆيىگە يامانلاپ قاچقان يىغلاڭغۇ كېلىندەك، شۇمشىپ بېشىڭنى ئىچىڭگە تىقىۋالغىنىڭ نەچچە گەپ بولارمىش - ھە! ئاسمان ئۆرۈلۈپتىمۇ، قەددىڭنى تىك تۇت.

لۇپ قالغان ئىدى - دە! ... ھېكايىنىڭ ئۆزىگە كېلەيلى:

مەن سېنى ئوغۇل بالا دەپ تاپقانمەن، سۇننىتىڭنى بىجا كەلتۈرگەنمەن. شۇمۇ ئوغۇل بالا بولۇپتىمىش! بەل قويۇۋەتتىڭمۇ، بولدى، سەندىن ئۈمىد نېمىش قىل سۇن! يەر قاساپ، تىرناق يىرتىپ مىڭ تەستە تاپقان - تەگىنىڭنىڭ خاراب بولغىنى بوران ئۇچۇرغان قومۇش چەللىدەك ۋەيران بولغىنى شۇ. بىلىپ قېيى بالام، سەن بۇنىڭغا چىدىغىنىڭ بىلەن، مېنىڭ يۈرۈكۈم ئۇنى قانداق كۆتۈرەلسۇن؟... ئىمىن ئاكا ئېتىزمۇ - ئېتىز قوغلاپ، كېرەمنى ئاخىر تاپتى، ئاتا - بالا ئىككىلىمەن شىلدىرلاپ سۇ ئېقىۋاتقان مەجنۇنتاللىق ئېرىق بويىدا بىر - بىرىگە روبىرو قارىشىپ، خېلىغىچە تىمىتاس ئولتۇرۇشتى، بوۋايىنىڭ ئېتىز - ئېرىقتا ئېقىپ يۈرگەن كۆڭۈلسىز گەپلەردىنمۇ، كېرەمنىڭ دېلى- غۇل ھالىتىدىنمۇ خەۋىرى بار ئىدى، لېكىن ئۇ گەپنى يىراقتىن باشلىدى:

— ئوغلۇم، ئېيتتە، سەن بۇ يۇرتتا ئۆتكەن ئىككى باينىڭ بىرى - تاشتۆمۈر باي توغرىسىدا ئاڭلىغانىدىڭ؟

— نېمىشقا ئاڭلىمايدىكەنمەن. بەش يېشىمدىن تارتىپ ئاڭلاپ كېلىۋاتقان ھېلىقى چۆچەك - بىر تاغار ئالتۇننىڭ گېپىدۇر ھەقىچان.

— ئاڭلىغان بولساڭ ياخشى، قاساپ، بازاردا خەق تاشلىۋەتكەن سۆڭەكنى غا- چاپ بىر تاغار ئالتۇن يىغقان. ئارا كۈندە ئالتە قېتىم ساناپ، ئۆمرىنىڭ ئاخى-

رىدا ...

— ياق، ئۆمرىنىڭ ئاخىرىدا ئەمەس، پۈتكۈل ئۆمرىدە خەققە ئازراقمۇ نەپ تەككۈزمەي، ئاشۇ بىر تاغار ئالتۇننىڭ ئۈستىدە دۈم يېتىپ ئۆلگەن دېگەنە، — ھەبەللى، بىلىدىكەنەنە.

— ئالەمدە بىر پىخسىق - دە. — شۇنداق، ئۇ ئاشۇنداق ئادەم ئىدى، — ئىمىن ئاكا ئېغىر تىندى، چاڭ باسقان ساقاللىرىنى بارماقلىرى بىلەن تاراپ ئويغا پاتتى:

— بالام سەن، سىياسەت ئۆزگىرىپ كەتمەس، داش قازىنى قۇرۇسۇن، دېدىڭ. مەنمۇ شۇنداق ئويىدا بولۇۋاتىمەن. سىياسەت يەنە ئۆزگەرسە، داش قازاننىڭ ئۈمىچىنى يەنە ئىچ دېسە، بۇ، لەۋزىدە تۇرمىغانلىق. ھۆكۈمەتكىمۇ يۈز لازىم بولار؟ مەن بىر قىسما گەپلەرنى ئاڭلاپ، ساڭا نەسىھەت قىلاي، خاتىرجەم قىلاي دەپ كەلگىنىم بىلەن، ئەسلىدە ئۆزۈمنىڭ مۇ خاتىرجەم ئەمەسلىكىم ئۆزۈمگە ئايان بولدى، تەكلىماكاندىكى قۇم بورىنى ھە - مېشەم تۈزىۋەرمەيدۇ، بوران يامىسا ئۇنىڭ يولىنى ھېچكىم توسۇيالمايدۇ. سەمىڭگە سېلىپ قويىدىغىنىم، سىياسەت ئۆزگىرىپ كەتسىمۇ، ئەل - يۇرت يۆتكىلىپ كەتمەي -

دۇ. تەئەللۇقاتنىڭ كۆپ بولغىنى ئەيىب ئەمەس. خۇدايىم باي قىلغىلى، باي دەپ گىلى نېسىپ قىلغاي، شۇغىنىسى، يۇرتىنى ئۇنۇتما، رازى قىل، «ئاش يېگەن ئېغىز ئۇيىتىدۇ» دېگەن گەپ بار ئەمەسمۇ، سا - ۋابلىق ئىشلارنى كۆپرەك قىلغىن، ناۋادا ياخشى كۈننىڭ يامىنى بولۇپ قالسا، ھېلىقى ئاچپاكا نەجىسلار ... كېرەم ئىمىن ئىختىيارسىز كۈلۈمسىرىدى:

— چۈشەندىم، دادا.

— چۈشەنگەن بولساڭ ياخشى. خوپ،

نېمىنى چۈشەندىڭ؟

— ھەممىنى چۈشەندىم، دادا، ۋاي خۇدايىمەي، نېمىلەرنى ئويلاپ كەتكەنەنە؟ ساۋابلىق ئىشلارنى جىقراق قىلساڭ، ياقاڭدىن سىقىپ، سوراق سەھنىسىگە تارتىپ چىققان خەق كۆزۈڭگە قولىنى ئازراق تىقىدۇ، يۈز - كۆزۈڭ تۈكۈرۈك بىلەن ئازراق بۇلغىنىدۇ، بېقىنىڭغا تەگكەن مۇشتىنىڭ تۈرى بولمايدۇ، قىسقىسى، قۇلىقىنى يۇپۇرۇپ ئولتۇرۇۋالسىمۇ ھېساب، تۆت ئېغىز تەرىپىڭنى قىلىپ، ئىنسابىڭغا گۇۋاھ بولسا تېخى بەلەن دېمەكچى بولسەنغۇ - ھە؟ ... ئىمىن ئاكا كېرەمنىڭ گېپىگە نېمىش قىدۇ جاۋاب بەرمىدى.

5

«جىڭشى» مېھمانخانىسىنىڭ سەككىزىنچى قەۋىتىدىن قارىغاندا، مەركىزىي تېلېۋىزىيە ئىستانسىسىنىڭ يېڭىلا پۈتكەن 30 نەچچە قەۋەتلىك بىناسى ئاسمان - پەلەك قەد كۆتۈرۈپ تۇرىدۇ، قۇرۇلتاي مەزگىلىدە يېتىپ كەلگەن كۆچەت تىكىش بايرىمى كۈنى كېرەم ئىمىن قولىغا گۈر - جەك ئېلىپ ئاشۇ بىنانىڭ ئالدىدا ۋەكىل

لەر بىلەن بىللە كۆچەت تىكىشكە قاتناشتى. ئۇ بۇ كۈنى بۆلەكچىلا خۇشال ئىدى، ھەم كۆپ، ھەم ياخشى ئىشلىدى. ۋەكىل لەر بىر قاراپلا، ئۇنىڭ كۆچەت تىكىپ ئورمان ئەھيا قىلىشتا ئالاھىدە دېتى بار - لىقىنى بايقىدى، ئۇنىڭ سىنىچى كۆزلىرى، چىۋەر قوللىرى ئازراقمۇ سە - ۋەنلىككە يول قويمايتتى، ئۆرە قىلىنىۋات



قان ھەر بىر تۈپ كۆچەتنىڭ قۇياش نۇرىغا بولغان مۇناسىۋىتىگە، يىكتەك تۈز ۋە يىلتىزنىڭ يەر ئاستىدا تەرەققىي پۇختا ئورۇنلىشىشىغا بەكمۇ ئەھمىيەت بېرەتتى... ئۇ گۈرچىكىنى مۇرسىگە ئېلىپ، بۆككىدە ئورمان بىلەن قاپلانغان بېيجىڭ كوچىلىرىغا قارىغاندا، كۆز ئالدىدا ئىخ تىيارسىز يىراق تەكلىماكان قىرغىقىدا تەكشى كەتكەن تاشلىق سايدا بەرپا قىلىنغان «يېشىل سېپىل» جىلۋىلەندى.

«ئىككى مىليون تۈپ!...»

بۇ ئىككى مىليون تۈپ ئورمان بىر تۈپ، بىر تۈپتىن تىكىلگەن. شۇنداقلا ئۇ، كېرەم ئىمىنىڭ ئەل-يۇرت بىلەن بىللە بۆلۈنۈش يولىدا تاشلىغان تۇنجى قەدىمى بولغانىدى.

ئۇ، ئاشلىقنى ئاساس قىلىپ، كۆپ خىل ئىگىلىك بىلەن شۇغۇللىنىش قارارىغا كەلگەندىن كېيىن، يۇققۇم كەنتىنىڭ جەنۇب تەرىپىدىكى قاغىچىراپ ياتقان تاشلىق سايىنى ئۆزگەرتىپ، ئورمانچىلىق مەيدانى قۇرۇشقا كىرىشتى. بىر تەرەپتىن، ئۆزى باشلامچىلىق قىلىپ، ئۈلگە كۆرسەتىپ، كەلكۈن مەزگىلىدە كېچە - كۈندۈزلەپ لاي ئېقىتىپ، ئېتىز ياساپ، قىر سەرقۇپ، قەلەمچى تىكىپ، ھەم ياغاچ ماتېرىياللىرى يېتىشتۈرۈش قىممىتىگە، ھەم قۇم بوراندىن مۇداپىئە كۆرۈش ئىقتىدارىغا ئىگە ھەيۋەتلىك «يېشىل سېپىل» بەرپا قىلدى؛ يەنە بىر تەرەپتىن، يولداشلارنى قوزغاپ قايىل قىلىپ، ئۇلارنى ئۆزى ماڭغان يولدا مېڭىشقا رىغبەتلەندۈردى.

تاشلىق سايىنىڭ بولسا، ھېسابى يوق ئىدى. ئىككى-ئۈچ يىل ئىچىدە تاشلىق سايدا خانىرىق يېزىسى بويىچە 150 ئائىلىلىك دېھقاننىڭ 1500 مو يەر-

دە ئىككى مىليون تۈپتىن كۆپرەك دەل-دەرەخنى ئۆز ئىچىگە ئالغان زور ئورمان زارلىقى قەد كۆتۈردى!

«ئىككى مىليون تۈپ!...» كېرەم ئىمىنىڭ خۇشاللىقى چەكسىز ئىدى، ئۇ بۇ خۇشاللىقنى ئورمان ئەھيىا قىلغان قېرىنداشلىرى بىلەن ئورتاقلاشقاندا، چوڭ قۇر سۆيۈنۈش ھېسسىياتى بىلەن:

«ئايەي، قالتىس گەپ بولدى، جۇمۇ! قاراڭلار، ھەيۋەتلىك يېشىل سېپىل مېنىڭ 30 مو يەردىكى ئورمان زارلىقىم كەلگۈسىدە مىليون يۈەنلىك بايلىق بو-لىدۇ. سىلەرنىڭ بولسا، نەچچە ئون، نەچچە چە يۈز مىليون يۈەنلىك بايلىققا ئاي-مىنىدۇ. تاشلىق ساي ئاخىر ئۆزگەردى، دېگەندى...»

ھازىر بۇ مەنزىرىلەردىن يەنە خۇشاللىق ھېس قىلدى.

تېلېۋىزىيە بىناسى ئالدىدىكى كۆچەت تىكىش ئاخىرلاشتى، بىز شۇ كۈنى چۈشتىن كېيىن «ئاساسىي قانۇن» نىڭ 11-ماددىسىغا تۈزىتىش كىرگۈزۈش توغرىسىدىكى تەكلىپ - «دۆلەت خۇسۇسىي ئىگىلىكنىڭ قانۇندا بەلگىلەنگەن دائىرە ئىچىدە مەۋجۇت بولۇپ تۇرۇشىغا ۋە را-ۋاجلىنىشىغا يول قويىدۇ. خۇسۇسىي ئىگىلىك سوتسىيالىستىك ئومۇمىي مۈلۈكچىلىك ئىگىلىكىنىڭ تولۇقلىمىسىدۇر. دۆلەت خۇ-سۇسىي ئىگىلىكىنىڭ قانۇنغا مۇۋاپىق ھوقۇقى ۋە مەنپەئىتىنى قوغدايدۇ...» دېگەن يېڭى قوشۇلغان مەزمۇنى مۇزاكىرە قىلدۇق.

كېرەم ئىمىن ئادەتتە كەم سۆز بو-لۇپ، كۆپرەك ئاڭلاشقا، كۆڭلىدە مۇلاھى-زە قىلىشقا زوقمەن ئىدى، لېكىن ئۇ بۇ-



نامراتلىق يەنىلا چوڭ ئاپەت، ھۆكۈمەت قانۇن - سىياسەتىنىڭ مۇقىملىقىغا، ئىشەنچلىكلىكىگە قەتئىي كاپالەتلىك قىلىش لازىم. نامرات رايونلار، ئارقىدا قالغان جايلاردىكى دېھقانلارنىڭ تېزىرەك ئۆزىنى ئوڭشاپلىشىغا، روناق تېپىپ قەد كۆتۈرۈشىگە ئالاھىدە تەدبىرلەرنى قوللىنىپ، جىقراق يار - يۆلەكتە بولۇشى كېرەك...

ئەلۋەتتە كېرەم ئىمىننىڭ دەۋاتقانلىرى ئۇ ئۆزى ۋەكىللىك قىلغان كەڭ دېھقانلارنىڭ يۈرەك سۆزلىرى. مەن ئۇنىڭ گەرۋۇيۈەنگە بىۋاسىتە قويۇۋاتقان تەلەپلىرىنى ئاڭلىغاچ، ئىختىيارسىز ھالدا ئۇنىڭ دادىسى ئىمىن ئاكا بىلەن قىلىشقان سۆھبىتىنىڭ داۋامىنى ئەسلەپ قالدىم...

6

نېمىشقا ئازاپلىنىمەن، ھەممىسى قۇرۇق گەپ!...» ئۇ ئۆزىگە ھاي بېرىپ ئاشۇنداق ئويلىسىمۇ، يۈرىكىنىڭ چوڭقۇر بىر يېرىگە كىرىۋالغان ئاللىقانداق ئالۋاستى مەجەز بىر غەشلىك تىنىمسىز قىمىرلاپ، كۆڭۈل ئاسمىنىدا ئەمدىلەتتىن نۇرلانغان ئۈمىد يۇلتۇزىنى ھەدەپ خىرەلەشتۈرۈۋەردى.

«توۋا، داداممۇ تازا قىزىق. سىيا - سەتنىڭ كاپالىتى بولسا، ئاز - تولا خەيرى - ساخاۋەت بىلەن خەقنىڭ ئاغىزىنى تۇۋاقلغىلى بولامدۇ؟ شۇمۇ چارىمىكەن؟... دادامنىڭ دېگىنى بويىچە مەسچىت سېلىش، خانىقا قۇرۇش، يول ياساش، ھەج قىلىش كېرەكمۇ، ياكى مەكتەپ سېلىپ ياش - ئۆسمۈرلەرنى ئوقۇتۇش، كۆۋرۈك سېلىپ خەلقنى قىيىنچىلىقتىن قۇتقۇزۇش، ئاجىز -

كۈن بۇ تەكلىپ مۇناسىۋىتى بىلەن قەلەمىدە بىردىنلا جۇش ئۇرغان ھاياجىنىمىنى زادىلا باسالمدى، بۆلەكچە جۇشقۇن، گەپتان بولۇپ كەتتى:

«بۇ دېگەن قانۇن، دۆلەتنىڭ تۈپ قانۇنى، خۇسۇسىي بايلىقنىڭ ئورنى ئېنىق بېكىتىلدى. بىز ئۆزىمىزنىڭ خۇسۇسىي ئىگىلىكىنى قانۇنغا تايىنىپ راۋاجلاندۇرۇش، قانۇنغا تايىنىپ قوغداش كاپالەتلىكىگە ئېرىشتۇق. مەن خوتەنگە، ئۆز يۇرتداشلىرىمغا ئەرزىگۈدەك بەلەن سوۋغا ئېلىپ كېتىدىغان بولغانلىقىم ئۈچۈن خۇشالمەن، ھېچقىسى يوق، ئەمدى «كېرەم باي» دەپ ئاتىلىشقىمۇ رازىمەن. مەن گەرۋۇيۈەنگە شۇنى دېمەكچىمەنكى، بىزنىڭ خوتەندە يېڭى سىياسەتنىڭ مېۋىسىگە ئېغىزى تىلغانلار تېخى كۆپ ئەمەس.

تەبىئىيىكى ئاتا - بالا ئوتتۇرىسىدىكى سۆھبەتتىن ھېچنېمە چىقمىدى. ئەسلىدە ئىمىن ئاكا كېرەمگە نەسەت قىلىپ، ئۇنى خاتىرجەم باي بولۇۋېرىشكە دەۋەت قىلغىلى كەلگەن بولسىمۇ، لېكىن ئويلىمىغان يەردىن كۆڭلىدىكى قاتمۇ - قات غەم - ئەندىشەلەرنى ئاشكارىلاپ قويغانىدى.

كېرەم ئىمىن شۇ كۈنى كېچىسى چىگىش خىياللار قايىنىمىدا تولىغىنىپ، تۈزۈك ئۇخلىيالمىدى. «نېمە گەپ بۇ، ئەمدىلا قەددىمىنى رۇسلىرىدىم، ئۇنىڭ ۋەسۋەسى يەرگە چاپلاپ قويىدىيا مېنى؟»، «ئاپەتنىڭ كەينىدە ئامەت بار، ئامەتكە ئاپەت ھەمراھ» دېگىنى راسمىكەنە؟ نېمىشقا ئادەم شۇنچە بىقارار - ھە؟ جىن چاپلاش قاندىك بۇ ئەسكى خىيال ماڭا نېمىشقا يېپىشىۋالدىغاندۇ؟ ياق، ئۆزۈمنى قېنىپ

لارنىڭ ھالىغا يېتىپ، نامراتلارنى يۆلەش كېرەكمۇ؟...»

ئۇنىڭ خىياللىرى ئۆز ئىگىلىكىگە كۆچتى. كەلگۈسى ئۈچۈن كۆڭلىگە پۈك كەن پىلانلىرى تېخىمۇ كاتتا، تېخىمۇ ئىلھامبەخش ئىدى. بىراق شۇ تاپتا، بۇ نەرسىلەرنىڭ پىلىكى بىر بولدىمۇ؟ 100 مىڭ جىڭ بۇغداي، قوناق ئېلىش مۆل چەرلەنگەن 50 مولۇق ئېكىنزارلىقى، قىممىتى 15 مىڭ يۈەن مۆلچەرلەنگەن 10 مو يەردىكى تاۋۇزلىقى، 20 مولۇق بېدىلىكى، مەخسۇس بويلىۋاتقان 200 چە قوي - كالىسى، تۆكۈمە يامغۇردەك مول تۇخۇم بېرىۋاتقان 2000 دىن ئارتۇق توخۇ - ئۆردىكى، خوتەن - ئۈرۈمچى يولىدا موكىدەك قاتناۋاتقان ئاپتوموبىللىرى، قىسقىسى، ھەممە نېمىسى كۆز ئالدىدا بىردىنلا قالايمىقانلىشىپ كەتكەندەك، بىر پەيدا بولۇپ، بىر بىر يوقلاتتى...  
«ياسىن ئاكا...»

ئۇ مۇشۇنداق چاغلاردا كۆپىنچە ئاكىسى ياسىن ئىمىننى ئەسلەشكە ئادەت لەنگەنىدى.

ياسىن ئىمىن قىرىق ياشتىن ھالقىغان، دۇغلاققىنا كەلگەن، مەزمۇت كىشى، ئۇ بۇنىڭدىن سەككىز يىل ئىلگىرى، دۆلەتكە 600 مىڭ يۈەن قەرزگە بوغۇلغان، ناھىيە بويىچە «نامرات» دېگەن قالىپنى كىيگەن شورباغ يېزىلىق پارتكومنىڭ شۇجىلىق ۋەزىپىسىنى ئۈستىگە ئالغاندا خېلى جىق كىشىلەر ئۇنىڭ بۇ «نامرات» دېگەن قالىپنى ئېلىپ تاشلىشىدىن گۇمان لانغانىدى. بىراق ئۇ، سەككىز يىل مابەينىدە پارتىيە - دۆلەتنىڭ تۈرلۈك فاڭجېن - سىياسەتلىرىسى قەتئىي ئىجرا

قىلىپ، دېھقانلارنى ئۆز - ئۆزىنى قۇتقۇ - زۇشقا قوزغاپ، يوشۇرۇن كۈچلەرنى قېزىپ، شورباغ يېزىسىنى دەسلەپكى قە - دەمدە نامراتلىقتىن قۇتۇلدۇرۇپ، ناھىيە بويىچە ئىلغار يېزىلارنىڭ قاتارىغا قوشقا - نىدى.

كېرەم ئىمىن بۇنى بىلەتتى. شۇ ۋە - جىدىن، ئاكىسىنى ئىزدەپ تاپماقچى، كۆڭلىدىكى تۈگۈننى يەشمەكچى بولدى. ئاكا - ئۇكىنىڭ سۆھبىتى باشقا بىر مەزمۇندا باشلاندى:

— ھە، كېرىماخۇن، كەپقايسەن، ئۇكام؟  
— سىز بىلەن كۆرۈشەي دېۋىدىم.  
— ئىش - ئوقىتىڭ قانداقراق؟

— قەدرى ئەھۋال...  
— گىلەھچىلىك كارخاناڭ يۈرۈشۈۋا - تامدۇ، يۈك يىپ ئىگىرىش ستانوكىنىڭ يولىنى قىلالىدىكمۇ؟  
— ياق، تەسكەن. شاڭخەيگە بېرىشقا توغرا كېلەمدىكىن...

— بۇ يىل نېمە يېڭىلىق بار؟  
— يېڭىلىق يوق، سىزگە بىر تەك لىپ بىلەن كەلگەندىم.

— قانداق تەكلىپ، تارتىنماي دەۋەرگىن.

كېرەم ئىمىن ئاكىسىنىڭ كۆزىگە قاراپ، بىر ئاز ئارىسالدا بولۇپ داۋام قىلدى:  
— ئاكا، سىزنىڭ ئايلىقىڭىز يەنە شۇ 150 كويىمۇ؟

— شۇنداق، 150 كوي، بۇنى سو - راپ قالدىڭغۇ؟

— 150 كوي بەك ئاز، بۇ پۇل نې - مىگە يېتىدۇ. خەجىڭىزمۇ ئاز ئەمەستۇ؟ مەن دەيمەن، ئايلىقىڭىزنى 300 كوي قىلىپ بېكىتسەك، شۇجىلىقىڭىزنى



تاشلاپ، ماڭا كېلىپ مەسلىھەتچى بولسىڭىز قانداق؟...

ياسىن ئىمىن ئىنىسىغا ئۇزاق سەپىلىپ، ئۇنىڭ سەھىمىي كۆزلىرىدە چاقچاقتىن بىشارەت يوقلۇقىنى كۆردى: — 300 كوي؟... بۇ پۇل بەك ئاز. — ئانچە ئاز ئەمەس. توخۇ- ئۆردەك باقىدىغانلار ئايلىقىغا 50-60 كويغىچە، مالچىلار 100 كوي، تاغدىكىلىرى 150 كويغىچە، تراكتورچىلارمۇ شۇنداق. ئېتىزدا ئىشلىسە تېخنىكىسىغا قاراپ 100 كويىدىن 150 كويغىچە ئالىدۇ.

— شوپۇرلارچۇ؟ ئاڭلىسام، ئۇلارنىڭ ئايلىقى 450 يۈەنگە يېتىدىكەنغۇ؟ — خاتا ئاڭلاپسىز. ئادەتتە توختام بو- يىچە 150 كوي ئالىدۇ. پەقەت ئۇزۇن يولغا قاتنىغاندىلا، ياتاق، تاماق، قوشۇمچە راسخوتلىرى ئۈچۈن يەنە 300 كوي قو- شۇپ بېرىمەن.

— دېمەك، 450 يۈەن. — شۇنداق دېيىشكىمۇ بولىدۇ. ياسىن ئىمىن كېرەمنىڭ ئىگىلىكىدە ئىشلەۋاتقان 21 ئىشچىنىڭ ئىش- ئەمگىكى، مائاشى، مەئىشتى، كېرەم بىلەن بولغان مۇناسىۋىتى قاتارلىقلارنى تەپسىلىي سۈرۈش- تۈردى. ئۇلارغا يىلىدا 43 مىڭ يۈەن ئەتراپىدا ئىش ھەققى تارقىتىدىغانلىقىنى ئېنىقلىدى. دۆلەتكە تاشيول ئاسراش ھەققى، باشقۇرۇش ھەققى، باج ئۈچۈن 28 مىڭ يۈەن تاپشۇرغاندىن باشقا، يەپ- ئىچكەندىن سىرت ئۆزىگە 25 مىڭ يۈەن دىن كۆپرەك نەقدانە پۇل قالىدىغانلىقىنى مۆلچەرلىدى.

— قانداق، مەسلىھەتچى بولامسىز؟ 300 كوي... — بولىدىغان گەپ، — ياسىن ئىمىن

تەمكىنلىك بىلەن سورىدى، — يېزىلىق پارتكوم شۇجىسى ئەسلىدە دېھقانلارنىڭ ئەڭ ئىشەنچلىك مەسلىھەتچىسى. بۇنىڭدا گەپ يوق، لېكىن ئېيتقىنما، مېنى ئۆزۈڭگە مەسلىھەتچى قىلىۋېلىش خىيالى نەدىن كەپتالدى؟ كېرەم ئىمىن كۆڭلىدىكى گەپلەرنى دېدى:

— بىر كېچە كۆزۈمگە ئۇيقۇ كىرمىدى. ئويلىنىما- ئويلىنىما ئاخىر مۇشۇ خىيالغا كەلدىم، سىز دېگەن نېمىلىكىم بولمىسۇن، سىياسەت ئادىمى بولاغلىق، سىياسەتنىڭ ئالدى- كەينىگە مۇنەججىم، مەسلىھەتچى بولۇپ قېشىمدىراق تۇرسىڭىز ھەممىمىز خاتىرجەم بولىمىز مېكىن دەيمىنا... ئاكا- ئۇكا ئۇزاق مۇڭداشتى. كۆڭۈلنىڭ سىرى يېشىلدى. ياسىن ئىمىن ئىنىسىنىڭ يېڭى سىياسەتتىن قاناتلىنىپ، قاتتىق تۇتۇش قىلىپ بىرلا جەڭدە قەد كۆتۈرگەن بولسىمۇ، باي بولغاندىن كېيىن ھودۇقۇپ قېلىپ داۋاملىق ئىلگىرىلەشكە جۈرئەت قىلالمايۋاتقانلىقىنى، بۇنىڭ تېگىدە جەمئىيەت قۇرۇلمىسىدا بولۇۋاتقان چوڭقۇر ئۆزگىرىشكە، زاماننىڭ تەلپىگە بولغان ئاڭنىڭ بىقارارلىقى رول ئوينا- ۋاتقانلىقىنى بايقىدى:

— ئۇكام، قۇرۇق گەپنى دېيىشىپ نېمە قىلىمىز؟ — ياسىن ئىمىن قىزغىنلىق بىلەن سۆزلىدى، — تۇرمۇشتا غايىسى يوق ۋە كەلگۈسىگە ئۈمىدسىزلىك بىلەن بىر- پەرۋا مۇئامىلە قىلىدىغان ئادەم راستىنلا مەنىسىز ئادەم بولىدۇ. ئىككىمىزنى ئالساق بىرىمىز يول تېپىپ، ھالال ئەمگەك قىلىپ باي بولۇش ئۈچۈن، بىرىمىز باي بولۇشقا بەل باغلىغان نامراتلارنى يۆلەش

يىدىن تېخىمۇ كۆپ تېرىلغۇ يەەر، چارۋا، ئورمان، تارقاق يېزا - بازار كارخانىلىرى ئاستا - ئاستا ئىشلەپچىقىرىش ماھىرلىرىنىڭ، جاھاننىڭ قىياپىتىنى يېڭىلاش جاسارىتىگە ئىگە باشلاپچىلارنىڭ قولىغا مەركەزلىشىدۇ. بولمىسا، زامانىۋى تراكتور، كومبايىن، ئاپتوموبىل، قۇدرەتلىك تېخنىكا نەدە رول ئوينىمايدۇ؟ يېزا ئىگىلىكىنى زامانىۋىلاشتۇرۇش، دۇنيا سەۋىيىسىگە يېتىشىۋېلىش قۇرۇق گەپ بولۇپ قالمامدۇ؟ ئېسىڭدە چىڭ ساقلا، سوتسىيالىزم ئەمدى گادايلق ئەمەس... بۇ سۆزنى كىمنىڭ ئېيتقانلىقىنى بىلەمسەن؟...

— ئاكا!...

— ئىنىم...

7

كىشىگە بىر خىل سەنئەت گۈزەللىكى بېغىشلايتتى.

بۇ مەنزىرىلەرگە قاراپ كۆڭلۈمدىن: ئەمگەكچان، باتۇر، پاراسەتلىك خوتەن خەلقى تارىختا ئۆزىنىڭ ئېسىل قاش تېشى سەنئەتكارلىقى، رەڭدار گىلەملىرى، نەپىس شايە، ئەتلەسلىرى خام قايماقنى بېسىپ چۈشىدىغان سۈتلۈك ياڭاق ۋە ئالاھىدە تەملىك قۇرۇق ئۈزۈملىرى بىلەن تەڭرى تېغىنىڭ جەنۇب، شىمالى ۋە پۈتكۈل ئوتتۇرا ئاسىياغا مەشھۇر ئىدى، بۈگۈن ئۇنىڭغا قۇم كەلكۈنىگە قارشى جەڭ ئاچقان خەلقنىڭ ئىرادىسى - «يېشىل سېپىل» بەرپا قىلىش سەنئىتى قوشۇلۇپتۇ، دېگەن خىيال كەچتى.

ئاپتوموبىلىمىز كېرەم ئىمىنىڭ ئىشىكى ئالدىغا كېلىپ توختىدى.

ئۈچۈن كۈچ چىقىرىۋاتىمىز. تارىخنىڭ ئىش تەقسىماتى شۇنداق ئىكەن، ئۇنىڭ قىممىتى ئوخشاش، ئېزىتقۇ گەپلەرگە قۇلاق سېلىپ ۋاقتىڭنى ئىسراپ قىلما. ھورۇنلۇق، نەپسانىيەتچىلىك بەزىدە پەرىشتىنىمۇ ئالۋاستىغا ئايلاندۇرۇپ قويىدۇ. مەن ساڭا باشقا دېھقانلارغا ئوخشاشلا، ھېچقانداق ھەق تەلەپ قىلمايدىغان ئادىل مەسلىھەتچى بولۇشقا رازى بولىدۇم. دەيدىغىنىم، يىراققا نەزەر سال، باشلامچىلىق بىلەن بېيىغاندا، ئەل - يۇرتىنىڭ گۈللىنىشىگە تۆھپە قوشۇشىمۇ ئۈنۈتمە. ھازىر سەن تاپقان بايلىق يەنە 10 - 20 يىلدىن كېيىن ساڭا ئوخشاش ئالدىدا بېيىغان دېھقانلاردا بولىدىغان بايلىق ئالدىدا ھېچگەپ بولماي قېلىشى مۇمكىن. سەن ئويلاپ كۆرمىدىڭمۇ، بۇنىڭدىن كېيىن...

مەملىكەتلىك 7 - نۆۋەتلىك خەلق قۇرۇلتىيىنىڭ 1 - يىغىنى يېپىلىپ، تەخمىنەن 15 كۈندىن كېيىن، مەن خوتەنگە كېلىپ يۇققۇم كەنتىنى، كېرەم ئىمىنىڭ ئائىلىسىنى زىيارەت قىلدىم.

ناھىيە مەركىزىدىن يۇققۇم كەنتىگىچە بولغان 20 كىلومېتىرلىق يېشىل يول ۋە بىپايان ئورمانلىقتەك بۆككىدە ياشناپ تۇرغان يېزا - كەنتلەر ھەقىقەتەن كىشىنىڭ زوقى كەلگۈدەك گۈزەل ئىدى. يەلپۈنۈپ تۇرغان بۇغدايلىقلار، چوڭ - كىچىك يوللار، ئېرىق - ئۆستەڭ ۋە مەھەللە - كوئىلارنىڭ ئەتراپلىرى - ھەممە يەر قاتمۇ قات ۋە كۆككە بوي سوزغان سۇۋادان تېرەك، مەجنۇنتال لار بىلەن قاپلانغان. تەرەپ، تەرەپكە كەتكەن كوچا - مەھەللە يوللىرى ئۈستىدىكى بېدىشتە پىلەك يايغان ئۈزۈم تاللىرى

ماڭا كېرەم ئىمىننىڭ خوتەن ئۇسلۇ-  
بىدا سېلىنغان ھەممە يېرىدە ئوتقاشتەك  
زىلچا - گىلەملەر چاقناپ تۇرغان ئازادە  
ئايۋان - سارايللىرى ياقتى. ھويلا - ئارامد -  
كى ئۈزۈم تاللىرى، مېۋىلىك دەرەخلەر،  
گۈللەرنىڭ ئورۇنلاشتۇرۇلۇشى ئۆي ئىگە-  
سىنىڭ گۈزەللىكىگە بولغان بىر خىل يېڭى-  
چە خاھىشنى ئىپادىلەپ تۇراتتى.  
— ئەسسالامۇ ئەلەيكمۇ، ئۆيىدە  
كىم بار؟ ...

ئاجايىپ ئىش، شۇنچە كاتتا، باي  
ئۆيىنىڭ ئىشىك - دېرىزىلىرى ھاڭغىرقاي  
ئوچۇق بولۇپ، ئۆيىدە ھېچكىم كۆرۈنمەيتتى.  
ھەتتا تىرىق قىلغان ئاۋازمۇ يوق.  
مەن ئەجەبلىنىپ، بىرەر يۈز كىشى  
مەشرەپ ئوينىسا بىمالال سىققۇدەك ئايۋان -  
سارايغا، گىلەملەر سېلىنغان تۆت ئەتراپ  
تىكى سۇپىلارغا، ئىشىك تەرەپكە قارىتىپ  
قويۇلغان 32 دىيۇملۇق رەڭلىك تېلېۋىزى-  
زورغا ... قاراپ قويدۇم.

ۋىلايەتلىك پارتكوم تەشۋىقات بۆ-  
لۈمىنىڭ باشلىقى يولداش جالالىدىنغا  
كېرەم ئىمىننىڭ بېسىپ ئۆتكەن يولى ۋە  
ئائىلىسى خېلى تونۇش ئىدى. ئۇ قىزىقچى-  
لىق قىلىپ:

— قارىغاندا، بۇ ئۆيگە ھازىرچە بىز  
خوجايىمىن ئوخشايمىز، - دېدى.

بىز نېمە قىلىشنى، كىمگە سالام بې-  
رىشنى بىلىمىگەندەك، بىكار تۇرغۇچە ئىش-  
كى ئوچۇق ياسىداق مېھمانخانىلارنى، ھۇجرا  
ئۆيلەر ۋە ئىسكىلاتلارنى ئارىلىدۇق، توق-  
قۇزى تەل تۇرمۇش ماڭا تەسىر قىلىدىم-  
كىن، يولداش جالالىدىن سوردىم:

— مۇشۇنداق ئائىلىلەر خانىرىق  
يېزىسىدا خېلى كۆپمۇ؟

— كۆپ ئەمەس، ئەكسىچە پەرق-  
قىمۇ چوڭ.

— مەسىلەن، قانچىلىك باردۇ؟  
— بىزنىڭ تەكشۈرۈپ ئېنىقلىشىمىز -  
چە، - دېدى ئۇ، - كېرەم ئىمىننى ئۆلگە  
قىلىپ، دېھقانچىلىق بىلەن قوشۇمچە كە-  
سىپىنى بىرلەشتۈرۈپ، يىللىق كىرىمى 20  
مىڭ يۈەندىن ئاشقان ئائىلە خانىرىق يې-  
زىسىدا ئۆتكەن يىل 50 كە ئۇلاشتى، بۇ  
يىل يەنە بىر قىسىم دېھقانلار 10 مىڭ،  
20 مىڭ يۈەنلىك ئائىلە بولۇپ قېلىشى  
مۇمكىن، بۇ بىرنەچچە مىڭ ئائىلىلىك  
چوڭ يېزىغا نىسبەتەن بەكمۇ ئازلىق قى-  
لىدۇ. دۆلەتنىڭ قۇتقۇزۇشىغا تايىنىپ ئۆ-  
تۈۋاتقانلارمۇ، ھال - كۈنى تەسلىرىمۇ بارە  
بۇ يەردە بىر ئىش، ئالدىن بېيىغان دېھ-  
قانلار نامرات ئائىلىلەرنى ئۇنتۇپ قالمىدى.  
مىسال ئۈچۈن كېرەم ئىمىننى ئالساقە  
ئۆتكەن بىر يىل ئىچىدىلا ئۇ تەشەببۇس  
كارلىق بىلەن 17 نامرات ئائىلىنى يۆلەش-  
نى - يەرلىرىنى ھەقسىز ئاغدۇرۇش، ئوغۇ-  
تىنى توشۇش، تېرىش - يىغىش ۋە ئۇلارغا  
مەسلىھەتچىلىك قىلىشنى ئۆز ئۈستىگە ئې-  
لىپ، ئۇلارنىڭ نامراتلىقتىن قۇتۇلۇشىغا  
يار - يۆلەك بولدى، ئالتە ئائىلىلىك ياش  
دېھقاننى ئۆزى پۇل چىقىرىپ ئۆيلۈك - ئو-  
چاقلىق قىلدى، ئىگە - چاقىسىز ئۈچ ئائى-  
لىلىك ئاجىزغا باش - پاناھ بولدى...

بىز ئىشىكى ئوچۇق دەھلىزدىن ئۆ-  
تۈپ، ئارقا تەرەپتىكى ئۈستى يېپىق ۋە  
بىرنەچچە بۆلەككە بۆلۈنگەن مەخسۇس  
قوتاندا بويلىۋاتقان قويلارنى كۆردۈق.  
بەزى قويلار سېمىزلىكىدىن قۇيرۇقىنى كۆ-  
تۈرەلمەي، ياغاچ ئوقۇرنىڭ ئالدىدا تۇمشۇ-  
قىنى ئوقۇرغا تىرىگەنچە يېتىپ ھورۇنلۇق

بىر مۇشۇ گەپ ئۈستىدە سۆزلىشىپ  
ھويلىغا چىققاندا، بىدىشىنىڭ پىنھانراق  
بىر يېرىدە بىزگە مولۇندەك قاراپ تۇرغان  
ئۈچ ياشلاردىكى قىپپالنىڭ بىر ئوغۇل  
بالغا كۆزۈم چۈشتى.

بالا بۇدۇرۇق، سېمىز ۋە ناھايىتى  
ساغلام ئىدى. قاپقارا خۇمالىق كۆزىدە،  
قىپقىزىل مەڭزىدە بىر خىل زېرەكلىك،  
بالىلىق مەسۇملۇكى جىلۋە قىلاتتى، لاي  
سۇغا چۆمۈلۈپ، توپىغا مەلىنىپ، قۇياش  
نۇرىدا كۆيۈپ قىزارغان ئەت-تېرىلىرى  
مىستەك پارقىرايتتى، بىر قولىدا بىر پارچە  
ناننى تۇتۇپ، بىر قولى بىلەن بىزدىن  
ھايا قىلغاندەك ئۇجۇكىنى يېپىۋالغانىدى.

مەن مەسلىكىم كېلىپ سورىدىم:

— ھە، نوچى، سۇغا چۈشتۈڭمۇ؟

— چۈشتۈم.

— ئېتىڭ نېمە؟

— ھېكىم.

— كىمنىڭ بالىسى سەن؟

— دادامنىڭ.

— دادامنىڭ؟

— كېرەم باينىڭ.

— كېرەم بايمۇ، قايسى كېرەم باينىڭ؟

بالا لەۋلىرىنىڭ ئۈچىدا جىلۋىلەن

گەن شېرىن تەبەسسۇم بىلەن، خۇمالىق

كۆزلىرىنى سۈزۈپ، ئايۋان-ساراي تەرەپكە

قاراپ قويدى.

يولداش جالالىدىن كۈلۈپ:

— سەھرانىڭ بالىلىرى پىششىق جۇ-

مۇ! نېمىشقا بۇ ئۆيگە قارايدىغان ئادەم

يوقكىن دېسەم، ئەسلىدە مۇشۇ بالا كۆزەت-

چىلىك قىلىۋاتقانمىكەن - دە، - دېدى.

— داداڭ نەگە كەتتى؟

بىلەن كۆشەيتتى.

مەن بىر قوينى كۆرسىتىپ:

— ئاۋۇ قويدىن 50 كىلو گۆش

چىقارمۇ؟ - دېدىم.

— چىقراق چىقارمىكى، توپاقتەكلا

سەمىرىپتۇ - ھە...

ئېيتىلىشىچە، كېرەم ئىمىن ئەسلىدە

يەرلىك سۈپەتلىك ئوغۇتنى كۆپەيتىش

ھەقىتىدە قوي، كالا بېقىشنى قوشۇمچە

كەسىپ قىلىپ تاللىغان، 1984 - يىلى مال

لار ھەسسىلەپ كۆپەيگەنلىكتىن، يۇرت ئى-

چىدە بېقىشقا ئامال بولماي، كۆپىنى تاققا

چىقىرىۋەتكەن. يۇرت ئىچىدە گۆش قويلى-

رىنى تاللاپ بوداقچىلىقنى يولغا قويۇپ،

ھەم يەرلىك ئېغىل ئوغۇتىنى، ھەم كىرىم-

نى كۆپەيتىش مەقسىتىگە يەتكەن. پەقەت

1987 - يىلىلا يۇڭ، تېرە، گۆشتىن قىل-

غان كىرىمى 20 مىڭ يۈەندىن ئېشىپ

كەتكەن.

— خوتەندە گۆش قىممەت بولسا

كېرەك؟ - سورىدىم مەن.

— قىممەتلىكى قىممەت، - دېدى

يولداش جالالىدىن، - ئادەتتە ئەركىن

بازاردا بىر كىلو گۆش 7 - 8 يۈەن. لې-

كىن كېرەم ئىمىن بەزىلەرنىڭ گۆشىنى

ئەركىن بازاردا سېتىپ، كۆپرەك پايدا

ئېلىش ھەققىدىكى دەۋەتلىرىگە ئانچە قى-

زىقىمىدى. بوداقچىلىقنى يولغا قويغان بىر-

نەچچە يىلدىن بۇيان خوتەن شەھىرىدىكى

ئۈچ مېھمانخانىنى دۆلەت بەلگىلىگەن با-

ھا بويىچە ھەر يىلى ئۈچ توننىدىن كۆپ

ئىرەك يېڭى گۆش ۋە يېتەرلىك تۇخۇم

بىلەن تەمىنلەپ كېلىۋاتىدۇ. ئۇنىڭ بۇ

ھەقتە بىر سۆزى بار: «مەن ئۈچۈن ئۈنۈم

ئەلا، پايدا شەرەپ ئەمەس».

— داداممۇ؟ مەن بىلمەيمەن، ئىشك ئالدىدا ئوينىما، يىراققا كەتمە دېگەن...  
 بالا شۇ گەپنى قىلىپ، بىر نېمىنىڭ شەپسىنى سەزگەندەك، ئىتتىك دەرۋازا تەرەپكە قارىدى. ھايال ئۆتمەي دەرۋازىدىن مايلاشقان نىمكەش شەپكىنى باستۇرۇپ كىيگەن بىر ئاقپىشماق يىگىت ئويىناپ ئىسقىرىتقىنىچە كىرىپ كەلدى. ئۇ ئۆزىگە چەكچىيىپ قارىغان بالغا كۆزىنى قىسىپ قويدى. دە، ئىسكىلاتتىن بىر تال سايماننى ئېلىپ، يەنە ئالدىراپ تالاغا ماڭدى.  
 — يىگىت، بىزگىمۇ قاراپ قوي، — دېدى جالالىدىن ئۇنىڭغا چاقچاق قىلىپ، — سالام. سائەت دېگەننىڭ قىلماڭلار، سىلەر نېمە ئادەم، بۇ يەردە نېمىش قىلىسىلەر دەپ، سورايمۇ

قويمايسىلەرغۇ؟...  
 — ھە، ھە. ئەسسالامۇ ئەلەيكمۇ، مەن ئالدىراۋىراق...  
 — سىلى كىم بولسا، كېرەم ئىمىنىڭ ئىنىسىمۇ؟  
 — يوقسۇ، مەن تراكتورچى.  
 — كېرەم ئىمىن نەدە؟  
 — كۆۋرۈكتە.  
 — كۆۋرۈكتە، نېمە كۆۋرۈك ئۇ؟  
 ئاقپىشماق يىگىتنىڭ كۆزلىرىدە دەرىۋ ھەيرانلىق، خۇدۇكسىنىشتەك بىر ئالامەت تېشىغا تەپتى:  
 — ئەجەب ئىش، جاھانغا بىر كەتكەن ئىش تۇرسا!... سىلەر راستىنلا كېرەم ئاكىمىنىڭ 50 مىڭ كوي پۇل خەجلىپ، بورانچى دەرياسىغا كۆۋرۈك سېلىۋاتقانلىقىنى بىلمەيسىلەر؟...

8

ئاقپىشماق يىگىت سايماننى كۆتۈرۈپ ئالدىراپ چىقىپ كەتتى.  
 بىز يەنە ھېلىقى بىر قولىدا نان تۇۋالغان ئوماق بالا بىلەن قالدۇق. مەن ئۇنىڭغا نېمىنىدۇر دېمەكچى بولۇپ تۇردىم، دەرۋازىدىن بۇرۇت قويغان بەستىلىك بىر كىشى كىرىپ كەلدى. ئۇ كىشى ھېچقانداق تۈزۈت قىلمايلا بىز بىلەن تونۇشتى ۋە ئۆزىنى تونۇشتۇردى:  
 — مەن خانىرىق يېزىلىق پارتكوم شۇجىسى ئەزىز قۇربان بولىمەن...  
 ئەزىز قۇربان چىقىشقا، خۇش خۇي، كۆپىنى بىلىدىغان ئادەم ئىكەن. ئۇ كېرەم ئىمىننىڭ كېيىنكى ئىشلىرى توغرىسىدا سۆزلەپ بەردى:  
 — كېرەم ئىمىننىڭ 43 مىڭ يۈەن

پۇل خەجلىپ، ئالتە مىڭ 600 كۋادرات مېتىرلىق، ئالتە سىنىپلىق، ئۈچ كورپۇسلىق زامانىۋى مەكتەپ سالغانلىقىنى كېزىتىلەردىن كۆرگەن بولغىدىڭلار. يۇققۇم كەنتىدە تارىختىن بۇيان مەكتەپ بولمىغانلىقى ئېچىنىشلىق ئىش بولغان. ئۇ بۇ مەكتەپنى ھەل قىلدى، قاراڭغۇ بۇلۇڭغا چىراغ يېقىلغاندەك ئىش بولدى. بۇ مەكتەپكە كېرەم ئىمىن ئۆزى پەخىر مۇدىرى بولدى. ئىككى يىلدىن بۇيان 100 دىن ئارتۇق ياش-ئۆسمۈر مەكتەپتە تۇراقلىشىپ ئوقۇۋاتىدۇ. كەچتە، ساۋاتسىز قالغان 150 چە ياش-ئوتتۇرا ياشلىق دېھقانلار نۆۋەتلىشىپ ئوقۇپ ساۋاتلىق بولدى. كېرەم ئىمىننىڭ ئۆزى بۇ مەكتەپتە ئوقۇپ ساۋاتلىق بولغان تۇنجى ئوقۇغۇچى...

دىكى رېئاللىققا ھەرگىز سەل قارىيالمايتتى. يېقىن ئارىدا بۇ يەردە چىراي ئاچىدىغان مەدەنىيەتلىك جەمئىيەت، مەدەنىيەتلىك گۈزەل يېزىسىنىڭ قىياپىتى ئۇنى ئۆزىگە مەھلىيا قىلغانىدى. مۇشۇلارنىڭ ھەممىسى ئۈچۈن بىلىملىك دېھقانلار، ئەختىساس ئىگىلىرى كېرەك ئەمەسمۇ؟ پۈتۈن بىر كەنتتە مەكتەپ بولمىسا، شۇنچە جىق ياش-ئۆسمۈرلەر كۆز يوپۇرماقلىرىدەك چېچىلىپ، كۆزى ئوچۇق قارىغۇ بو-لۇپ قېلىۋاتسا، ئۇنىڭ ئۈستىگە ئۆزىمۇ، قانچە-قانچە قاۋۇل يىگىت، چوكانلارمۇ ساۋاتسىز قالغان تۇرسا... بۇنىڭغا قانداق چىداش مۇمكىن!...

قەيسەر ئىرادە، رەھىمسىز رېئاللىق ئاخىرى غەلبە قىلدى. ئىمىن ئاكا قىيىل بولدى.

مەكتەپ... ئالتە سىنىپلىق ئازادە بىلىم يۇرتى!

مەن بۈككىدە ئورمانلىق ئىچىدە ھەي-ۋەت بىلەن قەد كۆتۈرگەن يېپيېڭى، ئۆلچەملىك، تام-تورۇسلىرى يېشىل سىر بىلەن نەقىشلەنگەن مەكتەپنىڭ ئالدىغا كېلىپ، كاتتا تۆمۈر دەرۋازا ئۈستىدىكى «يۇققۇم كەنتى كېرەم ئىمىن باشلانغۇچ مەكتىپى» دېگەن ئۇيغۇرچە، خەنزۇچە خەتكە قاراپ توختىدىم، قەلبىم ھاياجانغا چۆمدى.

مىللىتىمىزنىڭ تارىخىدا، بۇ، ئۈزۈل-مەي داۋام قىلىپ كېلىۋاتقان بىر ئېسىل ئەنئەنە. مەكتەپ ئېچىش، كۆۋرۈك سېلىش، يول ياساش... باشقىلار ئۈچۈن بەخت يارىتىش ئەمەسمۇ؟ بەزى كىشىلەر ھامان بىر كۈنى ئۆلۈپ كېتىدىغانلىقى ئۈچۈنلا

ئەزىز قۇرباننىڭ سۆزىدىن بىر يەنە، كېرەم ئىمىننىڭ خانىرىق يېزىسى بىلەن باشقا يېزا-كەنتلەر ئوتتۇرىسىدىكى ئېغىر قاتناش قىيىنچىلىقىنى ھەل قىلىش ئۈچۈن، بورانچى دەرياسىغا 25 مېتىر ئۇزۇنلۇقتا سېمونت كۆۋرۈك سېلىشقا تۈتۈش قىلغانلىقىنى (تەخمىنەن 50 مىڭ يۈەن پۇل خەجلىنىدۇ) ھازىر تىراكتور ۋە ئاپتوموبىللارنىڭ ئاراسال ۋاقتىدىن پايدىلىنىپ، تاش-شېغىل توشۇپ، دەريانىڭ ئىككى قېشىنى 100 مېتىر قورۇش ۋەزىپىسىنى ئورۇنداشقا كىرىشكەنلىكىنى، كېرەم ئىمىننىڭ شۇ تاپتا ئاشۇ ئىشقا بىمۇئاسىتە قوماندانلىق قىلىۋاتقانلىقىنى بىلدۈرۈپ...

مەكتەپ، كۆۋرۈك!... نېمىدېگەن ئوبدان كۆڭۈل، ئېسىل ھىممەت-ھە!...

بىراق بۇ ئىش كېرەم ئىمىن بىلەن توقسان ياشلىق ئىمىن ئاكا ئوتتۇرىسىدا دەرىھال ئۆزىنى كۆرسەتكەن نازۇك بىر توقۇ-نۇشتىن خالىي ئەمەس ئىدى.

ئەلۋەتتە، بوۋاينىڭ كۆڭلى ياخشى. ئۇ جامائەتكە كۆپرەك ئىش قىلىپ، مېچىت سېلىش، ئازنا مېچىتنى رېمونت قىلىش، ھەج قىلىشنى ئۈمىد قىلدى. ئوغلىنىڭ ئىككى ئالەملىك ساۋابلىق ئىش قىلىشىغا تەقەززا ئىدى. ئۇنىڭ ئۈستىگە، بەزى دىنىي مۆتىۋەرلەر، پېشقەدەملەر ئىمىن ئاكا ئارقىلىق ياكى بىمۇئاسىتە ئۇنىڭغا، «بۇ دۇنيالىق مۇشۇنچىلىك بولسا بولدى، ئۇ دۇنيالىق مۇھىم. پۇقراغا نېمە كەپتۇ؟ مەكتەپ سېلىش، بالا ئوقۇتۇش ھۆكۈمەتنىڭ ئىشى ئەمەسمۇ؟...» دېيىشتى.

بىراق، بۇ كەمدە كېرەم ئىمىن كۆپ-نى كۆرگەن، ئاڭلىغانىدى، كۆز ئالدى-



كۈنلىرىنى يەپ - ئىچىش، ئوي-ۇن - تاماشا بىلەن ئۆتكۈزۈش يولىنى تاللىۋالغان. يەنە بىر خىل كىشىلەر بولسا، كىشىلىك تۈر - مۇشقا ئۈمىدۋارلىق، تولۇپ - تاشقان ئىشەنچ بىلەن مۇئامىلە قىلغانلىقتىن، كۈنلىرىنى تولىمۇ مەنىلىك ئۆتكۈزىدۇ. باسقان يولىدا ھامان ئىز قالدۇرىدۇ. ئالدىنقى بىر خىل كىشىلەر ھايات، ياشىغىنى بىلەن ئۇلارنىڭ روھى ئال - لىقچان ئۆلگەن؛ كېيىنكى بىر خىل كىشىلەر گەرچە ئۆلۈپ كەتسىمۇ، ھاياتتەك تۇرۇۋېرىدۇ، بۇ سۆزنى قايسى دانىش مەننىڭ دېگىنى ئېسىمدە يوق، لېكىن كىشىلىك تۇرمۇشتىكى قەدىر - قىممەتنىڭ، ئاددىي ھەقىقەتنىڭ ئەسلى قىياپىتى شۇ

بولسا كېرەك. مەن كۆڭلۈمدە، زامانىمىزدىكى يېڭى دېھقان كېرەم ئىمىنىمۇ مىللىتىمىز تارىخىدا يۇلتۇزدەك چاقناپ، شامدەك كۆيۈپ، ئەتراپىنى ئۈزلۈكسىز يورۇتۇپ ئۆتكەن ئاشۇ سان - ساناقسىز ھىممەتلىك، يېڭىلىق قا خۇشتار، مەرىپەتپەرۋەر ئەجدادلىرىمىز - نىڭ يېڭى نوتىلىرى قاتارىغا قوشقۇم كەلدى. - ئەسسالام، سۆيۈملۈك بىلىم يۇرتى! مەن تەكلىماكان قىرغىقىدا بىر سا - ۋاتىز دېھقاننىڭ ھىممىتى بىلەن قۇرۇلغان بۇ تۇنجى مەرىپەت گۈلزارلىقىغا ئۇرغۇپ تۇرغان ھېسسىياتىم بىلەن خۇشال قەدەم باستىم...



*[Faint, illegible handwritten text, likely bleed-through from the reverse side of the page.]*



ئىمىن تۇرسۇن

# ھەج سەپىرىدىن

1. پاكىستاننى كۆرگەندە  
زىن ئۆتكۈزۈش

سەئىد جىلغىسى

سەھەر ئۆتتۈك قىزارغان تاغ - غونجىرابتىن،  
يۈرەك سىقتى، نەپەس يەتمەي دۈت - ئازابتىن.  
دېدى «سۇرخاب»، دېدى «غازە» بۇ تاغ ئارتىنى،  
سەپەرچىلەر قويار ئىكەن ھەرخىل ئاتنى.  
بىرى دەيدۇ: داۋان باغرى ئال چېچەكلىك،  
«غونجەر - ئاب» دۇر، سۈيى گويا قىزىل ئەڭلىك.  
يەتتۇق ئاندىن چىمەن ئىچرە چەك - ئارىغا،  
تەگدى زەخمەك جۇدالىقنىڭ دىل تارىغا.  
سوس داۋاندىن ئېشىپ، قالدى شانلىق زېمىن،  
دېدى بىزگە: «خۇش كېلىڭلار» ئەقسايى چىن.  
ئالغىشلىدى كېلىپ دوستلار دەپ «مەرھابا»  
ھاردۇق ئېشى تارتتى، يەنە بەردى شورپا.  
ئاندىن يۈرۈپ، كىرىپ كەتتۇق تاغلار ئارا،  
بىرى ئوڭدا، بىرى سولدا ئېگىز دارا.  
جىرالارنىڭ قاپتىلىدا جىرالغان يول،  
سۈرۈلمەك بەك خەتەردۇر بىر غېرىچ ئوڭ - سول.  
تۆۋەن تەرەپ تەگسىز گويا، چوڭقۇر ھاڭدۇر،  
قۇراملاردىن سەپەرچى تېخى ھاڭ - تاڭدۇر.  
كۆرۈندى كارتىنىدەك بۇرۇنقى كارۋان،  
ئۆمۈلۈشۈپ قاپتالدا، ئاغلىشىپ داۋان.  
قالمىش ھاڭدا قانچە ئادەم، قانچە ئۇلاغ،  
يول ئازابى بولغانىكەن بۇرنىدىن بۇلاق

بويسۇندۇرۇپ جاپاكەش ئەل كېسك يارنى،  
 سۆيەر ئىكەن گۈللەندۈرۈپ بۇ دىيارنى.  
 كەنت - مەھەللە جايلىشىپتۇ قاتمۇ قاتتا،  
 ھەرقاقتا بىر مېۋە بوستان، ئېتىز تاختا.  
 سوپىتىن ئۆتۈپ **ئۈچ** مەلىنى دېدى پونزا،  
 «كانجۇت» ئىدى بىزگە مەلۇم، ئەمدى خونزا،  
 گىلگىت ① دېدى ھۆتەل نامى ماركوپولۇ،  
 ھۆتەل ئاشى سەۋزە سالماس زەيتۇن پولۇ.  
 دېدى «گىلگىت» ۋە تەنداشلار ئالقىشلىدى،  
 يۇرت ۋالىيسى ئارامگاھقا ھەم باشلىدى؛  
 قىلىپ سەيلە، بولۇپ مېھمان ئاندا بىر كۈن،  
 يەنە يۈردۈك ئىچكىرىلەپ بولسىمۇ تۈن.  
 ئۇيان ئۆتتۈك، بۇيان ئۆتتۈك جىلغا ئاتلاپ،  
 چاپتۇق راۋان كەنت ئارىلاپ، مەنزىل قاتلاپ.  
 ئەگرى - توقاي كۆپ بولسىمۇ سىلىق تاشيول،  
 دېدى: «بۇ - چىن ياردىمى، دوستلۇققا سىمۋول.»  
 بۇ يول ئۈچۈن بىزدىن ئىشچى پىدا بولمىش،  
 يول بويىدا پىدا قەبرى گۇۋاھ بولمىش.  
 بىر ئاي باسقان يولنى باستۇق بىرلا كۈندە،  
 سىند دەرياسى قالدى پەستە، كۆرمەي تۈندە.

ئۈچ

✓

بۇ ئاۋالپىندى  
 بۇ ئاۋالپىندى

كۈتۈپ ئالدى «خۇش كەپسىز» دەپ زاۋالپىندى،  
 ھەممە «ھاجى شەھەرى ②» گە كېلىپ ئىندى.  
 ئۆيلىرى ئاق، ئىگىن ئاق، ھەممە ئاقچىلىق،  
 مەئشەتتە ھاجىغا بولدى توقچىلىق.  
 كۆرگەندۇق كارتىنىدا، پاكىستاننى،  
 «مىڭ بىر كېچە» دىن ئاڭلىغان كۆپ داستاننى.

ئۈچ

ئادەم تولا، ئاندىن موتور **ئۈچ** رەستىدە،  
 ھەممە ھەريان چاپار ئىكەن پۇل دەستىدە.

گىلگىت

① گىلگىت - پاكىستاندىكى شەھەر ئىسمى.  
 ② ھاجى شەھەرى - پاكىستان ھۆكۈمىتى زاۋالپىندى، كادراچى، شەھەرلىرىگە «ھاجىلار شەھەرى» (مەدرىنە تۈل ھۇججاچ) دەپ نام بېرىپ، پەقەت ھەج مەپىرىگە داڭغا ئىلارنى كۈتۈۋالدىغان مەخسۇس شەھەرچىلەر بىنا قىلغان.

② ھاجى شەھەرى - پاكىستان ھۆكۈمىتى زاۋالپىندى، كادراچى، شەھەرلىرىگە «ھاجىلار شەھەرى» (مەدرىنە تۈل ھۇججاچ) دەپ نام بېرىپ، پەقەت ھەج مەپىرىگە داڭغا ئىلارنى كۈتۈۋالدىغان مەخسۇس شەھەرچىلەر بىنا قىلغان.

تەيتىللا ھەم زەرباب ساتار راجا بازار،  
 ھۈنەر - سەنئەت بازارىدا موتى ئوزار.  
 كىيىم - كېچەك كونا - يېڭى سەدرە ① دىكەن،  
 بايدا ئەمەس ئالتۇن - كۈمۈش زەرگەردىكەن.  
 يېشىللىقتىن ئېگىن كىيىگەن پەس تاغلىرى،  
 چېچەك بىرلە رەڭگارەڭدۇر كەڭ باغلىرى.  
 ھەرچاغ ئېرىپان مەركىزىي - لاھۇر نۇرانە،  
 پېشاۋۇر، كاراچىدا نەغمە تەرانە.  
 ئىككى قۇتۇپ ئاندا روشەن - تۇراق ئىكەن،  
 گاداي رىزقى تەدراک ②، باينىڭ قايماق ئىكەن.  
 ماقال راستكەن: «زەردارىنى كالا باسقان»،  
 راھەت شۇ دەپ «گادايىنى بالا باسقان».

بىر زامانلار شىمالدىن يەرلەشتى ساكا،  
 داڭ چىقارغان پەنجابتا راجا ئاسۇكا.  
 لاداخ - كەشمىر ئۆتمۈشتە بۇددا ماكانى،  
 تارالمىشتۇر تارىمغا بۇددىنىڭ ئەركانى.  
 غەزەنەۋى سەلتەنەتى قىلدى ھەم جەۋلان،  
 ئاقساق تۆمۈر ئات سالدى بولۇشقا مەۋلان.  
 قۇردى بابۇر قۇچۇپ قوش سەلتەنەت - زور بەخت،  
 كۆتۈردى ئەلەم، قۇردى قەلەمدە ھەم تەخت.  
 ئاندىن راجا خانلىرى زېمىن تالاشتى،  
 دۈشمەن نىپاق ئوچاقىغا ئوت قالاشتى.  
 ياۋروپادىن نىسارا كەلدى پالاقلاپ،  
 يىملىكىنى شورىدى ئەلنى پالاخلاپ.  
 ئېگىن قايدا، ئاش قايدا، گاداىلىق باستى،  
 تېزىپ خەلقى، زېمىننى قوراىلىق باستى.  
 يورۇق كۈننى كۆرمىدى ئېلى ھۆرلۈكىنى،  
 بىچارە - لە تولدۇردى زالىم گۆرلۈكىنى.  
 ئەنە شۇنداق گۈل ماكان قىلىنغان گۈمراھ،  
 ئۈچ ئەسەرلىك كېشەندىن قۇتقۇزدى چىنناھ،  
 ئالدى ھوقۇق تىزگىنىنى ئەل قولىغا،  
 بۇ ئەل ئەمدى ھاياتتىن ساپتۇ يولىغا.

① راجا بازار، موتى بازار، سەدرە بازار - داۋالېنىدى شەھىرىدىكى مەركەزلەشكەن سودا بازارلىرى.  
 ② تەدراک - پاكىستان ۋە ئىراندا كۆپ يېپىلىدىغان بىرخىل ئېيىز پېتىمىر كاكچا.

ئىسلامنى بۇ - پاكىستان قىلىپتۇ بايراق،  
لېكىن بولغاي ھەمە ئەل ھاياتتا بايراق.

گۈللىنىپسەن گۈللەنگىن، بول يەنە بوستان،  
تاپقىن تولۇق بەختىڭنى، ياشنا پاكىستان!

1986 - يىلى 20 - ئىيۇل، راۋالپىندى.

2. ئىككى ھەرەمگە يەتكەندە

جىددە

بېسىپ ئۆتتۈم چۆچەك بولغان شور دەريانى،  
كۆردۈم يورۇق يەر يۈزىدە سۈرەيىيانى ①.  
بەھرى بويى بولغان ئاتى «جىددە» ئىكەن،  
شاڭخەي كەبىي كەلدى - كەتتى جىددىي ئىكەن.  
ئۈزۈلمەسكەن گۈلدۈرلەشلەر ئاسمىندا،  
مەخلىداركەن ھەرخىل جىنس زېمىندا.  
قىزاردى يۈز چۈشۈپ يەرگە ھارارەتتىن،  
ئالدۇق چىدام تىلەكىمىز زىيارەتتىن.  
ئون ئىككىنچى ئۆيدىن ئۆتۈپ بىردىن - بىرلەپ،  
ئىمزا ئۈچۈن خانە ئىزدەپ يۈردۈك لەيلەپ.  
ئۆتتى بىر كۈن، يا ئۆتمىدى غىزا گالدىن،  
قىرغىنلار تەمتىرەشتى، كەتتى ھالدىن.  
ئاخىر كەلدى «ۋەكىل» بىزدىن ئەھۋال سوراپ،  
ماڭدۇق ئولاش مەككە تامان ئۇدۇل قاراپ.  
ئالغىشلىدى بارچە بىزنى «چىنى» دىبان،  
بۇ «چىن» سۆزى بولدى بىزگە كۆپ مېھرىبان.

1986 - يىلى 1 - ئاۋغۇست، جىددە.

مەككە ھەم ۋەتەن

خۇپتەن بىلەن كۆردۈم مەككە دىيارىنى،  
ئەھلى ئىسلام ئۈچۈن قىبلى - ھەق يارىنى.  
ئاق دېڭىزدەك بارچە ھاجى ئىھرام بىلەن،  
تەسبە ئوقۇر ئىخلاس بىلەن، ئىكرام بىلەن.

① - سۈرەيىيا - يەتتە يۇلتۇزنىڭ ئەرەبچە ئاتىلىشى. 1986 - يىلى 20 - ئىيۇل، جىددە.

دىن ئامان بولۇپ كېلىشىمۇ \* \* \*  
 دىن ئامان بولۇپ كېلىشىمۇ \* \* \*  
 ئەسەر يوقدۇر ئۆتمۈشتىكى تاش ئۆيلەردىن،  
 قات - قات بىنا بوي تارتىپتۇ كوي - كويلاردىن.  
 ماغارىلەر ئۆتۈشتۈرگەن ماي يوللارنى،  
 ئاسما كۆۋرۈك تۇتاشتۇرغان جىرالارنى.  
 ئىسمائىلنىڭ ئاياغىدىن چىققان زەمزمە،  
 بۇرغا بىلەن تۇرۇبىدىن ئاقار شۇدەم.  
 سۇسىز چۆلدە ئۇس - ۇلۇق ھەم سىيراپچىلىق،  
 يېمەك - ئىچمەك ئاندىن بەتتەر ئىسراپچىلىق.  
 تۇشمۇ - تۇشتىن تۆكۈلەرگەن رەڭگارەڭ مال،  
 خېرىدارلىق سودىگەر كۆپ، دۇكان پال - پال.  
 تىلاۋەت ھەم تىجارەتتە قاينار قازان،  
 لېكىن ئۈستۈن بارچە ئۇندىن ئاندا ئەزان،  
 بارچە بىنا تەزىم قىلۇر بىر بىناغا -  
 كىردىم ئاشۇ قۇتلۇق ماكان - بەيتۇللاغا.  
 يۈزۈم سۈرتتۈم ئىخلاس بىلەن قارا تاشقا،  
 دۇنيادا كۆپ قارا تاشلار بۇدۇر باشقا.  
 ئەرفات ھەم مۇزدەلىغە، مىنالارنى  
 تاۋاپ قىلدىم ئوقۇپ ھەمدۇسانالارنى.  
 تۇتقىنىمدا ھەرەم جايغا يۈرەكىمنى،  
 بېغىشلىدىم ئەل يۇرتۇمغا تىلەكىمنى.  
 ھەج ئاداسى نەر ئۆمرىدە بىر قېتىم پەرز،  
 لېكىن ئەلگە ئىشلەش ئۆمۈر بويى بىر قەرز.  
 تەھامە ① نىڭ ئوت تەپتىدە كۆيسە تاپان،  
 يۈرەك كۆيدى يۇرت مېھرىدە، ئاندىن يامان.  
 ئالدىرىغان قانچە مەككە تاۋابىن دەپ،  
 تۇرالغۇدىم تارتىپ دېلىنى يۇرتتۇم، ئەجەپ.  
 پەيغەمبەرلەر ئانا يۇرتتىن بىلگەن ئەزىز،  
 شۇنجا يۇرتتۇم بولدى ماڭا ئاندىن لەزىز؛  
 دۈسۈپ بىلگەن جاندىن ئارتۇق شۇ - كەنىئاننى،

① تەھامە - مەككە شەھىرى جايلاشقان رايون. ئىمىن ئىبنى مۇنەججىننىڭ «تەھامە» ناملىق ئەسىرىدە مەككە شەھىرى جايلاشقان رايون دەپ تىلغا ئېلىنغان.

تۇپرىقىغا تەڭ قىلىنغان ھەر ئىنساننى،  
 يارالمىشلىق يۇرتۇڭدا دەپ ۋەلىي موسا،  
 قايتۇرمىشىدۇر ئۆز قەۋمىنى تۇتۇپ ھاسا،  
 ئازاب چەكسە ھەم يانمىغان يولدىن جىرجىس،  
 مۇساپىردىن قالماس دېگەن، ئۇ مەڭگۈ ئىز،  
 «ھۇببۇل ۋەتەن مەنەل ئىمان» دەپتۇ ھەدىس،  
 ئول مەككىدىن شۇڭا يۇرتقا بولدۇم ھىرىس.

1986 - يىلى، 15 - ئاۋغۇست، مەككە.

مەدىنە زىيارىتى

نۇرلۇق يەسىرىپ زىيارىتى بولدى قىسمەت،  
 دىلىم روشەن بولدى ئاندىن بىلىپ ھېكمەت.  
 توققۇز كۈندە تۆگە بىرلە باسار يولنى،  
 توققۇز سائەت يۈرۈپ يەڭدۇق شۇنچە چۆلىنى.  
 دىگەر پەيتى يەتتۈك ئەرەب بوستانغا،  
 چۈشۈپ نەججار - قۇتلۇق مەسچىت ئاستانغا.  
 تېخى تىنماي، ئۇلۇغ ئۆيىدىن چىقىپ ئەزان،  
 ئاشقا باقماي، ناماز ئۈچۈن چاپتۇق شۇئان.  
 كىتابىيانىڭ رەۋزەسىنى قىلدىم تاۋاپ،  
 بولسىمۇ گەر ھارارەتتىن باغرىم كاۋاپ.  
 نۇر مەدىنە ئىككى يېنى چۆل تاغ ئىكەن،  
 لېكىن ئەرەب چۆلىدە ئۇ گۈل باغ ئىكەن.  
 خورمىسىدىن زىيارىتى بولۇپ تاتلىق،  
 ھارارەتنى بېسىپ چۈشتى بىزدە شادلىق.

پەيغەمبەر

تەسىر ئالدىم، ھەيران بولماي، مەدىنەدىن،  
 ھەم بەھرىمەن بولدۇم ناماز ئازىنەدىن،  
 مۇھاجىرلار، ئەنسارلار ئىزلىرىنى،  
 زىيارەتلەپ ھەم ئەسلىدۇق سۆزلىرىنى،  
 خەمىسە مەسچىت - ئۇلۇغ زاتلار قەدەم جايى،  
 گەلگەن بارچە تاۋاپ ئەيلەر خاكى پايى،  
 يەڭگۈشلەپتۇ قۇبا مەسچىت - سىياقىنى،  
 قايتا بىلىدۇق ئاندا رەسۇل ئەخلاقىنى،  
 تونۇش ئىدى كىتابىيانىڭ قەلەمىدىن،

پەيغەمبەر

«ئوھۇد جېڭى» شۇ قېتىمىنىڭ ھەسسەسىدىن،  
 «ئوھۇد» دېگەن بۇ نام تىلدا ئىپتىخارلىق،  
 بىر يان تۆپە، باقسام، بىر يان ئېگىز يارلىق.  
 در غازات قىلىش ھەمىزە باشلىق غازىيانلار،  
 يەتمىش شەھىد بولدى جەڭدە - كۆپ زىيانلار.  
 لېكىن دۈشمەن يېڭەن ئەجەب دەككىسىنى،  
 تارىخ بىلۈر ئوھۇد، بەدىر تۆھپىسىنى،  
 تارتىپ جاپا، قىلىپ جەڭلەر قانچە زامان،  
 تاپتى ئاندىن ئەھلى ئىسلام رەۋناق ھامان.

\* \* \*

پەيغەمبەرمۇ مەدىنەنى ھىجرەت دېدى،  
 مەككە ئۈچۈن خۇدا بەرگەي جۈرئەت دېدى.  
 قىلدى تاۋاپ پەتھى بولماي مەككە تېخى،  
 سۈردى يۈزىن تۇپرىقىغا ئاخىر چېغى.  
 يۇرتنى سۆيمەك پەيغەمبەردىن ئۇدۇم ئىكەن،  
 يۇرتۇم ئەزىز، يۇرت - لە ئەزىز بۇدۇن ئىكەن.  
 بولغاچ ئەدا پەيغەمبەرنىڭ سۈننەتلىرى،  
 ھاكىمىتتەك تارتتى يۇرتۇم «جەننەتلىرى».

1986 - يىلى، 21 - ئاۋغۇست، مەدەنىيەت

3. تۈركىيىنى كۆرگەندە

ئىستانبۇل

كىتابتىن كۆردۈم ياشلىق كېزىمدە،  
 «ئىستانبۇل» دېگەن داڭلىق ئېتىڭنى.  
 زىيارەت قىلماق ئىدى ئىستىكىم،  
 ئۆمرۈمدە، گۈزەل قەد - قامىتىڭنى.  
 ئاتىشتىن ھالقىپ كۆردۈم بويۇڭنى،  
 دېدىم ئاپىرىن شان - شەۋكىتىڭگە.  
 شۇنچە ئارىلاپ كوچا - كويۇڭنى،  
 تويمىدى كۆڭلۈم نازاكىتىڭگە.

مومامدىن ئاڭلاپ گۆدەكلىكىمدە،  
 «روم خەلىپەم» دەپ تالاي چۆچەكلەر؛  
 سەرگۈزەشتىڭنى بىلەتتىم ئۈزە،  
 بېغىڭدىن تەرسەم دەيتتىم چېچەكلەر.  
 خىسلىتىڭ بىرلە تۇتاشتۇرۇپسەن،  
 بالقان چېكىنى تۇران ھەددىگە؛  
 ئىككى دېڭىزنى يانداشتۇرۇپسەن،  
 تېمسال بولۇبان ئەتراك قەددىگە.



ۋەرنە زەپەرى ئوينىتىپ يالمان،  
 پۇچۇلماس تاشنى باسمىش ئۇلۇڭغا.  
 كامال ① كۆرسىتىپ ھۈرلۈكتىن نىشان،  
 ياندۇردى يېشىل چىراغ يولۇڭغا.  
 جۇغۇڭ يارالمىش باباڭ ئىلىكىدە،  
 ۋىزانتىيىنىڭ خاراباتىدىن.  
 ئېگىن كىيىپسەن يېتىپ ۋايىگە،  
 ناۋاتور ئەۋلاد شەراپىتىدىن.  
 قىتئە كارۋانى، مۇھىت كارابى،  
 توشۇغان ھەريان ئىككى ئېرىپاننى.  
 ھەر ئۇلۇس ئۈچۈن بولدى ساۋابى،  
 بىلگەچ نىسارا مەشرىق - چولپاننى.

بويسۇندۇرۇپتۇ ئۇچما كۆۋرۈكىڭ،  
 ئاستىغا بېسىپ زۇمرەت بوغازنى؛  
 قىلغاچ مۆجىزە ئىككى بىلىكىڭ،  
 ئاڭلىدى جاھان ياڭراق ئاۋازنى.  
 بېقىپ «تاق» دېسەم، داڭقىنى ئەسلەپ،  
 تۇغۇلغاي دېدىڭ يەنە بىر «ئۇچقۇر»؛  
 بوغازنىڭ يۈزى گويىكى پەسلەپ،  
 يەنە بېلىدىن باغلانمىش پوسپور؛  
 چاچ بېغى بوپتۇ «ئاتا كۆۋرۈكى»،  
 «بىيىلەر بىيى» چۇ، چاچباغقا تەڭگە.  
 ھەرەم ئوردىسى - قورغان تۈۋرۈكى،  
 غازىيان بولمىش ئۆتمۈشتە جەڭگە.  
 جامەلەر شاھى - ئەھمەد جامەسى،  
 كۆككە تاقالمىش قۇببا نەيزىسى؛

بېقىپ ئۈلگۈرمەي، ئاندا خانەسى،  
 «مەرھابا» دېدى دولما ھەۋزىسى.  
 بىلىندى ماڭا گويا مۆجىزە،  
 «ئەينەكلى ساراي»، يۇلتۇز باغچىسى؛  
 دولما باغچىسى - دېڭىز تەكچىسى،  
 قانچە ئەسىرنىڭ نەق گۇۋاھچىسى.  
 سپور سەرگىگە سەپ بولۇپ يانداش،  
 ھەربىي مۇزېيى تارىخ ئەسلىتىرى؛  
 ئوردۇغا ئاندا تىكىلگەن سىن تاش،  
 چېلىنار جەڭگە ئۈندىگەن مەھتەر ②.

«تەقسىم» ئۆزىمۇ شەھەرگە تەقسىم،  
 بېشىڭ تاش ئاڭا بىر ھەقەمساپ؛  
 كونا قىتئەدىن بولۇپ بىر قىسىم،  
 قابا تاش سۇغا تاشلاپتۇ ساپە.

«يىپەك يولىدا» ئاخىرقى گۈزەر،  
 بولغاچ قاينىدى سەندە مەرەكە.  
 ھەممە ئىنسانلار تاشلىغاچ نەزەر،  
 مەرىپەت گۈللەپ تاپتىڭ بەرەكە.  
 خىسلەت ياراتتىڭ ئاندىن ئۆزگىچە،  
 ساڭىلا خاستۇر رۇسۇم - ئادىتىڭ.  
 مۇشكىبار بولمىش سەھرا - تۈزگىچە،  
 ئۆتۈپ قۇددۇستىن كۈچ ھەم قۇدرىتىڭ.

ياشنا، ئىستانبول، گۈزەل ئىستانبول،  
 ھەق يولنى بويلا، يۈكسەل ئىستانبول.  
 ئايغا چىققانمۇ سەن كەبى ئىنسان،  
 قەۋمىڭ تىلىدا بەدىئى داستان بول!

1986 - يىلى، 8 - سېنتەبىر، ئىستانبول.

① تۈرك ئاتىسى - مۇستاپا كامال.

② مەھتەر - ئەسلىدە جەڭگە ئۈلگە بېدىغان ھايقرىق، كېيىن قوشۇننىڭ جەڭ ماركىسى بولغان.



ئالتۇن بۆشۈك

«تەڭ قىلغان پەلەككە ئالتۇن تاجىشى»،  
 بەربىر يەر يۇتتى، شۆھرىتى قېنى ۱۹  
 تۇرار ئۇ كۆرگەزمە بولۇپ، تەۋرىمەي،  
 خانلارغا گۇۋاھچى بولۇپ، سۆزلىمەي.  
 پەلەكنىڭ ئىشى شۇ: بىرى ياتاركەن،  
 ئاشۇنداق بۆشۈكتە، ھەسەل پالاركەن؛  
 ئورالسا بىرى قات تاۋار-تورقىغا،  
 توپكىدە چۈشەركەن بىرى بورىغا.  
 تاۋار ھەم زەر بۆشۈك ئادەم قىلالماس،  
 ئەمگەكسىز ئاقىل ھەم ئالىم بولالماس.

1986 - يىلى، 9 - سېنتەبىر، ئىستانبۇل.

سالام ئەنقەرە!

ئېلىگە ئۇنى بۈزكۈت دەپ بىلدىم.  
 چۈنكى زوراۋان قىلغاندا قامال،  
 قۇتقازمىش ئەلنى ئۆلۈمدىن كامال.  
 كامال ئورانلاپ: ئېرىپان دەپتىكەن،  
 تاپسا ئېرىپان كىم چولپان دەپتىكەن.  
 چىرمار ناداننى ئولپان دەپتىكەن،  
 جاھالەت ۋەھشىي قاپلان دەپتىكەن.  
 شۇڭا ئېرىپاندىن تاپقاچ كامالەت،  
 يېڭى تۈركىيە كۈلمىش ئالامەت.  
 فېئودال مىڭ يىل چىرماپ يول توسۇپ،  
 پەرەڭلەر كەتكەن سەن - بىزدىن ئۇزۇپ،  
 سەن ھەم بىز كەبىي قەدىم جاھانغا،  
 قۇرايلى ئەلنى لايىق زامانغا،  
 چىنۇماچىن، بىل، قوللايدۇ سېنى.  
 تۇتقىل يېڭى يول، قۇتلايدۇ سېنى.  
 يۈكسەل ئەنقەرە، بىزنى قولداش بىل،  
 سەن - ئاسىيالىق، بىزنى قانداش بىل!

1986 - يىلى، 16 - سېنتەبىر، ئەنقەرە.

كۆردۈم بىر ئالتۇن بۆشۈك قەسىرىدە،  
 تەۋرىگەن بىر تالاي سۇلتان ئەسىرىدە.  
 چوڭىغان بۆشۈكتە خىلمۇ خىل پەرزەنت،  
 راھەتكە بىرى خاس، بىرى جەڭگە بەنت.  
 چىقارغان بىرى نام ئۇرۇش غازات دەپ،  
 بىرى مەن - ھۆكۈمدار، بىرى - قۇززات دەپ،  
 كۆتۈرمەي بىر سوپى ئىبادەتتىن باش،  
 بەرمىگەن يا يۇرتقا سانادەتتىن ئاش.  
 ياساپتۇ كاشانە، بىرى، ھەم تۈرمە،  
 كىيىپ تاج گۆھەردىن ئوينىشى بەزمە.

سالام ئەنقەرە، ئەلنىڭ يۈرىكى،  
 سەندىن كىم تارالمىش كامال سۈلۈكى.  
 كەزدىم ئۆي - تۆپە يېڭى شەھەرنى،  
 ئۆتكۈزدۈم تۇيماي قانچە سەھەرنى.  
 سىن كىرگۈزۈپسەن ئاناتولغا،  
 تۈرۈم بولۇپسەن دۆلەت ئۇلغا.  
 بويلىرىڭ كونا، يېڭى كويلىرىڭ،  
 نۇسرەت ئىچىدە بولۇر تويلىرىڭ.  
 تازادە كوچاڭ، بىلىنمەس غەلۋە،  
 ياكى كۆرۈنمەس جېدەلچى تەلۋە.  
 ئەھلىڭمۇ تازا، يوللىرىڭ پاكىز،  
 جاھالەتتىن ھەم قالماپتۇ كۆپ ئىز.  
 كونا شاھىت مۇزېيىڭ بېتى،  
 يېڭىغا گۇۋاھ كامال تۇرىبتى.  
 تۈربەتنى يوقلاپ قىلدىم زىيارەت،  
 ئەمەس نىيىتىم ئاددىي ساياھەت.  
 تامدا لەۋھەسى، ئۈگۈت دەپ بىلدىم،

1986 - يىلى، 16 - سېنتەبىر، ئەنقەرە.

4. ئىراننى كەزگەندە

تېھران

«باشتا زەررىن تاج، يا چورۇق ئاياقتا،  
بەربېر، ئەبەدىي ھايات قاياقتا؟»  
(فەردەۋىسى)

كۆردۈم ئاران ئەسپىھاننى تاڭ ئاتماستا،  
ئۆتتۈم يانداپ خۇراساننى كۈن پاتماستا.  
كۆرەلمىدىم تارىم قاز ① نىڭ قەدەم ئىزىن،  
تۈندە كەزگەچ قالدى چەتتە قەدىم قەۋزىن.  
سەھەر كىردىم داڭلىق تېھران رەستەسىگە،  
خىيالىم بەنت تارىختىكى تۆھپەسىگە.  
كازىمىنىڭ بايانىدىن مەلۇم تېھران،  
زاھىرىدىن كۆرۈنمەسكەن ئانچە بوھران.  
قانچە رەستە بىر-بىرىدىن سىن تالاشقان،  
زامانغا باب ئەسۋاب بىلەن ئاۋاتلاشقان.  
ئاھالىنىڭ سىياقىدىن چۈشكۈن كۆردۈم،  
تامدا شوتار، جەڭ مەدھىيىنى جۇشقۇن كۆردۈم.  
ھەممە كاناي ياڭرار ئىكەن قىرائەتتىن،  
مەمنۇن ئىكەن شەيخ - سوپىلار بەراۋاتتىن. ②  
كوچىلاردا يىگىت - قىران سىيرەك ئىكەن،  
خېرىداردىن سېتىقچىلار كۆپرەك ئىكەن.  
كونا تېھران قەدەم باسقان يېڭىلىققا،  
يېڭى تۈستىن قىزىپ، كىرىمىش يېغىلىققا.  
1986 - يىلى 1 - ئۆكتەبىر، تېھران.

كەيان قەسىرى

«بىر قۇش كۆردۈم تۇس شەھرىدە تاڭ پەللىسى،  
ئوڭدا ياتار ئىدى كاۋۇسنىڭ كاللىسى؛  
قاراپ دەيدۇ ئانغا ئۇ قۇش: ئەپسۇس، ئېسىمت،  
قېنى ئالتۇن قوڭغۇراقلار، ناغرا سەسى.»  
(ئۆمەر ھەييام)

ئۆتمۈشۈڭگە نەزەر سالسا دائىش ئىنسان،  
تەبىر بېرىش گۈزەشتىڭگە ئەمەس ئانسان.

① تارىم قاز - ئالب ئەرتۇڭا. (ئەفراسىياب) نىڭ قىزى، رىۋايەتتە ئۇنىڭ ئوۋ ئوۋلىغان يېرى «قاز ئويۇن» دەپ ئاتالغان، كېيىن «قەزۋىن» بولۇپ ئۆزلەشكەن.

قانچە ۋەقە — جەريان ئۈچۈن بولۇپ شاھىدە،  
 فىردەۋسنىمۇ تىزغان نەزمە ئاڭما ئائىدە.  
 كەي قەۋمىدىن ئۆتتى قانچە زور كىسرائلار،  
 قولداش بولۇپ ئاڭما زەردۇشت ھەم تەرسالار ①.  
 بىرى بولسا، تالان — تاراج ئۈستىكارى،  
 يەنە بىرى، روھىي كىشەن سەنئەتكارى.  
 كېچىپ ئۆتكەن ئەفراسىياب خان جەيھۇننى،  
 سىياۋۇش — لە توسقاندى تەھەمتەننى ②.  
 بولدى كەسىپ كەيانلار، ئەرتۇڭا خانغا،  
 ئارام بولماي يا ئىرانغا، يا تۇرانغا.  
 نىلدىن سۈزۈپ ئۈنچە يىغدى قانچە شاھلار،  
 قىلدى سەرسان ئەھلى پەنجابنى گۇمراھلار.  
 سىغماي يەرگە، تىكىپ كۆككە قۇش كۆزىنى،  
 يۇيدى ئۇلار قانلار بىلەن قان يۈزىنى.  
 پىل تەن جەمىشىد ھەم فىرىدۇن ھەم ھۈشەڭ شاھ،  
 سىغىشىمغان بىر ئىرانغا، تارىخ گۇۋاھ.  
 تىزىلىپتۇ ئالتۇن تاجلار شاھ قەسىرىدە،  
 ساراي بۆلمىش بەھرەم، شاپۇر شاھ ئەسىرىدە.  
 نوشرۋاننىڭ زەر تاجىسى يالتىراركەن،  
 ئۇنى باققان قاراۋۇللار قالىتىراركەن.  
 كەيانلار تۇربەتلىرى تۇرار قاتار،  
 دەرۋازىۋەن بىر كۆرمەكنى پۇلغا ساتار.  
 كىسرائلارنىڭ زەر تەختىگە قونماي توزان،  
 قەختى گۇمران بولغان قاچان، ئەينى خازان!

كىچىككىنە مۇقالىئە

ئىران — سەئۇدى، ھاپىز كەبىي مۇمتازلارنىڭ —  
 ۋەتەندۇر، جەرىرىدەك ئۇستازلارنىڭ.  
 غەزەل كانى ئەمدى بولدۇڭ جەڭ دىيارى،  
 ئاڭلانمىغاي جەڭ خۇمارغا قەلەم زارى.  
 يەر تېگىدىن چىققان ئېسىل يەرنىڭ يېغى،  
 پۈركۈلۈپتۇ كۆككە زايا، بولغاچ يېغى.

① زەردۇشت — ئاتەشپەرەسلىرىنىڭ پېشەۋاسى؛ تەرسالار — ئىستورىئان دىنىدىكىلەر، خرىستىئان دىنىنىڭ بىر

مەزھىبى. ② سىياۋۇش — ئىران شاھى كەيكائۇسنىڭ ئوغلى، ئەفراسىياپقا دوست ھەم كۆيۈغۈل بولغان؛ تەھەمتەن —  
 رۇستەمنىڭ لەقىمى.

ھوشۇڭنى تاپ، پارس قەۋمى، كەڭ جاھاندا، مىمى تىمىمىڭ  
ئىقبالغا باق، بولما خاراب بۇ زاماندا.

2 - ئۆكتەبىر، تېھران

ھەممە تەفسىر - قىسىلەردە ھۆرنى دەيدۇ،  
ھۆر ھۆسنىدە قىلۇر جەۋلان نۇرنى دەيدۇ.

ئەگەر قىلسا سوئال ماڭا: ھۆر نەدە؟ دەپ،  
جاۋابىم شۇ: تېھراندىكى، بۇ راست گەپ.  
تېھران قىزى، نەزەر سالساڭ، ئەجەب نازلىق،  
نازاكەتتە ئاڭا خاسدۇر ئىمتىيازلىق.

گۈل يۈزىدىن خىجىلدۇر گۈل، گۈزەل ئاندىن،  
يۈرۈشلىرى سىيلىق، بويى پۈزۈل ئاندىن.  
مەپتۇن قىلۇر ئەت - ئوڭىنىڭ سۈزۈكلۈكى،  
خۇيى - خۇلقى، سۈلكىنىڭ تۈزۈكلۈكى،

قاۋۇل رەسسام سىياقىنى راست بويالماس،  
«نامىز گۈزەل» ① ھېچ قولغا سۇ قۇيالماس.  
باشتىن - ئاياغ ئورانغىنى قارا شايى،  
بىلسەم، بۇ چاغ قارالمىكەن ھەرەم ئايى.

«نامە ھەرەم» دەپ جاۋاب بەرمەس قويسا سوئال،  
كۈلكە ھارام بولغاچ ئاندا، قىمىن ئەھۋال.  
ئايىدەك يۈزى بۇلۇت ئىچىرە ئۈزەر غەمكىن،  
خالى ئەمەس كىيىك كۆزى ئاچچىق نەمدىن.

سۈردۈم خىيال: بەلكى يارى يوق يېنىدا،  
«غازات» دىبان يەرنى بويار ئۇ قېنىدا.  
ھۆرلەر يۇرتى جەننەت، لېكىن ئەمەس گۆرلۈك،  
ھۆرنى دېسە ھۆرگە كېرەك ھۆرچە ھۆرلۈك.

\* \* \*

دىلبەر دېگەن ھاپىز روھى قىلسا جەۋلان،  
سەئىدى سىزغان ھېكمەت ئەلدە قىلسا دەۋران؛  
ئالتۇن جاملار قايتا تولۇپ ئىچسە ئۆمەر،  
شۇ چاغ كۈلەر ئىران قىزى، ئىران كۈلەر!

3 - ئۆكتەبىر، تۇم يېنىدا

① دۇس رەسسام كراسكوي سىزغان رەسىم نامى.

قابىلىمىت ئىسمىن

مەن مىلىتىمنى تۇراي قۇچاقلاپ

مۇشۇنداق ئاي، يىللار ئۆتتى قوغلىشىپ،  
 ۋىسالنىڭ شارابىن ئىچمىدىم قېنىپ.  
 ۋە ياكى سۆيىمىدىم يارنىڭ لېۋىنى،  
 «بارمۇ سەن، جېنىم!» دەپ بويىنىنى ئېگىپ.

شۇ تاپتا مەن بىلەن تەڭتۇش يىگىتلەر،  
 يار بىلەن ماڭغاندۇ كىنودىن يېنىپ.  
 ۋە ياكى يانغاندۇ دەريا بويىدىن،  
 ئىرمىشىپ، چىرمىشىپ، سەيلىگە قېنىپ.

مەن شۇ تاپ ئويغاقمەن ئۇيقۇ ماڭا يات،  
 ئېھ، ياشلار، سىلەرچۈن قىلمايمەن ھەسەت.  
 رازىمەن سىلەرنىڭ بەختىڭلار ئۈچۈن،  
 ئۆتۈشكە مىلىتىمنى قۇچاقلاپ ئەبەت!

ھەركىچە ئويغاقمەن، ئۇيقۇ ماڭا يات،  
 تۇرىمەن چېگرىدا مىلىتى قۇچاقلاپ.  
 ھەمراھىڭ بولاي مەن دېگەندەك گويا  
 كۆز قىسار يۇلتۇزلار كۆكتە چاراقلاپ.

تۇن كېچە، تاغلارمۇ ئۇيقۇغا چۆككەن،  
 بۇلۇتلار قوينىغا قويۇپ بېشىنى.  
 ئۈزىدۇ ئەگىم ئاي كۆكىنىڭ قەرىدە،  
 ئەسلىتەر ئەگىمى قەزنىڭ قېشىنى.

ئورمانلار تىپتىنىچ شىلدىرىمۇ يوق،  
 شۇ تاپتا قۇشلارمۇ ئۇيقۇغا چۆككەن.  
 ئاڭلانماس بۆرىنىڭ ھۇۋلاشلىرىمۇ  
 ۋە بەلكىم ئۇنىڭغا ھارغىنلىق يەتكەن.

ئابدۇرېشىت غوجا

بۇلاق سۇلىرى

جەڭچى

شىر - شىر ئاققان بۇلاق سۇلىرى،  
 كۈيلىرىڭگە مەپتۇنمەن ئەبەت.  
 شاۋقۇن سېلىپ ئېقىشلىرىڭدىن،  
 پاك قەلبىمگە ئالدىمەن لەززەت.

ئاسمان گويا كۆمتۈرۈلگەن جام،  
 نە ئاي، يۇلتۇز كۆرۈنمەس پەقەت.  
 مىدىر - مىدىر قىلماس قارىغاي،  
 تىلىگەندەك زېمىندىن شەپقەت.

ئىنىقىڭدا ئەكسى بار گۈلنىڭ،  
 شاۋقۇنىڭدىن ئاڭلايمەن ناۋا.  
 چىمەنزارلىق خۇش بولۇپ سەندىن،  
 لەرزىن، لەرزىن سالىدۇ ساما.

جىمجىت كېچە، ئەتراپ ئۇيقۇدا،  
 چىرىلدىماس چېكەتكىلەر ھەم.  
 تۈپۈرلەيدۇ مۇشتۇمدەك يۈرەك،  
 بىر سەزگۈرلۈك ئاڭا مۇجەسسەم.

شىلدىرلىشىڭ ناخشاغا تەڭكەش،  
 ئوقچۇشلىرىڭ ئىلھامىم مېنىڭ.  
 ئاق، توختىماي بوستانلار ياساپ،  
 سۆيۈنچىسى بولۇپ قەلبىمنىڭ.

يېزا، شەھەر، يىراق ئايماقنى،  
 شېرىن ئۇيقۇ ئالغان ئىلكىگە.  
 بەخت بولۇپ تۇيۇلار بۇ ھال،  
 كېچە پۈستاتۇرغان جەڭچىگە.

## كەسپى يازغۇچىلارنىڭ سۆھبەت يىغىنى ئۆتكۈزۈلدى

ئاپتونوم رايونلۇق پارتكوم ۋە خەلق ھۆكۈمىتىنىڭ بىۋاسىتە غەمخورلۇقىدا ئاپتونوم رايونلۇق كەسپى يازغۇچىلار يىغىنى 1988 - يىلى 6 - ئاينىڭ 16 - كۈنىدىن 18 - كۈنىگىچە ئۈرۈمچىدە ئۆتكۈزۈلدى. يىغىنغا ئاپتونوم رايونلۇق ئەدەبىيات - سەنئەتچىلەر بىرلەشمىسى ۋە جۇڭگو يازغۇچىلار جەمئىيىتى شىنجاڭ شۆبىسىنىڭ مەسئۇللىرىدىن جاڭ گۈيتىڭ، ئىمىن ئەخمىدى، ئابلىز نازىرى، تېيىپجان ئېلىيۇپ، ئەلقەم ئەخەتەم، خەن ۋېنخۇي، قەييۇم تۇردى، شاكەن ئوڭالباي، گوجىنەن، جۇفېي، ساخا ۋە پېشقەدەم يازغۇچىلاردىن زۇنۇن قادىر، ئابدۇشۈكۈر يالقىن، زوردۇن سابىر، تۇرغۇن ئالماس، رەخمىتۇللا جارى قاتارلىقلار شۇنداقلا بۇ قېتىم كەسپى يازغۇچىلىققا تەكلىپ قىلىنغان 15 كىشى، ئۇنىڭدىن باشقا ئاپتونوم رايونلۇق ئەدەبىيات - سەنئەتچىلەر بىرلەشمىسى قارمىقىدىكى ئەدەبىيات - سەنئەت ژۇرناللىرىنىڭ مەسئۇللىرىدىن بولۇپ 30 دىن ئارتۇق كىشى قاتناشتى.

يىغىنغا ئاپتونوم رايونلۇق ئەدەبىيات - سەنئەتچىلەر بىرلەشمىسىنىڭ باش كاتىپى ۋۇچىڭ رىياسەتچىلىك قىلدى. پارتىيە گۇرۇپپىسىنىڭ مۇئاۋىن شۇجىسى ئىمىن ئەخەتەم ئاپتونوم رايونلۇق پارتكوم تەشۋىقات بۆلۈمىنىڭ (88) 36 - نومۇرلۇق ھۆججىتىنى يەتكۈزۈپ، ئەخەت تۇردى، قاھار جېلىل، ئابدۇراخمان قاھار، مۇھەممەت باغراش، توختى ئايۇپ، ئابدۇللا ساۋۇت، نۇرمۇھەممەت توختى، دىلپەز قەييۇم، ۋۇلىيەنزېڭ، جاڭ دېيى، جاۋگۇاڭمىڭ، ئومارغەزى ئايتان، غالىم قاناپىيا، شايىمۇرات قامزا ۋە ئا. تەبە قاتارلىق 15 كىشىنىڭ جۇڭگو يازغۇچىلار جەمئىيىتى شىنجاڭ شۆبىسىنىڭ كەسپى يازغۇچىلىقىغا تەكلىپ قىلىنغانلىقىنى رەسمىي ئېلان قىلدى. ئاندىن ئاپتونوم رايونلۇق ئەدەبىيات - سەنئەتچىلەر بىرلەشمىسى پارتىيە گۇرۇپپىسىنىڭ شۇجىسى جاڭ گۈيتىڭ سۆزگە چىقىپ مۇنداق دېدى: «كەسپى يازغۇچىلىققا تەكلىپ قىلىش ئىشنىڭ ئەمەلىيلىشىشى ھەقىقەتەنمۇ ئاسانغا چۈشمىدى، بىز ئۇزۇندىن بېرى ئارزۇ قىلىپ كەلگەن ئىش بۈگۈن ئاخىرى ئەمەلگە ئاشتى. بۇ، ئاپتونوم رايونلۇق پارتكوم ۋە خەلق ھۆكۈمىتىنىڭ بۇ ئىشقا نەقەدەر كۆڭۈل بۆلۈۋاتقانلىقىنى چۈشەندۈرۈپ بېرىدۇ. بىرلا گۈل ئېچىلغىنى بىلەن باھار بولمايدۇ، يارچە گۈللەر ئېچىلغاندىلا، باھار بولىدۇ. يېقىنقى

يىللار مابەينىدە ئاپتونوم رايونىمىزنىڭ ئەدەبىي ئىجادىيىتىدە زور تەرەققىياتلار بولدى، ئىسلاھات ۋە ئېچىۋېتىشنىڭ قەدىمگە ماسلاشقان ھالدا بىر تۈركۈم ئىقتىدارلىق ئەدىبلەر ۋە ياخشى ئەسەرلەر مەيدانغا كەلدى، بۇنىڭ ئىچىدە مەملىكەت بويىچە مۇكاپاتقا ئېرىشكەنلەرمۇ بار، لېكىن كۆپ ئەمەس. ئىلغار جايلارغا ۋە ئېھتىياجغا سېلىش تۇرغاندا، يەنە پەرق بار. بىزدە 13 مىللەت بار، ھەر مىللەتتىن بىر ئەدىب مۇكاپاتلانغان بولسىمۇ، 13 كە يەتكەن بولاتتى. شۇڭا بۇ قېتىم تەكلىپ قىلىنغان كەسپىي يازغۇچىلارنىڭ تېزىدىن ئىشقا كىرىشىپ، بالدۇرراق تۆھپە قوشۇشى ۋە زىيەتنىڭ جىددىي تەقەززاسىغا ئايلىنىپ قالدى. يولداش جاڭ گۈيىتنىڭ سۆزىنىڭ ئاخىرىدا يازغۇچىلار جەمئىيىتىنىڭ كەسپىي يازغۇچىلارنىڭ ئىجادىيىتى ۋە تۇرمۇشى ئۈچۈن پايدىلىق شەرت - شارائىتلارنى ھازىرلاپ بېرىشىنى، ياش يازغۇچىلار بىلەن پېشقەدەم يازغۇچىلارنىڭ ئۆزئارا ئۆگىنىشىنى، يەنى ياش يازغۇچىلار پېشقەدەم يازغۇچىلاردىن ئۆگىنىپلا قالماستىن، بەلكى پېشقەدەم يازغۇچىلارمۇ ياش يازغۇچىلاردىن ئۆگىنىشى لازىملىقىنى، يازغۇچىلار جەمئىيىتى كەسپىي يازغۇچىلارنىڭ ئىجادىيەت ئەمەلىيىتى جەريانىدا «كەسپىي يازغۇچىلارنى باشقۇرۇش تۈزۈلمىسىنى ئىسلاھ قىلىشنى سىناق تەرىقىسىدە يولغا قويۇش لايىھىسى» نى يەنىمۇ مۇكەممەللەشتۈرۈشنى ئۈمىد قىلىدىغانلىقىنى بىلدۈردى. ئارقىدىن جۇڭگو يازغۇچىلار جەمئىيىتى شىنجاڭ شۆبىسىنىڭ رەئىسى ئابلىز نازىرى سۆز قىلىپ، 15 نەپەر ئاپتونوم كەسپىي يازغۇچىلىققا چىققانلىقىدىن قاتتىق خۇشاللانغانلىقىنى، پۈتۈن ئەدەبىيات ساھەسىدىكىلەر نامىدىن بۇ ئىشقا ئەھمىيەت بەرگەن ئاپتونوم رايونلۇق پارتكوم ۋە خەلق ھۆكۈمىتىگە چىن كۆڭلىدىن تەشەككۈر ئېيتىدىغانلىقىنى بىلدۈردى. يولداش ئابلىز نازىرى ئۆز سۆزىدە، تۆت ئاساسىي پرىنسىپتا چىڭ تۇرۇش بىلەن ئىدىيىنى ئازاد قىلىشنىڭ بىرلىكى، تېما دائىرىسىنى كېڭەيتىش، بەدىئىي شەكىل جەھەتتە ئىزدىنىش، ئۆگىنىش، ئەدەبىيات قوشۇنىنىڭ ئىتتىپاقلىقىنى قوغداش، ئەدەبىي تەنقىد قاتارلىق مەسىلىلەر ئۈستىدە نۇقتىلىق توختالدى.

يىغىن جەريانىدا يازغۇچىلار جەمئىيىتى تەرىپىدىن تەييارلىنىپ، ئاپتونوم رايونلۇق پارتكوم تەشۋىقات بۆلۈمى تەستىقلىغان «كەسپىي يازغۇچىلارنى باشقۇرۇش تۈزۈلمىسىنى ئىسلاھ قىلىشنى سىناق تەرىقىسىدە يولغا قويۇش لايىھىسى» دىكى بەلگىلىمە ۋە تەلەپلەر قىزغىن مۇھاكىمە قىلىندى ۋە شۇ ئاساستا يازغۇچىلار جەمئىيىتىنىڭ «كەسپىي يازغۇچىلىققا تەكلىپ قىلىش توختىمى» غا بەزىبىر مۇۋاپىق ئۆزگەرتىشلەر كىرگۈزۈلدى. پېشقەدەم يازغۇچىلار ياش يازغۇچىلارغا ئۆزلىرىنىڭ ئىجادىيەت تەجرىبىلىرىنى تونۇشتۇردى، ياش يازغۇچىلارمۇ بۇنىڭدىن كېيىنكى ئىجادىيەت پىلانىنى ئوتتۇرىغا قويۇپ، دەۋرگە خاس نادىر ئەسەرلەرنى يارىتىش ئىرادىسىنى بىلدۈردى.

18 - ئىيۇن چۈشتىن بۇرۇن كەسپىي يازغۇچىلىققا تەكلىپ قىلىش توختىمىغا ئىمزا قويۇش مۇراسىمى ئۆتكۈزۈلدى. يازغۇچىلار جەمئىيىتى شىنجاڭ شۆبىسىنىڭ رەئىسى ئابلىز نازىرى ھەر بىر كەسپىي يازغۇچى بىلەن توختامغا ئىمزا قويدى.







ئابدۇراخمان قاھار: 1936 - يىلى غۇلجىدا تۇغۇلغان. 1956 - يىلى شىنجاڭ ئىنستىتۇتىنىڭ ئەدەبىيات فاكۇلتېتىنى پۈتتۈرگەن. ئىلى پېداگوگىكا ئىنستىتۇتىنىڭ ئەدەبىيات ئوقۇتقۇچىسى. جۇڭگو يازغۇچىلار جەمئىيىتىنىڭ ئەزاسى. 1953 - يىلىدىن باشلاپ ئەدەبىي ئىجادىيەتكە كىرىشىپ، ھازىرغىچە «ئەمەت ھاجى»، «كەچۈر مېنى نازاكتە» قاتارلىق 40 نەچچە پارچە ھېكايە ۋە پوۋېستى ئېلان قىلىنغان. «ئىلى دولقۇنلىرى» ناملىق ئىككى قىسىملىق رومانى نەشر قىلىنغان.



مۇھەممەت باغراش: 1952 - يىلى قارا شەھەردە تۇغۇلغان. ئوتتۇرا تېخنىكومنى پۈتتۈرگەن. ئەسلىدە «شىنجاڭ ئىشچىلار گېزىتى» نىڭ تەھرىرى. جۇڭگو يازغۇچىلار جەمئىيىتىنىڭ ئەزاسى. 1980 - يىلىدىن باشلاپ ھازىرغا قەدەر «سەپ-داش»، «ساۋاب»، «ئېگىز بىناغا يانداشقان بوتكا»، «ئادەملەر»، «ئاقساق بۇغا» قاتارلىق ھېكايە، پوۋېستلىرى ئېلان قىلىنغان. «ساۋاب»، «يادىكار» ناملىق ھېكايە توپلاملىرى نەشر قىلىنغان.



«سەپداش» ناملىق ھېكايىسى ئاپتونوم رايون بويىچە 1 - دەرىجىلىك مۇكاپاتقا، «ساۋاب» ناملىق ھېكايىسى «تارىم» ژۇرنىلىنىڭ 1 - دەرىجىلىك مۇكاپاتىغا، «ئادەملەر» ناملىق ھېكايىسى مەملىكەتلىك 2 - نۆۋەتلىك ئاز سانلىق مىللەت يازغۇچىلىرىنىڭ مۇنەۋۋەر ئەسەرلىرىنى باھالاش پائالىيىتىدە 1 - دەرىجىلىك مۇكاپاتقا ئېرىشكەن. «گۈزەل ۋادا» ناملىق ھېكايىسى «مىللەتلەر ئەدەبىياتى» ژۇرنىلىنىڭ «شەندەن» مۇكاپاتىغا ئېرىشكەن.

تۆختى ئايۇپ: 1945 - يىلى كۇچادا تۇغۇلغان. 1963 - يىلى ئاقسۇ ۋىلايەتلىك دارىلمۇئەللىمىنى پۈتتۈرگەندىن كېيىن، كۇچا ناھىيىلىك سەنئەت ئۆمىكىدە ئىجادىيەتچى، «ئاقسۇ ئەدەبىياتى» بىلەن شىنجاڭ خەلق نەشرىياتىدا تەھرىر بولۇپ ئىشلىگەن. جۇڭگو يازغۇچىلار جەمئىيىتى شىنجاڭ شۆبىسىنىڭ ئەزاسى. 1962 - يىلىدىن باشلاپ ھازىرغا قەدەر 60 پارچەدىن ئارتۇق شېئىر، «ئانا»، «ھايات قەدرى» قاتارلىق 20 پارچىدىن ئارتۇق ھېكايە، «مارجانبۇلاق»، «ئوت ئىچىدىكى ئادەم» قاتارلىق پوۋېست، «بەخت ئىزدىگۈچى» ناملىق كىنو سىنارىيىسى ۋە «قىساس» ناملىق



دراممىسى ئېلان قىلىنغان. «ئارمان» ناملىق پوۋېستلار توپلىمى، «ھايات قەدرى»، «مارجان-بۇلاق» ناملىق ھېكايە توپلاملىرى نەشىر قىلىنغان. «قاراۋۇل» ناملىق ھېكايە-يىمىسى 1983 - يىلى «تارىم» ژۇرنىلى ئۆتكۈزگەن مۇنەۋۋەر ئەسەرلەرنى باھالاشتا 3- دەرىجىلىك مۇكاپاتقا ۋە «قىساس» ناملىق دراممىسى مۇنەۋۋەر دراما مۇكاپاتىغا ئېرىشكەن.

ئابدۇللا ساۋۇت: 1950 - يىلى ئاقتۇ ناھىيىسىدە تۇغۇلغان. جۇڭگو يازغۇچىلار جەمئىيىتى شىنجاڭ شۆبىسىنىڭ ئەزاسى. ئەسلىدە ئاقتۇ ناھىيىلىك سىياسىي كېڭەش ئىشخانىسىنىڭ مۇئاۋىن مۇدىرى. ئۇنىڭ 1973 - يىلىدىن باشلاپ ھازىرغا قەدەر 300 پارچىدىن ئارتۇق شېئىرى: «قانلىق قىرغاق»، «يېتىمنىڭ سەرگۈزەشتىسى» ناملىق پوۋېستلىرى ئېلان قىلىنغان. «يۈر-تۈمدىكى توي» ناملىق شېئىرلار توپلىمى، «تاش بوران» ناملىق ھېكايىلار توپلىمى ۋە «چاقماق» ناملىق رومانى نەشىر قىلىنغان.



نۇرمۇھەممەت توختى: 1947 - يىلى خوتەندە تۇغۇلغان. 1977 - يىلى شىنجاڭ داشۆنىڭ ئەدەبىيات فاكولتېتىنى پۈتتۈرگەن. جۇڭگو يازغۇچىلار جەمئىيىتى شىنجاڭ شۆبىسىنىڭ ئەزاسى. ئەسلىدە خوتەن ئالىي تېخنىكومىنىڭ ئوقۇتقۇچىسى ھەم ئىشخانا مەسئۇلى. 1978 - يىلىدىن باشلاپ ھازىرغا قەدەر ئۇنىڭ «ئۇ دۇنيادىكى سوراق»، «سودىگەرنىڭ ئاشىقى»، «بەش تۈپ سەگۈ تېرەك» قاتارلىق 20 پارچىدىن ئارتۇق ھېكايىسى ۋە 30 پارچىدىن ئارتۇق شېئىرى ئېلان قىلىنغان. ھېكايە ۋە شېئىرلىرى خوتەن ۋىلايىتى بويىچە بىرقانچە قېتىم مۇكاپاتلانغان ۋە ئاپتونوم رايون دەرىجىلىك گېزىت-ژۇرناللاردا تونۇشتۇرۇلغان.

دىلبەر قەييۇم: 1958 - يىلى قەشقەردە تۇغۇلغان. 1975 - يىلى قەشقەر دارىلمۇئەللىمىنى پۈتتۈرگەن. جۇڭگو يازغۇچىلار جەمئىيىتى شىنجاڭ شۆبىسىنىڭ ئەزاسى. ئەسلىدە «قەشقەر ئەدەبىياتى» ژۇرنىلىنىڭ تەھرىرى. ئۇنىڭ 1980 - يىلىدىن باشلاپ ھازىرغا قەدەر «ئانا»، «قەبرىستانلىقتىكى گۈ-ۋاھلىق» ناملىق ھېكايىلىرى بىلەن «تامچە» ناملىق شېئىرلار توپلىمى نەشىر قىلىنغان. «ئىككى غەزەل» ناملىق شېئىرى 1980 - يىلى ئاپتونوم رايونى بويىچە 3- دەرىجىلىك مۇكاپاتقا ئېرىشكەن.





ۋالايە نىزىك (خەنزۇ): 1936 - يىلى خېبېي ئۆلكىسىنىڭ زۇنخۇا ناھىيىسىدە تۇغۇلغان. كومپارتىيە ئەزاسى. جۇڭگو يازغۇچىلار جەمئىيىتىنىڭ ئەزاسى. «جۇڭگو غەربىي دىيار ئە - دەبىياتى» ژۇرنىلىنىڭ مۇئاۋىن باش مۇھەررىرى. كاندىدات ئالى مۇھەررىرلىك ئۇنىۋانى بار. 1958 - يىلىدىن تارتىپ ھازىرغىچە «تاغ ئىچىدىكى بوران - چاپقۇن»، «شۈ - پۇرنىڭ خوتۇنى»، «سەككىز مىڭ يوللۇق بۇلۇت ۋە ئاي» قاتارلىق 20 نەچچە پارچە ھېكايىسى، «كۈمۈش دېڭىزى ئىلھام - لىرى»، «باياۋاندىكى مارجان» قاتارلىق 20 نەچچە پارچە نەسىرى ئېلان قىلىنغان. «شوپۇرنىڭ خوتۇنى» ناملىق ھېكايىسى خېلى تەسىر قوزغىغان. «ئاسماننىڭ چېتىگە چېكىلگەن مارجان»، «يۆڭۈڭۈڭۈ كۆ - لىنى خۇش كەيمىپ بولۇپ سەيلى قىلىش» ناملىق نەسىرلىرى ئايرىم - ئايرىم ھالدا مەملىكەتلىك ساياھەت ئەدەبىياتى مۇكاپاتىغا ۋە ئاپتونوم رايونىمىز بويىچە 2 - دەرىجىلىك مۇنەۋۋەر ئەدەبىي ئەسەر مۇكاپاتىغا ئېرىشكەن.



جاڭ دېيى (خەنزۇ): 1946 - يىلى شاڭخەيدە تۇغۇلغان. ئوتتۇرا مەلۇماتقا ئىگە. جۇڭگو يازغۇچىلار جەمئىيىتىنىڭ ئەزاسى. ئەسلىدە «جۇڭگو غەربىي دىيار ئەدەبىياتى» نىڭ تەھرىرى. 1972 - يىلىدىن باشلاپ ھازىرغا قەدەر مەملىكەتلىك ۋە ئۆلكە، ئاپتونوم رايون دەرىجىلىك گېزىت - ژۇرناللاردا زور تۈركۈمدىكى شېئىرلىرى ئېلان قىلىنغان. «يېشىل تارىم»، «چۆل ۋە مەن»، «ھايات»، «غەربىي دىيار قۇياشى»، «باياۋاندىكى قارا تاش»، «تەر ناخشىسى» قاتارلىق شېئىرلار توپلاملىرى نەشىر قىلىنغان. جاڭ دېيى مەملىكەت بويىچە خېلى نامى بار شىنجاڭلىق ئۈچ نەپەر شائىرنىڭ بىرى. ئۇنىڭ شېئىرى مەملىكەت ۋە ئاپتونوم رايون بويىچە بىرنەچچە قېتىم 1 - دەرىجىلىك مۇكاپاتقا ئېرىشكەن ۋە ئېنگىلىز، فرانسۇز تىللىرىغا تەرجىمە قىلىنغان.

جاۋ گۇاڭمىڭ (خەنزۇ): 1947 - يىلى خۇنەن ئۆلكىسىدە - نىڭ ليۇياڭ ناھىيىسىدە تۇغۇلغان. كومپارتىيە ئەزاسى. 1978 - يىلى بېيجىڭ داشۇ پەلسەپە فاكۇلتېتىنى پۈتتۈرگەن. جۇڭگو يازغۇچىلار جەمئىيىتى شىنجاڭ شۆبىسىنىڭ ئەزاسى. ئەسلىدە شىنجاڭ مالىيە - ئىقتىساد ئىنستىتۇتى ئىلمىي تەتقىقات باشقارمىسىنىڭ مۇئاۋىن باشلىقى ۋە مەكتەپنىڭ ئىلمىي ژۇرنىلى - «شىنجاڭ مالىيە - ئىقتىساد» نىڭ تەھرىر بۆلۈم مۇدىرى. 1974 - يىلىدىن تارتىپ ھازىرغىچە ئالتە پارچە پوۋېست، 20 نەچچە پارچە ھېكايىسى، بىر تۈركۈم نەسىر ۋە شېئىرلىرى



ئېلان قىلىنغان. «تاش ئىۋى» ناملىق ھېكايىسى «جۇڭگو غەربىي دىيار ئەدەبىياتى» مۇكاپاتىغا ئېرىشكەن ۋە «ئەدەبىيات گېزىتى»، «ئەدەبىيات - سەنئەت گېزىتى» دە تونۇشتۇرۇلغان.

ئومارغازى ئايتان (قازاق): 1932 - يىلى چۆچەكتە تۇغۇلغان. ئالىي تېخنىكومنى پۈتتۈرگەن. جۇڭگو يازغۇچىلار جەمئىيىتىنىڭ ئەزاسى ۋە شىنجاڭ شۆبىسىنىڭ دائىمىي ھەيئەت ئەزاسى. ئەسلىدە «شۇغىلا» ژۇرنىلىنىڭ مۇھەررىرى. كاندىدات ئالىي مۇھەررىرلىك ئۇنىۋانى بار. 1952 - يىلىدىن ئېتىبارەن 200 پارچىدىن ئارتۇق شېئىرى، ئون نەچچە پارچە داستانى، 20 پارچىدىن ئارتۇق ھېكايە ۋە نەسىرى تۆت پارچە سەنئەت نەسىرى، ئون نەچچە پارچە ئوبزورى ئېلان قىلىنغان. «سامان يولى»، «تۇرنىلار» ناملىق شېئىرلار توپلاملىرى، «ئوۋچى ھەققىدە ھېكايە» ناملىق رومانى نەشىر قىلىنغان. «تولغاق» ناملىق ھېكايىسى، «تۇنجى قار»، «مۇساپە» ناملىق شېئىرلىرى ئايرىم - ئايرىم ھالدا ئاپتونوم رايونلۇق ۋە مەملىكەتلىك مۇكاپاتقا ئېرىشكەن.



غاليم قاناپىيا (قازاق): 1938 - يىلى ئالتاي ناھىيىسىدە تۇغۇلغان. ئالىي تېخنىكومنى پۈتتۈرگەن. كومپارتىيە ئەزاسى. جۇڭگو يازغۇچىلار جەمئىيىتى شىنجاڭ شۆبىسىنىڭ ئەزاسى. ئەسلىدە شىنجاڭ خەلق نەشرىياتى قازاق بۆلۈم ئەدەبىي ئىجادىيەت تەھرىر ئىشخانىسىنىڭ مۇدىرى. 1958 - يىلىدىن باشلاپ ھازىرغىچە 200 پارچىدىن ئارتۇق شېئىرى، ئۈچ پارچە داستانى، «بوران - چاپقۇن» ناملىق ئىككى قىسىملىق رومانى، «يولدا» ناملىق شېئىرلار توپلىمى، «ئىككى تۈپ قارىغاي» ناملىق كىنو سىنارىيىسى ۋە «ھازىرقى زامان قازاق ئەدەبىياتى توغرىسىدا» ناملىق كىتابى نەشىر قىلىنغان. «ئۆكتەبىر»، «شېئىر ھەققىدە شېئىر» ناملىق شېئىرلىرى ئايرىم - ئايرىم ھالدا «شۇغىلا» مۇكاپاتىغا ۋە ئاپتونوم رايون دەرىجىلىك مۇكاپاتقا ئېرىشكەن.

شايمۇرات (قازاق): 1950 - يىلى فۇكاڭ ناھىيىسىدە تۇغۇلغان. تولۇق ئوتتۇرا مەلۇماتقا ئىگە. جۇڭگو يازغۇچىلار جەمئىيىتى شىنجاڭ شۆبىسىنىڭ ئەزاسى. سانجى ئوبلاستلىق ئەدەبىيات - سەنئەتچىلەر بىرلەشمىسىنىڭ مۇئاۋىن رەئىسى. ئەسلىدە فۇكاڭ ناھىيە گەنخېزى چارۋا مەيدان مەكتىپىنىڭ ئوقۇتقۇچىسى. 1980 - يىلىدىن ھازىرغىچە «دالا گۈلى»، «ئېسە، ئانا ماكان»، «ئەن سېلىنغان قۇل» قاتارلىق ئۈچ پارچە پوۋېستى، «قامچىگەر»، «ماڭا كېرىكى ئۈلگە» قاتارلىق ئون نەچچە پارچە



ھېكايىسى ئېلان قىلىنغان. «ئىككى تەلەپ»، «ماڭا كېرىكى ئۆلگە» ناملىق ھېكايىلىرى ئاپتونوم رايون دەرىجىلىك مۇنەۋۋەر ئەسەر مۇكاپاتىغا ۋە «شۇغىلا» مۇكاپاتىغا ئېرىشكەن.



ئا. تەبە (موڭغۇل): 1932 - يىلى شىخو ناھىيىسىدە تۇغۇلغان. ئالىي مەلۇماتقا ئىگە. جۇڭگو يازغۇچىلار جەمئىيىتى شىنجاڭ شۆبىسىنىڭ ئەزاسى. ئەسلىدە «چولپان» ژۇرنىلىنىڭ تەھرىرى. كاندىدات ئالى مۇھەررىرلىك ئۈنۋانى بار 1957 - يىلىدىن باشلاپ ھازىرغىچە «يوقالغان خەت»، «يايلاق قىزىلگۈلى»، «مېنىڭ سەرگۈزەشتەلىرىم»، «ئارىلان باتۇر» قاتارلىق تۆت پارچە پوۋېستى، «چېنىقىشنىڭ باشلىنىشى» قاتارلىق 15 پارچە ھېكايىسى، 100 پارچىدىن ئارتۇق شېئىرى، «گوچا ۋە نىڭگا» ناملىق كىنو سىنارىيىسى ئېلان قىلىنغان، ئۇنىڭ «جاڭغىر» قاتارلىق خەلق داستانلىرىنى توپلاش، رەتلەش ۋە ئەدەبىي تەرجىمە ساھەسىدىمۇ خېلى زور تۆھپىسى بار. «يوقالغان خەت» ناملىق پوۋېستى ئاپتونوم رايون بويىچە 1 - دەرىجىلىك مۇنەۋۋەر ئەسەر مۇكاپاتىغا، ئۇ توپلاپ رەتلىگەن «زۇل ئالدىرخان» داستانى ئاپتونوم رايون بويىچە خەلق ئېغىز ئەدەبىياتى مۇكاپاتىغا ئېرىشكەن.

تەييارلىغۇچى: تېمۇر گۈەنچىگۈۋ.




# يىلتىز



(ھېكايە)

خالىدە ئىسرائىل



خالىدە ئىسرائىل: 1952 - يىلى قەشقەردە خىزمەتچى ئائىلىسىدە تۇغۇلغان. بالىلىق ۋاقىتلىرى ئاقسۇ، خوتەن، قەشقەردە ئۆتكەن. 1975 - يىلى مەركىزىي مىللەتلەر شۆبەسىنىڭ تىل فاكولتېتىنى پۈتتۈرگەندىن كېيىن، شىنجاڭ كېزىتى ئۇيغۇر تەھرىر بۆلۈمىدە مۇخبىر، تەھرىر بولۇپ ئىشلەپ كەلمەكتە.

خالىدە ئىسرائىل ئەدەبىي ئىجادىيەتكە 1985 - يىلىدىن تارتىپ كىرىشكەن. «ئېپە» ھايات»، «ئانا»، «ئويغىنىش»، «ئەڭ گۈزەل خاتىرە» قاتارلىق ھېكايىلىرى مەتبۇئاتلاردا ئېلان قىلىنغان.

قان گالىستۇكى، رەڭگى ھەم نۇسخىسى كۆركەم خۇرۇم شىبلىتى ئۇنىڭ بىرەر ئابرويلۇق ئائىلىنىڭ ئەتىۋارلىق پەرزەنتى ئىكەنلىكىدىن دېرەك بېرىدۇ. سەل نېرى راقتا، تېگى قارامتۇل ئىنچىكە ئاق يوللۇق، ئارىلاشما تالالىق رەختتىن كاستۇم - شىم كىيىۋالغان يەنە بىر يىگىت جەينەكەلەپ دۈم ياتقىنىچە كىتاب ئوقۇۋاتىدۇ. ئەمەل يەتتە ئۇنىڭ كۆزى كىتابتا ئەمەس. يۈ-قىرى گرادۇسلۇق كۆزەينىكىنىڭ ئاس-تىدىن ئوت - چۆپ ئارىسىغا تىكىلگەن كۆزى، چىڭ تۈرۈلگەن قوشۇمىسى ۋە قېلىن لەۋلىرىدە قانداقتۇ بىر خىل نار-

مەكتەپ بېغىنىڭ قويۇق دەرەخلىك سالقىن يېرىدە، مەخمەلدەك ياپىيېشىل چىمەنلىك ئۈستىدە ئۈچ يىگىت سوزۇلۇپ ياتىدۇ. ياق، ئۇلارنىڭ ئىككىسى ياتىدۇ، بىرىسى ئولتۇرىدۇ: ئورۇق، ئېگىز بويلۇق، قە-لەم بىلەن سىزىلغاندەك چىرايلىق قاشلىرى ئاستىدا چوڭقۇر قارا كۆزلىرى ئويىناپ تۇرىدىغان، ئەپچىلگىنە بۇرۇت قويۇۋالغان يىگىت، دەرەخلەر ئارىسىدىن پارچە-پارچە كۆرۈنىدىغان ياز ئاسمىنىغا خىيال بىلەن بېقىپ ئوڭدا ياتاتتى. ئۇنىڭ قىممەت باھالىق رەختتىن تىكىلگەن تۆت يانچۇق لۇق، يېرىم پويىزلىق كالتە يەك كۆڭلىكى، توق رەڭلىك سارجا شىمىغا ماسلاش



لىك يىگىت قىزغا يېقىنچىلىق بىلەن يې-  
نىدىكى چۆپلۈكنى كۆرسەتتى. كۆزەينەكلىك  
يىگىت ئەركىنمۇ ھاپىلا - شاپىلا ئورنىدىن  
ئىرغىپ تۇردى - دە، قىزغا زوق بىلەن  
تىكىلدى. ئادىل بولسا ئۇلارنىڭ ئەكسىچە  
بىر ئاز تۇتۇلۇپ قالغاندەك بولۇپ  
ئۈندىمىدى.

- كەچتە بىزنىڭ ئۆيىگە بېرىپ  
ئولتۇرۇپ كەلسەڭلار... - دېدى قىز بىر  
تال شاخنى تۇتقىنىچە سەل قىزارغان  
ھالدا، ئارقىدىن يەنە، - كىم بىلىدۇ، بۇ  
بىزنىڭ ئەڭ ئاخىرقى بىرگە ئولتۇرۇشىمىز  
بولۇپ قالار... - دەپ قوشۇپ قويدى ۋە  
ئۇلارغا بارماي قالماسلىقىنى جېكىلەپ  
كەينىگە بۇرۇلدى. ئۈچ يىگىت قىزنىڭ  
خۇددى كېيىنەكتەك پىلدىرلاپ يىراقلاپ  
كېتىۋاتقان گەۋدىسىگە قاراپ خېلىغىچە  
جىم ئولتۇرۇشۇپ قالدى. ئۇلارغا خېلىدىن  
بۇيان مۇشۇنداق ئىش ئادەت بولۇپ قالدى.  
قىز پەيدا بولسا ھەممىسى بەس - بەستە  
سۆزلىشەتتى، چاقچاقلىشىپ كۈلۈشەتتى.  
قىز كېتىپ قېلىشى بىلەنلا ئۆزلىرىچە  
جىم بولۇپ كېتىشەتتى. خېلى ئۇزاققىچە  
بىر - بىرىنىڭ كۆزىگە قاراشتىن خىجىل  
بولغاندەك ئولتۇرۇشاتتى.

كەچقۇرۇن ئەكرەم بىلەن ئەركىن  
ئادىلنى زورلاپ دېگۈدەك شەھەر چېتىدىن  
كى دەل - دەرەخلىك قورۇغا - ئالدى  
گۈللۈككە قارىغان ئىككى قەۋەتلىك بىنا -  
نىڭ ئالدىغا ئېلىپ كەلگەندە ۋاقىت  
خېلى بىر يەرگە بېرىپ قالغا -  
نىدى. ئىككىنچى قەۋەتنىڭ يوپ -  
يورۇق، يوغان ئەينەكلىك بالكونىدىن  
ئايال كىشىنىڭ ئوتتۇرا ئاۋازدا گېتارغا  
تەڭكەش قىلىپ ئېيتقان ناخشى ئاڭ -

زىلىق ئىپادىلىنىپ تۇرىدۇ. يىگىتلەرنىڭ ئۈچىنچىسى بۇ ئىككى -  
لەندىن سەل ئېرىدىكى ياش ئاكاتسىيىگە  
يۈلىنىپ، بىر تال قۇرۇپ قالغان ئۆسۈم -  
لۈك غولىنى چىشلىگىنىچە خىيال سۈرۈپ  
ئولتۇرىدۇ. ئۇنىڭ كىيىم - كېچىكى بەك  
ئالاھىدە بولمىسىمۇ زامانىغا لايىق ھەم يا -  
رىشىملىق، چىرايى قارىماققا سەل قوپال  
راق كۆرۈنىسىمۇ، ئەمما مۇلايىم قاراش -  
لىرى بىلەنمۇ ياكى ۋۇجۇدىدىكى چوڭقۇر  
بىر ئىچكى كۈچ تەسىرىدىنمۇ كىشىدە  
يېقىملىق شۇنداقلا چوڭقۇر تەسىر قالدۇ -  
رىدۇ. يىگىتلەر دۇنيانىڭ ۋاڭ - چوڭىدىن  
قېچىپ بۇ پىنھانغا كېلىۋالغان بولسىمۇ،  
ھەممىسىلا ئۆز خىياللىرى بىلەن بولۇپ،  
بىر - بىرىگە زادى ئېغىز ئېچىشمايتتى.  
بۈگۈن ئۇلارغا نېمە بولىدىكەنە؟

بىر كەمدە دەرەخلىك ئارىسىدا ئېگىز  
پاشىنىلىق توپلەي كىيىگەن نازۇك ئاياغلار  
بىلەن ئاپئاق كۆڭلەك غىل - پال كۆرۈنۈپ،  
ئارقىدىن ھايال ئۆتمەي، يۇمران بىر قول  
دەرەخ شېخىنى قايرىپ، ئايدەك بىر چى -  
راي يىگىتلەرنىڭ ئالدىدا پەيدا بولدى.

- پاھ، كېلىۋالغان يېرىنى بۇلار -  
نىڭ! مەن سىلەرنى ساق ئىككى سائەت  
ئىزدىدىم. مۇشۇ يەرگە بىر كېلىپ باقايچۇ،  
دېمىگەن بولسام، سىلەرنى ھەرگىز  
تاپالمايدىكەنمەن...

ئۇ ئاق ئۆڭلۈك، ۋۇجۇدىدىن ياشلىق  
گۈزەللىكى ئۇرغۇپ تۇرغان قىز ئىدى.  
ھەممىدىنمۇ ئۇنىڭ كۆزلىرى چىرايلىق  
ئىدى. دولقۇنسىمان قوڭۇر چېچى مۇرىسى  
دە يېپىلىپ تۇراتتى.

- كېلىڭ دىلئارام، بۇياققا كېلىپ  
ئولتۇرۇڭ، - ئېگىز بويلىق ئەكرەم ئىسىم -



لمىنىپ تۇراتتى.

تېرەك بوستان، تېرەك بوستان  
تېرەك بوستانغا مەن ھەيران.  
سېنىڭ كۆڭلۈڭ ئارام تاپتى،  
مېنىڭ كۆڭلۈم تېخى ۋەيران...

ۋالىدلاپ تۇرغان ھال رەڭ ئىپەكتىن  
ئۇزۇن كۆڭلەك كىيىپ بىلىنەر - بىلىنەر -  
مەس گىرىم قىلىۋالغان دىلئارام ئۇلارنى  
گۈلدەك ئېچىلىپ كۈتۈۋالدى ۋە يۇقىرىغا -  
مېھمانخانىغا باشلىدى. يەرگە چىپىپىدە  
كەلگەن ئۇزۇن مويۇق مايسا رەڭ گىلەم،  
تام بويلاپ قويۇلغان توق قىزىل دۇخاۋا  
پەردە ئاپئاق تورلار بىلەن چىرايلىق  
بېزەلگەن كەڭ مېھمانخانا قىز - يىگىتلەر  
بىلەن تولغانىدى. مېھمانلارنىڭ كۆپ قىسمى  
داستىخاندىن قوپۇپ كەتكەن بولۇپ،  
كىشىنى ھاياجانغا سالىدىغان مۇزىكىغا  
جور بولۇپ بەس - بەس بىلەن تانسىغا  
چۈشمەكتە ئىدى. تورۇستىكى چوڭ ئاسما  
چىراغنىڭ شولىسى قەھرىۋادەك سۈزۈك  
قىزغۇچ ئىچىملىك تولدۇرۇلغان ئېگىز  
بويۇنلىق رۇمكىسلاردا ۋە قىزلارنىڭ  
ھاياجانلىق كۆزلىرىدە چاقنايتتى. مۇزىكا  
بىر پەسكە توختىدى. تونۇشتۇرۇشلاردىن  
كېيىن دىلئارام ئۇلارنى مەجبۇرلاپ  
دېگۈدەك تۆرگە ئولتۇرغۇزۇپ، ئۈستەلگە  
يېڭى - يېڭى نازۇ - نېمەتلىرىنى تىزدى.  
ئارقىدىن قىپقىزىل ئۈزۈم ھارىقى  
تولدۇرۇلغان رۇمكىنى قولغا ئالدى - دە،  
سەل قىسىلغاندەك ئولتۇرغان ئادىلغا  
تىكىلدى.

قېنى ئەمىسە، مەكتەپ ھاياتىمىز...  
دوستلۇقىمىز ۋە ئادىل ئۈچۈن... ئۇنىڭ  
بۇندىن كېيىنكى مۇۋەپپەقىيەتلىرى

ۋە بەختلىك بولۇشى ئۈچۈن...  
ئۇ قەدەم سۆزىنى شوخلۇق بىلەن  
باشلىغان بولسىمۇ، سۆزىنىڭ ئاخىرى  
خورسىنىشقا ئوخشاپ چىقتى، بىر پەسكە  
كۆزلىرىدىكى شادلىق نۇرى ئۆچۈپ،  
لەۋلىرى تىترىگەندەك قىلىپ قالدى.

- دوستىمىز ئادىلنىڭ تەكلىماكاننى  
گۈللەندۈرۈشى، تەكلىماكاندىكى ئەڭ  
گۈزەل قىزغا ئېرىشىشى ئۈچۈن! - دەپ  
قوشۇمچە قىلدى ئەركىن كۈلۈپ  
تۇرۇپ. يىگىتلەر رۇمكىلىرىنى بىر كۆتۈ -  
رۇشتىلا بوشاتتى. قىز ئاللىقانداق بولۇپ  
ئىتتىك بۇرۇلدى - دە، نېرىغا كەتتى.  
ئۈچەيلەن يەنە جىم بولۇشۇپ قالدى.  
ئادىل بىلەن ئەركىن داستىخانغا ئانچە -  
مۇنچە قول ئۈزدىتىپ قوياتتى، ئەكرەم  
بولسا نېمىشقىدۇر تىنچسىزلىق ئىسچىدە،  
كۆزلىرىنى دىلئارامنى ئەگىپ يۈرگەن  
بۇدۈرە چاچ يىگىتتىن ئۈزمەيتتى. مۇزىكا  
توختىشى بىلەنلا ئۇ ئورنىدىن ئىرغىپ  
تۇردى - دە، ھەممىنىڭ ئالدىغا ئۆتۈپ،  
دىلئارامنى تانسىغا تارتتى. ئۇلار جۈپ -  
جۈپ بولۇپ ئايلىنىۋاتقانلار قاتارىغا  
قوشۇلۇپ كەتتى. كىشىلەر توپى ئارىسى -  
دىن ئېگىز بوي ئەكرەمنىڭ مەغرۇر قامى -  
تى، دىلئارامنىڭ يېقىملىق چىرايى -  
ئالاھىدە كۆزگە تاشلىناتتى. پاھ، نەقەدەر  
قاملاشقان بىر جۈپ - ھە! خۇددى تۇغۇ -  
لۇشىدىنلا بىرى يەنە بىرى ئۈچۈن يارال -  
غاندەك. بىراق، سىنىچىلاپ قارىغاندا، قىزنىڭ  
كۈلۈمسىرىشى ئاستىغا يوشۇرۇنغان بىر خىل  
مەيۈسلۈك خۇددى سۈپسۈزۈك سۇ ئاستىدىكى  
رەڭدار تاشلاردەك ئېنىق كۆرۈنۈپ تۇرات -  
تى. بۇ چاغدا ئادىللارنىڭ يېنىغا غەيرىي  
ياسانغان ئىككى قىز كېلىپ ئولتۇردى.

ئۇلار ھە دېگەندىلا مودا كىيىمىلەر ئۈستىدىكى پاراڭغا چۈشۈپ كەتتى.

— بۇ يىمىل مودا كىيىمىم — كېچە كىيىملىرىنىڭ رەڭگى سېرىققا ماسلىشىپ بولارمىشى، — دېدى ئورۇق راق كەلگەن قىز، قانداقتۇ بىر مەخپىي ئىشنى پاش قىلىۋاتقاندا ئىتتىك ئەتراپىغا قارىۋېلىپ. ئۇ قىز چىرايلىق ئىدى، ئەمما نېمىشقىدۇر كىشىدە يېقىملىق تەسىر قالدۇرمايتتى.

— ۋاي - ۋاي، نېمىدېگەن ياخشى، ئۇنداقتا كىيەلمەي يۈرگەن ھېلىقى توق سېرىق كاستۇم - يوپكامنى كىيىپ، دوستلىرىمنىڭ كۆزىدىن ئوت چىقىرىۋەت كۈدەكمەن! — دەپ بوشقىنا چاۋاك چېلىۋەتتى دۈپدۈگىلەك كۆزلىرى بىلەن تاشقورچاقنى ئەسلىتىدىغان يەنە بىر قىز. بىر پەس ھاياجانلىق پىچىرلىشىشتىن كېيىن، كىيىم ھەققىدىكى پاراڭ ئاللىكىمىلەرنىڭ ئۈستىگە يۆتكەلدى. ئۇلار تانسا ئويناۋېتىپ يوپكىسى چۈشۈپ كەتكەن بىر قىزنىڭ پارىڭىنى قىلىپ كۈلۈشۈشكە باشلىدى. تاشقورچاققا ئوخشايدىغان قىز كۈلۈۋېرىپ زېرىكتى بولغاي، بىردىنلا ئادىلغا قاراپ يېنىدىكى دوستىنى نۇقۇدى:

— ھوي، بۇياق نېمىشقا پاراڭ قىلماي، ياكى تانسىمۇ ئوينىماي بۇتتەك ئولتۇرىدىغاندۇ؟

— رەنجىمەڭلار قىزلار، ئۇ ئەنە شۇنداق غەلىتە مەجەزلىك يىگىت. ئۇ ھازىر تەپەككۈر قىلىۋاتىدۇ، تىش... — ئەركىن سۆزلەۋېتىپ كۆز ئەينىكىنىڭ ئۈستىدىن ئادىلغا قاراپ كۆزىنى قىسىپ قويدى.

— بەلكى بۇياقنىڭ يۈرۈۋاتقان قىزى قىزلارغا قاراپ كۈلمەيسەن، گەپ قىلمايسەن، تانسىمۇ ئوينىمايسەن، دەپ ئەۋەتكەندۇ، — دېدى ئورۇق كەلگەن قىز. ئادىل قىزلارغا قاراپ زورىغا كۈلۈپ قويدى. شۇ تاپتا ئۇنىڭغا ئەتراپىدا يۈز بېرىۋاتقنى تامامەن مەنسىز، ئەخمەقلىرىچە ئىشلاردەك، ئۆزى گويا بۈكىشىلەر، بۇ ئىشلار بىلەن قىلچە مۇناسىۋەتسىزدەك سېزىلمەكتە ئىدى. ئۇنىڭ قەلبىنى ئېيتقۇسىز بىر خىل يالغۇزلۇق تۇيغۇسى چۇلغىۋالدى. ئەتراپتىكىلەرنىڭ ھەممىسى شۇنچە چىرايلىق كىيىنگەن. مۇلايىم، ئەدەبلىك، يالغۇز ئۇلا باشقىچە. ئۇنى ھېچكىم چۈشەنمەيدۇ. چۈشىنىشىمۇ خاھلىمايدۇ، ھەتتا دىلئارامۇ! ئەنە ئۇ ئەكرەمنىڭ مۇرىسى ئۈستىدىن كىمگىدۇر قاراپ كۈلمەكتە...

مۇزىكا ئاخىرلاشتى. كىمىدۇر بىرى ئۇنىڭغا لىنتىسىنى دېسكو مۇزىكىسىغا يۆتكىدى. قىزغىن، ئەسەبىي مۇزىكا ئاۋازى بىلەن ئۆي ئىچى پورۇق شۇپ قايناۋاتقان قازاندەك قىزىپ كەتتى. چىرقىرىغان، نالە قىلىۋاتقان، گۈلدۈرلىگەن، قاراسلىغانغا ئوخشاش ئاجايىپ - غارايىپ ئاۋازلاردىن تەركىب تاپقان غەلىتە مېلۇدىيە كىشىلەرنى ئەڭ ئىنچىكە نېرۋىلىرىغىچە قوزغاپ، ھاياجانغا سېلىپ، ئەقلىدىن ئازغاندەك تولغاقماقتا، پىرىق راتماقتا، سەكرەتمەكتە، تىترەتمەكتە. رەڭگارەڭ نۇرلار ئارىسىدا ئىنسان بەدەنىنىڭ ئاجايىپ - غارايىپ ھالەتلىرى، خىلمۇخىل چىراي ئىپادىلىرى گام كۆرۈنۈپ، گام غايىپ بولماقتا. ئەنە، شادلىقتىن خۇددى يوقاتقان، ئەسەبىيلەش



كەن، بارلىق ئارزۇ - ھەۋەسلەر قىلچە پەردازسىز ئىپادىلىنىپ تۇرغان، ئۆپكىدەك ئېسىلىپ كۆبجىگەن چىرايىلار، خۇمالاشقان، ئالاڭلىغان يىرتقۇچىنىڭ كۆزلىرىدەك پارقراپ كەتكەن كۆزلەر...

ئادىل كۆزىنى يۈمۈۋالدى. ئۇنىڭ ھاراق - شاراب، تاماكا بۇسى، ئۇپا - ئەڭلىك پۇراقلىرى بىلەن تولغان بۇ ئۆيدىن چىقىپ كەتكۈسى، يۇلتۇزلۇق كېچىنىڭ ساپ ھاۋاسىدىن قېنىپ - قېنىپ نەپەس ئالغۇسى كېلىپ ئورنىدىن تۇردى. دەل شۇ پەيتە مۇزىكىمۇ توختىدى. ئۇ ئارىلىقتىكى قالايمىقانچىلىقتىن پايدىلىنىپ چىقىپ كېتىۋاتقاندا، دىلىئارامنىڭ ئۆزىگە تىكىلگەن غەمكىن كۆزلىرىنى، بۇدۇرە چاچلىق يىڭىتنى يەنە بىر قېتىم ئۈمىدىسىز قالدۇرۇپ، دىدىل ھالدا ئۆزى تەرەپكە قاراپ ماڭغانلىقىنى سەزمىدى.

قىز ئۇنىڭغا قويۇق سىرىنىڭ گۈللەر ئارىسىدىكى تارغىنە يولدا يېتىشتى. ئۇلار ئوڭايسىز سۈكۈت ئىچىدە بىردەم يانمۇ - يان مېڭىشتى.

— بىزدىن قاچماقچى بولۇپسىز - دە، ئەمدى، - دېدى قىز غەمكىن ئاۋازدا، - مەن سىزنى مۇنداق قىلار دەپ زادى ئويلىماپتىمكەنمەن... ئەمەلىيەتتە، سىزنى ئەيمىلەشكە ھەقىقەت يوق. بىراق... ھېچ بولمىغاندا، بىز ياخشى ئۆتكەن ساۋاقداشلاردىن ئىدۇق. بۇنداق چوڭ ئىشلاردا بىر - بىرىمىزدىن سىر يوشۇرمىساقمۇ بولاتتى...

— خاتالىشىۋاتىسىز، دىلىئارام، مەن نېمە قىلماقچى ئىكەنلىكىمنى ئەزەلدىن ھېچكىمدىن يوشۇرغان ئەمەس. ئەمەلىيەتتە، مەن سىزنى مېنىڭ بۇ ھەرىكىتىم

نى چۈشىنىدۇ، ھەتتا قوللايدۇ دەپ ئويلىغانىدىم.

— ئادىل، سىز ئۆزىڭىزنى زاي قىلماسلىقىڭىز كېرەك. سىز ئۆزىڭىزنىڭ چوڭ ئىشلارنى قىلىش ئۈچۈن يارالغانلىقىمىز ئىزنى بىلەمسىز؟ سىزنىڭ مول بىلىمىڭىز بار. چەت ئەلگە چىقىپ ئوقۇش شارائىتىمىز ئىزەن بار.

ئادىل ئۈنچىقىمىدى. قىز ئۈمىدىلەنگەندەك بولۇپ، تىترەك ئاۋازدا ئىتتىك - ئىتتىك سۆزلەپ كەتتى:

— ھېلىمۇ كەچ ئەمەس، ئادىل. داداملارنىڭ تەتقىقات ئورنىغا دەل سىز - دەك بىر ئادەم تازىمۇ زۆرۈر ئىكەن. ئۇلار سىزنى يىل ئاخىرىغا قالماسلا ئامېرىكىغا ئوقۇشقا ئەۋەتىدىكەن. دادام تېخى مۇشۇ ئىش توغرىسىدا سىز بىلەن ئالاھىدە پاراڭلاشماقچى ئىدى، پەقەت سىز قارارىڭىزنى ئۆزگەرتىشىڭىزلا...

ئۇ قورقۇنچ ئارىلاش تەقەززالىق ئىچىدە يىڭىتكە تەلمۈردى. يىڭىت بولسا ئۇنىڭ سوئالىغا دەرھال جاۋاب بەرمەي، قىزدىن بىرنەچچە قەدەم يىراقلىقتىكى قاراڭغۇلىشىپ تۇرغان قويۇق شاخلىق، ئاسمان پەلەك چوڭ دەرەخكە نەزەر تاشلايتتى. ئۇ، سۈتتەك ئايدىڭدا مەرمەر ھەيكەلدەك قېتىپ تۇرۇپ قالغان قىزغا ئاستا يېقىنلىشىپ، ئوتتەك چاقناپ تۇرغان كۆزلىرى بىلەن ئۇنىڭغا بىرنەچچە سېكۇنت تىكىلدى. ئاندىن يانچۇقىدىن قېلىن بىر كۈنۋېرتنى چىقىرىپ قىزغا تەڭلىدى:

— دىلىئارام، بۇنى ئوقۇپ باقار - سىز... ئۇ شۇنداق دېدى - دە، چوڭ - چوڭ

دىندۇر قورققاندىك كۆزلىرىنى يۇمۇۋالدى.  
بىر پەستىن كېيىن يەنە قەتئىي نىيەتكە  
كەلگەندەك خەتكە ئېگىشتى.

«... بۇ خەتنى بەلكىم سىزگە ھېچ -  
قماچان كۆرسەتمەسمەن، سىز ئۈچۈن قەلبىم  
ئىشكى مەڭگۈ يېپىقلىق پېتى قالار،  
شۇنداق بولغىنىمۇ ياخشىدۇر، دېگەن ئىد -  
يەتتە ئىدىم، لېكىن بۇنىڭغا يۈرىكىم  
يول قويمىدى. سىزنىڭ پاك قەلبىڭىزنى  
ئازابلاشنى، ئۆز ئىرادەمگە خىلاپلىق قى -  
لىشىنى خاھلىمىدىم.

بەش يىلدىن بېرى ئوقۇتقۇچىلىرىم ۋە  
ساۋاقداشلىرىم مېنى قانداقتۇر يۈكسەك  
ئىشلارنى ئويلاشقا، قىلىشقا يارالغان  
ئالاھىدە ئادەم، دەپ قاراپ كەلدى. بۇنىڭ  
ئىچىدە سىزمۇ بار، ئەلۋەتتە. بۇ خىل قاراش،  
ماختاپ ئۇچۇرۇشلار مېنى بۇلۇتلار ئۈستىدە  
پەرۋاز قىلىۋاتقاندىك ئاجايىپ ھېسسى -  
ياتلارغا چۆمدۈرگەنمۇ بولدى. ئاھ،  
نادانلىق. ئەمەلىيەتتە، ئۆزۈمگە ئايان  
ئىدىكىن، كىتابقا قارىلىپ ئولتۇرغان  
ۋاقىتلىرىمدا تولىراق خىيالىم سىزدە  
بولاتتى. بىلەمسىزكىن، مەن سىزنى قاتتىق  
ياخشى كۆرەتتىم. بۇ مېنىڭ تۆت يىلدىن  
بۇيان قەلبىمنىڭ چوڭقۇر قاتلىمىدا  
يوشۇرۇپ كېلىۋاتقان سىرىم، شېرىن  
خىيالىم ياكى ئاجايىپ گۈزەل چۈشۈم  
ئىدى. جىسمىم ۋە روھىمنى تامامەن  
ئىگىلىگەن بۇ خىيال، بۇ چۈش ماڭا  
بىر مىنۇتمۇ ئارام بەرمەيتتى. مەن كېچە -  
كۈندۈز سىزنىلا ئويلايتتىم، سىزگە تەل -  
پۈنەتتىم، يەنە نېمىشقىدۇر سىزدىن يىراق  
قا، بەكمۇ يىراققا كېتىشنى ئارزۇلايتتىم.  
يالغۇز ۋاقىتلىرىمدا گاھ، چۈشىنىكىسىز، شادلىق  
دەستىدىن قىن - قىنىمغا سىغماي كەتسەم،



قەدەم تاشلاپ مېڭىپ كەتتى. قىز يىراق  
لاپ كېتىۋاتقان يىڭىتنىڭ كەينىدىن  
تاكى ئۇنىڭ قارىسى يۈتكىچە قاراپ  
تۇردى - دە، كېيىن يۈگۈرگىنىچە ئۆز  
بۆلمىسىگە كىرىپ ئىشكىنى ھىم ياپقاندىن  
كېيىن، بىر خىل ھاياجان بىلەن يىڭىت  
بەرگەن خەتنى ئاچتى. ئاچتى - يۇ، نېمە



كۈچلۈك قايغۇ دەستىدىن يۈرۈكۈم يېرىك-  
 خۇدەك ئازابلىناتتىم. مۇنداق چاغلاردا  
 مەكتەپ بېغىغا ياكى شامال ئۇرۇپ تۇر-  
 دىغان يوللارغا چىقىپ كېتەتتىم. پىنھان  
 جايلارغا يېرىپ يىغلايتتىم. پۈتۈپ-مەي-  
 دانىنى بويلاپ ھېرىپ يىقىلىپ قالغۇچە  
 يۈگۈرەيتتىم، ياكى بېشىمنى مۇزدەك تۇرۇبا  
 سۈيىگە تۇتۇپ تۇراتتىم. بىر كۈنى  
 ھېلىقى قېرى سۆگەت ئاستىدىكى ئورۇن-  
 دۇقتا ئولتۇرۇپ تولۇق ئىككى سائەت  
 دەرس تەكرارلىدىڭىز. سىز كەتكەندىن  
 كېيىن مەن ئۇ يەرگە باردىم. خۇددى  
 بىرسىدىن قىزغىنلىقتا قانداق ئالدىراش  
 باردىم. ئەتراپ سىزنىڭ ھىدىڭىز بىلەن  
 تولغان، چىمەنلەردە نازۇك ئاياغلىرىڭىزنىڭ  
 ئىزى قالغانىدى. يەردە سولىشىپ قالغان  
 ئىچكىكىنە بىر تال مامكاپ گۈلى ياتات-  
 تى. مەن ئۇنى تېرىۋالدىم. بارماقلىرىڭىز  
 تەگكەن يەرلىرىنى سىلىدىم، لېۋىمگە  
 تەگكۈزدۈم. كېيىن ئۇنى خاتىرەمگە  
 سېلىپ قويدۇم. ئۇ ھازىرمۇ ئاشۇ يەردە.  
 شۇ كۈنى مەن سۆگەتكە قەلەم تىرىشىم  
 بىلەن سىزنىڭ نامىڭىزنى چىرايلىق  
 قىلىپ ئويۇپ قويدۇم. شۇندىن كېيىن  
 گۈللەر نەچچە ئېچىلىپ نەچچە سولدى،  
 ئاشۇ قېرى سۆگەتمۇ نەچچە قېتىم  
 يوپۇرماق چىقىرىپ، نەچچە قېتىم غازاڭ  
 تاشلىدى. ئەمما سىزنىڭ نامىڭىز يوقال-  
 مىدى، بەلكى خۇددى ئاشۇ دەرەخ بىلەن  
 قارا تۇپراق ئاستىدىن ئۈنۈپ چىققانداق  
 ئاشۇ يەرگە ئويۇپ كەتتى. ئىشەنچىم  
 كامىلىكى، ئۇ دەرەخ بىلەن تەڭ ياشاي-  
 دۇ. بىر كۈنلەردە، زىيادە بەختتىن، كۆل  
 سۈيىدەك تىنچ تۇرمۇشتىن زېرىككەن  
 چاغلارنىڭىزدا ياشلىق ئىزلىرىڭىزنى

ئىزلەپ ئاشۇ دەرەخ تۈۋىگە بېرىپمۇ  
 قالارسىز، بىرگە ئۆتكەن كۈنلىرىمىزنى  
 ئەسلەپ بىر پەس خىيالغا چۆمۈپمۇ  
 قالارسىز... ماڭا شۇنىڭ ئۆزى كۇپايە،  
 سىزگە ئۇنىڭدىن ئارتۇق تەمەدە بولۇشقا  
 ھەققىمۇ يوق. چۈنكى مەن ئاشۇ قۇم-  
 لۇقنىڭ ئوغلى، مەن ئۇ يەردىن ئايرىلال  
 مايمەن، مېنىڭ يىلتىزىم ئەنە شۇ  
 يەردە. سىزمۇ ئىللىق قۇياش نۇرى، تىنچ  
 ۋە ئەۋزەل مۇھىتتىن ئايرىلالمايسىز.  
 بۇنى مەن ئوبدان بىلىمەن. ئىككىمىز  
 خۇددى بىر دەريانىڭ ئىككى قىزغىقىغا -  
 بىر- بىرىگە تەلپۈنىدىغان ئەمما مەڭگۈ  
 قوشۇلالمايدىغان ئىككى قىرغاققا  
 ئوخشايمىز.

بىلەمسىز دىلئارام، ئاشۇ چەكسىز  
 كەتكەن قۇم دۆڭلىرى، ئۆرۈمە تاملىرى  
 دىن شىرقىراپ قۇم تۆكۈلۈپ تۇرىدىغان  
 پاكار - پاكار ئۆيىلەر، زومچەك - زومچەك  
 ئۈزۈم تۈپلىرى - بالىلىق ۋاقلىرىمدىكى  
 دۇنيارىم ئىدى. مەن شۇ قۇملۇقتا  
 دۇنياغا كۆز ئاچتىم. شۇ يەردە ئېلىپبەنى  
 تونۇدۇم. باشلانغۇچ مەكتەپنى پۈتتۈرگەن  
 دىن كېيىن ناھىيىگە ئوقۇشقا باردىم.  
 ناھىيىلىك ئوتتۇرا مەكتەپتە ياغلىشىپ  
 كەتكەن بادام دوپپا كىيىپ، بۇرنىنىڭ  
 ئۈستىگە كۆزەينەك قوندۇرۇۋالدىغان  
 جۇغراپىيە ئوقۇتقۇچىسىدىن يەر شارىنىڭ  
 قۇياش سىستېمىسىدىكى بىر پلانىت، يۈمە -  
 لاق شار ئىكەنلىكىنى، ئۇنىڭ يۈزى  
 پايانسىز دېڭىز - ئوكيان، ياپىيېشىل  
 بوستانلىق، تاغ - ئېدىر ۋە قۇملۇقلار بىلەن  
 ئورالغانلىقىنى، ئۇنىڭ ئاجايىپ چوڭ،  
 گۈزەل، رەڭگارەڭ ئىكەنلىكىنى ۋە  
 يەنە ناھايىتى نۇرغۇن نەرسىلەرنى بىلىدۇ

ۋالدىم. لەزەر دائىرەم بىردىنلا كېڭەيدى،  
 بويۇممۇ ئۆسۈپ قالغاندەك بولدى. تۇنجى  
 قېتىم يېزامغا قايتقان چېغىمىدىكى تەسىم  
 راتىم مەڭگۈ ئېسىمدىن چىقمايدۇ. بوران  
 ئۇچۇپ تۇرىدىغان قاقاس، قۇملۇق كوچا،  
 يېرىمىغىچە قۇمغا كۆمۈلگەن ئۆيىلەر،  
 يۈزىدە كۆزىنىڭ ئېقى بىلەن چىشىلردىن  
 دىن باشقا ئاق يېرى قالمايغان جۇلدۇر  
 كېپەن ھەم ئاچ بالىلار، دادۇي ئامبىر  
 نىڭ ئالدىدا ھەپتىلىك نورمىسىنى ئېلىش  
 ئۈچۈن ئامبارچىنى ساقلاپ ئولتۇرۇشقان  
 قېرى - چۆرىلەر... ئۇنىڭ ئۈستىگە،  
 بالىلىق ۋاقتلىرىمىدىكى ھەمراھىم ئاشۇ  
 كىيىكتەك ئۈركەك، قوزىدەك مۇلايىم، ئېتىز  
 قىرىدا ئېچىلىپ تۇرغان لەيلىقازاق گۈلىدەك  
 گۈزەل گۈل قەمەرنىڭ تېخى بىر ھەپتە  
 ئىلگىرى ئۆزىدىن 40 نەچچە ياش چوڭ  
 تۈگمەنچىگە مال ئورنىدا سېتىۋېتىلگەنلىك  
 خەۋىرى مېنى ساراڭ قىلىپ قويغىلى  
 تاس قالدى. ئاھ، خۇدا! ئاشۇ 12 ياشلىق  
 نارەسىدە قىز ئەمدى ئاللىكىمىلەرگە  
 <خوتۇن> بولۇپ كەتتىمۇ؟ ئۇنىڭ  
 قوڭغۇراق ئاۋازىدەك يېقىملىق كۈلكىسى  
 نى، لاتا قورچىقىنى ئەللەيلەپ ئېيتقان  
 ناخشىلىرىنى ئەمدى ئاڭلىيالىمەنمۇ؟  
 مەن خۇدۇمنى يوقىتىپ، ئۆيىدە كۆزۈمگە  
 تۇنجى چېلىققان قانداقمۇ بىر كۆمۈزەكنى  
 بېشىمدىن ئېگىز كۆتۈرۈپ يەرگە ئېتىپ  
 چۆل - چۆل قىلىۋەتتىم. كۆزۈمگە قان  
 تولغان ھالدا يەنە قۇلۇمغا چىققۇدەك  
 نەرسە ئىزدەپ پىرقىراشقا باشلىدىم.  
 مېنى دادام تۇتۇۋالدى، ئانام بويىنۇمغا  
 گىرە سېلىپ يىغلىدى. مەن ئۇلاردىن  
 يۇلقۇنۇپ چىقىپ ئۆيىنىڭ ئارقىسىغا قېچىپ  
 چىقتىم. قۇم دۆڭلىرى ئارىسىدا ساراڭلار -

چە يۈگۈرۈشكە باشلىدىم. قەلبىمدە ئىدا  
 قىلاتتىم:

— گۈل قەمەر... گۈل قەمەر...

تاكى مەكتەپكە قايتىپ كەتكۈچە ھېچ  
 كىمگە گەپ قىلماي قويدۇم. بىچارە ئا-  
 تا- ئاناممۇ مېنىڭ ئالدىمدا گۇناھكار دەك  
 كۆزۈمگە قارىيالمىتتى ۋە ئۆزلىرىنى قو-  
 يىدىغان يەر تاپالمىي قالغانىدى. لېكىن  
 ئۇنىڭ مومىسى - ئاشۇ بىر ۋاقتلاردىكى رە-  
 ھىمدىل موماي مېنى مەسخىرە قىلدى، تىل  
 لاپ كەتتى.

— نېمىدەپ پوتلاڭىنى ئېقىتىپ يۇ-  
 رىسەن؟ ھوي، ئېغى يوق ئىشتان كىيىپ  
 يۈرىدىغان ماڭقا! گۈل قەمەرنى ئانىسى تۇغ-  
 قان بولسا، مەن باققان، كىمىگىلا بەرسەم  
 يېڭىنى ئالدىدا، يېمىگىنى ئارقىسىدا تۇر-  
 ىدىغان يەرگە بەردىم، قانداق؟!

<يېڭىنى ئالدىدا، يېمىگىنى ئارقىسى-  
 دا...> مەن بۇ سۆزنى چۈشىنەلمەي ئى-  
 چىمدە نەچچە رەت تەكرارلىدىم. خۇددى  
 مۇشۇ سۆزگە قانداقتۇ بىر سىز يوشۇرۇنغان  
 دەك بىرنەچچە كۈنگىچە خىيال سۈرۈپ  
 يۈزدۈم. قانداق بولمىسۇن، ماڭا شۇ ئايان  
 ئىدىكى، ئۇلار بەكلا، بەكلا نامرات ئىدى.  
 توپا ئۆرلەپ تۇرىدىغان قازانغا چاچلاپ پى-  
 شۇرغان زاغرا قوتۇرمىچى بىلەن خۇدانىڭ  
 سۈيىگە چالغان ئۇماچمۇ ئۇلار ئۈچۈن ئە-  
 تىۋارلىق تاماق ئىدى. ئۇچىسىغا كىيىگىنى  
 باشقىلار بالىلىرىنىڭ بېشىدىن ئۆرۈپ | بېرى-  
 ۋەتكەن كونا كىيىملىر ئىدى. دادام بىلەن  
 ئانام بىرەر نەرسىدىن قىسلىنىپ قالغان  
 چاغلىرىدا:

<ھەر نېمىدەپكەن بىلەن ھال - كۈ-  
 نىمىز بۇۋىسارىخان ئاچىلارنىڭكىدىن ياخشى،  
 ھېلىمۇ خۇدانىڭ ئىلتىپاتىغا شۈكرى> دەپ

ئۇنىڭ كېسەللىك ۋە چوڭقۇر ئىچكى كۈچ تەسىرىدىن چاقناپ تۇرىدىغان كۆزلىرىدە، ئورۇق گەۋدىسىدە قانداقتۇ غايىمۋانە بىر نەرسە باردەك، بىزمۇ ئۇنىڭ سۆزىدىن چىققان مايتتۇق. ئاخىرى، يەر يۈزى ئەمدىلا ئىلىلىپ كەلگەن باھار كۈنلىرىنىڭ بىرىدە، ئۇ دوسكا ئالدىدىلا يىقىلدى، شۇ يىقىلغانچە ئورنىدىن تۇرالمايدى. ئەمما، ئۇنىڭ ئارزۇ-ئارمانلىرى شۇ يۇرتتىكى بىرمۇنچە بالىلارنىڭ قەلبىدە قايتا چېچەك ئاچتى. مەنمۇ ئۇنىڭ ئۈمىدىنى يەردە قويمىدىم، تىرىشىپ ئوقۇدۇم. ئەسلى ئىمتىھان نەتىجەم بويىچە خالىغان مەكتەپ، خالىغان كەسپ تە ئوقۇش پۇرسىتىگە ئىگە بولغان بولاتتىم. ئەمما، مەن ئىگىلىك باشقۇرۇش كەسپىنى تاللىدىم. بۇ يەردىمۇ ئوقۇتقۇچىلىرىم ۋە سا-ۋاقداشلىرىم مېنى تېخىمۇ يۇقىرىغا ئۆرلەشكە ئۈندەشتى. ئەمما، تەقسىمات ئېلان قىلىنغان كېچىسى - ئازاب ۋە زىددىيەتلىك كۈرەشكە تولغان ئاشۇ كېچىسى مەن ئۆزۈمنىڭ مۇشۇ كۈنگە قەدەر بولغان بارلىق تىرىشچانلىقلىرىمنىڭ ھەممىسى ئاشۇ يېزام، يېزىداشلىرىم، گۈلچەمەر ۋە ئۇنىڭغا ئوخشاش پاك، مەسۇم قىزلار ئۈچۈن ئىكەنلىكىنى، ئۆزۈمنىڭ ئۇ يەردىن ئايرىلىپ كېتەلمەيدىغانلىقىمنى چۈشىنىپ يەتتىم.

دىلئارام، مېنىڭ تۇغۇلۇپ ئۆسكەن يېزام بەكمۇ چەت، ھەم قالاق. كۆپ يىللاردىن بۇيان بۇ يەردىكى دېھقانلار ھېچكىمنىڭ يادىغا يەتمىدى. ئەكسىچە، خىلمۇ-خىل سىياسىي بوران-چاپقۇنلار، قاراملار-چە ئېلىپ بېرىلغان ھەرىكەتلەر بۇ يەرنىڭ بەكمۇ كۆپ نەرسىسىنى سۇپۇرۇپ ئېلىپ كەتتى. بۇ يەردە پەقەت قان-زەرداب ئېقىپ تۇرغان يارا ئاغزىدەك ناھايىتى كۆپ جا-

ئۆزلىرىنى ئاۋۇندۇراتتى. ئانام دائىم دېگۈ-دەك ئۆزىنىڭ گېلىدىن قىسىپ ئۇلارغا بىرەر چىنە ئوماچ، بىرەر باغلام چامغۇر، كۆكباش دېگەندەك نەرسىلەرنى چىقىرىپ تۇراتتى. مەنمۇ ئوبدانراق بىر نەرسە تاپساملا گۈلچەمەرنى چاقىرىپ بىللە يەيتتىم. گۈلچەمەر ئىككىنچى يىلى كۈزدە تۇغۇلۇپ ئۆسكەن نامرات كەپسىدە مومىسىنىڭ قۇچىقىدا جان ئۈزدى... مېنىڭ گۈزەل، نا-زۇك بىر غۇنچە ۋاقىتىمىز چەيلىنىپ غازاڭ بولدى. بۇ پاجىئە مېنىڭ گۈدەك قەلبىمدە ئۆچمەس ئىز قالدۇرغانىدى. مەن ئەنە شۇ چاغلاردىن تارتىپلا يېزىمىزدىكى ئەر-ئايال، قېرى-ياشنىڭ مېڭىسىدە ئور-ناپ كەتكەن نۇرغۇن نەرسىلەرنىڭ بەكمۇ ناتوغرا ھەم بىمەنە ئىكەنلىكىنى، بۇنى ئۆزگەرتىمەي بولمايدىغانلىقىنى غۇۋا ھېس قىلىشقا باشلىغانىدىم. كېيىنكى يىللاردا، بىر پېشقەدەم ئوقۇتقۇچىنىڭ ماڭا بولغان تەسىرى ناھايىتى زور بولدى. ئۇ ياش ۋاقىتىمىزدا نۇرغۇن ئەللەرنى كەزگەن، ئۈچ-ۋىلايەت ئىنقىلابىمۇ قاتناشقان، ئاخىرقى ئۆمرىنى يۇرتنىڭ مائارىپ ئىشلىرىغا بېغىشلاش ئۈچۈن شىمالدىكى بىر چوڭ شەھەر-دىن قايتىپ كەلگەن كىشى ئىدى. ئۇنىڭ ئېغىر دەرىجىدە بوغۇم ياللۇغى كېسىلى بولسىمۇ، زەي ئۆرلەپ تۇرىدىغان پىششىق خىشلىق يەردە ئۈچ-تۆت سائەتلەپ ئۆرە تۇرۇپ دەرس ئۆتەتتى. ئۇ بەزىدە پات-پاتلا قاتتىق يۆتەل بىلەن دوسكا ئالدىدا ئىككى پۈكلىنىپ قالاتتى. ئەمما، ئۇ بىز-گە دۇنيا، دۆلەت، مىللەت، تارىخ ھەققىدە ناھايىتى پاراڭلارنى سېلىپ بېرىتتى. بىزنى ھارماي-تالماي ئۆگىنىشكە، ئەت-راپلىق بىلىم ئىگىلەشكە دەۋەت قىلاتتى.



راھەتلەرلا قالدى. ئۆز ئارىمىزدىن چىققان ئېلىپنىڭ سۇلۇقىنى بىلمەيدىغان چوڭ - كىچىك ئەمەلدارلار ھەمىشە دېگۈدەك ئۆزلىرىنىڭ ئەرزىمەس ئورۇن - مەرتىۋىسى ئۈچۈن ئاشۇ بىچارە دېھقانلارنىڭ مەنپەئىتىنى سېتىپ كەلدى، ياكى ئاڭسىزلىقى، نادانلىقى بىلەن خەلقنىڭ بېشىغا كۈلپەت سالدى. بۇنداق دېيىش بىلەن ھەممىنى ئىنكار قىلماقچى ئەمەسمەن، ئەمما مېنىڭ تىللايدىغىنىم رەزىللىك، نادانلىق ۋە خۇراپاتلىق، خەلقنىڭ ئارزۇسى ۋە مەنپەئىتى بىلەن تۈپتىن سىغىشالمايدىغان ئاشۇ قارىغىش تەككۈر سىياسەتلەر. مەن ئۇلارنى تىللىماي تۇرالمايمەن. بۈگۈنكى دۇنيادا بىرەر زامانىۋى شەھەرنىڭ قەد كۆتۈرۈشىگە ھېچقانچە كۆپ ۋاقىت كەتمەيدۇ، ئەمما مېنىڭ يېزىمدا مەن تۇغۇلغان 23 يىلدىن بۇيان پەقەت ئاشۇ ئىككى ئېغىزلىق ئاقارتىلغان ئۆيدە دۇي ئىشخانىسى بىلەن مەدەنىيەت ئۆيىنىڭ ۋىۋىسكىسى نۆۋەت بىلەن ئالمىشىپ تۇرغاندىن باشقا ئۆزگىرىش بولمىدى. مېنىڭ يۇرتداشلىرىم ھېلىھەم كونا، كۆرۈمسىز، تاملىرى مورىدەك قارىداپ كەتكەن ئۆيلەردە ئولتۇرۇشىدۇ. ئۇلارنىڭ قولىدا پۇل يوقمۇ ئەمەس، ئەمما ئۇلار پۇللىرىنى تامنىڭ كاۋاڭلىرىدا، يەرگە كۆمۈلگەن ساپال كوزىلاردا ياكى سامان تىقىلغان تەككىلەرنىڭ ئىچىدە ساقلايدۇكى، بۇ پۇل بىلەن تېخىمۇ چوڭ ئىشلارنى قىلىشنى، ئۆزلىرىنىڭ تۇرمۇش شارائىتىنى ياخشىلاشنى خاھلىمايدۇ. ئاھ، بىچارە ئادەملەر، بۈگۈنكى دۇنيانىڭ مەدەنىيىتى ئۇلار ئۈچۈن خۇددى ئەپسانىلاردەك يىراق، ئۇلار جاپا - مۇشەققەتكە خۇددى ئۆزلىرىنىڭ ئات - ئۇلاقلىرىغا كۆنۈپ قالغاندەك كۆرىنىدۇ.

نۇپ قىلىشقان. مېنىڭ يېزىمدا كىنو - تىياتىرخانا يوق، باغچا - يەسىلەر ... يوق. يېزىمىزنىڭ بالىلىرى ھېلىھەم ئات ئېغىزلىرىدىن ئۆزگەرتىلگەن سىنىپلاردا ئوقۇيدۇ. قانداق سىنىپ بولسىمۇ ئوقۇسلا ياخشى ئىدى دىغۇ. ئەمما، يېزىمداشلىرىمىزنىڭ نەزەرىدە بۇ مەكتەپ تېخى قوشنا كەنتتىكى ساختىپەز مولىنىڭ دىنىي مەكتىپىگە يەتمەيدۇ... سۆزلەپ كەلسەم، مېنىڭ يېزىمدا يوق نەرسىلەر ھەقىقەتەنمۇ تولا، لېكىن مەن يەنىلا شۇنداق دەيمەن، مېنىڭ يۇرتۇم دۇنيادا ئاز تېپىلىدىغان ياخشى جاي. ئۇ يەرنىڭ مۇسۇلمانلىرى ھەم قىز - يىگىتلىرىمۇ دۇنيادا تېپىلغۇسىز كىشىلەر. ئاشۇ چەكسىز، ھەددى - ھېسابسىز قۇم ۋە قۇم بىلەن دائىم بولىدىغان ھايات - ماماتلىق ئېلىشىشلار ئۇلارنىڭ جىسمىدا ھەم روھىدا شۇنچە بەلگىلەرنى قالدۇرغانكى، مەن بۇ بەلگىلەرنى يېزىمداشلىرىم، ئۇلارنىڭ پەرزەنتلىرىنىڭ ھەر بىر كۈلكىسى، ھومىيىشلىرىدىنلا ئەمەس، ئۆزۈمنىڭ تىنىقلىرىمدىنمۇ ھېس قىلىپ تۇرىمەن.

شۇنداق، قۇملۇق جانسىز، ھېسسىياتسىز، تىپتىنچ، ئەمما ئۇ پۈتۈن دەرد - ئەللىمى، غەزەپ - نەپرەتنى، شادلىقنى ۋە مۇھەببەتنى ئىچىگە چوڭقۇر يوشۇرغان. ئۇ پەرداز قىلىشنى بىلمەيدىغان سەھرا ئاياللىرىدەك ساددا، بېزەكسىز، كۆرۈمسىز، ئەمما، ئۇنىڭ ئىچ - باغرى پۈتمەس - تۈگىمەس خەزىنە.

ئۇ ئۆز باغرىدىكى ھەممە نەرسىنى شۇنچە ۋايىغا يەتكۈزۈپ ياراتقان. ئۇنىڭ ئىسسىق نەپسىدىن ئوت يېلىنچىسا، سوغۇق قىدىن يۇلتۇزلارمۇ شۈركىنىدۇ. ئۇنىڭ مېھرىۋانلىقى تاتلىقلىقتا تىلىنى يارسا، ئاچچىق



ماي تۇرالامدۇ؟ ئۇنىڭ كۈلكىسىنىڭ ئاس-  
تىغا يىغما، بەختنىڭ ئاستىغا ئازاب يوشۇ-  
رۇنماي قالامدۇ؟

دەرۋەقە، مەن يولۇمنىڭ ئەگرى - تو-  
قاي، تىكەن - چاتقالارغا تولغان يول ئىد-  
كەنلىكىنى بىلىمەن، كىشىلەرنىڭ ھەتتا ئۆز  
يېزىداشلىرىمىنىڭ مېنى چۈشەنمەسلىكى،  
مەسخىرىسى، دۈشمەنلىك بىلەن قاراشلى-  
رىنىمۇ تەسەۋۋۇر قىلىپ يەتكەنمەن. بۇ دۇن-  
يادا ھېچبىر ياخشى ئىش قازىشلىقىسىز ۋۇ-  
جۇدقا چىققان ئەمەس. گۈزەل ھەم خۇش  
پۇراق ئەتىرگۈل تىكەنلەر بىلەن تولغان  
شاختا ئېچىلىدۇ ئەمەسمۇ. ئەمما، مەن يې-  
زىمنىڭ ياشلىرىغا، تەڭتۇشلۇرىمىگە ئىشىنىپ  
مەن. ئۇلار تۈنۈگۈنكى دېھقانلارغا ئوخشى-  
مايدۇ. ئۇلار ئىلىم - پەنگە ئىشىنىدۇ، ئال-  
غا ئىنتىلىشنى، مەدەنىيەتلىك بىر ئىنسان  
سۈپىتىدە دۇنياغا يۈزلىنىشنى خاھلايدۇ. مەن  
ئەنە شۇلارغا، تەجرىبىلىك دېھقانلار ۋە  
چىۋەر ئۇستىلارغا تايىنىپ يېزىمنىڭ ئى-  
گىلىك قۇرۇلمىسىنى باشقىدىن ئورۇنلاشتۇ-  
رىمەن. بۇ ھەرگىزمۇ ئەتىياز يامغۇرىدەك  
شاررىدا ئۆتۈپ كېتىدىغان بىردەملىك قىز-  
غىنلىقىم، ئەمەلىيەتتىن ئايرىلغان خىيالىم  
ياكى داڭ چىقىرىش يولىدىكى تەۋەككۈل  
چىلىكىم ئەمەس. بەش يىلدىن بۇيان، ھەر  
قېتىمقى تەتىللەردە مەھەللىمۇ - مەھەللى،  
ئۆيمۇ - ئۆي يۈرۈپ، يېزىمنىڭ تەبىئىي  
شارائىتى، ئىگىلىك قۇرۇلمىسى، دېھقانلار-  
نىڭ ئائىلە ئىقتىسادى ئەھۋالى ۋە ئىگى-  
لىكىنى راۋاجلاندۇرۇشنىڭ بارلىق ئاشكارا  
ۋە يوشۇرۇن ئىمكانىيەتلىرىگىچە ئىنچىكە  
تەكشۈرۈش ئېلىپ باردىم، مەكتەپتە ئۆ-  
گەنگەن نەزەرىيىۋى بىلىملەرگە بىرلەشتۈ-  
رۈپ، ئەڭ ئەمەلىي پىلان - تەدبىرلەرنىمۇ

لىقتا ئۆتىنى يارىدۇ. ئۇنىڭ باغرىدا تۇغۇ-  
لۇپ، ئۆمۈلەپ، ئېغىناپ چوڭ بولغان ئا-  
دەملەرمۇ خۇددى شۇنداق يوۋاش، ئەمما  
قەيسەر، جىمغۇر، ئەمما ھېسسىياتلىق،  
ساددا، ئەمما گۈزەل. ئۇلارنىڭ  
مۇھەببىتى قانچە كۈچلۈك بولسا،  
نەپرەتسى ھەم شۇنداق، ئۇلار ئەۋلادتىن  
ئەۋلادقا ئاشۇ يەردە ياشاپ ھۈنەر - سەن-  
ئەتنىڭ ئەڭ ئېسىل نەمۇنىلىرىنى ياراتقان.  
ئاشۇ دېھقانلارنىڭ قاغىچىراپ كەتكەن ئې-  
تىزلىقتەك چاڭ - چاڭ يېرىلىپ كەتكەن ئال-  
قانلىرى دۇنيادا ئەڭ گۈزەل زىلچا - گى-  
لەملەرنى، ھەسەن - ھۈسەندەك رەڭدار شا-  
يى ئەتلەسلەرنى، شاھ ئوردىسىغا يارىغۇدەك  
ساپال قاچا - قۇچىلارنى ياسايدۇ. ئەمما ئۇ-  
لارنىڭ ئىشلەپچىقىرىش ئۇسۇلى ھېلىھەم  
قالاق. ئىش ئۈنۈمى تۆۋەن. ئۇلار ئاشۇ  
مەھسۇلاتلىرىنى، باغلىرىدا تۆكۈلۈپ يات-  
قان شېرىن - شەربەت مېۋىلىرىنى چوڭ شە-  
ھەرلەرگە ئاپىرىپ ساتالمايدۇ. قاچانغى-  
چە شۇنداق ئۆتۈۋېرەر؟ بۇ XX ئەسىرنىڭ  
80 - يىللىرىغۇ ئاخىر؟!

دىلئارام، مەن يېزىمغا قايتىپ يېزا  
باشلىقى بولىمەن. ئۇ يەردىكى قالاق ئىش-  
لەپچىقىرىش ۋە تۇرمۇش شەكلىگە جەڭ ئې-  
لان قىلىمەن. ئۇ يەرنى ئاپتونوم رايونغا،  
پۈتۈن مەملىكەتكە تونۇتماقچىمەن. مېنىڭ  
قىلماقچى بولغانلىرىم شۇنچە كۆپ. شۇنداق  
ئەمەسمۇ؟ ئانىمنىڭ ئىشىنى ماڭا ئوخشاش  
ئوغۇللىرى قىلماي كىم قىلىدۇ؟! ئانىنىڭ  
دەردىگە كىممۇ ئۆز ئوغۇللىرىدەك يېتىدۇ؟!  
نامرات ئانىسىنى تاشلاپ كەتكەن ئوغۇل  
چوڭ شەھەرلەردە، كاتتا بىنالاردا ئولتۇ-  
رۇپ ياخشى يەپ، ئېسىل كىيىنىپ يۈرگى-  
ندىمۇ ئۆز ئانىسىنى ئەسلىمەي، ئازابلان-

تەييارلاپ قويدۇم. ئىككىنچى قەدەمدە، شەھەرلەردىن ئىنژېنېر، لايىھىلىگۈچىلەر-نى تەكلىپ قىلىپ، دېھقانلارغا چوڭ دېرىزىلىك، ئازادە ئۆيلەرنى سالدۇرىمەن. كىنو-تەييارخانا، باغچا، مەدەنىيەت ئۆي-لىرىنى ياسىتىمەن. ياشلىرىمىزنى ئوقۇتقۇچى تەكلىپ قىلىپ ياكى ئالىي بىلىم يۇرتلىرىغا تۈركۈملەپ ئەۋەتىپ ئوقۇتىمەن. ئۇلار شەھەر ياشلىرىدەك پاكىز كىيىنىپ، گالستۇك تاقاپ يۈرىدىغان، قىزلار ئەڭ چىرايلىق مودىلىق كىيىملەرنى كىيىدىغان بولىدۇ. بالىلار باغچا، يەسىلەردە، ئازادە مەكتەپلەردە تەربىيە ئالىدۇ. يەر شارىدا، ئاسىيانىڭ ئوتتۇرىسىدىكى ئاشۇ تەكلىماكان قۇملۇقىنىڭ بىر بۇرجىكىدە كىچىككىنە بىر جەننەت بارلىققا كېلىدۇ. پاه، نەقەدەر گۈزەل تەسەۋۋۇر-ھە! ياق، بۇ ھەرگىز-مۇ كۆز يەتكۈزسىز تەسەۋۋۇر ئەمەس. مۇنداق تەسەۋۋۇر نۇرغۇن جايلاردا رېئاللىققا ئايلاندى، ھەتتا ئۇنىڭدىن ئېشىپ كەتتىمۇ. مېنىڭ يېزامدىمۇ، تېخىمۇ كۆپ يېزىلاردىمۇ چوقۇم رېئاللىققا ئايلىنىدۇ. گەپ دەۋر چاقىنى تېزلىتىشكە جۈرئەت قىلغۇ-دەك بىر ئوغۇل بالىنىڭ بار-يوقلۇقىدا. بۇ يولدا ئون يىل، 15 يىل كېتەر، چاچلىرىمغا ئاق كىرىپ، بەللىرىم مۈكچىيەر... ئەمما بۇ يولغا بېغىشلانغان ھاياتلا چىن ھايات، ئۇنىڭدىن كەلگەن بەخت چىن بەخت، ئۇنىڭ كۈلكىسىلا چىن كۈلكە بولالايدىغۇ.

دىلئارام، ياز كېچىسى نەقەدەر قىسقا-ھە!... مۇشۇ تاپتا، ئۇپۇق ئاقىرىشقا باشلىدى. گىگانىت شەھەر ئۇيقۇلۇق كۆزلىرىنى ئۇۋۇلاپ ئېچىپ ئاخىرقى يۇلتۇزلارغا سەپ سالماقتا. بۇ پەيتتە سىز بەل

كىم شېرىن ئۇيقۇدا ياتىدىغانسىز. دېرىزىمىزنىڭ تەكچىسىدىكى ھېلىقى بىر تەشتەك ھال رەڭ ئەتىرگۈلمۈ مۈگدەۋاتىدىغاندۇ (ئېسىڭىزدىمۇ ئۇنى مەن تەقدىم قىلغان. ئېسىمى بىلەنكىن سىزنى ئەسلىتىدىغان بۇ گۈلنى مەن بەكمۇ ياخشى كۆرەتتىم). مەن بولسام تېخىچە قىيالماسلىق ئىچىدە ئولتۇرىمەن، قولۇمدا قەلەم، كۆز ئالدىمدا سىزنىڭ ئوبرازىڭىز... گويا تۇمانلار ئارىسىدىن جىمىرلاپ كۆرۈنۈپ تۇرغان گۈزەل سۈرەتتەك، ئۇپۇقتىكى تۇنجى نۇر تالاسى بىلەنلا غايىپ بولۇپ كېتىش ئالدىدا تۇرغان ئاخىرقى يۇلتۇزدەك... ئاھ، خۇ-دا! ماڭا قانچىلىك ئېغىر، قانچىلىك ئېغىر-ھە!... مەن پېتوفىينىڭ ھېلىقى مەشھۇر شېئىرىنى مۇنداق ئۆزگەرتىپ ئوقۇشنى ياخشى كۆرىمەن.

ھايات مەن ئۈچۈن ھەممىدىن قىممەت، ھاياتتىنمۇ قىممەت مۇھەببەت. لېكىن، كېچىمەن ھەر ئىككىلىسىدىن، سۆيگەن ئىشلىرىم ئۈچۈنلا پەقەت.

دىلئارام، سىزنى ئەركىن بىلەن ئەركىن رەھمۇ ياخشى كۆرىدۇ. ئۇلارمۇ قالتىس ياخشى بالىلار. بولۇپمۇ ئەركىن تېپىلغۇسىز يىگىت. مەن ئۇنىڭدەك تەبىئىي، ئاق كۆڭۈل كىشىلەرنى ياخشى كۆرىمەن، سىزچۇ؟...

زىچ يېزىلغان خەتلەر بىلەن توشقان نېپىز ۋاراقلار قىزنىڭ قولىدىن ئاچراپ ئاياغ ئاستىدىكى پولغا يېپىلماقتا ئىدى. قىز ئۆزىنى دىۋانغا تاشلاپ، ئۇزاقچە ھەرىكەتسىز ھەيكەلدەك قېتىپ ئولتۇردى. بۇ ۋاقىت ئۇنىڭغا گويا بىر ئەسىر-دەك ئۇزاق بىلىنىدى. پۈتكۈل كائىناتتا



سۇلارنىڭ بۇ بەختسىز ئىنساننى ئۆز جىسمىدىكى ئازاب ۋە ھەسرەتنىڭ شېرىن كەيپى بىلەن مەست قىلىشى، خالاس. مەستلىك-ئىنسان ئېڭىدا بىردەملىك ھۆكۈم سۈرىدىغان بەخت لەززىتى ۋە ئەبە-دېي، مۇقەددەس بولۇپ تۇيۇلىدىغان سەلتەنەتلىك شاھلىق تۇيغۇسىنىڭ ئەقىل ۋە تەپەككۈر ئۈستىدىن غالىپ كېلىشىدىن ئىبارەت. شۇڭا بۇ مەستلىكتىكى ئازاب، ھەسرەت، قايغۇ ۋە نادامەتمۇ ئىنسان ئۈچۈن يەنىلا لەززەت ۋە ئارام. ئاپتوبۇسنىڭ ئەڭ ئارقىسىدىكى ئورۇندا قارا خۇرۇم سومكىسىنى تىزغا قويۇپ، كەپكىسىنى كۆزىگە چۆكۈرۈۋالغىنىچە ئۆزىنى يۆلەنچۈككە تاشلاپ، يول بويى ئۈندىمەي كېلىۋاتقان ياش يىگىت ئەلى بىر يېرىم كۈندىن بېرى ئەنە شۇ خىيال دۇنياسىنى تەنھا كېزىپ كەلمەكتە. ئۇ، تۈنۈگۈن ئەتىگەندە يولۇچىلارنىڭ ئەڭ ئارقىسىدا ئاپتو-بۇسقا ئۇن-تىنىسىزلا چىقىپ كەلگىنىچە، خۇددى تۈرمىدىن قېچىپ، ئاخىرى پاناھلىنىدىغان بىخەتەر، پىنھان جايىنى مۇشۇ ئاپتوبۇس ئىچىدىن تاپقان مەھبۇستەك تۈگۈلۈپ، كۆزلىرىنى يېرىم يۈمۈپ مۇشۇ بۇلۇڭدا ئولتۇرۇپ كېلىۋاتاتتى. ئۇ، تۇرپان ۋادىسىنىڭ چوغلەك پاللىداپ كۆيۈۋاتقان تاقىر، ئوتلۇق ساھىلىدىن، ئارغىيىبۇلاق تاغلىرىنىڭ ئاق توپىلىق، يىلان دەك ئەگرى-بۈگرى خەتەرلىك يوللىرىدىن، قاراشەھەر ئويمانلىقىنىڭ كۆپكۆك دېڭىزدەك پايانسىز قومۇشلۇقلىرى ئارىسىدىن، باش ئەگىم تاغلىرى ئارىسىدىكى كۈمۈش بۇزغۇنلۇق سۇ شارقىراتمىلىرى، تاغ قاپتاللىرىدىكى گىلەمدەك جىلۋىدار بۈك چىمەنزىرلىق ۋە ياپيېشىل بوستانلىقلاردىن ئۆتكەندىمۇ كۆزىنى ئاچمىدى. ئاپتوبۇس ئىچىدىكى ھەزىلچىلەرنىڭ قوپال چاقچاقلىرىغىمۇ، ئويۇنچى قىزلارنىڭ كۈلكە-مەسخىرىلىرىغىمۇ، يېنىدىكىلەرنىڭ نوقۇپ، سىلكىشىلىرىغىمۇ چىش يېرىپ جاۋاب قايتۇرمىدى.

— پاھ، دېۋىنىڭ ئۇيقۇسىنى ئۇخلىدىغۇ بۇ ئاداش!  
 — ئۈرۈمچىدە شېغىل سارايدا جېنى قاقشاپ، ئەمدى ئاران تاپقان دەڭلار بۇ يۇمشاق جايىنى.  
 — كېيىڭگە ھېزى بول ئاداش، بوي-بەستى تۆگىدەكلا تۇرىدۇ، جۈمۈ بۇنىڭ.  
 — قورقۇپ قالاتتىمۇمەن؟ نوچى بولسا ئورنىدىن تۇرۇپ ياقسىنچۇ، دۈمبىسىگە چوم توقۇپ مىنىۋالمايدىغان بولسام.  
 — ھا... ھا... ھا...!  
 — ھى... ھى... ھى...!  
 ئۇنى ھەر نېمە دېگۈچىلەر سۆزلەپ-سۆزلەپ، ئۇنىڭدىن بىر ئېغىز سادا چىقىپ خاندىن كېيىن، يەنە ئۆزلىرىنىڭ ھېكايە-پاراڭلىرىغا سەت-بېزەپ چاقچاقلىرىغا چۈشۈپ كېتىشتى. ئەلى گويا بايىقى سۆزلەرنىڭ ھېچبىرىنى ئاڭلىمىغاندەك، گويا راستىنلا «شېغىل سارايدا جېنى قاقشاپ» چالا قالغان ئۇيقۇسىنى ئەمدى ئۇخلاپ تۈگەتمەكچى بولغاندەك، قىمىرلاپمۇ قويمىدى. لېكىن ئەتراپتىكىلەر ئۇنىڭ ئاشۇ جىمجۇر ھالىتىدىكى بىرلا ئۆزگىرىشكە — چېكە تومۇرلىرىنىڭ چوڭىدەك كۆپۈپ چىققانلىقىغا، كۈچلۈك رەقە

بىگە دۇچ كەلگەن قەھىرلىك بوكسىيورچىدەك تېز-تېز ۋە شىددەتلىك نەپەس ئېلىشلىرىغا دىققەت قىلمايدى. ئۇ ئويغاق ئىدى، ئەمما ئۇ ھازىر ئەتراپىدىكىلەرنىڭ مەسخىرە ۋە خورلاشلىرىغا مۇشۇنداق ئۇنسىز، قەھىرلىك سۈكۈت بىلەنلا جاۋاب قايتتۇ. رۇشقا مەجبۇر، سەۋەبى، ئۇنىڭ ۋۇجۇدىدىن ئاللىقاچان ماغدۇر ۋە جەسۇرلۇق قاچقان. ئۇ گاھىدا ھاياتلىق بىلەن ھالاكەتلىك ئوتتۇرىسىدا جان-جەھلى بىلەن تىرىكىشىپ جان تالىشىۋاتقان ئادەمگە، گاھىدا ھاياتلىقنىڭ ئازاب، ھەسرەتلىرىدىن ھالاكەتلىكنىڭ ئەبەدىي خاتىرجەملىكىنى ئەۋزەل بىلگەن، ئەمما ھاياتلىقتىكى بىرلا ئۇلۇغ نەرسە — سۆيگۈگە تارتىپ شىپ كۆزى يۇمۇلماي قالغان مۇردىغا ئوخشايتتى... لەززەتلىك سۆيگۈ، ئوتلۇق نەپەس... قىزنىڭ ناخشىسى، بوۋاق يىغىسى... مۆلدۈرلەپ تۇرغان كۆز، قاتقان ياش دېغى! ئاھ! ئۇ پەقەت مۇشۇلار ئۈچۈنلا ئاپتوبۇسنى يەلكىسىدە يۈدۈپ مېڭىشىمۇ رازى! راست، ئۇ كېتىۋاتاتتى. شۇ تاپتا ئاپتوبۇس ئۇنى ئەمەس، ئۇ ئاپتوبۇسنى يەلكىسىگە ئارتىپ سۇسىز، گىياھسىز، قۇم-تاشلىرى چوغدەك يىلىنىجاۋاتقان بىپايان چۆلدە بىرقەدەم بىرقەدەمدىن ئىلگىرىلەۋاتقاندا ھارغان، چارچىغان، تاماقلرى قۇرۇپ، تىلى تارشىدەك قاتقاندى. ئۇ شۇ تاپتا چۈش كۆرۈۋاتاتتى. چۈشلىرى قاباھەتلىك ۋە قورقۇنچلۇق ئىدى. زەھەرلىك يىلان ۋە ھىمىلىك كۈشۈلداپ قان تومۇرلىرىدىن يۈرەك بېغىشىغا قاراپ يامىشىپ كېلىۋاتاتتى. ئۇنىڭ شۇ تاپتا كۆرۈۋاتقان قاباھەتلىك چۈشى يالغۇز بۇلا ئەمەس ئىدى. ئاپتوبۇس ماتورىنىڭ گۈرۈلدىشى، دېرىزە ئەينەكلىرىنىڭ جاقىلدىشى، ئورۇندۇقنىڭ دېرىلدىشى بىر يېرىم كۈندىن بېرى ئۇنىڭغا گۇناھلىق بىر كەچمىشنىڭ ھازىلىق ناخشىسىنى ئېيتىپ كېلىۋاتاتتى. بىر يېرىم كۈن... بۇ ناخشا ھېلىمۇ تۈگمىدى. ئۇنى بىر قىز ئېيتماقتا. ئۇ قىز قۇچقىدىكى يۇمران بوۋاقتىڭ ئاچچىق قىقىدا راشلىرىغا قوشۇلۇپ يىغلايتتى ھەم ناخشا ئېيتاتتى. يىغىسىغا ناخشىسى، ناخشىسىغا يىغىسى يۆگىشىپ كېلەتتى. ئەلنىڭ قۇلقى ئاللىقاچان ئاڭلاش سېزىمىنى يوقاتقان. ئەمما قىز ناخشىسىنى ئۇنىڭ قۇلقىغا ئەمەس، يۈرىكىگە كىرىپ ئېيتىۋاتقاندا قىلاتتى. بۇ ناخشىنىڭ يارقىن مىلۇدىسىدىن گاھىدا سەبىي پاك سۆيگۈنىڭ بەختىيار كۈلكىسى، گاھىدا خورلانغان مۇھەببەتنىڭ نىدالىق ھازىسى ئاڭلىناتتى. ناخشا ئەۋجىگە كۆتۈرۈلگەنسىرى ئەلنىڭ تىترەۋاتقان يۈرەك بېغىشى خۇددى قاتتىق ئۇرۇلغان زەخمەككە بەرداشلىق بېرەلمىگەن ئىنچىكە تاردەك ئارقا-ئارقىدىن ئۈزۈلۈپ، يۈرىكىنىڭ رېتىمى بۇزۇلدى. كۆز ئالدىدىكى مەنزىرە ئۇنىڭدىنمۇ دەھشەتلىك ۋە چىدىغۇسىز ئازابلىق ئىدى: داۋانچىڭ ئېدىرلىقىدىكى شامالدىن قەددى ئېگىلگەن دوڭغاق قارىياغاچلار ئېتىز قىرىدا ئولتۇرۇپ، ئالدىغا مۇكچە يىگىنچە قۇچقىدىكى بوۋىقىنى ئېمىتىۋاتقان ياش ئانىنىڭ ئېچىنىشلىق پەرىشان ھالىتىنى ئەسلىتەتتى... يېشىل تالزارلىقتا كۈۋەجەپ ئېقىۋاتقان تاغ-سۈيىنىڭ ئاقۇش بۇزغۇنلىرى ئارىسىدا ئاتىسىز بىر يېتىم بوۋاق بىر چۆكۈپ، بىر لەيلەپ، تاشتىن-تاشقا سوقۇلۇپ: «دادا! ... دادا! ...» دەپ تېلىقپ يىغلاپ، چوڭقۇر قاينام ئىچىگە كىرىپ كېتىۋاتقاندا كۆرۈنەتتى...

ئەلى شۇنىڭدىن كېيىنلا كۆزىنى يۇمۇۋالدى. ھازىلىق ناخشا ئۇنىڭ قۇلقىغا بىردەم

مۇ ئاراملىق بەرمىدى. ئازابلىق سىيما بىردەممۇ ئۇنىڭ خىيال كۆزىدىن نېرى بولمىدى. ئۇ ئاخىرى كۆكسىگە تۇيۇقسىز ئوق تەككەن كىيىكتەك سىلكىنىپ، چۆچۈپ، يۈرىكىنى ئامبۇردەك قىسىۋاتقان چىدىغۇسىز ئافرىق ئازابىدىن تولغىنىپ ۋارقىرىۋەتتى: «ياق!... ياق!... ئۇ يىگىت مەن ئەمەس، ئۇ ئۆلگەن! ئەزىرايى ئۇ، ئۆلگەن!... بۇنىڭدىن بەش يىل ئىلگىرى ئۇنىڭ شۆھرەت كېيىنىگە ئورالغان نەپرەتلىك جەستى خورلانغان قىز بىلەن ئۇنىڭ قۇچقىدىكى باش - پاناھسىز بوۋاقتىڭ ھەسرەتلىك كۆز ياشلىرى ئارىسىغا غەرق بولۇپ كەتكەن. ئۇنىڭ روھىما؟... ئۇنىڭ روھى...» ئەلى چېكىگە يەتكەن ئەسەبىيلىك ۋە ماغدۇرسىزلىقتىن ئەمدى ۋارقىرىيالماي قالدى. لېكىن ئۇنىڭ بايا ۋارقىرىغىنىنى ئەتراپتىكىلەردىن ھېچكىم ئاڭلىمىدى. ئۇ چۆچۈپ كۆزىنى ئاچقاندا، ئاپتو-بۇس بۈگۈرنىڭ ئاق قۇمساڭغۇ ساھىلىدىن ئۆتۈپ، قوشناۋات دېھقانچىلىك مەيدانىنىڭ قويۇق تېرەك، سۆگەتلىكلىرى ئارىسىدا كېتىۋاتاتتى... ئەنە، ئەلىنىڭ كۆز ئالدىدا ئۆزگىچە ھىدى بىلەن يۈرەكنى لەززەتكە چۆمدۈرىدىغان ئانا يۇرت يېپىلىپ ياتماقتا. ئەلى ئەتراپقا چەكسىز سېغىنىش، ئەمما نومۇس، جۈرئەتسىزلىك بىلەن نەزەر تاشلىدى. يۇرت ھاۋاسىنى ئاچكۆزلۈك بىلەن سۈمۈردى. ئازابلىق خىياللار ئىسكەنجىسىدە تۈگەتكەن زېرىكىشلىك يوللار ئەمدى ئارقىدا قالغان. مانا ئەمدى ئوڭ تەرەپتە چوغى ئۆچكەن توغراق كۈلدەك بوزىرىپ تۇرغان تاقىر تاغ. پەستە كۆكۈش رەڭلىك كۈجۈم مەھەللىلەر. بۇلار گويا ئۆز ئورنىدا ئاستا ئايلىنىۋاتقاندەك، ئۇدۇلدىكى قويۇق دەرەخزارلىق، ئېگىز سۇ مۇنارلىرى، دەرەخلەر ئارىسىدا غىل - پال كۆرۈنۈپ قالدىغان غاز قانىتىدەك ئاقۇش بىنالىار ئاپتوبۇس ئالدىغا ئاستا سىلجىپ كېلىۋاتقاندەك تۇيۇلاتتى.

ئۇلارغا يىراقتىن سەپسىلىپ كېلىۋاتقان ئەلىنىڭ يۈرەك تومۇرلىرىدا قانداقتۇر بىر ئىچكى ھاياجان، ئىزتىراپ، ھودۇقۇش ۋە سېغىنىش ھېسىسى كۈچلۈك مەۋج ئۇرۇشقا باشلىدى. ئۇنىڭ نەپەس رېتىمى تېزلاشتى، كۆكرىكىنىڭ بىر كۆتۈرۈلۈپ بىر پەسىشلىرى ئېنىق كۆرۈنۈپ تۇراتتى. ئۇ، تاقىر سايدىكى تاشلار ئارىسىدىن، تاشيول يېنىدىكى توپىلىق يولدىن، يول چېتىدە گاھ - گاھ كۆرۈنۈپ قالدىغان قارىياغاچ، تېرەك كۆچەتلىرى ئارىسىدىن قاچانلاردىدۇر يوقاتقان قىممەت باھالىق بىر نەرسىنى تاپماق چى بولغاندەك، ئۆتكۈنچىلەر ئارىسىدىن كىمىنىڭدۇر تونۇش چىرايىنى ئىزدىگەندەك ئۇلارغا ئارامسىزلارچە، ئەمما ئۆتكۈر بىر نەزەر بىلەن قارايتتى، تەلمۈرەتتى، گاھىدا ئۇلاردىن كۆزىنى ئېلىپ قاچاتتى. شۇ چاغدا يول چېتىدىكى رەڭگارەڭ ئۇششاق شېغىل تاشلاردىن كۆزنى قاماشتۇرغۇچى ئۆتكۈر نۇر خۇددى ساداقىتىن ئۇچۇپ چىققان ئالتۇن ئوقىادەك ئۇنىڭ كۆز گۆھىرىنى تېشىپ ئۆتتى، خىيال ئەينىكىدە بىر قىز ۋە ئۇنىڭ قۇچقىدىكى سەبىي بوۋاقتىڭ بىر دەستە نۇردەك يارقىن سىيماسى يالت - يۇلت قىلىپ چاقناپ كەتتى. ئۇ، بۇ نۇرغا بەرداشلىق بېرەلمىدى. كۆزلىرىنى يۇمۇپ، پېشانىسىنى ئالقىنى بىلەن توستى...

ئاپتوبۇس چۈشتىن كېيىن، نەچچە كۈنلۈك يول ھاردۇقى يېتىپ ھالىدىن كەتكەن بوۋاقتىڭ، ئىككى تەرىپىگە كېلەڭسىز چايقىلىپ، ھايىراپ - پۇشۇلداپ، ناھىيە بازىرى

سرتىدىكى بېكەتكە كېلىپ توختىدى. بېكەتتە ئادەملەر كۆپ ئىدى. كىراكەشلەر ئېشەك ھارۋىلىرىنى تارتىشتۇرۇپ ئاپتوبۇس يېنىغا قىستاپ كەلدى. ئېشەكلەر ھاڭرىدى، بىر چەتتە خېرىدارسىزلىقتىن زېرىكىپ مۇڭدېشىپ ئولتۇرغان باققالار ئەمدى بىردىنلا جانلىنىپ، ئالدىدىكى دۆۋە - دۆۋە قىلىپ تىزىپ قويغان ئالما، شاپتۇللىرىنى سولاشقان ياڭاق يوپۇرماقلىرى بىلەن ئالدىراپ قورۇشقا باشلىدى. يولۇچىلاردىن كۆڭۈلدىكىدەك سەدىقە يۇلۇۋېلىش غەرىزىدە كۆزلىرى تەمەدىن ئاچكۆزلەرچە پارقىراپ كەتكەن دىۋانلارنىڭ ئۆز ھالىغا، چىرايىغا ماس بولمىغان مۇڭلۇق ئىلتىجا - خىتابلىرى ئاڭلاندى ...

ئەلى ئەڭ ئاخىرىدا ئاپتوبۇستىن چۈشتى. ئۇ ئەمدى كەپكىسىنى كۆزىگىچە چۆكۈرۈۋالغانىدى، ئەتراپقا تېز - تېز، ئەمما خۇدۇكسىرەش ۋە ئالاقزادىلىك نەزەرى بىلەن باقاتتى. ئۇ، كىراكەشلەرنىڭ بەس - بەس بىلەن كۆرسەتكەن ئىلتىپاتلىرىغا پەرۋا قىلمىدى. سومكىسىنى كۆتۈرگىنىچە چوڭ يولغا چىقتى، ئاندىن تاشيولنى توغرىسىغا كېسىپ ئۆتكەن ئۆستەڭ بويلاپ يۇقىرىسىغا كەتكەن تار يولغا بۇرۇلدى.

ئۆستەڭ سۈيىنىڭ يۈزىدە قويۇق سۆگەت شاخلىرى ئارىسىدىن تېشىپ ئۆتكەن تەڭگىدەك يۇمىلاق سۇس شوللار تىترەيتتى. سۇ يۈزىدە تۇرۇپ - تۇرۇپ يېنىڭ دولقۇنلار كۆتۈرۈلۈپ، ئۇنىڭدىن بىرتوپ چۈچىلەرنىڭ دان يەۋاتقان چاغدىكى ئىنچىكە ئاۋازدا چۇرۇقلاشلىرىدەك سادا كېلەتتى.

ئەلى بىر ئازلا مېڭىپ يېڭىلا ئاغدۇرۇلغان چىلان توپىلىق بىر پارچە ئېڭىزلىقنىڭ قىرىغا بۇرۇلدى. ئېڭىزلىقنىڭ نېرىقى چېتىدە يېڭىلا دان تۇتقان بىر پارچە قوناقلىق مەھەللىگىچە سوزۇلۇپ ياتاتتى، قوناق ئوخشىغان - غول، يوپۇرماقلىرى قوڭۇر رەڭگە ئۆزگىرىشكە باشلىغانىدى. قوناقلىقنىڭ نېرىسىدىكى بۈك - باراقساللىق، تاملىرى خام كېسەكتىن سېلىنغان كۈجۈم مەھەللە، ئۇنىڭ ئوتتۇرىسىدا بىر تۈپ ئېڭىز قېرى سېدە دەرىخى بار ئىدى. سېدە گويا مۇشۇ مەھەللىنىڭ مەڭگۈلۈك سايىنىۋىتىدەك، مەزمۇت شاخلىرىنى ھەر تەرەپكە سوزۇپ، سالاپەت ۋە مەغرۇر بەستى بىلەن ھەممىدىن ئېڭىز قەد كۆتۈرۈپ تۇراتتى. ئەلى ئېتىز قىرىدا توختاپ، سېدەگە ئۈنسىز سۈكۈت ئىچىدە خېلىغىچە قاراپ تۇردى. ئۇ، گويا بۇ مەھەللىنىڭ ئابرويلىق ئاقساقىلى ئالدىدىكى گۇناھكار دېھقاندەك سېدەگە تىكىلگەن نېرى تىزلىرى دىرىلدەپ، ۋۇجۇدىنى سوغۇق ئەر باستى، يۈرىكىنى قايسىنېر نامەلۇم قول يۇلۇپ تارتىۋاتقانداك تۇيۇلدى. قورقۇنۇشتىن لەۋلىرى تىترەپ، كىمىدىندۇر مەدەت ۋە ياردەم تىلىمەكچى بولغاندەك بىر شەننىڭ ئىسمىنى ئۈنسىز پىچىزلىدى. ئەلى سېدەگە يەنە يېنىپ قاراشقا جۈرئەت قىلالامىدى. ئۇ گويا ئۆزىگە قاراپ يوپۇزۇلۇپ كېلىۋاتقان قايسىنېر دىۋە سۈپەت خىيالى مەخلۇقنىڭ قەھىدىلىك سىياقىغا ئوخشايتتى. ئەلى خېلىدىن كېيىن ئېسىگە كېلىپ، دەريانىسىز پۇتلىرىنى تېز - تېز يۆتكەپ، ناھىيە بازىرى تەرەپكە - ئۆز ئۆيىگە قاراپ يۈرۈپ كەتتى. ئۇ، ئۆيىگە بازار ئارىلاپ، چوڭ كوچىدا ماڭسا ئاسانلا يېتىپ بارايتتى. شۇنچە يېراقتىن ھېرىپ - چارچاپ كەلگەندە، ئۇ نېمىشقا بازار سرتىدىكى ئادەمسىز ئېتىز ئارىلىرىدا



چالمغا پۇتلىشىپ، ھاسسىسىدىن ئايرىلغان ئەمدەك تەمتىرەپ يۇرۇشتى راۋا كۆردى؟ بۇنىڭ سەۋەبى ھازىرچە پەقەت ئەلنىڭ ئۆزىگىلا ئايان ئىدى.

ئىككىنچى باب

مانا، باش ئەتىيازدىن تا كەچكۈزگىچە سۈيى ئۆكسىمەي ئېقىپ تۇرىدىغان ئۆس-تەڭ بويىدىكى قوش قاناتلىق چوڭ دەرۋازا. ئۇ ئەمدى كۆك سىردا سىرلانغان، يەنە كېلىپ، قايسىبىر ماھىر نەققاش ئۇنىڭ ئۈستىگە ئەڭ نەپىس نەقىشلىك گۈل ئويۇپمۇ ئۈلگۈرگەن. ئەلنىڭ ھېلىمۇ ئېسىدە، بۇ دەرۋازا ئەسلىدە سىرلاقسىز ئاق ئىدى. ئەمما ئىنقىلاب يىللىرىدا ئۇنىڭ ئىككى قانىتىغا دادىسىغا قارشى شوئار - خىتابلار قارا سىيادا ئۈستى - ئۈستىلەپ يېزىلىۋېرىپ، خۇددى كوچا ساراڭلىرىنىڭ مەينەت، بەتەبەشەرە يۈزىگە ئوخشاپ قالغانىدى. كېيىن دادىسىنىڭ نام - ئەمىلى ئەكسىگە كېلىپ، ئۇلار يېزىدىن كۆچۈپ كەلگەندىن كېيىن، دادىسى نەچچە كۈن تەرلەپ - پىشىپ، سىيانى پىشپاقتا قىرىپ، دەرۋازىنى خۇددى يېڭى رەندە سالغاندەك ئاقارتىپ چىققان. ئەلى دەرۋازا ئالدىغا كېلىپ بىر پەس تېڭىرقاش، ياتسىراش ۋە ئارىسالدىلىق ئىچىدە تۇرۇپ قېلىپ، بىر ئازدىن كېيىن دەرۋازا ھالقىسىنى شىزىقلاقتى. شۇئان ئىچكىرىدىن ئۆي ئىشىكىنىڭ تارقىشىپ ئېچىلغىنى، ئاندىن ئەر كىشىنىڭ قوپال ئاياغ ئاۋازى ئاڭلاندى ۋە دەرۋازىنىڭ بىر قانىتى ئېچىلىپ، دادىسىنىڭ تونۇش چىرايى كۆرۈندى.

ئىلاھىي قىسمەتنىڭ ئەلنىڭ بىرىنچى قەدىمىنىلا مۇشۇنداق كۆڭۈلسىز ئورۇنلاش تۇرغىنى نېمىسى؟ ئەنە... ئەلنىڭ ئالدىدا ئۇ ھەم سۆيۈتىدىغان، ھەم يىرگىتىدىغان نەپرەتلىك تونۇش چىرايى. ئەلى شۇئان زىمىستان قارا قىشتا بىر پارچە مۇز يۇتۇۋالغاندەك، ۋۇجۇدى شىددەتلىك بىر ئىچكى تىترەكتىن سىلكىنىپ كەتتى. ئۇ، شۇ دەقىقىدە دادىسىغا تىكىلگەن كۆزلىرىدە قانداق ئىپادە - تۇيغۇنىڭ ئەكس ئەتكەنلىكىنى پەم قىلالىمىدى. دادىسى ئوغلنىڭ خۇددى ناتونۇش - يات كىشى بىلەن كۆرۈشۈۋاتقانداك ھېسسىياتسىز، سوغۇق چىرايىنى كۆرگەن چاغدا بىر دەقىقە خۇدۇكسىرەش ۋە ھەيرانلىق ئىچىدە تەمتىرەپ قالدى، لېكىن سەزگۈر دادا تېزلا ئۆزىنى ئوڭشىۋالدى:   
 - ۋاي - ۋاي، بىزنىڭ ئەلجانغۇ بۇ؟ ۋە ئەلەيكۇم ئەسسالام! ناتونۇش يولۇچىدەك ھالقىنى شارقىتىپ كەتكىنىڭ نېمىسى؟ ئۈرۈمچىنىڭ قاندىسىنى ئېلىپ كەلگىنىڭمۇ بۇ، ياكى دەرۋازىغا بېشىڭ تاقىشىپ قېلىۋاتامدۇ؟ - ئەزىزوۋ ھاكىم خۇشاللىقىدىن ئوغلغا چاقچاق ئارىلاش سۆزلەۋېتىپ كەينىگە بۇرۇلۇپ توۋلىدى، - بۇياققا چىقىڭلار پاتەمخان، ئوغلۇڭلار كەپتۇ! بەللى، ئادەم ئەلەيھىسسالام كۈكۈلىسىدىن تۇتۇپ سوزغان ئوخشىمامدۇ بۇنىڭ، كەلگىنە ئەلجان، ئىككىمىز بىر تەڭلىشىپ باقايلى، بۇ نېمە ئىش؟ مەن سېنىڭ قۇلقىڭغا ئىلا كېلىپ قالدىم ئەمەسمۇ، ئەستاي!   
 خەيرىلىك دىدار - ئىنتىزار يۈرەكلەر ئۈچۈن چەكسىز خۇشاللىق ۋە ئالەمچە بەخت.

ئۇ، مۇنداقلا تۇيۇلىدىغان بىردەملىك قىزغىن ھېسسىياتىنىڭ كۆزلەردىكى يالتىرىشى ئەمەس، ئۇنىڭغا ئىپتىخار، ھاياجان ۋە لەززەتلىك سۆيۈنۈشنىڭ ئىسسىق ياشلىرى سىڭىپ كەتكەن.

مەڭزىگە سرغىغان شادلىق يېشىدىن شالاڭ كىرىپىكلىرى جۈپلەشىپ، كۆزلىرىدە پەقەت ئانىلارنىڭلا كۆزلىرىدە كۆرۈشكە بولىدىغان ئۆزگىچە ئىللىق نۇر يالتىراپ كەتكەن پاتەمخان ئوغلىنىڭ ئەتراپىدا پەرۋانە. ئۇ بىر ھازاغىچە ئوغلىنىڭ باش-كۆزىنى سىيلاپ، خۇددى ئوغلىنىڭ شۇئانلا كۆز ئالدىدىن غايىپ بولۇپ كېتىشىدىن قورق قاندىك ئۇنىڭ قولىرىغا يېپىشتى.

— ئۆيىگە كىرىڭ، جېنىم بالام، ماشىنىدا بېشىڭىز قايامدىكەن، مېنىڭغۇ ئىگەكىم ماشىنىغا چىقساملا ئۈچەي-باغرىم ئۇرۇلۇپ كېتىدۇ. ۋىيەي، قولىڭىزغا سۇ بېرىشنى ئۇنتۇپتىمەن، قېنى، مەشەگىلا يۇيۇڭ، نېمە قېتىپ تۇرىلا ئېزىزاخۇن! — ئۇ ئېرىگە لۇڭگىنى شەرەت قىلىپ، ئوغلىنىڭ قولىغا سۇ قويۇش ئۈچۈن ئېگىشتى.

— ئۆزۈم يۇياي ئاپا، — دېدى ئەلى ئىشۇرىققا قول ئۈزۈپ. —  
— ۋاي نېمە دەيدىغانسىز بالام، شۇ تاپتا سىزنىڭ كەلگەن يېرىڭىز قەيەر؟ تارتىنماڭ بالام، ئاپىڭىز تۇرسام مەن.

ئەلى كەينىگە داچىپ، قۇلقىنىڭ تۈۋىدىكى سەپەر چاڭلىرىدىن ئاقارغان قويۇق بۇدۇرە چاچلىرىنى كەپكىسىنىڭ ئاستىغا باستۇرۇپ قويدى. ئوغلىنى تەڭقىسلىقتىن دادىسى قۇتۇلدۇردى. ئۇ پاتەمخانغا:

— بوپتۇ، ئۆزى يۇسۇن، قېنى، سىلى ئاشخانغا كىرىڭلار، — دېدى.  
ئەلى يۈز-كۆزلىرىنى يۇيۇپ بولۇپ، لۇڭگە بىلەن سۈرتكەندىن كېيىن، مېھمان خانىغا كىردى. كىردى-يۇ، مېھمانخاندىكى ئۆزگىچە ھالدىن كۆزلىرى چاقناپ كەتتى. يەردە ھەم تامدا تەڭرىتاغ يايلاقلىرىنىڭ رەڭگارەڭ گۈل-چېچەك قاپلىغان ۋادىلىرىنى، جىمىرلاپ تۇرغان يۇلتۇزلۇق ئاسماننى ئەسلىتىدىغان گىلەملەر ئوتقاشتەك يالىلىداپ كۆزنى چېقىپ تۇراتتى. تېخى ئۈرۈمچىدىمۇ يۇقىرى مەرتىۋىلىك كىشىلەرنىڭلا ئۆيىدە ئاندا-ساندا كۆرۈشكە بولىدىغان قىممەت باھالىق ئۆي جاھازىلىرى ئۆيىنى بىر ئالغان. ئۈستى-ئۈستىگە تىقىلىپ كەتكەن بۇ نەرسىلەرنىڭ كۆپلۈكىدىن ئۆيىمچى بۇرۇنقىدىن كۆپ تارلىشىپ كەتكەندەك كۆرۈنەتتى.

«بەش يىل! ... نېمىدىگەن زور ئۆزگىرىش بولغان بەش يىلدا بۇ-ھە؟ ياكى ئائىلىدىن ئىبارەت بۇ كىچىك جەمئىيەتنىڭمۇ مۇقەررەر بېسىپ ئۆتۈشكە تېگىشلىك مۇساپىسىمۇ بۇ؟ راست، شۇنداق ئوخشايدۇ. يالغۇز بۇ ئۆيلا ئەمەس، داداممۇ، ئاپاممۇ ئۆزگىرىپتۇ. دادامنىڭ يۈزىدىكى قورۇقلار خۇددى پىچاق بىلەن تىلغاندەك تېخىمۇ كۆپەيگەن، چوڭقۇرلاشقان. تۈگەل ئاقارغان چاچلىرى ئەمدى شالاڭلاپ، يېشى تاقىر-لىشىققا باشلىغان. نېمە دېگۈلۈك؟ ھايات قانۇنىيىتى شۇنداققۇ، لېكىن دادام ئەمدى بۇ ياشقا يەتكەندە قورساق سېلىپ، مۇنچىۋالا سەمىرىپ كەتكىنى نېمىسى؟ بۇ، ئۇنىڭ دېكى كېسەللىك ئالامىتى ئەمەستۇ-ھە؟ — ئەلى ئانىسىنى دادىسى بىلەن سېلىشتۇرۇپ

كۆڭلى تېخىمۇ فەش بولدى، — بىچارە ئاپام، ئۇ ئەكسىچە ئاپتاپقا سالغان پەمىدۇر قېقىدەك قورۇلۇپ، ۋىجىكلىشىپ، خۇددى ئاستا - ئاستا يەرگە كىرىپ كېتىۋاتقاندەك بۇرۇلغى بوي - بەستىنىڭ يېرىمىلا قاپتۇ... ئەلنىڭ بۇ كۆڭۈلسىز، ھەيرانلىق ئىچىدىكى خىيالى دادىسىنىڭ ئاۋازى بىلەن ئۈزۈلدى.

— نېمىگە ھاڭۋېقىپ كەتتىڭ، ئەلجان؟ خۇددى يات ئادەمدەك ئۆردىلا تۇرىسنا، ئولتۇر، قېنى، يېقىنراق ئولتۇرغىنا.

ئەلى دادىسىنىڭ قارشى تەرىپىدىكى ئۈستىگە ئىمپورت ئۈچۈن توقۇلغان گىلەم يېپىلغان دىۋاننىڭ بۇرجىكىدە ئىككى پۈتىنى جۈپلەپ ئەدەب بىلەن ئولتۇردى.

— شەپكەڭنى ئېلىۋەت، نېمە تالىپ سىجەز بولۇپ كەتتىڭ؟ كورلىدا قونغانىدىڭلار؟ — ھەئە.

— يولدا ئاغرىپ قالغان ئوخشىمامسەن؟ — ياق.

— ياق دەيسىنا، — ھاكىمنىڭ ئۆز گەۋدىسىگە ماس بولمىغان كىچىك، ئەمما قارچۇغىنىڭكىدەك ئۆتكۈر كۆزلىرى ئەلگە توغرىلاندى، — چىرايىڭ تاتىرىپ كېتىپتىغۇ، بالام؟

ئەلى جاۋاب بەرمىدى، بۇرنىنى مەقسەتسىزلا كۆرسەتكۈچ بارمىقى بىلەن سۈرتۈپ قويدى، ھاكىم ئوغلىدىن ئۇنى - بۇنى سوراۋېتىپ، ئۇنىڭ تەققى - تۇرقىغا -

بۇرۇنقى بالىلىق چاغلىرىدىكى خۇددى كوچا لۈكچەكلىرىدەك ئارۋاڭ - سارۋاڭ يۈرۈشلەردىن بىرەرەمبۇ ئىزنا قالمىغان گەۋىرلىك، ئېگىز، كېلىشكەن يىڭىتلىك قامىتىگە، قىزلارنىڭكىدەك تۆكۈلۈپ تۇرغان ئۇزۇن كىرىپىكىلىرىگە، قىياقتەك ئىنچىكە خەت تارتقان بۇرۇتقىغا زوق بىلەن تىكىلىپ، ئىختىيارسىز مەسلىكى كەلدى.

— بويۇڭنىڭ ئېگىزلىكى نەچچىكەن، ئەلجان؟ — بىر مېتىر سەكسەن، ئالتە سانتىمېتىر.

— ھا... ھا... ھا... ئاسمانغا شوتا بولغۇدەكسەن، ئەمىسە! — پاتەمخان ئېرىگە كايىشقا باشلىدى، — كىچىك بالىدەك ئەدىكى گەپنى قىلىدىكەنلا.

ئوغۇل بالادېگەن دادىسىغا تارتىمامدۇ؟ — ئەمما، بىزنىڭ ئەلجان ماڭا تارتماپتۇ ئەمەسمۇ، قارىمامسىلەر؟

— سىلىگىمۇ؟ — ھاكىم ئېگەك گۆشلىرىنى تىترىتىپ كۈلدى، — سىلىگە تارتسا بىزنىڭ ئەلجان يەر مەدىكى بولۇپ قالمادۇ، چوڭ دادىسىغا تارتقان گەپ، دادام رەھىمىتىنىڭ

«گايمىز توغراق» دەپ لەقىمى بارمىشكەن. بېشىنى ئەگمىسە دەرۋازىغا، ئۇسۇۋالدىدەك كەن. يېنىچە ئۆيگە كىرمىسە ئىشىكتىن پاتمايدىكەن. دادامنىڭ مۇنچىۋالا تەن قويۇ -

شىنىڭ سەۋەبى، دادام بىر لىگەن پولونى بىر پۈت گۆش بىلەن «كۆرمىدىم» دەپ سوقۇۋېتەلەيدىكەن، بىر ئولتۇرۇشىدا بىر پاخىلانىڭ گۆشىنى پاك - پاكىزە يەۋېتىپ،



نەچچە - نەچچە دو تىككۈچىلەرنى ئۇتۇۋالغانىكەن. شۇڭا، دادام خۇددى توغراققا ئوخشاش ئۇزۇنسىغىمۇ، توغرىسىغىمۇ تەن قويۇپ يوغىناۋەرگەنىكەن. مېنىڭ ئەلدەك چاغلىرىم زاغرا غاجاپ ئۆتۈپ كەتكەن دەڭلا، شۇڭا يىلىكىم بوش مېنىڭ. ئەمما ئەلسىجان 80 - يىللارنىڭ مېۋىلىرى. بوپتۇ، بۇنىڭ بويى ماڭا تارتىمسا، چوڭ دادىسىغا تارتسۇن، بولسا تارىمنىڭ توغرىقى بولۇپ كەتسۇن، ئاپاڭنىڭ ئاللىبىپ كەتكىنىنى قارا ئەلىجان، مەن ھېچ نېمىدىن قورقىمىغىنىم بىلەن ئاپاڭنىڭ مۇشۇ قاپىقىدىن قورقىمەن جۇمۇ، راستىنى ئېيتسام، پاتەمخان، سىلنىڭ يىلىكىڭلارمۇ بوش، شۇ يىللاردا ئۆيىنىڭ بۇغداي نورمىسىنى ئاچچىقىڭلاردىن قورقۇپ مەن يەيتتىم، قوناق زاغرىسىنى بالىلار بىلەن سىلى يەيتتىڭلار. شۇنداق قىلىپ ئاشقازان يارىسى دېگەن مەرەز كېسەلنى شۇ چاغدا تېپىۋالغان - دە، سىلى. مەن ھازىرقى بىر ئەۋلاد كىشىلەرنىڭ سۈپىتىنى تەتقىق قىلىپ باقتىم. نېمىدېگەن قاملاشقان چىراي، نېمىدېگەن بوي! ئۇلارنىڭ ئەقىل - پارا - سەت جەھەتتە بىزنىڭ شۇ يىللاردىكى ئۇلارغا تەڭ ۋاقتىمىزدىكىدەك قانچىلىك ئېشىپ كەتكىنىنى دېمەيلا قويماي. ئۆلچەملىك تەققى - تۇرقىنىلا مېنىڭ ئالايمى، (دۇنيا بويى - چە ئېلىپ بېرىلىۋاتقان سۈپەتلىك تۇغۇش ھەرىكىتى بىزنىڭ جۇڭگودىلا ئۈنۈملۈك نەتىجىگە ئېرىشتىمىكىن دەپمۇ قالمەن. ھىم... جىم ئولتۇرۇسەنغۇ ئەلىجان، سەن دارۋىن ① نىڭ تەدرىجىي تەرەققىيات توغرىسىدىكى نەزەرىيىسىنى سۇدەك ئىچىۋېلىپ كەلگەن ئادەم. مېنىڭ بايا دېگەنلىرىم، ئۇنىڭ نەزەرىيىسىنىڭ قايسى ماددىسىغا چۈشىدۇ. بۇ ھادىسە تەبىئەت دۇنياسىدىكى تەدرىجىي تەرەققىياتنىڭ XX ئەسىر ئادەملىرىدىكى مۇئەييەن ئىپادىسىمۇ ياكى زامانىۋى ئىلىم - پەننىڭ تەسىرى بىلەن، بۈگۈنكى يېمەك - ئىچمەكنىڭ ئىنسانلار ئورگانىزمىغا بولغان رولىنىڭ نەتىجىسىمۇ؟

— ئۇ ماھىيەتتە يەنىلا بىر گەپ. — جاۋابىڭ شۇلما؟ ۋاھ، قويغىنا! — ھاكىم كۆزلىرىنى ئالايىتىپ قولىنى سىلكىدى، — داشۇدە ئوقۇپ زىيالىي بولدۇم دەپ مۇرىمەس بولۇپ ئۆزگىرىپ كەلگىنىڭمۇ بۇ؟ ئەتىگەندىن بېرى ۋالاقلاپ سۆزلىسەم ئاغزىڭدىن «ھە»، «ياق» تىن باشقا سۆز چىقمايدىغۇ؟ پاتەمخان، ئېشىڭلىنى ئەكىرىڭلار، قېنى، ئاشنىڭ ئالدىدىمۇ تۇمشۇقىنى بوغۇپ قويغان موزايدەك ئولتۇرامدۇ بىزنىڭ ئەلىجان، قېنى، بىر كۆرەي، رەتتە كالى رەتتە ئەزىزوۋ ھاكىم سۆزلەۋېتىپ، ئايالىغا بۇرۇلۇپ، كۆزىنى ھەييارلىق بىلەن قىسىپ قويدى. پاتەمخاننىڭ ياغاچ قوشۇقتەك كىچىككىنە يۈزى شۇئان سۆيۈنۈش ۋە ئېرىشىش تولىمۇ تەس بولىدىغان مۇشۇنداق كۆڭۈل ئاراملىقى ئىچىدىكى ئۇنىڭ تەبىئەتسىمۇ بىلەن قورۇلۇپ كەتتى. ئۇ، ئېرىنىڭ بۈگۈنكى خۇشال كەيپى ئۈچۈنمۇ، ئوغلى بىلەن ئامان - ئېسەن دىدارلاشقىنى ئۈچۈنمۇ ۋە ئۆزى ئۈچۈنمۇ خۇشال بولغانىدى. ئەزىزوۋ ھاكىمنىڭ ئۇزۇن يىللىق مىجەز - خۇلقى پاتەمخانغا ئاشخانىدىكى جانان چىشىنىڭ گۈللىرىدەك ئايان. ئۇ ئادەتتە كەم سۆز، خىيالىچان، ئەمما كېيى قەتئى، جاھىل ئادەم. ئۇ بۈگۈن

① چارلىز دارۋىن - ئەنگلىيەلىك مەشھۇر بىئولوگىيە ئالىمى.

كىندەك كۆڭلى ئېچىلىپ قالغان چاغلارنىدىلا ھىراقتا خۇش كەيىپ بولغان ئادەمدەك تولا سۆزلەپ قالىدۇ. سۆزلىگەندىمۇ يار ئالغان ئۆستەك سۈيىدەك ئاغزى بېسىقمايدۇ. ئىككى بالىسى چوڭىيىپ، يىراقتا ئۆز ئۆيلىرىنىڭ غەم-غۇسسسى بىلەن قېلىشقان، ئۆيىدە يالغۇز قالغان ئەر-خوتۇن ئىككىسىنىڭ ئۇزۇن يىللىق قەدىناس ۋە ئىنجىل-ئامراقلىقىغا قارىماي، چىش يېرىپ پاراڭلاشمىغىنىغا قاي زامان؟ سۆزمۇ تۈگىگەن. بولۇپمۇ ئەتسى-ئاخشاھلىرى تومشۇقىنى بوغۇپ قويغان كالىدەك ھەر ئىككىسىنىڭ ئۆيىنىڭ ئىككى بۇلۇ-ئىدا جىمجىت، پۇشۇلداپ ئولتۇرۇپ كېتىشلىرى ھەر ئىككىلىسى ئۈچۈن تولىمۇ ئېغىر. ياش ئۇلغايغاندا ياندا بىرەر بالىنىڭ بولغىنىغا ھېچنېمە يەتمەيدىغان ئوخشايدۇ. مانا، ئەلى كېلىۋىدى، ئىككىيلەن قىلىدىغانغا قىلىق، سۆزلەيدىغانغا سۆز تاپالماي قېلىشتى.

شۇ تاپتا ئەزىزوۋ ھاكىمنىڭ كۆڭلىدە باشقا خىيال. ئۇ بايا ئوغلىنى «مۆرىمەس» دەپ ئەيىبلەپ قويغىنى بىلەن، ئۇنىڭ كەم سۆزلۈكى ۋە ئۆزىنى تۇتۇشنى بىلگىنى ئۈچۈن ئىچىدە ئۇنىڭدىن بەكلا سۆيۈنىدى. ئۇ، بىر چاغلاردىكى بەگباش، كەپسىز، كاج-تەرسا-لىقى بىلەن ئەر-خوتۇن ئىككىسىنىڭ يۈرىكىنى قان-زەرداب قىلىۋەتكەن مۇنۇ ئوغلىنىڭ بەش يىلدىن كېيىن، داشۇدىن باشقىچە بىر ئادەم بولۇپ كېلىشىنى ئەسلا بىلمىگەن. ھاكىم سۇيۇق مەجەز، يېنىك تەبىئەتلىك ئادەملەرنى يامان كۆرىدۇ؛ ئۇنىڭچە: تەمكىن، سالماقلىق ۋە ئېغىر-بېسىقلىق - ئەرنىڭ ھەقىقىي ھۆسنى-زىنىتى. مۇنداق ئەرلەر ياخشى سۇغىرىلغان پولات ئەسۋابقا، بىسى يانمايدىغان ئۆتكۈر خەنجەرگە ئوخشايدۇ. قارىماققا ئۇ، گال كۆرۈنىدۇ. ئەمما كەسمەيدىغان نەرسىسى بولمايدۇ.

پاتەمخان ئىككىسىنىڭ ئالدىغا دەسلەپتە گۆشلۈك، يۇمشاق قاتلىما بىلەن قايماق چاي، ھايال ئۆتمەي، پەتنۇستا تاشكۆكىنىڭ مەزىلىك پۇزىقى گۈپۈلدەپ پۇراپ تۇرغان ئىككى چىمەن چۆچۈرە ئېلىپ كىردى. ھاكىم داستىخانغا قويۇلغان چۆچۈرىنىڭ بىر چىمەننى ئالدىغا تارتىپ، چىلان قوشۇق بىلەن ئارىلاشتۇردى ۋە بىر تال چۆچۈرىنى ئاغزىغا سېلىپ چايناۋېتىپ ئوغلىدىن سورىدى:

«سېنى ئۆزۈم تەلەپ قىلىپ ئۆز ناھىيىمىزگە تەقسىم قىلدۇرغىنىم ئۈچۈن خاپا بولمىغانسەن، ئەلىجان؟»

«ياقەي»، - ئەلى دادىسىغا يالت قىلىپ قاراپ قويدى، - مەنمۇ شۇنداق دەپ تەلەپ قىلغان تۇرسام.

«ياخشى گەپكە نەغۇ بۇ، - ھاكىم ئاغزىدىكى چۆچۈرىنى ئالدىراپ يۇتۇۋېتىپ داۋام قىلىپ دېدى، - ئاڭلىدىم، سېنى ئورمانچىلىق نازارىتىگە تالاشقاندىكىم، نازىرنىڭ ئېيتىشىچە... ئېسىمدىن چىقتى، ھېلىقى ئىلمىي ماقالەڭنىڭ ئىسمى نېمىدى؟»

«تەبىئەت ئېكولوگىيىسى ۋە ئورمانچىلىق»، - ئەلى ئىشقا قارىدى. «ھە، شۇ، شۇ... مۇشۇ ماقالەڭ ئۇنىڭغا بەك يازاپ كەتكەنمىش، لېكىن مەن نازىرغا تېلېفون بېرىپ ئۇنى قارارىدىن ياندۇردۇم. ئالىي مەكتەپ پۈتتۈرگەنلەرنىڭ ھەممىسى چوڭ شەھەرلەرگە تىقىلىۋالسا، بىر-بىرلەپ ئۇ يەردە قالغىلى تۇرسا، تۆۋەندىكى مۇھىم ئىشلارنى كىم قىلىدۇ؟ ئېيتماقچى، پارتىيىلىك مەسلىھەت قانداق بولدى؟»



ئەلى ئۇشتۇمتۇت سورالغان بۇ سوئالدىن گاڭگراپ، نېمە دېيىشىنى بىلەلمەي تۇرۇپ قالدى.

— دېمەك، پارتىيىگە ئۆتمەپسەن — دە، — دېدى ھاكىم ئېغىر تىنىپ.

— مەن بۇ ئىشنى ئويلەنپ كۆرمەپتىمەن، دادا.

— نېمىشقا؟

— پارتىيىگە ئۆتۈشنىڭ بىرمۇنچە زۆرۈر شەرتلىرى بولىدۇ — دە، مەن قانداقمۇ...

— ھە، ساڭا نېمە بوپتۇ؟ ئېيتىپ باقە، سېنىڭ قايسى جەھەتلەردىن شەرتنىڭ

توشمايدىكەن؟ سەن جازالىنىپسەنمۇ، ياخشى ئوقۇماپسەنمۇ، ياكى داداڭنىڭ تارىخىي

مەسلىسى بارمىكەن؟ بىلىپ قوي، داداڭ بۇ ناھىيىنىڭ ئۇزۇن يىللىق پېشقەدەم

ھاكىمى، يىگىرمە نەچچە يىللىق پارتىيە ئەزاسى، ئاپتونوم رايونلۇق خەلق ۋەكىللىرى

قۇرۇلتىيىنىڭ ئابرويلىق ۋەكىلى. دېمەك، سەن پارتىيە ئەزاسى بولۇشقا ئەڭ مۇناسىپ

سەن. سەن مۇنداق بىر سىياسىي سالاھىيەتنىڭ بۈگۈنكى كۈندە ئادەمگە خۇددى جان

دەك مۇھىم ئىكەنلىكىنى نېمىشقا ئويلمايسەن؟

— راست دېدىڭىز، مەن بۇ تەرىپىنى ھەقىقەتەن ئويلماپتىمەن، — دېدى ئەلى

بېشىنى تۆۋەن سالغان ھالدا بايىقى گېپىنى تەكرارلاپ، — مەن پارتىيە ئەزالىرىنى

ئالاھىدە تەقلىدتىكى ئادەملەر سۈپىتىدە چۈشىنىمەن. ئەمما مەن بۇ سىياسىي سالاھى-

يەتنى جەمئىيەتتىكى ھەممە ئادەملەرگە تېگىل بولۇۋېرىدۇ دەپ ئويلمايمەن.

— بۇنداق داڭقان پۇتى گېپىڭنى قوي، — دېدى ھاكىم قىزىشىپ، — سەن ئالىي

مەلۇمات ئېلىپ كەلگىنىڭ بىلەن مەڭگۈ بىر ياراملىق سىياسىئون بولالمىغۇدەكسەن،

خوش، خەنزۇچىغا قانداقراقسەن، ئېنىڭلىزچىنىمۇ ئۆگىنىۋاپتۇ، دەيدىغۇ سېنى؟

— ئۆز كەسپىمگە دائىر خەنزۇچە، ئېنىڭلىزچە كىتابلارنى كۆرەلەيمەن.

— ئېغىزچە تەرجىمە سەۋىيەڭچۇ؟

— نېمە دېسەم بولار، راستىنى ئېيتسام، ئانچە راۋان ئەمەس.

— ئەمىسە، كۆپىنچە شۇنى مەشقى قىل، ئەمدى سېنى ناھىيىدە مۇشۇ ئىشقا سالىدۇ

خاندەك تۇرىمىز.

ئەلى دادىسىنىڭ پېشقەدەم رەھبەرگە خاس خاتىرجەم، ئەمما قەتئىيلىك ئىپادىسى

بىلىنىپ تۇرغان كۆزلىرىگە پەرىشانلىق بىلەن تىكىلدى.

— بىراق... مېنىڭ بىر ئىلتىماسم بار ئىدى، دادا.

— ئىلتىماسىڭنىڭ نېمە ئىكەنلىكىنى بىلمەن، — دېدى ھاكىم يۈزىدىكى تەرنى

سۈرتىۋېتىپ، — ئۆز كەسپىمنى ئىشلىسەم دەيسەنغۇ تايىنلىق. بىز سېنى ناھىيىگە

نېمىشقا قايتۇرۇپ كەلدۇق؟ بۇنىڭدا ناھىيىنىڭمۇ ئويلانغان بىر يېرى بار — دە، ئارزۇ

دېگەن ئارزۇ، ئېھتىياج دېگەن ئېھتىياج، ئىككىسىنىڭ ئوتتۇرىسىدا زىددىيەت تۇغۇلغاندا

قانداق قىلىش كېرەك، ئەلۋەتتە شەخسىي ئارزۇ دۆلەتنىڭ ئېھتىياجىغا بويسۇنىدىغان گەپ.

خۇددى شەخسىي كولىكتىپقا بويسۇنغاندەك.

— سىز مېنى كاتىپ ياكى تەرجىمان بول دېمەكچىمۇ؟

تاپتىڭ، ئاساسەن شۇنىڭغا يېقىنراق، - ھاكىم ئورنىدىن تۇرۇپ بۇلۇڭدىكى شا-  
مالدۇرغۇچىنىڭ كۈنۈپكىسىنى باشتى. شامالدۇرغۇچ پىرقىراشقا باشلىدى. سالقىن شامال  
ھاكىمنىڭ تەردە ھۆللەنگەن نېپىز ئاق كۆڭلىكىنى، ئەلنىڭ قويۇق چاچلىرىنى،  
ئاندىن دېرىزىنىڭ گۆش رەڭ دۇخاۋا پەردىسىنى يەلپۈدى. ھاكىم سالقىن ھاۋادىن ھۇزۇر-  
لانغاندەك بولۇپ، جايىغا كېلىپ ئولتۇرۇپ، قاچىسىنى ئالدىغا تارتتى - دە، سۆزىنى داۋام  
قىلدى، - سېنى ناھىيىلىك تاشقى ئىشلار ئىشخانىسىغا تەقسىم قىلدۇرسام قانداق دەيسەن؟  
ناھىيىمىز كېلەر يىلدىن باشلاپ چەت ئەللىكلەرگە قارىتا ئوچۇق رايون دەپ ئېلان  
قىلىنماقچى، ئىشخانىغۇ تەسىس قىلىندى. ئەمما ئۇنىڭدا ياراملىق ئادەم يوق. مۇشۇنداق  
بىر مۇھىم جايدا ئېنىڭلىز تىلى تەرجىمانى، ھېچ بولمىغاندا، خەنزۇ تىلى - يېزىقىنى پۇختا  
بىلىدىغان بىرەر قابىل كادىر لازىم بولۇۋاتىدۇ. مەن ساڭا ناھىيىنىڭ ھاكىمى سۈپىتىدە  
ئەمەس، ئاتاڭ بولغىنىم ئۈچۈن راست گېپىمنى ئېيتاي، ناھىيىگە شۇ تاپنىڭ ئۆزىدە  
ئورمانچىلىق مۇتەخەسسسى ئەمەس، ئىككى ئېغىز بولسىمۇ ئېنىڭلىزچە، خەنزۇچە تىل  
بىلىدىغان ئەلى كېرەك. سىلەر ئىلار ھە دېسلا ئۆزۈڭلارنىڭ كارامىتىنى كۆرسىتىشكە  
ئالدىرايسىلەر. كارامەت كۆرسىتىدىغان سورۇن نەدە؟ مېنىڭچە، كىشىلەر ئارزۇ قىلىپ  
ئاغزىنى چاكىلداتقان، ئىنتىلىپ باققان، ئەمما قولى يەتمىگەن، قىلالمىغان ئىشلاردا.  
سەن ئىلتىماس، ئۆتۈنۈش دېگەنلىرىڭنى قويۇپ، شۇ يەرگە بېرىشنىڭ ئىدىيىۋى  
تەييارلىقىنى قىل. سەن تاشقى ئىشلار ئىشخانىسىنى ئاددىي چاشلىما، سەن ئۇ يەردە  
يالغۇز تەرجىمانلا ئەمەس، بەلكى ناھىيىمىزنىڭ بىردىنبىر دىپلوماتىيە خادىمى سۈپىتىدە  
ئوتتۇرىغا چىقىشكە مۇمكىن. مەن قايسىبىر كىتابتىن ناپالىئوننىڭ: «گېنېرال  
بولۇشنى ئويلىمىغان ئەسكەر، يارامسىز ئەسكەر» دېگەن بىر سۆزىنى ئوقۇغان. بۇ قالتىس  
توغرا گەپ. مەن يىگىرمە نەچچە يىلدىن بېرى بۇ گەپنى بىرەر كۈنمۇ ئېسىمدىن  
چىقارغىنىم يوق. سەن ھېلىمۇ بولسىمۇ بۇ گەپنىڭ تېگىگە چۈشەن. ھە، يەنە بىر  
گەپ... سېنىڭ پارتىيىلىك مەسلىھەت، تەشكىل بىرەر يىلغىچە بۇ ئىشنى ھەل قىلىدۇ،  
ئاندىن كېيىن...

ياق، ياق، كۆڭلىڭىزگە كەلمسۇن، دادا، - دېدى ئەلى دادىسىنىڭ گېپىنى  
بۆلۈپ، مەن راستىنلا بۇنداق ئىشنىڭ ھۆددىسىدىن چىقالمايمەن.

نېمىشقا؟ - ھاكىمنىڭ قېلىن قاشلىرى غۇزمەكلىشىپ، كۆز چاناقلىرى كېرىلدى.  
- بۇ خۇددى تۆمۈرچىنى تامچىلىققا سالغاندەك بىر ئىش بولىدۇ - دە.

نېمىشقا ئۇنداق بولىدىكەن؟ - ھاكىم ئورنىدىن تۇرۇپ، گۆشلۈك مۇشتىنى  
بېقىنغا تىردى، - داشۇ پۈتتۈرگەنلەر بىر قوش بىسلىق پىچاق. ئۇنى تۆۋەندە قايسى  
ئىشقا سالسا، بىسى ئوخشاش كېسىۋېرىدۇ. دۇرۇس، سەن ئورمانچىلىق كەسپىدە ئوقۇغان،  
شۇڭا ئۆز كەسپىمنى ئىشلىسەم دەيسەن. تاشقى ئىشلار ئىشخانىسىدا ئىشلەش كەسپى  
ئەمەسمىكەن؟ ئۇ يەردە ئۆز كەسپىڭدىنمۇ ئەھمىيەتلىك بولغان مۇھىم بىر ۋەزىپىنىڭ  
كۈتۈپ تۇرغىنىنى ئازراقمۇ ھېس قىلىدىڭمۇ، ئەلى؟!

- ھېس قىلدىم، سىز مېنى ئەجىزسىز ئامەتكە ئېرىشتۈرۈۋەتتىڭىز. سىز بىلمەيسىز،

مەن مۇنداق ئامەتنىڭ دەردى - ئازابىنى بەش يىل تارتتىم، ھېلىمۇ تارتىۋاتىمەن. مەن ئەمدى دەرد ئۈستىگە يەنە دەرد تارتىۋېرىشنى خاھلىمايمەن.

— نېمە دېدىڭ؟! — غەزەپلەنگەن ھاكىم ئوغلغا ھازىرلا تاشلىنىدىغان ئەلپازدا ۋارقىرىدى، — مەن سېنى داشۆگە ئەۋەتتىم، يامان قىلىدىم. خۇدايا توۋا، ساراڭ بولدۇڭمۇ ئەلى! سەن بۇنى تېخى بەش يىل دەرد تارتتىم دەيسىنا. ئەجىرسىز ئامەت ... ھىم! ئالجىپ سۆزلەۋاتمايدىغانسەن، ئۇ نېمە گېپىڭ سېنىڭ؟



— سىز ئۇ ئىشلارنى ئالدى- قىچان ئۇنتۇپ كەتكەن دادا، — ئەلى شۇ تاپتا دادىسىدىنمۇ بەتتەر جىددىيلەشكەن. لېكىن ئۇ ئاخىرقى سۆزىنى پىچىرلاپ دېگۈدەك ئېيتتى، — سۆزلەپ نېمە قىلاي، دېگەن بىلەنمۇ پايدىسى يوق. مېنى كەچۈرۈڭ ... بەش يىلدىن بېرى بىر داستىخاندا بولۇپ باقمىغان ئاتا- بالىنىڭ بىر چىرايلىق باشلانغان پارىڭى، بىردىنلا غەزەپلىك بەس - مۇنازىرىگە ئايلاندى، ئاخىرىدا يەنە نېمە كۆڭۈلسىز - لىكلەر يۈز بېرەتتىكىن، تۇيۇق- سىز ئاڭلىنىۋاتقان ئەنسىز پاراڭ-

دىن چۆچۈپ، ئاشخانىدىن يۈگۈرۈپ چىققان پاتەمخان ئوتتۇرىدا ئۆرە تۇرغىنىچە غەزەپ- تىن جالاقلاپ تىترەۋاتقان ئېرىنىڭ بىلىكىگە ئېسىلدى:

— يائاللا ئەزىزاخۇن، نېمە قىلىقلىرى بۇ، ساراڭ بولدىلمۇ؟ ھېرىپ- ئېچىپ ئاران كەلگەندە، نېمە بالىنىڭ كۆزىگە كىرىۋالسا؟ چىقىسلا بۇياققا!

— سىلى ئارىلاشماڭلار! — ئەسەبىيلەشكەن ھاكىم پاتەمخاننىڭ قولىنى سىلكىدى، — داشۆ پۈتتۈرۈپ كەلدىم دەپ مېنى كۆزگە ئىلماس بوپتۇ تېخى، قارىمايمسەن، مەن بىلەن زاكۇنلىشىشقا جۈرئەت قىلغىنىنى بۇ بۇرنى كۆپكۈرنىڭ.

— بالا ئەمەسمۇ، ئەركىلىگەندۇ، — پاتەمخان چىرايى قەغەزدەك تاتىرىپ، دىۋانغا يۆلەنگىنىچە ھەيكەلدەك قېتىپ قالغان ئوغلغا «جىم بولۇڭ» دېگەن مەنىدە كۆزىنى چىمىچىقلاقتى. ھاكىم خېلىغىچە قايىندى. «ئەمدى مەن سېنىڭ ئىشىڭغا ئىگە ئەمەس» دەپ ھەيۋە قىلدى. ئەلى ھەممە دەرد- ئەلىمنى ئىچىگە يىۋتۇپ، بىر ئېغىز زۇۋان سۈرمىگەندىن كېيىنلا ھاكىم نېرىقى ئۆيگە چىقىپ كەتتى.

ئەلىنىڭ ئالدىدىكى تاماقتا ئەمدى كۆڭلى تارتىدى. ۋۇجۇدىدىن تېخى يول ھار-



دۇقى كەتمەي تۇرۇپ، دادىسىدىن يېگەن دىل ئازارى ئۈچۈن گېلى اغىقىدە بولىدى. ئەلى ھامان مۇشۇنداق ئىشنىڭ بولارنى بۇرۇنلا پەم قىلغان: ئاتا-بالا ھامان مۇنازىرە-لەشمەي، تۇتۇشماي قالمايتتى، لېكىن بۈگۈن ئۇنىڭ ۋاقتى ئەمەس ئىدى. شۇ تاپتا ئەلىنىڭ قەلبىدە بىردىنلا ئەۋجىگە چىققان ھەسرەت، ئازاب ۋە بايىقى كۆڭۈل رەز-جىشى بىر-بىرى بىلەن قوشۇلۇپ، خۇددى كۆتۈرۈش مۇمكىن بولمايدىغان ئېغىر قوغۇ-شۇن ئۇيۇتمىسىدەك، ئەلىنىڭ يەلكىسىنى ئەمەس، يۈرىكىنى بېسىپ، مۇجۇپ قىسماقتا. ئۇ ئاستا ھويلىغا چىقىپ ئۆيىنىڭ ئارقىسىدىكى باغ ئىشىكىنى ئاچتى. شاخلىرى تۈز قانىتىدەك يېپىلىپ كەتكەن قېرى ئەنجۈر تۈۋىدە ئولتۇرۇپ يالغۇز خىيال سۈرگىنىچە كۈننىڭ قانداق ئولتۇرۇپ، باغنىڭ قانداق قاراڭغۇلىشىپ كەتكىنىنىمۇ بىلمىدى.

تۈن پەردىسى يېپىنغان خىلۋەت تاغ، مېۋىلەرنىڭ شېرىن پۇراقلىرى سىڭگەن سالقىن ھاۋا، مۇڭ باسقان كۆڭۈلگە ئەجەب ئارام. باغ چېتىدىكى قاپاق تېرەكلەر ئار-سىدىن كۈلۈپ قاراۋاتقان ئاي، تىنىق ئاسمان يۈزىدە جىمىرلاۋاتقان كۈمۈش رەڭ يۇلتۇزلار، ئاي نۇرى يالاپ ئۆتكەن ئەنجۈر ياپرىقى، ياندىكى ئېرىقتا شىلىدىرلاپ ئېقىۋاتقان تاغ سۈيى ئەلىنىڭ خىياللىرى بىلەن سىرداش. ھەي، شۇ دىلكەش تەبىئەت! پەقەت مۇشۇ تەبىئەتلا ئۇنىڭ يۈرەك ھېسلىرىنى چۈشىنىدىغان ئوخشايدۇ. ئەلىنىڭ ئاشۇ-لار بىلەن بىردەملىك تەسەللى تاپقان كۆڭلىگە يەنە ئازابلىق قەلب يارىسىدىن تۆكۈلگەن قانغا ئوخشاش ھارارەتلىك، شېئىر مىسرالىرىدەك ھېسسىياتلىق، يارقىن پىكىرلەر ئاستا-ئاستا تىزىلىپ كەلدى: «... دۇنيادىكى جىمى جانلىقلار ئىچىدە يەنىلا ئادەملەر ئەڭ ئەقىللىق. مەۋجۇداتلار ۋۇجۇدىدىكى تىرەن ھېسسىيات ۋە نازۇك تۇيغۇنى پەقەت ئىنسان ئېگىلا پۇشۇرۇپ ۋايىغا يەتكۈزگەن. لېكىن ئەنە شۇ ئۇلۇغ ئىنسانلار بىر-بىرىنىڭ قەلبىدىكى نازۇك تۇيغۇنىڭ ھەقىقىي قىممىتىنى مەڭگۈ چۈشىنىشكە قادىر ئەمەس. قان-قېرىنداشلار تېخىمۇ شۇنداق. بولمىسا دادام نېمىشقا كۆڭلۈمنى چۈشەنمەيدۇ؟ دادامنىڭ ئوي-خىيالى ماڭا ئايان. ئۇ مېنى مەنسەپ-ئىمتىياز سەھنىسىگە ئاستا-ئاستا ئىتتىرىپ چىقارماقچى. خەلق ئالدىدا تۆھپە يارىتىش ئۈچۈن بۇ سەھنىگە چىقىشلا شەرت ئەمەسقۇ، ئۇنىڭدىن باشقا، ئۇنىڭدىنمۇ ئەۋزەل مۇھىم ساھەلەر بارغۇ؟ ياق، ياق، ئەزىمرايى! مەن بۇ سەھنىگە لايىق ئەمەس! مەن ئۇ سەھنە ئۈستىدە تۇرۇپ، تۆۋەندە ماڭا نەپرەت بىلەن تىكىلگەن تونۇش كۆزلەرگە تىكىلىپ قاراشنى ئۆلۈمدىن ئەۋزەل كۆرىمەن، مەن ئىستىقبال ئاسمىنىدا ئەمدىلا قانات ياساپ ئۇچماقچى بولغان ياش سۇمۇرۇغنىڭ يۈرىكىنى سۇغۇرۇۋېلىپ، بېشىغا تاج قىلىپ تاقىغان نەپرەتلىك شاھزادىمەن. ئۇنىڭ قىپقىزىل قېنى بىلەن يۈزۈمگە گىرىم قىلىپ، گۈزەل يېڭىت تۈسىگە كىرگەن ئارتىسىمەن، مەن ئۇنىڭ يۈرىكىنىڭ چوغدەك قىزىق ھارارىتى بىلەن، مۇزدەك سوۋۇغان ۋۇجۇدىمنى ئىل-لىتىم، ئۇنىڭ نالە-پەريادى ھېسابىغا قاققلاپ كۈلدۈم. جاھاندىكى مىليونلىغان مەدە-نىيەتلىك ئادەملەر ئارىسىدا مەندەك پاسىق مەخلۇقتىن يەنە نەچچىسى تېپىلار؟ دادام مېنىڭ ئالىي مەكتەپنى پۈتتۈرۈپ كەلگىنىم ئۈچۈن ماختىنىدۇ، ئىپتىخارلىنىدۇ. ئەمما مېنىڭ يۈرىكىم ۋىجدان ئازابى ئوتىدا كۆيۈۋاتىدۇ. مەن نېمىشقا ئالىي مەكتەپكە بېرىش

ئۈچۈن ئۆز ۋەجدانىمنى نەپسانىيەتچىلىكنىڭ ئىپلاس قارا داغلىرى بىلەن بۇلغىدىم؟ نېمىشقا ئۆزۈمنىڭ ئىنسانىي قەدىر-قىممىتىنى يوقاتتىم؟ مەن نېمىشقا ئۆز ئىستىقبالىمنى، بەخت ۋە شاد-خۇراملىقىمنى يېزىنىڭ شور توپىلىق يوللىرىدىن، كېسەك تاملىق ئۆيلىرىدىن، خاك ئاستىدىكى قاپقارا كۆمۈر ئارىسىدىن، ئانا تەبەسسۇمى ۋە سەبىي بوۋاقتى باغرىمغا يېقىشتىن ئىزدىدىم؟ ئادەملەر بىر چاغلارغا كېلىپ، ئۆزىنىڭ ئالدى-قاچان ئۆتمۈشكە ئايلىنىپ كەتكەن رەزىللىك ۋە گۇناھلىرىنى تونۇپ ئەسكە ئالغاندا، ئۆز ھاياتىنىڭ ھېچ نېمىگە ئەرزىمەس، ھەتتا زېمىن ئۈچۈنمۇ ئوشۇقچە يۈك ئىكەنلىكىنى ھېس قىلىپ قالىدۇ. مانا، ھازىر مەن شۇنداق.

مەن ئۆگەنگەن ئۆز كەسىپم قاتارىدا ئەدەبىياتنىمۇ ياخشى كۆرىمەن. مەن داشۆدە بوش ۋاقىتلىرىمدىن پايدىلىنىپ شەرق ئەدەبىياتى نەمۇنىلىرىدىن باشقا ياۋروپا ۋە ئامېرىكا يازغۇچىلىرىنىڭ نۇرغۇن ئەسەرلىرىنى ئوقۇپ چىققانمەن. بۇلارنىڭ ئىچىدە ماڭا ئالاھىدە تەسىر قىلغىنى مارك تىۋىن<sup>①</sup> نىڭ شەخسىي كەچۈرمىشى بىلەن ۋەيىنىشىچىنىڭ «كۆكۈيۈن» ناملىق رومانى.

مارك تىۋىن ئەسەر يېزىش بىلەن بەنت بولۇپ كېتىپ، بۆشۈكتىكى ئوغلنىڭ بال-كوندا توڭلاپ ئۆلۈپ قېلىشىغا سەۋەبچى بولغىنى ئۈچۈن، ئۆزىنى بۇ گۇناھىدىن ئۆمۈر بويى كەچۈرەلمىگەن. شۇڭا ئۆزىمۇ تالادا قەھرىتان سوغۇقتا توڭلاپ ئۆلۈۋالغان. فىلچى رىۋارس<sup>②</sup> روھانى مونتانىلى<sup>③</sup> غا ئالدىنىپ، ئۇنىڭغا ياش ئىتالىيە پارتىيىسى ئەزالىرىنى ئاشكارىلاپ قويغانلىقى ئۈچۈن، ئىتالىيىدىكى نۇرغۇنلىغان ۋەتەنپەرۋەر ئىنقىلابچىلارنىڭ قىرغىن قىلىنىشىغا سەۋەبچى بولۇپ قالغان. ئۇ دەسلەپتە بۇ گۇناھى ئۈچۈن ئازابلىنىپ ئۆزىنى ئۆلتۈرۈۋالماقچى بولغان. لېكىن، ئۇ كېيىن بۇ نىيىتىدىن يانغان. ئۆز گۇناھىنى يۇيۇشنىڭ يولىنى ئىزدەپ، ئامېرىكىدا ئون ئۈچ يىل سەرگەردان بولۇپ يۈرگەن. مەن نېمىشقا ئۆز گۇناھىمنىڭ جازاسى ئۈچۈن مارك تىۋىننىڭ يولىنى تاللىدىم؟ ئۇنداق قىلسام بىر ئۆمۈر تارتىدىغان ۋەجدان ئازابىنىڭ قىيىنلىقىدىن بىراقلا خالاس بولاتتىم. لېكىن مېنىڭ بۇ بىھۇدە ئۆلۈمۈم ئۆز گۇناھىمنى يۇيالمىيلا قالماستىن، زامانمىز ياشلىرىنىڭ روھى ئۈچۈن ھاقارەت بولاتتى. شۇڭا، مەن كېيىنكى يولنى - فىلچى رىۋارسنىڭ ھايات قىلىپ ئۆز گۇناھىنى يۇيۇش يولىنى تاللىۋالدىم. مەن ھايات ياشاپ، ماڭا باغلىغان مۇھەببىتى ۋە ئەقىدىسى ۋۇجۇدۇمدىكى نەپسانىيەتچىلىكنىڭ جۇت - شەۋىر-غانى تەرىپىدىن نابۇت قىلىنغان، بەخت - ئىستىقبالى ئوغرىلانغان ئامرىقىم - گۈلجەننەت - نى ئىزدەپ تاپىمەن. ئوغۇل ياكى قىزلىقى ماڭا نامەلۇم بولغان بالامنى - ئەگەر ئۇ ھاياتلا بولسا - باغرىمغا مەھكەم تېگىپ، ئاتىلارچە قۇچاقلاپ، مانا مەن سېنىڭ داداڭ،

① مارك تىۋىن - ئامېرىكىنىڭ مەشھۇر ساتىرىك يازغۇچىسى.

② فىلچى رىۋارس - «كۆكۈيۈن» ناملىق روماننىڭ باش قەھرىمانى.

③ مونتانىلى - «كۆكۈيۈن» ناملىق روماندىكى سەلبىي شەخس، ئەكسىيەتچى روھانى،

فىلچى رىۋارسنىڭ دادىسى.

ھەقىقىي دادالغى. مەن سېنى كىچىككەندە، بوۋاق چاغلاردا بەش يىل تاشلىۋەتكەن گۇناھىم ئۈچۈن، داداڭنى جازالا، ئاپاڭنىڭ دەردلىك كۆز ياشلىرى ئۈچۈن مەندىن قىساس ئال، چاچلىرىمنى يۇل، يۈزۈمنى تاتىلا! ئەمما سېنى «بالام» دەپ چاقىرىشىمغا رۇخسەت قىل، دەپ شەۋىرلايمەن. ئادالەت ۋە ھەقىقەت سوتچىلىرى قېنى سىلەر؟ مەن ئالدىڭلارغا كەلدىم. ئەمدى مېنى ۋىجدان سوتى ئالدىدا جازالاڭلار، ھاكىمنىڭ ئوغلىكەن دەپ ئايپ قويمىڭلار. مەن ئالىي مەكتەپكە ئەجىرسىز ئامەت قۇشىغا مېنىپ شۆھرەت ۋە پاراغەت تەمەسسەدە كەتكەندىم. بەش يىلدىن كېيىن قايتىپ كېلىۋاتقىنىمدا، ئۆزۈمنى گويا تەڭرى ئوردىسىغا ئوغرىلىققا چۈشكەن، ئەمما قۇرۇق قول يېنىپ چىققان ئامەتسىز ئوغرىدەك ئازاب ئىچىدە ھېس قىلدىم. لېكىن ماڭا ھازىر بىر نەرسە ئايان: مېنىڭ ئازاب، ھەسرەتتە ئۆتكۈزۈۋاتقان ھەربىر سائىتىم، ناپاكلىق ۋە پاسىقلىق ئەمدى ئۇنىڭ نەزەرىدە ھېچقانچە ئىش بولماي قالغان ۋە شۇ ۋەجىدىن ھەممە يەردە غالىبلارچە كۈلۈپ، كېرىلىپ يۈرىدىغان دادامنىڭ ھال - كۈنىدىن كۆپ ياخشى. ئازاب، ھەسرەت نىداسى بىلەن غالىبانە كۈلكە ھېچقاچان ئېغىزدىن بىرلا ۋاقىتتا چىقمىغاندەك، دادام بىلەن ئىككىمىزنىڭ ئوي - پىكرى ئەمدى بىر يەردىن چىقمايدۇ. ئاھ، ئېست، خۇي - پەيلىمۇ، ماڭىدىغان يولمۇ ئوخشىماي قالغان ئاتا - بالا ئىككىمىز ئاخىرى نېمىمۇ بولۇپ كېتىشىمىز؟...»

ئاي قېرى ئەنجۈر ئۈستىگە ئەگىپ كەلدى، يۇلتۇزلارنىڭ كۆز چاناقلىرى سماپ تەك ياش بىلەن يالتىرىدى. تۈن سەلكىنى ياپراقلار ئارىسىدا توختاپ، تاغ سۈيى شى ۋىرلاشتىن قالدى. دىلكەش تەبىئەت ئەلىنىڭ يۈرىكىدىكى ھەسرەتلىك نىدانى ئەنە شۇنداق جىمجىت، مۇڭلۇق سۈكۈتتە تۇرۇپ ئاڭلىدى.

### ئۈچىنچى باب

ئەلىنىڭ ئالىي مەكتەپنى پۈتتۈرۈپ، مۇشۇ ناھىيىگە تەقسىم قىلىنىپ كەلگەنلىكى توغرىسىدىكى خەۋەر تېزلا پۈتۈن ناھىيە بازىرىغا پۈركەتتى. دەرۋەقە، بۇ خەۋەرنىڭ ھەر تەرەپكە مۇشۇنداق تېز تارقالغۇچىلىكى بار ئىدى. بۇ ناھىيىدىكى بىرنەچچە رەھبىرىي كادىرلار پائالىيەتلىرى مەكتەپنى پۈتتۈرگەن ھامان ئاپتونوم رايونىغا، ھېچ بولمىغاندا ۋىلايەتكە قاتىراپ، ئابرويلۇق بىرەر ئىدارىگە ئورۇنلاشتۇرۇپ كۆڭلى تىنغاندىن كېيىن قايتىپ كېلىشكەن. ئەزىزوۋ ھاكىمنىڭ ئۇلارنىڭ ئەكسىچە ئوغلىنى ناھىيىگە تەقسىم قىلىپ دۇرۇپ ئەكەلگەنلىكى ناھىيە تارىخىدا كىچىك ۋەقە ئەمەس، ئەلۋەتتە. شۇڭا، بۇ توغرىلىق گەپ - سۆزلەرنىڭ كۆپ بولىدىغانلىقىمۇ ئېنىق.

— مانا ياخشى ئىش، ئەزىزوۋ ھاكىم ئوغلىنىڭ غېمىدىن ناھىيىنىڭ مەنپەئىتىنى ئەلا بىلىگەن - دە، ناھىيىدە ئىختىساسلىق كىشىدىن بىرسى كۆپەيدىمۇ، ناھىيىنىڭ ئىشى بىر قەدەر ئالغا سىلجىدى دېگەن سۆز، - دەيتتى بىرلىرى خۇشال بولۇپ، بىرلىرى ئۇنىڭغا قارشى چىقاتتى.

— ھە! ئاغزىنى تاتلىق قىلىپ كەتكىنىنى بۇنىڭ، ئۈستىلىق بۇ ئەزىزۈ ھاكىم ئۇ قۇلاق كەستىسىنى داشۆگە ئارقا ئىشىك بىلەن ئەۋەتكەنىدى، ھازىرمۇ ئارقا ئىشىك بىلەن ئېلىپ كەلدى. قاراپ تۇرۇڭلار، پات ئارىدا بىرەر ئىدارىگە مەنسەپكە ئولتۇرغۇزىدۇ ئۇنى. ئەتىسى كەچتە ئەزىزۈ ھاكىمنىڭ ئۆيى پەتىھچىلەر بىلەن توشتى. ئۇلارنىڭ ئىچىدە ئەلدىن ھال — ئەھۋال سوراپ كىرگۈچىلەرمۇ، ئەلنى ئۆز ئىدارىلىرىگە بېرىشنى ئىلتىماس قىلىش باھانىسى بىلەن ھاكىمنىڭ بۇ ئويۇنىنى ئەمدى قانداق ئويىناپ چىقىدىغانلىقىنى بىلىپ باقماقچى بولغانلارمۇ، ھېلىقىدەك ئۆز ھۆكۈملىرىنىڭ توغرا بولۇپ چىقىدىغانلىقىغا ئىشىنىپ، قول ئېلىشىپ قوي تىكىشكۈچىلەرمۇ، قىسقىسى ھەر خىل ئوي، مەقسەتتىكى كىشىلەر بار ئىدى.

مېھمانخانا قاغىسى تەر، ئاچچىق تاماكا ئىسى بىلەن تولدى، ھېلىدىن ھېلىغا نان — توقاچلار ئۇشتۇلۇپ، چاي تارتىلاتتى. پىيالىلەر يىغىۋېلىنىپ يەنە يۇيۇلاتتى. پاتەمخان ئاشخانا بىلەن مېھمانخانا ئوتتۇرىسىدا قاتىراپ ھالىدىن كەتتى. ئەزەلدىن مېھمان دېسە جېنىنى بېرىدىغان پاتەمخاننىڭ بۈگۈن چىرايى تۇتۇلدى. مېھمانخانىدىكى ئىلتىپات كۆرسىتىشتىن ئاشخانىغا چىقىپ غۇدۇراشقا ئۆتتى:

— نېمە ئىش بۇ ئەزىزخۇن، ئەلجاننى كەلدى دەپ باغاق يازمىغان بولغىدەك.  
— ھېچقىسى يوق خوتۇن. يەنىلا شۇ تەلۋە ئوغلۇڭلىنىڭ ھۈرمىتى ئەمەسمۇ.  
— ۋاي ئاتامەي، يەنە نېمە تىللايلا كىچىك بالىنى؟  
— مەن بىلەن گەپ تالاشقىنىغا شۇنداق دەيمەن — دە، بولمىسا تىللايتتىمۇ ئۇنى.  
ئۇ ھازىر ناھىيىدە تالاشتا قالدىغان بولدى خوتۇن.  
— نېمىدەپ؟

— خەن جۇرىن تاشقى ئىشلار ئىشخانىسىغا بەرسە دەپ كەپتۇ، قەيىيۇم جۇجاڭ مائارىپ ئىدارىسىگە قويساق دەيدۇ، ساتتار ھاكىم ① نىڭ ئۇنى ھازىرچە خەلق ھۆكۈمىتى ئىشخانىسىغا كاتىپ، كېيىنچە مۇدىر قىلىش ئويى بار ئىكەن. ھىم... ئىمىن جۇجاڭ قىزىق...

— نېمە دەيدۇ؟  
— ئەلجاننىڭ ئوقۇغىنى دەل بىزنىڭ ساھە ئىكەن. شۇڭا بىزنىڭ ئىدارىگە تەقسىم قىلسا، بىرەر يىلدىن كېيىن مۇئاۋىن جۇجاڭ قىلىپ ئۆستۈرە تىتۇق — دەيدۇ.  
— بۇ ئىشنى ئوبدان ئويلاڭلا جۇمۇ، سىلى نېمە دېدىلە؟  
— مەن ئۇلارنىڭ ئالدىدا ئىپادە بىلدۈرسەم قانداق بولىدۇ؟ ئەلجاننى نەگە تەقسىم قىلىش كادىرلار بۆلۈمىنىڭ ئىشى دېدىم.  
پاتەمخاننىڭ چىرايى بىردىنلا ئەنسىزچىلىك بىلەن تاتىرىپ كەتتى.  
— ۋىيەي، ئەلجاننى ئورمانچىلىق كەسپىدە ئوقۇغان، تەلىپىمۇ ھۇشۇ ساھەدە

① مۇئاۋىن ھاكىم كۆزدە تۇتۇلغان.

ئىشلەش ئىكەن دەپ، ئورمانچىلىق ئىدارىسىگە تەقسىم قىلىۋېتىرمۇ ئەمدى. ئۇنداق بو-  
 لۇپ قالسا، تېرىكلا جېنىم چىقىپ كېتىدۇ جۈمۇسلا. يىل بويى تاغ بىلەن تېرىم-دىن  
 كېلەلمەسە، قېشىمىزدا بىزگە يېقىنراق تۇرسۇن دەپ ئالاھىتەن ئۈرۈمچىدىن ئەكەلدۈر-  
 گىنىمىز نەدە قالدى؟ سىلى تۇنۇگۈن تاشقى ئىشلار ئىشخانىسىنىڭ كېپىنى قىلىۋاتاتتىلا،  
 خەن جۇرىنىڭ ئازراق تىنىپ قويدىغان ئىش ئىكەن.

— گەپنى ئاز قىلىڭلار، لازىمى يوق، — ئەزىزوۋ ھاكىم ھاراق قاچىلانغان  
 قەغەز يەشكىنىڭ ئاغزىنى ئاچتى، — كادىرلار بۆلۈمى ئەلنىڭ ئىشى توغرىسىدا مېنىڭ  
 نېمە خىيالدا ئىكەنلىكىمنى ئوبدان بىلىدۇ.

— ھەش - پەش دېگۈچە ئۈستەلنىڭ ئۈستى كاۋاپ، گۆشلۈك قورۇمىلار بىلەن تولدى؛  
 لىگەنلەردە ھىل - ھىل پىشۇرۇلغان پۈتۈن - پۈتۈن توخۇلار كەلتۈرۈلدى. ئۇنى خەلق  
 ھۆكۈمىتىنىڭ ئۈچ - تۆت خىزمەتچىسى كىچىك ماشىنا بىلەن بازارغا چېپىپ، ھازىرلا  
 تەييار قىلىشقان.

مېھمانلار داستىخاندىكى بۇ نېمەتلەردىن كۆرە، ھاكىمنىڭ قولىدىكى پەقەت زا-  
 ۋۇت باشلىقىنىڭ تەستىقى بىلەنلا ئېلىشقا بولىدىغان ئالىي سورتلىق ھاراقلارنى كۆ-  
 رۇپ باشقىچە يايىپ كېتىشتى. بىرلىرىنىڭ كۆزلىرى پارقىردى، بىرلىرى ئاغزىنى تام-  
 شىپ قويدى، بىرلىرى ئۈستەلگە تېخىمۇ يېقىن سىلجىپ كەلدى.

— مېنىڭ ئالدى بىلەن دەيدىغىنىم، — دېدى ھاكىم ھاياجانلانغان ھالدا لىق  
 ھاراق توشقۇزۇلغان قىرلىق يوغان رۇمكىنى ئېگىز كۆتۈرۈپ، — بۈگۈن ئاخشام خىز-  
 مەت، پالان - پۇستان دېگەن گەپنى قىلىشمايمىز. دوختۇر چەكلىگەن، ئىسپىراپكام بار  
 دېگۈچىلەرگە رۇخسەت يوق، بۈگۈن ئاخشام ھەممە باھانە - سەۋەبىنى يانچۇققا پۇرلاپ  
 تىقىپ قويۇپ، ھاراقنى مۇشۇ رۇمكىدا ئىچىمىز. قانداق دېدىم؟ قېنى ئىچتۇق ئەمەس!  
 رۇمكا پىرقىراشقا، چوكمىلار تازا قلاشقا باشلىدى. نەچچە يىلدىن بېرى ئۆزىنى  
 ھاراقتىن پەرھىز تۇتۇپ كېلىۋاتقانلار پەرھىزلىرىنى، قەسەم ئىچكەنلەر قەسەملىرىنى ئۇنتۇ-  
 دى. ھاراقنى بوتۇلكىسى بىلەن توشۇپ زېرىككەن ھاكىم ئاخىرىدا يەشكى بىلەن  
 بىراقلا كۆتۈرۈپ كىردى. خېلىدىن بېرى ھاكىمنىڭ ئالدىدا ئۆز سالاھىيىتى ۋە ئەدەب  
 بىلەن ئولتۇرغان مۇئاۋىن ھاكىم، جۇجاڭ، جۇرىن دېگەنلەر ھاراقنىڭ كەيپى بىلەن  
 شاتراق لايدەك سۇيۇقلاشتى. زەي توپىدەك تاتىراڭغۇ چىرايلارغا قان يۈگۈردى، نۇر-  
 سىز كۆزلەر خۇمارلاشتى. ئەمدى ھېچكىم بىر - بىرىگە گەپ بېرەر ئەمەس، ھاكىمنىڭ  
 دەسلەپكى ئاگاھلاندۇرۇشلىرىنى ئەمدى ھەممە بىلەن، ھەتتا ھاكىمنىڭ ئۆزىمۇ ئەستىن  
 چىقارغان. مېھمانلار گەپنىڭ بېشىنى ئەزىزوۋ ھاكىمنىڭ توغرا، ئادىل رەھبەرلىك  
 ئىستىلى، كوممۇنىستىك پەزىلىتى ۋە ئۇنىڭغا ئوقۇلغان ھەمدۇ - سانا، مەدھىيەلەر بىلەن  
 باشلاپ، ئاخىرى ئەلنى تالىشىش، كادىرلار بۆلۈمى بىلەن ئۇرۇشۇپ، سوقۇشۇپ بول-  
 سىمۇ ئۇنى چوقۇم ئۆز ئىدارىلىرىگە تەقسىم قىلدۇرۇۋالدىغانلىقى توغرىسىدىكى چۇقان -  
 سۈرەنلىرى بىلەن باش توخۇغا يېقىن تارقاشتى.

ئەزىزوۋ ھاكىم مېھمانلار ئۆزىدىن كېيىن، ئۆزىنى مەخمەل كۆرپە ئۈستىگە

تاشلاپ خېلىغىچە خىيال سۈرۈپ ياتتى. ئۇنىڭ بوتۇلكا بىلەن بولغان ئۈلپە تداشلىقتىن قالغىنىغا خېلى يىللار بولغان. ئۈرۈمچىدىكى بىرقانچە قېتىملىق يىغىن زىياپىتىدە ئاپتونوم رايون رەھبەرلىرى ئۇ ئولتۇرغان ئۈستەلگە كېلىپ باشقىلار قاتارىدا ئۇنىڭ بىلەن رۇمكا سوقۇشتۇرغاندەك، ئۇ ئەدەب بىلەن ئۆزرە ئېيتىپ، رۇمكىنى ئاغزىغا بىر تەككۈزۈپ قويۇش بىلەنلا چەكلەنگەن، پەرھىزنى بۇزمىغان. ئۇ نېمىشقا بۈگۈن كۈچلۈك ئېتىقاد سۈپىتىدە تۇتۇپ كەلگەن بۇ پەرھىزنى بىرىنچى بولۇپ بۇزدى؟ بۇ پەقەت ئوغلى ئۈچۈن. توغرىراقى، ئوغلى ھەم ئۆزى ئۈچۈن. دۇرۇس، ئۇ بىر چاغ-لاردا خۇددى ئوغلىغا ئوخشاش قىزغىن، غايىلىك ئىدى. ئىلىم - پەننىڭ كۈچ - قۇدرىتىگە ھەممىدىن بەك ئىشىنىتتى. ئۇنىڭچە بىر ھەقىقىي رەھبىرىي كادىر ئۈچۈن مۇقىم ۋە ئېنىق سىياسىي كۆز قاراش، ھەر تەرەپلىملىك بىلىم ئىقتىدار ۋە مەزەل رەھبەرلىك سەنئىتى خۇددى جانىدەك مۇھىم ۋە ئەھمىيەتلىك ئىدى. ئۇ شۇنىڭ ئۈچۈن مەركىزىي مىللەتلەر ئىنىستىتۇتىدا بىر يىل، ئاپتونوم رايونلۇق پارتىيە مەكتىپىدە ئىككى يىل ئوقۇغان. پارتىيە تارىخى، پەلسەپە، دىئالېكتىك تارىخىي ماتېرىيالزىم، سىياسىي ئىقتىساد، مىللەت نەزەرىيىسى، قانۇن، ئىگىلىك باشقۇرۇش... ۋاي - ۋوي، ئۇ ئۆگەنمىگەن ۋە ئىزدىنىپ باقمىغان يەنە نېمە قالغان؟ ئۇنىڭچە ناھىيىنىڭ ھەممە خىزمەتلىرى مەركەزىنىڭ سىياسەت، فاڭ-جېنىلىرىنىڭ روھى بويىچە بېجىرىلىشى، ناھىيىنىڭ ئىقتىسادىي قۇرۇلۇشى، تاۋار ئىگىلىك پىلانى ئىقتىسادىي قانۇنىيەت بويىچە ئېلىپ بېرىلىشى، جەمئىيەت قانۇن ئارقىلىق ئىدارە قىلىنىشى، ئىگىلىكنى ئىختىساس ئىگىلىرى باشقۇرۇش لازىم ئىدى. لېكىن ئۇنىڭ بۇ شېرىن خىيالى ناھىيىدە رېئاللىققا ئايلىنا - ئايلىنمايلا، بۇلار ئۇنىڭ جىنايىتى بولۇپ قالدى. زەربىگە ئۇچرىدى، جازالاندى، ھەتتا ئۆلۈپ كېتىشكە ئاز قالدى. جۇڭگو جەمئىيىتىدىكى زەھىمسىز رېئاللىق ئۇنىڭغا ئاخىرىدا شۇنداق بىر ھەقىقەتنى - ئەمەل - مەنەپسىز ھېچقانداق ئىشنى ۋۇجۇدقا چىقارغىلى بولمايدىغانلىقىنى ھېس قىلدۇردى. ئۇ، بۇ ھەقىقەتنىڭ ئاچچىق تەمىنى مەدەنىيەت ئىنقىلابى يىللىرىدا - ھوقۇقتىن ئىبارەت بۇ ئۇچقۇر ئاتتىن دومىلاپ چۈشكەن چاغلىرىدا قاتتىق تېتىغان.

... شۇ يىللاردا ئۇنىڭ ئون يىللىق ئۆمرى تەكلىماكان باغرىدىكى يىراق سەھرادا «7 - ماي» كادىرلار مەكتىپىدە ئۆتتى. شۇ سەۋەبتىن ئۇنىڭ تولۇق ئوتتۇرا مەكتەپنى تۈگەتكەن ئىككى بالىسى - چوڭ ئوغلى بىلەن قىزى ئاشۇ چەت يېزىنىڭ جاپاكەش دېھقانلىرى بولۇپ كەتتى. ھاكىم ئىلاجىسىز ئوغلىنى شۇ يېزىدىن ئۆيلىدى، قىزىنى شۇ يېزىغا ياتلىق قىلدى. ئۇلار ھازىر نەچچە بالىنىڭ ئاتىسى ھەم ئانىسى. ئۇلار ھازىر يىلدا بىرەر - ئىككى قېتىم رېزىنكە چاقلىق ئېشەك ھارۋىسىغا ئولتۇرۇپ بازاردا سودىلىق قىلغاچ، بالا - چاقىلىرىنى ئېلىپ، بۇ ئۆيدە بىر - ئىككى كۈن مېھمان بولۇپ كېتىدۇ. ئۇلار ئەمدى بۇرۇنقى بالىلىق دەۋرىدىكى غەمىسىز، شوخلۇقى ۋە مەغرۇرلۇقىدىن قالغان، ئۇلار ئەمدى ئۆزىنى بىر ھاكىمنىڭ - مۇشۇ ناھىيىدىكى ئەڭ ئابرويلۇق ھوقۇق ئىگىسىنىڭ بالىلىرىدەكمۇ ھېس قىلمايدىغان بولۇپ قالغان. شۇڭا ئۇلار ئۆيگە كەلسە، خۇددى يېزىنىڭ تارتىنچاق، دىلى سۇنۇق دېھقانلىرىدەك دادىسى بىلەن ئاپسىسىدىن

قورۇنۇپ، ھېيىقىپ، ئۇتتۇر كېلىپ، ئۇتتۇر كېتىدۇ. بالىلارنى گىلەم ئۈستىدە ئوينىتىشقا، ئۇلارغا باغدىن بىرەر تال مېۋە ئۈزۈپ بېرىشكىمۇ جۈرئەت قىلالمايدۇ. چوڭ ئوغلى تېخى ئوتتۇز بەشكىمۇ بارغىنى يوق. ئەمما ھازىر ئېڭەكلىرىنى يىرىك ساقال باسقان، ئاپتاپتا كۆيۈپ، تونۇر كۆسىيىدەك قارىداپ كەتكەن بىسلەكلىرى قورايدەك ئىنچىكىرەپ، ئالقانلىرى مالچىنىڭ پۈرۈم چورۇقىدەك قاتقان، تۈچ غاڭزىدا ئاچچىق تاماكا چېكىدىغان جاپاكەش دېھقانغا ئايلانغان. يېزىلىقلاردىن ئاڭلىشىچە، ئۇ پات - پات ئىچىمۇ قويارىمىش، ئەمما، ھەركۈنى تاڭ سەھەردە مەسچىتكە چىقىپ ئوقۇيدىغان بىر ۋاق نامىزىنى تەرك قىلماسمىش... قىزىنىڭ ھالى بولسا ئۇنىڭدىن بەتتەر. ئۇنىڭ سۇلغۇن، تاتىراڭغۇ، ۋاقىتسىز قورۇق باسقان چىرايىدىن، يەنىلا پاتەمخانىنىڭ كېسەلچان چىرايى تۈزۈك. ئۇلار ھەر قېتىم كەلگەندە ئوغلۇمۇ، قىزىمۇ خۇددى بىر - بىرى بىلەن كېلىشىۋالغاندەك، ئۆز تۇرمۇشىنىڭ نامرات، قاتىلاڭچىلىقى توغرىلىق ئاتا - ئانىسىغا چىش يېرىپ سۆزلىمەيدۇ. دادىسىمۇ سورىمايدۇ. ئۇلارنىڭ ھالى - كۈنى ئۆزىگە بەش قولىدەك ئايان بولغان يەردە، يەنە نېمىدەپ سورايدۇ؟ پەقەت كېتەر ۋاقىتىدا قولغا ئون - يىگىرمە يۈەن تۇتقۇزۇپ قويۇپ، ئۇنىڭ ئۈزىتىپ قويسىدۇ، خالاس. ئۇلار كەتكەندە ھاكىم يالغۇز ئۆيىگە بېكىنىۋېلىپ خىيالغا چۆمىدۇ. پاتەمخان دەردىنى ئاچچىق كۆزىيىشلىرى بىلەن باسىدۇ.

ئەزىزوۋ ھاكىم «7 - ماي» كادىرلار مەكتىپىدىكى چاغدا ئەلى تېخى كىچىكلا بالا بولىدىغان، ئىسيانچىلار ھاكىمنى ئالدىغا سېلىپ، مەھەللىمۇ - مەھەللىلە سازايى - كۈرەش قىلىپ يۈرگەندە ئاشۇ ئەلى يېنىدىن ئايرىلمىغان. ئۇ، ئانىسى يېقىپ بەرگەن بۇغداي نېنىنى قولىتۇقىغا قىسىپ، سۇداننى بوينىغا ئېسىپ، دادىسىنىڭ يېنىدىن خۇددى ئانىسىغا ئەگەشكەن ئاچ قوزىدەك نېرى كەتمىگەن. ئەلى تولۇق ئوتتۇرا مەكتەپنى تۈگىتىپ بىر يىلدىن كېيىن، ھاكىم «7 - ماي» كادىرلار مەكتىپىدىن ئازاد بولۇپ، ناھىيىلىك ئىنقىلابىي كومىتېتقا مۇدىر بولۇپ قايتىپ كەلدى. ئەمما ئەلى قايتا تەربىيە ئېلىش ئۈچۈن يېزىدا قالغانىدى. شەھەرگە قايتىپ كېلىپ پاتەمخانىنىڭ يېشى قۇرۇمىدى. «ھوقۇقدارنىڭ بالىلىرى بولغاننىڭ سازايىمۇ بۇ ئەزىزاخۇن؟ ئىككى بالىمىز سىلنىڭ كاساپەتلىرىدىن بوينىنى قىسىپ چۆلدە قالدى. ئەمدى ئەلىجاننى نېمە قىلاي دەيلا؟ ئەلۋەتتە ئۇۋال ئەمەسمۇ شۇ مۇشتۇمدەك بالىغا؟ بوپتۇ، مېنىڭمۇ ئەۋلادىم ئەسلىدە دېھقان، يېزىغا كېتەي، بالىلارنىڭ يېنىغا كېتەي...» پاتەمخان ھەمىشە مۇشۇنداق دەپ يىغلاپ ئېرىنىڭ كۆڭلىنى پاراكەندە قىلاتتى. دېمىسىمۇ ئۇنىڭ سۆزلىرى ھەق. بالىنىڭ كەنجىسى ئەمەسمۇ ئۇ. ئەزىزوۋ ئۇنى قاچان ئويلىماي قويغان؟ ئۇنى يېزىدىن ئەكىلىۋېلىشقا ئاسان، بىرەر ئىدارىگە ئورۇنلاشتۇرۇپ قويۇشمۇ تەس ئەمەس، لېكىن دادا بولغۇچى ئۇنىڭ ھايات تەقدىرىنى يېرىم يولدا شۇنداق ئاسان ھەل قىلىۋەتسە قانداق بولىدۇ؟ ئۇ ئالى مەكتەپتە ئوقۇشى، دادىسى كېيىن ئۇنى ئۆز كۆڭلىدىكىدەك ئورۇنغا سىدە قىلىشى كېرەك ئىدى. ئەمما بۇنىڭ يولى نەدە؟ ئەزىزوۋ مۇدىرنىڭ بېشى قاتتى. خۇددى يولدىن ئاداشقان يولۇچىدەك تېنەپ - تەمتىرىپ، نېمە

قىلارنى بىلىمىدى. لېكىن كۈتۈلمىگەن بىر كۈنى بۇ ئىشنىڭمۇ ئامالى تېپىلىپ قالدى. مۇدىر يۇقىرىنىڭ يېزىدا چېنىقىۋاتقان زىيالىي ياشلاردىن ئىمتىھان ئارقىلىق لايىقەتلىك-لىرىنى تاللاپ، ئالىي مەكتەپلەرگە ئەۋەتىش توغرىسىدىكى ئۇقتۇرۇشىدىن خەۋەر تاپتى. ئۇ شۇ كۈنىلا يېزىغا ماشىنا ئەۋەتىپ، ئەلنى قايتۇرۇپ كەلدى. مۇدىرنىڭ ئۇقۇشىچە ئىمتىھانغا قاتنىشىدىغان قىرىق ئۈچ نەپەر ئوقۇغۇچى ئىچىدىن پەقەت ئالتە نەپەرلا ئالىي مەكتەپكە تاللىنىشى كېرەك ئىكەن. سوئال گەرچە ناھىيىنىڭ ئۆزىدىن چىقىرىلىدىغان، ئىمتىھاندىن ئۆتۈپ، ئالىي مەكتەپكە ماڭىدىغان ئوقۇغۇچىلارنى ئاخىرقى ھېسابتا يەنە ئۆزى تەستىقلايدىغان بولسىمۇ، يۇقىرىدىن چۈشۈرۈلگەن ساننىڭ چەكلىمىسى، ئۇنىڭ ئۈستىگە ئەلنىڭ ئىمتىھان سوئالىغا لايىقەتلىك جاۋاب بېرىشىگە بولغان ئىشەنچىسىنىڭ ئاجىزلىقى مۇدىرنى ساراسىمىگە سالاتتى. لېكىن بۇ ئىش ئۈستىدە باشقىلار ئەلۋەتتە مۇدىر ئۈچۈن ئۆز خىزمىتىنى، يېقىنچىلىقىنى ئاياشەدى. ئەلى ئىمتىھان بېرىپ ئون كۈندىن كېيىن، ئىمتىھاندىن بىردىنبىر ئەڭ يۇقىرى نومۇر بىلەن ئۆتكەن ئوقۇغۇچى سۈپىتىدە ئالىي مەكتەپكە ئەۋەتىلدى. ھە، راست، ئەمدى بىر ئىش ھاكىمنىڭ ئېسىگە كەچتى. ئېھتىمال ئەلنىڭ تۈنۈگۈن «ئەجىرسىز ئامەت» دېگىنىمۇ مۇشۇ گەپتۇ. ھاكىم شۇ چاغدا ئوقۇغۇچى قوبۇل قىلىش ئىشخانىسى مۇدىرنىڭ ئىمتىھاندىن ئەلا نومۇر بىلەن ئۆتكەن بىر قىزنى قالدۇرۇپ قويۇپ، ئورنىغا ئەلنى سەپلەش توغرىسىدىكى تەلپىگە قوشۇلغىنى راست. ھەرقانداق بىر ھەقىقەت ماكان ۋە زامانغا باغلىنىشلىق بولىدۇ - دە، ئوقۇغۇچى قوبۇل قىلىش ئىشخانىسىنىڭ مۇدىرنىڭ ئېيتىشىچە، ئۇ قىزنىڭ دادىسى تۈرمىدە ئىكەن، شۇڭا ئۇنى ئالىي مەكتەپكە ئەۋەتىشكە بولمايدىكەن، بۇنىڭ شۇ چاغدا نېمىسى خاتا؟ سىياسەت شۇنداق ئىدى - دە، گەرچە ئۇنىڭ ئورنىغا ئەلى سەپلەنمىگەندىمۇ، باشقا بىرسى كېتىۋېرەتتى.

ھاكىم يېتىپ ئاشۇلارنى ئويلىغانسىمۇ ئەلگە تېخىمۇ ئاچچىقى كەلدى. «ئۇنىڭ «ئەجىرسىز ئامەت» دېگىنى قانداق گەپ؟ - دەپ ئويلىدى ھاكىم كۆرىمگە چۈشۈپ قالغان بېشىنى ياستۇققا ئېلىۋېتىپ، - ئەخمەق! ئۇ شۇ چاغدىكى سىياسەت بىلەن ھېسابلاشماي، مېنى خاتا قىلدىڭ دېمەكچى تېخى، تاشقى ئىشلار ئىشخانىسىغا ئورۇنلاشتۇرماقچى بولغىنىمنىڭ ئۇنىڭغا نېمە زىيىنى بار؟ ئۇ ئۆزىنىڭ ھەۋەس - ئازۇسى ئۈچۈن ھەممىدىن ۋاز كەچمەكچى. لېكىن ئۇ چۈشىنىشى كېرەك، ھوقۇق بىلەن ئارزۇ - غايە بىر - بىرىگە زىت نەرسىلەر ئەمەسقۇ، ئالىي مەكتەپ پۈتتۈرگەنلەرنىڭ ئىككى خىل ئورتاق ئەيىبى بار. بىرى، ئۇلار ئۆزىنىڭ خىيالى تەسەۋۋۇرى بىلەن كەلگۈسى ئىش-تىقپالنى يارىتىشقا ئامراق. يەنە بىرى، ئۇلار ئۆزىنىڭ كەسپى بىلىم ئىقتىدارىغا خۇداغا چوقۇنغاندەك چوقۇنىدۇ. دۇنيادا ئۆزىنى ئەڭ كۈچلۈكلەر قاتارىدا ھېسابلايدۇ. مانا بۇ تازا ئەخمەقلىق، قوپالراق ئېيتقاندا، بەگىلەرچە خىيال، دون كىخوتچە پەلسەپە. ئۇلار ئۆزلىرى تەۋەرىۋك ھېسابلايدىغان بۇ ئىككى نەرسىنىڭ بۈگۈنكى جۇڭگو جەمئىيىتىدە بازىرى ئاقمىغان كاسات مالدەك بىر ياققا چۆرۈۋېتىلگەنلىكىنى بىلمەيدۇ. مەن بۇ ھەقىقەتنى ئەلگە چۈشەندۈرمەن. ئۇنى نىيىتىدىن ۋاز كەچتۈرمەن، بىلىمەن،



بۇنداق قىلىش ئەلى ئۈچۈن بەك ئېغىر. ئۆز كەسپىدىن ئايرىلىش ئىلىم ئىگىسى ئۈچۈن جېنىدىن ئايرىلغان بىلەن باراۋەر. لېكىن ئەلنى شۇ يولغا باشلىماي ئامال يوق. ھازىر ناھىيىمىزدە پۇقرالىرىمىزغا قارىغاندا، ئەمەلدارلىرىمىز نادانلىشىپ كەتتى، ئۇلار ئايلاپ، يىللاپ بىرەر پارچە گېزىت، بىرەر ۋاراق كىتاب ئوقۇپ قويمايدىغان يەردە، ئىلىم ئۇلارنىڭ نەزەرىدە قانچىلىك قەدىرلىك بولاتتى؟ ئىنقىلاپ قىلىشىم كېرەك، مانا مەنمۇ شۇنداققۇ، بۇرۇن مېنى كىشىلەر كىتاب خالتىسى دېيىشىدىغان. سىياسىي كىتاب بولامدۇ، ئەدەبىي كىتاب بولامدۇ، ھەممىسىنى قارا - قويۇق ئوقۇۋېرەتتىم. پۈتۈن كىتاب ئىچىدىن ئۇنىڭ بىرەر جۈملىسى ماڭا يېقىپ قالسا، شۇنىڭ ئۈچۈن خۇشال، خەجلىگەن پۇلۇمغا رازى بولاتتىم. ماختانمايمەن، بىر چاغلاردا ھەتتا كىشىلەرنى بىلىم ئارقىلىق قايىل قىلماقچى، يېتەكلىمەكچى بولۇپ، دارۋىن، مېچۇرىن، ماكارنىكو ھەتتا ئېينىن تېئورېمىنىڭ كىتابلىرىنىمۇ ئوقۇپ باققانمەن، ئىخ! بىر چاغلاردا مۇشۇنداق ئۆگىنىشىڭمۇ قالتىس پەيزى بار ئىدى. كۆڭلۈمدە بىر خىيال، ئارزۇ - ئارمان ئوت بولۇپ ياناتتى. ھازىر ئۇ ئوتلار ئۆچكەن، ھەۋەس - غايە دېگەنلەر كۆڭلۈمدىن كۆتۈرۈلۈپ كەتكەن ئوخشايدۇ. بىر بەت گېزىتنى سائەتلەپ ئاران ئوقۇپ تۈگىتىمەن. گاھىدا، بىر چاغلاردىكى ئوقۇغان كىتابلىرىمنى جاۋەندىن ئېلىپ ۋارقىلاپ قويىمەن. بەزى قۇرلارنىڭ تېگىدىكى قىزىل سىزىقلارغا كۆزۈم چۈشىدۇ. ئۇنى مەن سىزغان، لېكىن نېمىشقا سىزغان بولغىدەم؟ ياكى مۇھىم، ئەھمىيەتلىك دەپمۇ؟ لېكىن ئەمدى ئوقۇسام، ئۇ قۇرلاردىن ھېچ نېمىنى چۈشەنمەيمەن. ئەمدى ھازىر ماڭا خىزمەت ئەمەس، ئويۇن - تاماشا، بەزمە - زىياپەت ھەممىدىن كۆڭۈللۈك بولۇپ قالدى. ئىنسان ئۆزىنىڭ چەكلىك ھاياتىنى جاپا ۋە چارچاش بىلەن قىيناپ خورىتىش ناھايىتى چوڭ ئەخمەقلىق. دانىشمەنلەرنىڭ: «ئادەم ئاتىش يېشىدا ئەقىلگە توشىدۇ» دېگىنى مۇشۇمىكىن؟ مەن ھايات توغرىسىدا شۇنداق ئويلايمەن، ھازىر جەمئىيىتىمىزدە ئىككى خىل ئادەملەرنىڭ ئىشى يوللۇق بولۇپ قالدى. بىرى، ئەمەلدار، بىرسى، سودىگەر. بىرلىرى ئەمەلدارنىڭ ھوقۇقىدىن، كۈچ - ھەيۋىتىدىن قورقۇپ، ئۇنىڭغا باش ئۇرسا، بىرلىرى سودىگەرگە ئۇنىڭ داستانىنىڭ موللىقى، پۇل بىلەن تاپقان ئىناۋىتى ئۈچۈن خۇشامەت قىلىدۇ. بىلىم ئىگىلىرىگىچە، گېزىتلەردىمۇ ئۇلارنىڭ ئورنى تولا تەكىتلىنىدىغان بولدى، ئەمما بۇ ناھەق قايىسى زىيالىي ئۆز بىلىمى بىلەن ئەتىۋارلىنىپ باقتى؟ مەن ئويلىغاننى سەن قاچانمۇ ھېس قىلارسەن ئەلى! - ھاكىم كۆكرىكىنىڭ سول قىسمىنىڭ ئاستا - ئاستا كۆيۈشۈپ، قىسىلىپ ئاغرىپ، نەپەس ئېلىشنىڭ قىيىنلىشىۋاتقانلىقىنى سەزدى، بۇ ئاغرىق ئۇنىڭغا ئايان. بۇ پات - پات قەزغىلىپ قالىدىغان يۈرەك ئاغرىقى. ئۇ ئوڭ تەرىپىگە ئۆرۈلۈپ، ھەسرەتلىك ئۇلۇغ - كىچىك تىنىدى، - ئاھ، ئىست، قېرىلىق يەتتى، شۆھرەت ئېتىدىن چۈشىدىغان، مەنسەپ تاجىنى ئۆتكۈزۈپ بېرىدىغان ۋاقتىم كەلدى، ئەمدى بۇنىڭغا نېمە ئىلاج؟ ئادەم قېرىغاندا جان ئۇنىڭغا تولىمۇ تاتلىق بولۇپ كەتكەندەك، ئەمەل تۈلپارىنى ئۇزاق مىنگەن ئادەمگە ئۇنىڭ مېھرىدىن كېچىش تولىمۇ تەس ئوخشايدۇ. قۇلىقىم ماختاش، مەدھىيىلەرنى ئاڭلاشقا، كۆزۈم خۇشامەتلىك، ئىلتىجالىق



چىرايلارنى كۆرۈشكە ئۆگىنىپ قالغان. ئەمدى بۇ ئادىتىمنى ئۆزگەرتىشكە ئاماللىق يوق. سەن ھېچ بولمىسا داداڭنىڭ ئاخىرقى ئۆمرى ئۈچۈن قايغۇرۇشۇڭ، تاشقى ئىشلار ئىش خانىسىغا ئىككىلەنمەي بېرىشىڭ كېرەك ئەلى. بۇ سېنىڭ مەنسىپ تۇلپارىغا مېنىشىڭنىڭ بىرىنچى قەدىمى. مەن سېنى ئاخىرقى نەپىسىمدە مەن ئولتۇرغان كىچىك ماشىنىدا كېتىۋاتقىنىڭنى كۆرۈپ ئۆلۈپ كەتسەم، كۆزۈم خاتىرجەم يۇمۇلاتتى...»

بۇ كېچە ئۆيدە ھاكىمدىن باشقا يەنە بىر ئادەم — ئەلى ئۇيقۇدىن بىدار. دادىسىنىڭ تۇنۇگۇنىكى كايىش ئارىلاش قىلغان نەسىھەتلىرى، ئاخشامقى بىر توپ كىشىلەر — نىڭ ئۇنىڭغا ياغدۇرغان ماختاش، مەدھىيىلىرى ئۇنىڭ ئۈچۈن كالا يېمەيدىغان سېسىق ساماندەك ئەھمىيەتسىز، ئۇنىڭ كۆڭلىدە بەش يىلدىن بېرى ياد بولۇپ كەتكەن، ئازابلىق بولسىمۇ، ئەمما مېھرىدىن كېچىش ئەسلا مۇمكىن بولمايدىغان بىر ئىش بار. ئۇ — ئۆزىنىڭ تاڭ ھاۋاسىدەك تازا، بۇلاق سۈيىمدەك سۈزۈك، بالىلىق ھېسلىرى بىلەن ۋۇجۇدىغا سىڭگەن، قەلبىگە نەقىش بولۇپ ئويۇلغان ۋە ئەبەدىي سېغىنىشقا، ئارمىنىنى يېپىشكە ئەرزىيدىغان سۆيگۈ كەچۈرمىشى. بۇ كەچۈرمىشلەرنىڭ بۇرۇنقى چۈشتەك غۇۋا، ئەمما چەكسىز شېرىنلىكلىرى بىلەن تولغان لەززەتلىك ئەسلىمىلىرى ئەلى ئۆز يۇرتىغا قايتىپ كەلگەن مۇشۇ ئىككى كۈندىن بېرى خۇددى بوراندا كۆيگەن دەھشەتلىك يانغىن دەك باشقىدىن كۈچىيىپ، ئۇنىڭ ئارامىنى بۇزدى. ئۇ يانغىن ئىچىدە كۆيۈپ جان بېرىۋاتقان قايسىبىر بەختسىزنىڭ ئاخىرقى دەردلىك نىداسىدەك، «گۈلجەننەت!...» دېگەن ئىسمىنى يېنىپ — يېنىپ تەكرارلىدى.

ئاھ، قانداق سالقىن، راھەتلىك شامال! ئەلى، ئورنىڭىزدىن قوپۇڭ دەيمەن، مەن سىزدەك ئوغۇل بالا بولۇپ قالىدىغان بولسام كۆڭلىكىمنى سېلىۋېتىپ، كۆكسۈمنى مۇشۇ ئارامبەخش شامالغا تۇتاتتىم. بەش يەندىن ئىمتىھان ئالارمىش. ئون يەندىن ئالسىمۇ قورقۇش يوق. كەلسەڭلار، بىر ناخشا ئېيتايلى. ئورما ئورغان، ئۆستەڭ چاپقان، ياتاقتا مەشرەپ ئويىنغان ۋاقتىمىزدىكىدەك، خۇماردىن چىققۇچە ئېيتايلى! — مانا بۇ، 1976 - يىلى 8 - ئايدىكى گۈلجەننەتنىڭ خۇشال ئاۋازى.

ئەزىزوۋ ئەۋەتكەن قارا ماشىنىغا قېپىغا تىقىلغان سەرەڭگە تېلىدەك تىقىلىشقان بىر توپ ئوقۇغۇچىلار يېزا يولىنىڭ شورلۇق توپا - چاڭلىرىغا چۆمۈلۈپ، ناھىيىگە قاراپ ماڭدى. ئۇلار دەسلەپتە ئالىي مەكتەپنىڭ گېپىنى ئاڭلىشى بىلەن خۇشاللىقىدىن ئەس - ھوشىنى يوقىتىپ، خۇددى ساراڭلاردەك ئالا - تاغىل ۋارقىراشقان، بىر - بىرىنى قۇچاقلىشىپ، ئېتىزلىقنىڭ قاتتىق چالمىلىرى ئۈستىدە دومىلاشقانىدى، لېكىن ئۇلار ئىمتىھاننىڭ گېپىنى ئاڭلىغان ھامان بىردىنلا خۇددى يىلتىزى كېسىلگەن قىياقتەك سولىشىپ، سالىپىيىپ، دېمى ئىچىگە چۈشۈپ كېتىشتى. ئۇلار يېزىنىڭ بىرىنىڭ ئارقىسىدىن بىرى ئۆلىشىپ كېلىدىغان مۇشەققەتلىك ئەمگىكى بىلەن بولۇپ كېتىپ، كىتاب - دەپتەر، قەلەم دېگەنلەرنى چۆرۈۋەتكىنىگە قاي زامان؟ ئۇلار ماشىنىغا چىققاندىن كېيىنمۇ كەيپى كۆتۈرۈلمىدى. بىر - بىرىنىڭ ئۈمىدىسىز كۆزلىرىگە ئۈنسز تىكىلىشىپ، ماشىنىدا

خۇددى تۇمشۇقىنى بوغۇپ قويغان كالىدەك پۇشۇداپ ئولتۇرۇشتى. ئۇلارنىڭ ئىچىدە پەقەت گۈلجەننەتلا خۇشال ئىدى. ئۇ، ماشىنىنىڭ ئەڭ ئالدىدا ئۆزە تۇرۇۋېلىپ، گاھىدا ھەربىر سۆزىنى گويا شېئىر ئوقۇۋاتقان دەك كۈچلۈك ھايان بىلەن ۋارقىراپ سۆز-لەيتتى، گاھىدا ئاۋازىنى بولۇشىچە قويۇۋېتىپ ناخشا ئېيتاتتى. دۇنيانىڭ جىسمى جەبرى - جاپا، غەم - قايغۇلىرىدىن بىراقلا خالاس بولغاندەك، بەختىيارلارچە قاقلاپ كۈلەتتى. يۈزلىرى چەكسىز شادىيانلىقتىن كۈز ئالمىسىدەك قىزارغان، بوستان كىرىپىكلىرى ئارىسىدىكى قاپقارا، بۇلاقتەك تىنىق كۆزلىرى ئىشەنچ ۋە ئۈمىد بىلەن ئالدىغا تىكىلگەنىدى. ئۇنىڭ بۈگۈنكى شادىيانە كۈلكىسىنىڭ، خۇشال ناخشىلىرىنىڭ سىرى ھەممەيلەنگە ئايان. باشقىلار تىرىكلىك ئۈمىدىنى ئاللىقاچان كەتمەنگە باغلىۋەتكەن مۇشۇ بىرنەچچە يىل ئىچىدە، پەقەت گۈلجەننەتنىڭ قولىدىنلا كىتاب چۈشمىگەن.

«ئۇ كېتىدۇ، - كۆزلىرىنى يۇمۇۋېلىپ، چىڭقۇر خىيال ئىچىدە كېتىۋاتقان ئەلى ئېغىر خورسىنىش ئىچىدە شۇنداق ئويلىدى، - ئۇنىڭ بۇ قېتىم ئالىي مەكتەپكە بىرىنچى بولۇپ كېتىدىغانلىقى ئېنىق. ئۇ چاغدا بىزنىڭ بۇرۇن قىلىشقان ۋەدىلىرىمىزچۇ، ئۇ ئاسماندا پەرۋاز قىلغان، مەن ئۇنىڭ ئاياغلىرى ئاستىدىن ئۇچقان توپا - چاڭ ئارىسىدا قالغان چاغلىرىمدا ئارىمىزدىكى سۆيگۈ، ۋەدە دېگەنلەرنىڭ تىلغا ئالغۇدەك نېمىسى قالدۇ؟»

ئىمتىھان بىر ھەپتە داۋام قىلدى. سوتاللارنىڭ قىيىن دېگۈچىلىكى يوق ئىدى. لېكىن بۇ، ئەلى ئۈچۈن مېزايىنى ھارۋىغا قاتقان دەك مۇشەققەتلىك ئىش بولدى. ئۇ ئىمتىھان قەغەزىنى ئاساسەن ئاق تاپشۇرۇپ يېنىپ چىقتى. ئۇ ئەڭ ئاخىرقى ئىمتىھان تۈگىگەن كۈنى كەچتە، گۈلجەننەتنىڭ ئۆيىنىڭ كەينىدىكى قېرى سېدە تۈۋىدە ئۇنىڭ بىلەن سوغۇقلا كۆرۈشتى.

- خوش گۈلجەننەت.

- نېمىگە خوش؟ - گۈلجەننەت قىزىقسىنىپ كۈلدى، - چۈشەكەۋاتمايدىغانسىز؟  
- مەن ئەتىلا بۇ ئۆيىدىن يوقالماقچىمەن، - ئەلى گويا ئۆز - ئۆزىگە پىچىرلا-ۋاتقان دەك ئاستا، ئەمما ئەلەملىك سۆزلەۋاتاتتى، - ھېچكىمگە تىنما، يېزىغىمۇ قايتماي-مەن، ئوغرىلىق، يانچۇقچىلىق قىلىپ جان باقساممۇ مەيلى، بېشىم قايغان، پۈتۈم تايغان تەرەپكە كېتىمەن. سېنى ئۆزىتىپ قويايلىدىغان بولدۇم، كەچۈر گۈلجەننەت.  
- ۋىيەي، نېمە ئادەمنى قىر قۇتىدىغان گەپلەرنى قىلىپ يۈرىدىغانسىز، - دېدى

گۈلجەننەت قەغەزدەك تاتىرىپ، - ئىمتىھان نەتىجىسى ئېلان قىلىنىدىغۇ؟  
- ئېلان قىلىنسا - قىلىنمىسا ماڭا بەربىر، سەن بىلمەيسەن، مېنى ئىمتىھاندا نەس باستى. ئۇنىڭ نەتىجىسىنى كۈتۈپ نېمە قىلىمەن؟ ساۋاقداشلارنىڭ، ئاتا - ئانامنىڭ ئالدىدا بەربىر يەرگە قارايدىغان گەپ. گۈلجەننەت... ساڭا مەسلىكىم كېلىدۇ، - ئەلى گۈلجەننەتنىڭ مەجنۇنتال دەك نازۇك بارماقلىرىنى جۈرئەتسىزلىك بىلەن قىستى، ئۇنىڭ قوللىرى تىترەيتتى.

- سىز قاراملىق قىلماڭ، خۇدا ھەققى، - دېدى گۈلجەننەت يىغلاپ سىراپ - بىز بىللە بارىمىز، نەگىلا بارساق بىللە بارىمىز.

— بۇ، مۇمكىن ئەمەس گۈلجەننەت، سەن جەزمەن ئوقۇ، ئىككىيلەنمە، چۈنكى سەن باش - پاناھسىز بىر قىز، سەن ئاتا - ئاناڭدىن تاپالمىغان بەخت - سائادەتنى مەكتەپتىن تېپىشىڭ، ئارزۇ - غايەڭگە ئىلىم - پەن نۇرى يورۇتقان يول بىلەن يېتىشىشىڭ كېرەك. مېنىڭدىن غەم يېپىشىشىڭنىڭ ھاجىتى يوق. كەتمەنڭگە پىشىپ قالدىم، ھەممە ئېغىرچىلىقلارغا كۆنۈكمەن. ھەي، يىغلاۋاتىسىنا؟ قوي، نېمىشقا يىغلايسىن؟ سەن بەختلىك گۈلجەننەت، سەن بۇنىڭ ئۈچۈن خۇشال بول، قېنى ماڭا قاراپ بىر كۈلگىنە.

— ئەلى، بۇ مۇمكىن ئەمەس ئەلى! — گۈلجەننەت خۇددى ئاكىسىغا ئېسىلغان نارەسىدە قىزدەك ئەلىگە ئېسىلىپ يىغلىۋەتتى، — بىز بىللە بولىمىز. مېنىڭ سىزسىز ھېچ نەرسەم بولمايدۇ ئەلى!

ئەلى ئۆيىگە خۇددى ھوشىنى يوقاتقان مەستەك، چاچلىرى چۇۋۇلغان، چىرايى تاتارغان ھالدا قايتىپ كەلدى. ئۇ دادىسىنىڭ ئەھۋال سوراشلىرىغىمۇ، ئاپىسىنىڭ تاماققا زورلاشلىرىغىمۇ پەرۋا قىلمىدى، ھۇجرىسىنىڭ ئىشىكىنى ئىچىدىن تاقىۋېلىپ، ئۆزىنى كارىۋاتقا تاشلىدى. بىر چاغدا دەرۋازا ئىلغۇچىنىڭ شاراقلىغىنى، سىرتتىن كىرگەن كىمدۇ بىرىنىڭ ھويلىدا يۆتەلگىنى ئاڭلاندى.

— كېچىدە بىر ئىش بولدىمۇ سەمەت جۇرىن؟ قېنى ئۆيىگە كىرىڭ.

— ئالدىراپلا، كېچىدە بولسىمۇ كېلىشىم ئەي جۇرىن، چاتاق بولدى، مەن مەشەدىنىلا ياناي.

ئىككىيلەن ھويلىدىكى سۇپىدىلا ئولتۇرۇشتى، ئۇلارنىڭ ئاۋازى ئەلىگە دېرىزىدىن ئېنىق ئاڭلىنىپ تۇراتتى.

— خوش؟

— ئەلىجاننىڭ ئىمتىھان نومۇرىنى دەيمەن، ئاپلا، قارا باسقاندەكلا ئىش بوپتۇ بۇ بالىنى.

— نەچچە نومۇر ئاپتۇ؟

— باشقىلار دېگەنگە ئىشەنمەي، ئىمتىھان قەغەزلىرىنى ئاخىرى ئۈزۈمۈمۇ بىر كۆرۈپ چىقتىم. ئاساسەن ئاق تاپشۇرۇپتۇ ئەمەسمۇ.

ئەزىزوۋ بىر ھازا جىمىپ كەتتى. ئۇنىڭ پۇشۇلداپ ئۇلۇغ - كىچىك تىنىغىنى، تاماكا قەغەزى يىرتقىنى، بىر ئازدىن كېيىن سەرەڭگە چاققىنى ئاڭلاندى.

— ئۇنداق بولسا نېمە ئىلاج سايىم جۇرىن، نەچچە يىلدىن بېرى بۇ بالىنىڭ يېزىدا كۆرمىگىنى قالمىدى، مەكتەپتە بۇرۇن ئۆگەنگەنلىرىنى ئەمدى ئۇنتۇپ كەتكەن دەڭا، بىرنەچچە كۈندىن كېيىن ئۆزىگە ئېيتاي، يېزىغا قايتسۇن.

— ئەمدى ئۇنداق قىلغىلى بولمايدۇ جۇرىن، بالا چوڭىيىپ قالدى.

— ئەمەسە قانداق قىل دەيسىز؟

— مېنىڭچە... بۇ ئىشنى مۇنداق قىلساقمىكىن، — سايىم جۇرىن گېپىنىڭ داۋامىنى پىچىرلاپ دېگۈدەك ئېيتتى، — بۇلارنىڭ ئىچىدە بىر قىز بار، ئىسمى گۈلجەننەت. ئەلىجان بىلەن ئىككىسىنىڭ ئىمتىھان نومۇرىنى شۇنداقلا ئالماشتۇرۇۋەتسەم...

— ئۇ قىز ئىمتىھاندىن ئۆتكەلمىدى؟  
 — بالىلارنىڭ ئالدىكىن ئەمەسمۇ.  
 — بۇنداق گەپنى قويۇڭ سايمم جۇرىن، — دېدى ئەزىزوۋ قوپال ئاۋازدا، — بۇنداق قىلمىش پرىنسىپال خاتالىق، بۇ تەرىپىنى سىز ئويلاپ كۆردىڭىزمۇ؟  
 — ئويلاندىم، بىراق ئۇ قىزنى ئىمتىھاندىن ئەلا ئۆتكەن دەپ ئالىي مەكتەپكە ئەۋەتمىشۇ خاتالىق-تە، — دېدى سايمم جۇرىن قارشى چىقىپ، — ئۇ قىزنىڭ دادىسى ھازىر تۈرمىدە تۇرسا،  
 — دادىسى كىم؟ — ئەزىزوۋ سەگەكلەشتى.

— ئورمانچىلىق ئىدارىسىدە تېخنىك بولۇپ ئىشلىگەن ھېلىقى داۋۇتۇپ. ئۇ كونا پانتۇركىستىچىلاردىن. ئۇ ئەكسىلىنىقلايى گۇرۇھ ئۇيۇشتۇرغان جىنايىتى ئۈچۈن ئىككى يىل كېچىكتۈرۈپ ئېتىشقا ھۆكۈم قىلىنغان.  
 ئەزىزوۋ تاماكنى قاتتىق شورىغان بولسا كېرەك، خېلىغىچە قېقىلىپ يۆتەلدى.  
 خېلىدىن كېيىن ھاسىرىغان ئاۋازدا دېدى:

— داۋۇتۇپنىڭ قىزى دەڭ... توغرا، ئۇ بىزگە دۈشمەن. سىنىپى لۇشىيەن جە-ھەتتە پرىنسىپتىن چەتنەشكە بولمايدۇ، بۇ ئىشتا دۇرۇس ئويلاپسىز، بىراق، ھەي... ئاشۇ قىزغا ئۇۋال بولىدىغان بولدى.  
 — مەن قايتاي ئەي جۇرىن.

— توختاڭا، توختاپ تۇرۇڭ، مۇنداق قىلايلى، ئۇ قىزنىڭ ئورنىغا بىزنىڭ ئە-لىنى ئەۋەتىشكە بولمايدۇ. ئۇنىڭ ئورنىغا ئەڭ ياخشى....

— ئەستا، نېمە دەيدىغانلا ئەي جۇرىن، — سايمم جۇرىن رەللە بولۇپ ئۇنىڭ گېپىنى بۆلدى، — ئۇ قىزنىڭ ئورنىغا باشقا بىرسىنى سەپلەيمەن دەپ، قايسى بىرىنىڭ ئەرزادىنى ئاڭلايمەن؟ مېنى جۇرىنلىقتىن ئېلىپ تاشلىسىلمۇ دەي، سىلى بالىلىرىنىڭ ئىشىدا توغرا قىلىمىدىلا، بىر ئوبدان ئوقۇغان ئىككى بالىلىرىنى ئائىلە نوپۇسلىرىدىن ئۆچۈرگۈزۈپ ئۆز قوللىرى بىلەن يېزىغا تۇتۇپ بەردىلە. ئەلىجاننىمۇ شۇنداق قىلىمەن دېسە، بۇ تاش يۈرەكلىك، راست دەيمەن. بالىلارنى قاقشاتقاننىڭ ئاخىر ئۇۋالى بولىدۇ. نەۋرە-چەۋرىلەر سىلىنىڭ ناملىرىنى ئىپتىخار بىلەن ئەمەس، نەپرەت بىلەن تىلغا ئالىدىغان بولىدۇ.

ئەزىزوۋ ئەمدى يېنىپ زۇۋان سۈرمىدى. ھويلىنى بىر پەس جىمجىتلىق قاپلىدى. بىر چاغدا دەرۋازىنىڭ غىچىلداپ ئېچىلغىنى، ئىككىسىنىڭ گۇدۇڭلاشقان ئاۋازى، سايمم جۇرىننىڭ چىقىپ كېتىۋېتىپ، خۇشال ھالدا:  
 — ئۇ تەرىپىگە ئۈزۈم مەسئۇل، — دېگىنى ئاڭلاندى.

ئەلى بۇ گەپلەرنى دېرىزە تۈۋىدە جىمجىت تۇرۇپ ئاڭلىدى. ئۇ، گۈلجەننەت ۋە تۈرمىدىكى دادىسى توغرىلىق بولۇنغان گەپ-سۆزلەرنى ئاڭلىغاندا، خۇددى ئۆزىنىڭ جازا داھۆكۈمىنى ئاڭلاۋاتقان جىنايەتچىدەك غالىلداپ تىترىدى، چىشلىرى كاسىلىدى، شۇ

تاپتا ئۇنىڭ ۋىجدانى قۇلىقىغا قەھرى غەزەپ بىلەن خىتاب قىلاتتى: «ئەلى، ئارىم سالدى بولۇپ قالغىنىڭ نېمىسى، بۇ نومۇسسىزلىق! سەن داداڭغا يالۋۇر، ئۇنىڭ ئال-يىغى ئاستىدا تىزلان، گۈلجەننەتنى ئالىي مەكتەپكە ماڭدۇرۇشنىڭ ئامالىنى قىل، ئۇنىڭ بەختى ئۈچۈن خۇسۇسىي نەپسىڭنىڭ جىنايەتلىك قارىغىغا پىچاق ئۇر. شۇ چاغدىلا سەن ھەقىقىي، پاك مۇھەببەت تەختىدە شاھ بولۇشقا مۇناسىپ بولسەن، مۇھەببەت دۇنيادا ئەڭ پاك، گۈزەل ۋە نازۇك تۇيغۇ. ئۇ ساختىلىق ۋە ۋىجدانسىزلىقنى كۆتەر-مەيدۇ. ئىنساننىڭ ئۇلۇغلىقى ۋە پاكلىقى — مۇھەببەتكە بولغان سادىقلىقىدا. مۇھەب-بەتنى دەپسەندە قىلغان ئادەم، ئاخىرقى ھېسابتا ئۆزىنى دەپسەندە قىلغان بولىدۇ.»

شۇ چاغدا نەپسانىيەت گويا گۈزەل نازىمىنىڭ ئەركىملىرىدەك ئۇنىڭ سول قۇلىقىغا ئاستا شىۋىرلايتتى: «ئەلى، ئارىم سالدى بولۇپ قالغىنىڭ نېمىسى؟ بۇ يۈرەك-سىزلىك، ھەقىقىي يىگىت ئۆز بەختىنى قولغا كەلتۈرۈش يولىدىكى توسالغۇلار ئال-دىدا ھېچقاچان ئىككىلىنىپ تۇرمايدۇ. گۈلجەننەت ئالىي مەكتەپكە كەتسە ساڭا بەرگەن سۆيگۈ ۋەدىلىرىنى يېنىپ يەنە ئەسكە ئالارمۇ؟ خام خىياللىرىڭنى قوي ئەلى، ئۇ ئەمدى باشقىلارغا مەنسۇپ بولۇپ كېتىدۇ، بۇ راست گەپ، ئۇ سېنى بۇرۇن قانداق ناز-كەرەشمە ۋە ئاچكۆزلۈك بىلەن سۆيگەن بولسا، ئەمدى باشقىلارنىمۇ شۇنداق قىز-غىنلىق بىلەن سۆيىدۇ. قىزىلگۈل خۇش پۇراق بولغىنى ئۈچۈن ئادەم، بۇلبۇلمۇ، يامغۇرمۇ، شامالمۇ خالغانچە سۆيۈپ، بەرگىنى ئىگىلىگىنىگە ئوخشاش، گۈلجەننەتنىمۇ ئەمدى خالغان بىر كىم ئۆز مەيلىچە سۆيۈشى مۇمكىنغۇ، ئەقلىڭنى تاپ ئەلى، بۇ قىممەتلىك پۇرسەتنى قولدىن بېرىپ قويساڭ، گۈلجەننەتنى ئايرىلىشلا ئەمەس، يېزىنىڭ چاڭ-توزانلىرى ئاستىدا ئەبەدىي كۆمۈلۈپ قالسەن، مۇھەببەت... ھى... ھى... مۇھەببەت دەمىسەن؟ ئۇنى كىم ياراتقان؟ ئەلۋەتتە ئادەملەر. ئۇ ھەر بىر ئادەمنىڭ ئۆزىگىلا تەئەللۇق بولغان، كۆز بىلەن كۆرگىلى، قول بىلەن تۇتقىلى بولمايدىغان خىيالى ئېتىقاد، ئەمدى بىلگەنسەن، ئۇ ئەسلىدىلا يوق نەرسە. ئۇنى ئېڭىدا بار قىلىدىغانمۇ، يوق قىلىدىغانمۇ يەنىلا ئادەملەر...»

ئەلى خۇددى ئېغىر كېسەل تارتقان ئادەمدەك ئىككى كۈن ئۆيىدىن چىقماي ياتتى. ئۈچىنچى كۈنى چۈشتە گۈلجەننەت كىرىپ كەلدى، ئۇنىڭ چىرايى تاتارغان، ئورۇقلىغان، لەۋلىرى سۈزۈلۈپ، نېپىزلىشىپ، كۆزلىرى يىغىدىن ئىشىشىغان، ئەمما چى-رايلىق كىيىنىپ كەلگەنىدى.

— سىزنى تەبرىكلەيمەن ئەلى، — دېدى مۇڭلۇق كۈلۈمسىرەپ.

ئەلى گۈلجەننەتكە يالت قىلىپ قارىدى، ئەمما يېنىپ يەنە قاراشقا جۈرئەت قىلالمىدى، مانا، ئۇنىڭ ئالدىدا ئۇنىڭ جۈرئەتسىز كۆزلىرىنى نۇردەك قاماشتۇرۇۋاتقان ئاجايىپ جەزىمدار نەپىس سۈرەت: گۈلجەننەت كارىۋاتتا ئولتۇرغان ئەلنىڭ قارى-شىسىدىكى ئورۇندۇقتا مەرمەردەك ئاپئاق تىزلىرىنى قىزىل گىرىپىتىشىن كۆڭلىكىنىڭ ئېتىكى بىلەن يېپىپ، تىزى ئۈستىدە بېلىقتەك ئاق، مەجنۇنتالدىك ئەۋرىشىم، نازۇك بارماقلىرىنى گىرەلەشتۈرۈپ ئولتۇراتتى. بايىقى تاتارغان يۈزلىرىگە ئەمدى گۈل

سۈيىدەك قىزىل نۇر جۇلاسى يۈگۈرگەن، يېرىم ئېچىلغان لەۋلىرى ئىللىق تەبەسسۇم-  
دىن قىپقىزىل چوغدەك يېلىنچاپ تۇراتتى. «ئۇڭ، ھەسرەت يېشى داۋالغۇپ تۇ-  
رىدىغان كۆزلىرىدىن ياش ئەمەس، سۆيگۈ ئىشەنچىسىگە تولغان خۇشاللىق، سۆيۈنۈش  
ۋە لەززەت خۇمارلىقى تۆكۈلەتتى. ئېقىپ چۈشكەندەك يارىشىملىق بۇرنىنىڭ ئۈس-  
تىدە، پېشانىسىدە ئۇششاق تەر ئۈنچىلىرى پارقىرايتتى. خورمارەڭ ھىلىمە ياغلىق-  
نىڭ گۈللىرى ئارىسىدىن قاپقارا چاچلىرى كۆرۈنەتتى.

— جىمىپ كەتتىڭىزغۇ ئەلى، خۇش خەۋەر يەتكۈزگىنىم ئۈچۈن رەھمەتمۇ دەپ  
قويمىدىڭىز.

— ھە... مەن... نېمىدەپ؟

— رەھمەتنى نېمىدەپ ئېيتىشىنىمۇ ئۇنتۇپ قالدىڭىزما، مەيلى بوپتۇ، مېنىڭ ئى-  
شەمنى سورايمۇ قويمايسىزغۇ؟

— ھە... سېنىڭ ئىشىڭنىما؟ — سورىدى ئەلى ئارانلا زەئىپ بىر ئاۋازدا.

— مەن سىزنى ئۇزىتىپ قويغاندىن كېيىن يېزىغا كەتمەكچىمەن.

ئەلى ئەقلىدىن ئازغان ئادەمدەك بىردىنلا ئورنىدىن چاچراپ تۇردى.

— داشۆگە بارمايمەن، بېرىپ نېمە قىلىمەن؟ — دېدى ۋارقىراپ، — يېزىغا

بېرىپ كەتمەن چاپمەن، بىز بىللىلا كېتەيلى گۈلجەننەت، مەن... —

— ئاغزىڭنى يۇم! — تاپسىدا ئەزىزوۋنىڭ غەزەبلىك چىرايى كۆرۈندى. ئەلى كۈچ-

لۈك بارماقلىرى بىلەن چاچلىرىنى قاماللاپ، خۇددى كالا ھۆركىرىگەندەك ھۆركىرەپ

يىغلىۋەتتى.

ئەتىسى ئەتىگەندە گۈلجەننەت ئەلىنى بېكەتكە ئۇزىتىپ چىقتى، گۈلجەننەتنىڭ

كۆزلىرىدە ياش داۋالغۇيتتى، يۈرىكىدە جۇدالىق پىخان قاينايتتى.

— خوش ئەلى...

— خوش گۈلجەننەت، — ئەلى ئۇنىڭدىن كۆزلىرىنى قاچۇرۇپ يىراقلارغا قارىۋالدى.

— سىز تولمۇ بەختلىك، ئەلى، مەن سىزنىڭ بەختىڭىز بىلەن ئۆزۈمنى ئەبە-

دىي بەختلىك ھېس قىلىمەن.

— نەدىكىنى؟ — ئەلى ھەسرەتلىك ئۇھ تارتتى، — مەن ئەڭ بەختسىز ئادەممەن.

— ئەلى، مەن سىزنى سۆيىمەن، مەڭگۈ سۆيىمەن.

— ئەمما مەن... سېنىڭ سۆيۈشىڭگە ئېرىشىش سالاھىيىتىمنى يوقاتقانمەن.

— بۇ نېمە دېگىنىڭىز؟ — گۈلجەننەت كۆزىگە مۆللىدە ياش ئالدى، — مېنى

ئەمدى ئۇنتۇپ كېتىش ئۈچۈن ئالدىن بەرگەن بىشارىتىڭىزمۇ بۇ؟

— گېپىمنى خاتا چۈشەنمە گۈلجەننەت، مېنىڭ دېمەكچى بولغىنىم...

— ئۇنى ئىزاھلىماڭ، مەن خوشلىشىش ئالدىدا سىزگە ئاخىرقى گېپىمنى ئېيتى-

ۋالاي. مېنىڭ ھازىر يۈرىكىمگە چىكىلگەن شۇ رىشتىدىن باشقا تايىنىدىغان ھېچ

نەرسەم قالمايدى، سىز بىلىسىز، دادام ئىككى يىل كېچىكتە-تۈرۈلۈپ ئېتىملىشقا ھۆكۈم

قىلىنغان، ئۇنىڭ ھىمايىسىگە ئېرىشىشىم مۇمكىن ئەمەس، بۇ قېتىم يېزىدىن كەلسەم

ئاپام بىرسىگە تۇرمۇشقا چىقماقچى بولۇۋېتىپتۇ، مەيلى چىقسۇن. ئەھمما، ئۇ ئۆيىگە ئەمدى يېنىپ قەدەم دەسسەشمەي يوق. بۈگۈنلا يېزىغا كېتىمەن. بېرىپ خەت يازارسىز، گەپ قىلمايسىزغۇ؟ نېمىنى ئويلاۋاتىسىز؟  
 — ئېغىر كۈنگە قالغىنىڭنى.

— ئۇ كۈنلەرنى يېڭىمەن، — گۈلجەننەت غەمكىن كۈلۈمسىردى، — يىراققا كەت-كەتتىڭىز بىلەن مەدەت بېرىدىغان سىز بار ئەمەسمۇ؟  
 — گۈلجەننەت... — ئەلى ئۈمچەيدى، قوللىرىنى ئۇنىڭغا سوزدى. دەل شۇ چاغدا ئاپتوبۇس سىگنال بەردى. نەدىندۇر پەيدا بولغان ئەزىزۈۋ ئەلنى چاقىردى.  
 ئاھ، كۆز ياش! مۇھەببەتتى خورلانغان، بەختى ئوغرىلانغان تىرىك يېتىمەننىڭ ئاچچىق كۆز يېشى!

ئاپتوبۇس قوزغالدى. ئەلى ئاپتوبۇس ئىچىدە تۇرۇپ گۈلجەننەتنىڭ قول ياغلىق قىنى كۆزىگە باسقۇنچە خۇددى ئانىسىغا ئەگەشكەن بالدەك، ئاپتوبۇسنىڭ كەينىدىن كېلىۋاتقانلىقىنى كۆردى...

ئاشۇلارنى ئەسلەش ئەلى ئۈچۈن بەك ئېغىر، بۇ ئازابلىق خىياللار ئۇنىڭ تىنىچ كەيپىنى بۇزىدۇ. خۇددى يۈرىكىدىكى ئازاب يارىسى يالغۇز ئاشۇ گۇناھلىرى ئۈچۈنلا پەيدا بولغان ئەمەس، كېيىنچە؟ ئۇ كېيىن نېمىشقا ئۆز قەلبىدىكى مۇھەببەتتىن نوپۇس قىلدى؟ گۈلجەننەت كېيىن تارتىنىپ ھەم ياش تۆكۈپ تۇرۇپ، ۋۇجۇددا يەنە بىر جاننىڭ تۇرۇلۇپ قالغانلىقىنى ئېيتقاندا، ئەلى نېمىشقا ئۇنى كۆك رەك كېرىپ ھىمايە قىلىشتىن قورقتى؟ ئەمدى قېنى شۇ گۈلجەننەت؟ ئۇنى تېپىش كېرەك، پەقەت ئۇنى تېپىشلا ئەلنى ئازاب ئىسكەنجىدىن قۇتۇلدۇرالايدۇ.

تۆتىنچى باب

ئەلنىڭ گۈلجەننەتنىڭ ئىز - دېرىكىنى ئېلىش ئۈچۈن قىلغان ئۇرۇنۇشلىرىنىڭ بەزى نەتىجىسىز بولۇپ چىقتى. مەھەللىدىكى قوشنا - قولۇملىرى ئۇنى ئاللىقاچان ئەستىن چىقىرىشقان. پەقەت ئەلى گۈلجەننەتنىڭ ئىسمىنى چىقارغاندىن كېيىنلا ئاندىن ئۇنى ئەسكە ئېلىشىپ باشلىرىنى چايقاشتى. ئانىسىنىڭ بۇرۇنلا باشقا بىر كىمگە تۇرمۇشلۇق بولۇپ، بۇ ئۆيىنى تاشلاپ، ئاللىقاچانلارغا كۆچۈپ كەتكەنلىكىنى ئېيتىشتى. راست، سېدە تۇۋىدىكى قويۇق تال باراڭلىرى بىلەن پۈتۈن بىر ياز سالقىن، قاراڭغۇلىشىپ تۇرىدىغان ئازادە ھويلىنى ئەمدى ئاق تىكەن بىلەن لويلا، قامغاقلار بېسىپ كەتكەن، ئىشىك، دېرىزىلىرى ئاللىقاچان قومۇرۇپ كېتىلگەن ئۆي گۇگۇم قاراڭغۇلۇقىدا ئەلىگە خۇددى گۆرستاندەك جىمجىت، سۈرلۈك ھەم ۋەيرانە بولۇپ كۆرۈندى. ئەلى گۈلجەننەتنىڭ بەش يىل بۇرۇنقى ھېلىقى كېيىننى ئەسكە ئالدى: «ئۇ راستىنلا كېيىن يېزىغا كەتكەنمىدۇ - ھە؟» ئەلى ئەتمىسى چۈشتە بازارغا كىرگەن بىر دېھقاننىڭ ھارۋىسىغا چۈشۈۋالدى - دە، بۇرۇن قايتا تەزىمىيە ئېلىش ئۈچۈن تۇرغان يېزىغا يۈرۈپ كەتتى.  
 مانا، كۆز ھۆسنى! ئەسلىدە بۇ پەسىل پەقەت يېزىدىلا مۇشۇنداق گۈزەل، ئىپتى



پەتلىك قىزنىڭ ئوماق كۈلۈشلىرىدەك چىلىۋىدار بولىدىغان ئوخشايدۇ. توپىلىق يولنىڭ ئىككى قاسنىقىنى بويلاپ ئۈزۈندىن ئۈزۈنغا تىكىلگەن يېمىش چىكىدىلەرنىڭ يۈرەن شاخلىرى سانجاق - سانجاق، ئالتۇندەك سېرىق مېۋىلىرىنى كۆتۈرەلمەي يەرگىچە ئېگىلگەن. يىراقتىن ئېگىز ئاغدۇرۇۋاتقان قوشچى يىگىتلەرنىڭ سوزۇپ ئېيتقان ناخ شىلىرى، ئېتىزلىقتىن قوغۇننىڭ شېرىن پۇراقلىرى كېلىدۇ. بۇ يەرنىڭ ھاۋاسى ئۈزگىچە. بەش يىلىدىن بېرى ئۈرۈمچىدە ئەلنىڭ بۇرۇنغا سىڭىپ كەتكەن ماي، ئىس ھىدى بۇ يەردە يوق. ئۇ خۇددى كۆھۈر چاڭلىرى بىلەن تولغان بۇرۇختۇملۇق خاك ئاستىدىن چىقىپ، سىرتىنىڭ ساپ ھاۋاسىغا ئېرىشكەن خاك ئىشچىسىدەك يېزا ھاۋاسىدىن كۆكسىنى تولدۇرۇپ نەپەس ئالدى. دېھقانلار ئۇنى شۇ كۈنىلا ئۆي - ئۆيلىرىگە چا - قىرىۋالدى. سېرىق بۇرۇن، كاماك چىش، ئىشىنىمۇ، ئويۇنىمۇ قولدىن بەر - مەيدىغان مامۇت خوراز ھېلىمۇ بۇ ئەترەتكە باشلىق ئىكەن. ئۇ، ئەلنىڭ قانچە تىر - كىشىپ - تىرەجەپ تۇرۇۋالغىنىغا قارىماي ئۇنى كەچتە، ھەر كۈزلۈكى ئۆي قاتارى بولىدىغان قوغۇن مەشرىپىگە ئېلىپ باردى، دېھقاننىڭ داپ - تەمبۇرى، گۆرەن تومۇر - لىرى يېپىلىپ كەتكۈچە قوپال ئاۋازدا توۋلايدىغان مۇقام ناخشىلىرى، ئېغىر ئەمگەك تىن تايماقتەك قاتقان، ئەمما ناخشىنىڭ ئاتەشلىك ھارارىتى بىلەن ئېرىپ، مەجنۇنتال دەك ئەۋرىشىملىشىپ كېتىدىغان قول - بارماقلار ئۇنىڭ كۆڭلىنى كۆتۈرۈپ، ئازابلىق خىياللىرىنى ئۇنتۇلدۇردى.

مەشرەپ تۇن يېرىمىغىچە داۋاملاشتى.

— ئەتە ئاخشام ئەمىسە مېنىڭ ئۆيۈمدە مەشرەپ! — دېدى مامۇت خوراز مەشرەپ تىن كېيىن جامائەتكە جاكالاپ، — ئۆي قاتارىنى بۇزۇۋەتتى دەپ قالماڭلار. ئەلجان ئاتايمتەن بىزنى ياد ئېتىپ كەپتۇ. بۇلار بۇرۇن بۇ يەرنىڭ جاپاسىنى چىق تارتقان، بىر سىنىپنىڭ قىرىق ئۈچ بالىلىرى بىز ئۈچۈن يەر تېرىغان، زەيلىك چاپقان، كۆچەت تىككەن. ئەمما بۇنىڭ كېيىنكى راھىتىنى بىز كۆردۈق. ئەمدىلىكتە بۇنىڭ رەھمەت - تەشەككۈرىنى ئەلجانغا بولسىمۇ قىلمىساق قانداق بولىدۇ؟ قانداق دېدىم كۆپچىلىك؟! — ئۇنىڭ ئاۋازى ناخشىدىن پۈتۈپ، غاراڭ - غۇرۇڭ بولۇپ قالغان، ئەمما ئۆچكە تېرىسىدىن كېرىلىگەن داپتەك جاراڭلىق ئىدى. ئەتراپتىن بىر - بىرىگە قولاشمىغان، ئەمما مامۇت خورازنىڭ سۆزىدىنمۇ تەسىرلىك رازىمەنلىك ساداسى كۆتۈرۈلدى. ئەلى يولدا كېلىۋېتىپ، مەشرەپتە كۆتۈرۈلگەن خۇش كەيپى تېخىچە بېسىلماي-ۋاتقان دۈي-جاڭغا دېدى:

— بۇ ئىشنى چاتاق قىلىدىڭ، مامۇت ئاكا، مەن ئەتە قايتىمىسام بولمايدۇ.

— قوي، قوي مۇنداق گېپىڭنى، — دېدى دۈيچاڭ ئۇنى سىلكىپ، — ھاكىمغا جا - ۋابىنى ئۆزۈم بېرىمەن، قاراپ تۇر، بىز ھەپتىسىز قويۇۋەتمەيمەن سېنى. ئەمدى كەتمەنگە سالمايمىز. قورقما، كېلەر - كەلمەي نېمىگە ئالدىرايسەن؟ — ئەل - جامائەت بىلەن ئامان - ئېسەن كۆرۈشتۈم، مۇشۇنىڭ ئۆزىلا ماڭا يې - تەرلىك. ئالدىرىمىسام بولمايدۇ. مامۇت ئاكا، مەن... مەن...

— خوش؟

— ئەيىبىگە بۇيىرۇماڭ، سىزدىن سوراۋىرەي. گۈلجەننەت كېيىن بۇ يەرگە كەلمىدىمۇ؟

— قايسى گۈلجەننەت؟ — دېدى دۇيچاڭ بىردىنلا توختاپ.

— ھېلىقى بىزنىڭ ئارىمىزدىكى قىزچۇ؟

— ئاراڭلاردا يەتتە قىز بولىدىغان، ئارىدىن بىلى يىللار ئۆتكەندە قايسى بىرىنىڭ ئىسمى يادىمدا قالدۇ دەيسىسەن؟ ھە... ھېلىقى ھەممىدىن چىرايلىق، چاڭسىلداپ سۆزلەپ تۇرىدىغان قىزمۇ؟

— تاپتىڭىز.

مامۇت خوراز ئەلنىڭ گەجگىسىگە بىر ەۋشت سالىدى.

— ھۇ، بەچچىغەر! مۇنداق — دە، ۋەدىلىشىۋاپتىكىسەن — دە، شۇ چاغدا، — دۇيچاڭ كېتىۋېتىپ خىرىلداپ كۈلدى، — ئۇ سەن بىلەن ئۈرۈمچىگە ئوقۇشقا كېتىپتىكىمۇ؟

— ئۇ، مەن بىلەن بىللە ئوقۇشقا بارمىغان.

— ياق، ئۇ قىزنى بىزنىڭ مەھەللىدىكىلەردىن ئۈرۈمچىدە كۆرگەنلەر بار ئىكەن. بۇنى شۇ ۋاقتىدىلا ماڭا ئېيتقان.

ئەلى ئۈنچىقىمىدى. ئۇنىڭ ئەمدى ئارتۇقچە سۆزلەشكە مادارى يوق. دېمەك، گۈلجەننەت ئۈرۈمچىگە شۇ قېتىم بارغانچە قايتا يېنىپ كەلمىگەن.

مامۇت خوراز ئۆيىگە كېلىپ ئايالى تال بارىڭى ئاستىغا سېلىپ قويغان قارا كىگىزدە ئولتۇردى — دە، ئايىمىنى سېلىپ، كىيىمى بىلەنلا ئۆزىنى كۆرپىگە تاشلاپ، ھايال ئۆتمەي، خورۇلداپ ئۇيقۇغا كەتتى. ئەلى ئۇنىڭ يېنىغا سېلىنغان ئورۇنغا كېلىپ ياتتى، كۆرپىدىن قاڭسىق تەر پۇرسى كېلەتتى. تەككىنىڭ ئىچىدىكى سامان قىرىلىدايتتى. سامان... ئاھ، ئۇ نەقەدەر يۇمشاق؟ ئۇنىڭ پۇرسى نەقەدەر لەززەتلىك؟ ئۇ بىر چاغلاردا، خۇددى مۇشۇنداق ئارامبەخش سالقىن كېچىدە ئەترەت خامىنىدا — بۇغداي ئۈنچىلىرى ئىچىدە گۈلجەننەت بىلەن مۆكۈنۈپ ياتقان. ياشلىق كۈچى ئەنە شۇنداق، ئۇلار بۇغداي قىلىتىرىقلىرىنىڭ بەدەنلىرىگە سانجىلىپ، قىچىشتۇرۇشلىرىدىن، ساماننىڭ نەپەسنى ئېچىشتۇرغۇچى ئۆتكۈر ھىددىدىن لەززەتلىنىپ، ئەس — ھوشىنى يوقىتىشقانىدى...

« — ئاھ، گۈلجەننەت، مېنى قىيىنما جېنىم، ئەمەس نېمىشقا كەلدىڭ قېشىمغا؟ رازىلىق بەر، قورقىمەن دەمىسنا؟ نېمىشقا قورقسەن؟ قىزلىق ئىپپىتىڭنى — ئۆزۈڭنىڭ ئەڭ قىممەتلىك نەرسەڭنى ماڭا تەقدىم قىلغىنىڭ ئۈچۈنمۇ؟

— بىز توي قىلىساق ئەلى. مېنى بوزەك قىلماڭ، مۇشۇنداقلا ياتايلى، ئەمەسە سۆيۈپ قويماي، بولدىمۇ ئەمدى؟ — قىز تەقەززالىق، ئەمما قورقۇش، نومۇس، تەشۋىش ئىچىدە تىترىمەكتە، يىغلىماقتا، — قولىڭىزنى تارتىڭ، بولمىسا ۋارقىرىۋېتىمەن.

— مەيلى، ۋارقىرا، قورقمايمەن، ئىنسانغا پەقەت توي قىلغاندىن كېيىنلا شۇنداق قىلىش شەرتىمكەن؟ مۇھەببەتچۇ؟ بۇنىڭ قەدىر — قىممىتىنى سەن شۇنچىلىك

ئەرزىمەس چاغلارمىسەن، جەلنەت؟

— قورقمەن، سىز مېنى تاشلىۋەتسىڭىزچۇ كېيىن؟

— ئاغزىڭغا بىرلى قويمايمۇ شۇ تاپتا!

— ئاھ، ئەلى...

— جەلنەت...

.....

ئەلى دۈم يېتىۋالدى، ياستۇقنى چىشلەپ، ئىچ - ئىچىدىن بوغۇلۇپ يىغلىدى.

ئۇ ئەتىسى نە باغلارغا، نە قوغۇنلۇقلارغا بارمىدى، بىرلىگە ئۆزرە ئېيتىپ،

بىرلىگە رەھمەت دەپ، مامۇت خوراز بىلەن يېرىم كۈن ئېيتىشىپ، تىرىشىپ يۈ-

رۇپ، چۈشتىن كېيىنلا مەھەللىنىڭ تراكتورىغا چۈشۈپ، شەھەرگە يۈرۈپ كەتتى ۋە

كەچ كىرگەندە ناھىيە بازىرىغا يېتىپ كەلدى. ئۇ تراكتوردا چاڭ - توپىدىن مەي-

نەتلەشكەن، تراكتوردىن چۈشكەندە ئۈستىبېشىدىن ئاپئاق، شورلۇق توپا تۆكۈلۈپ

تۇراتتى. ئۇ يول چېتىگە چىقىپ، كىيىملىرىنى قېقىپ تۇرۇشىغا خۇددى يەردىن

ئۈنگەندەكلا ئەتراپىغا ئۈچ - تۆت يىگىت ئولشىپ كەلدى. ئەلى ئۇلارنىڭ ئەلپازب

دىكى ئۆزگىچە ھالىنى - قەھىرلىك چىرايى، غەزەپلىك كۆزلەرنى كۆرۈپ چۆچۈپ

كەتتى.

— توختا! - دېدى ئۇلارنىڭ ئارىسىدىكى گەۋرلىك، ساقال - بۇرۇتلىرى ئۆسكەن

بىرسى ئەلنىڭ يەلكىسىنى قاماللاپ، - ئەلىمۇسەن؟

— ھەئە، مەن. ئىشىڭلار بارمىدى ئاغىنىلەر؟

— ئىپلاس، مەلئۇن! - دېدى ئۇ ئەلنىڭ ئاغزىغا بىر مۇشت قويۇپ، - جىنايەت

تىڭنىڭ ھېسابىنى قاچان بېرىسەن بىزگە؟

— قانداق نېمىسەن، يول توسۇپ ئادەم ئۇرىدىغان؟ - دېدى غەزەپلەنگەن ئەلى

ئاغزىدىن ئېقىۋاتقان قاننى قول ياغلىقى بىلەن سۈرتۈۋېتىپ، - بۇ جىنايەت، بۇ

قانۇنسىزلىق!

ساقاللىقنىڭ بۇرۇتلىرى كىرىپ تىكىنىدەك تىكىلىشىپ، قوشۇمىسى مۇشتۇمدەك

كۆپۈپ چىقتى. ئۇ ئەلنىڭ ياقىسىنى قۇشتەك قاماللاپ، مۇشتۇمىنى بۇرۇنغا تىرىدى.

— سېنىڭ قىلغانلىرىڭچۇ؟ ئۇ جىنايەت، قانۇنسىزلىق ئەمەسمۇ، تېخى بىزدىن

بەك ھۆركىرەيسىنا، ئىتنىڭ بالىسى!

— ئاغزىڭنى بۇزما، ياقامنى قويۇۋەت! - دېدى ئەلى ئۇنىڭ قوللىرىنى قايرىپ، -

سەنلەر بىلەن قانۇن ئالدىدا سۆزلىشىمەن، سەنلەر كىم؟

— بىز گۈلجەننەتنىڭ ساۋاقداشلىرى! - ساقاللىقنىڭ يېنىدىكى پاكار، دوغىلاق

بىرسى گۈلجەننەتنىڭ ئىسمىنى تەنتەنە بىلەن تىلغا ئالدى، - ئەمدى يۈز، ئالدىمىزغا

چۈشۈپ ماڭ، ئەمدى سەن بىلەن قانۇن ئالدىدا سۆزلەشسەڭمۇ كېچىكمەيمىز.

ئەتراپقا ئادەملەر يىغىلدى. ئۇلار بارا - بارا كۆپەيمەكتە ئىدى. ئەلى جالاقلاپ

تىترەپ، كۈچسىز، زەئىپ بىر ئاۋازدا سۆزدى:

— ھە، سىلەر گۈلجەننەتنىڭ ساۋاقداشلىرىما؟ گۈلجەننەت ئۇ ...  
— گۈلجەننەتنىڭ نامىنى ئاغزىڭغا ئالما! — دېدى ساقاللىق غەزەپتىن تىترەپ، —  
قېنى سۆزلە، ئۇنىڭغا قانداق زىيانكەشلىك قىلغىنىڭنى، ئۇنىڭ نومۇرىنى ئۆزۈڭنىڭ  
قىلىۋېلىپ، داشۆگە كەتكىنىڭنى مۇشۇ جامائەت ئالدىدا سۆزلەپ باق. سۆزلە، ئىت-  
نىڭ بالىسى!

ساقاللىق ئۇنىڭغا يەنە ئېتىلىپ كەلدى. كىمدۇر بىرسى ئۇنىڭ قولىغا ئېسىلدى،  
بىرسى بېلىدىن قۇچاقلەۋالدى. ساقاللىق ئۇلارنىڭ قولىدا خۇددى ياۋا كالىدەك تىپ-  
چەكلەيتتى، يۇلقۇناتتى.

— قويۇۋېتىڭلار! خۇدا ھەققى، مېنى قويۇۋېتىڭلار ئاغىنىلەر! ئۆزىڭنىڭ ئىنسانىي  
نومۇسى — ۋىجدانىنى ساختىلىق، نەپسانىيەتچىلىككە تېگىشۋەتكەن بۇ ئادىمىي ھايۋاننى  
كەچۈرۈش جىنايەت! ئۇنىڭدىن ساۋاقدىشىمىزنىڭ كۆز ياشلىرىنىڭ قىساسىنى ئېلىپ،  
ئاندىن تۈرمىگە كىرسەكمۇ مەيلى.

ئەلى ئالدىدىكىلەرنى گۈگۈم قاراڭغۇلۇقىدا تەستە تونۇدى. بۇلار ئەلىنىڭمۇ سا-  
ۋاقداشلىرى. مۇنۇ ساقاللىق كەم سۆز، ياۋاش ياقۇپ، مۇنۇ پاكىمنىكى — قىزلاردەك ئۇ-  
ياتچان، ئەدەبلىك راخمان، ماۋۇلار ئەخمەت، ئەيسا... بىر چاغ-لاردىكى كالىدەك يا-  
ۋاش، مۇلايىم ياقۇپ ئەمدى نېمىشقا بىردىنلا قەھىرلىك دىۋىگە، مۇنۇ ئەدەبلىك،

نومۇسچان راخمان نېمىشقا غەزەپلىك زاكونچىغا ئايلىنىپ قالدى؟  
ئەلى ياقۇپنىڭ ئالدىغا كەلدى. ئۇنىڭ يېرىلغان كالىپۇكىنىڭ ئارىسىدىن ھېلىمۇ  
قان ئېقىۋاتاتتى. ئۇ ئاغزىغا بېغىردەك قېتىپ قالغان قاننى سۇنغان ئىككى چىشى  
بىلەن قوشۇپ يەرگە تۈكۈرۈۋەتتى.

— توغرا دېدىڭ ياقۇپ، — دېدى ئۇ بېشىنى تۆۋەن سېلىپ، — سىلەر ئەلۋەتتە  
گۈلجەننەتنىڭ قىساسىنى مەندىن ئېلىشىڭلار كېرەك، مەن جىنايەتكار. ئەمدى مېنى  
نېمە قىلساڭلارمۇ ھەق.

شۇ چاغدا توپ ئىچىدىن پىيالە كۆز، كۆسەي چىراي، تۇخۇمدەك دۈگىلەك بىر  
ئادەم ئېتىلىپ چىقىپ كەلدى.

— ئۇ گۇناھسىز، ئەسلىدە مەن جىنايەتكار! — دېدى ئۇ ئەلىنىڭ ئالدىغا ئۆتۈپ، —  
باينىقى گەپلەرنى ئاڭلاپ چىداپ تۇرالمىدىم. نېمە كۆرگۈلۈك بولسا، ئەلىنىڭ ئورنىدا  
مەن كۆرەي، جىنايەتنىڭ جازاسىنى مەن تارتاي.

— سىز كىم؟ — دېدى ياقۇپ ئالدىدىكى بۇ ناتونۇش چىرايغا ھەيرانلىق بىلەن  
تىكىلىپ.

— سايم ھوشۇر، ناھىيىلىك ئوقۇغۇچى قوبۇل قىلىش ئىشخانىسىنىڭ سابىق  
جۈرېنىمەن. گۈلجەننەت قىرىق ئۈچ نەپەر زىيالىي ياشنىڭ ئىچىدە ئەڭ ئالدىنقى  
قاتاردا ئىمتىھاندىن ئۆتكەن، ئەمما مەن ئۇنى ئەلىنىڭ ئىمتىھان نومۇرى بىلەن ئال-  
ماشتۇرۇۋەتكەن.

— ھاكىمغا خۇشامەت قىلىپمۇ؟ — سورىدى راخمان مەسخىرە بىلەن.

— ئۇمۇ بار، ئاساسلىقى، ھاكىمغا ئىچىم ئاغرىپ...  
 — بۇ خىزمىتىڭىز ئۈچۈن ھاكىمدىن مۇكاپات ئالغانسىز؟  
 — ئالدىم، ئەمما ھاكىمدىن ئەمەس.  
 — كىمدىن؟

— ۋىجدانىمدىن، مەن مۇشۇ قىلغان جىنايىتىم ئۈچۈن بەش يىلدىن بېرى ۋىجدان سورىقىنىڭ دەھشەتلىك ئازابىدىن بىرەر مىنۇتمۇ خالاس بولالمىدىم.  
 — ھەممەڭ نەپسانىيەت ئۈچۈن ۋىجدانىڭنى بۇلغىغان ئىپلاسلا! — دەپ ۋارقىرىدى ياقۇپ، بەزگەكتەك جالاقلاپ تىترەپ، — ھاكىم دېگىنىڭمۇ شۇ! ئادەملىرىمىز بۈگۈنكى كۈندە مۇشۇنداق ساختىلىق ھەم نەپسانىيەتنىڭ قولى بولۇپ كەتتىمۇ؟ قېنى، ئۇلارنىڭ ئوتتۇرىسىدىكى ئىناقلىق، مېھرىبانلىق؟ ئىنسانىي پەزىلەت؟ ئەلى! سايىم! ئاڭلاپ قو- يۇش: ئۆز نەپسانىيەتنىڭ ئۈچۈن بىرىڭ قارا نىيەتچىگە، بىرىڭ خۇشامەتچىگە ئايلانغان. لېكىن ھەر ئىككىڭنىڭ ئېرىشكەن نەرسىسى بىرلا: شەرمەندىچىلىك! كۆزىمىزدىن يوقى- لىش شەرمەندىلەر، نومۇسىز مەلتۇنلار!  
 ئەتراپتىكىلەرنىڭ نەپىرەتلىك كۈلكىلىرى بىلەن تەڭ، مەسخىرە ئارىلاش قىل- غان غەزەپلىك ئاۋازلىرى كۆتۈرۈلدى، ئىككىيىلەن ھودۇققان، پاتىقلىقتەك قارا تەرگە چۆمگەن ھالدا توپ ئارىسىدىن سۇغۇرۇلۇپ چىقتى.  
 ئەلى يولدا كېلىۋېتىپ يېگەن تايىقى، ئاڭلىغان ھاقارەتتىن بىر خىل لەززەت، ئاراملىق ھېس قىلدى. گويا ۋۇجۇدىدىكى گۇناھ ۋە ئازاب داغلىرى ئاققان قانلىرى بىلەن يۇيۇلۇپ تۈگىگەندەك، زىممىسىدىكى ۋىجدانىي قەرزنىڭ بىر ئۇلۇشىنى تۆلەپ تۈ- گەتكەندەك، ئۆزىدە بىر خىل ئازادلىق ھېس قىلدى. لېكىن ئۇ كوچىدا كېتىۋېتىپ ئۆزىگە تىكىلگەن مەسخىرىلىك چىرايىلارنى، نەپىرەتلىك، قەھرىلىك كۆزلەرنى كۆرۈپ ئىختىيارسىز بېشى ئېگىلدى، قانلىرى شۇۋۇلدىدى. «بۇ قارا نىيەت كۆڭلۈمگە نەدىن كەلگەن بولغىدى؟ — ئۇ كېتىۋېتىپ ئۆز ئۆزىگە سوئال قويدى، — مەن نېمىشقا شۇ چاغ- دا ئاتامنىڭ ساختىلىقىغا قارشى چىقىشقا، ئەھۋالنىڭ ئۆز ئەينى گۈلجەننەتكە ئېيتىشقا جۈرئەت قىلالىدىم؟ بۇ مېنىڭ نەپسانىيەتچىلىك ۋە رەزىللىككە ئۆزۈمنى قۇل قىلىپ تۈ- تۈپ بەرگىنىم ئەمەسمۇ؟ ياق، مەن بۇ ئازاب ئىسكەنجىسىدىن ئۆزۈمنى ئازاد قىلىمەن. مەن نومۇسىزلىق ۋە نەپسانىيەتچىلىك تۈپەيلىدىن يوقاتقان ئىنسانىي پەزىلىتىمنى ۋە قەدىر - قىممىتىمنى يەنە ئىنسانلار ئارىسىدىن ئىزدەپ تاپىمەن. ئاھ، ئىنساننىڭ ھا- ياتلىق يۈكى نېمىدېگەن ئېغىر؟ ھايات ياشاش — قەرزگە بوغۇلۇشلا ئەمەسقۇ، مەن نېمە ئۈچۈن ئېغىرلىقىدىن زېمىن كۆتۈرەلىگۈسىز ۋىجدان قەرزىگە بوغۇلدۇم؟ ئوخشاش بىر قەرزگە ئۈچ ئادەم بوغۇلۇپتىمىز، مەن، سايىم، دادام. لېكىن دادام بۇ قەرزنىڭ زېمىن كۆتۈرەلىگۈسىز ئېغىر بېسىمنى ئازراق بولسىمۇ ھېس قىلامدىغاندۇ؟ مەن بىلىمەن، دادام خەلق مەنپەئىتى، پارتىيە خىزمىتى ئۈچۈن ئۇزۇن يىل جان تىكىپ، شەھىمىي سادا- قەت بىلەن ئىشلەپ كەلگەن پېشقەدەم كوممۇنىست. لېكىن ئۇ ماڭا بولغان دادىلىق كۆيۈنۈشى ئۈچۈنلا ئۆزىنىڭ خەلق ئىچىدىكى ئىناۋىتىنى شۇنچىۋالا تۈگۈۋېلىشىنى ئوي- لىمىغان. مەن دادامنىڭ مېنى دەپ ئۆز نامىغا داغ يۇقتۇرۇۋېلىشىنى ئەسلا خالىمايم



مەن. مەن ئۆز ئەمەلىيىتىم ئارقىلىق دادامنىڭ بىزنى ھېچقاچان ھارام تاماق، نەپسانە يەتچى قىلىپ تەربىيىلىمىگە ئىلىكىنى، رەھبىرىي كادىرلارنىڭ پەرزەنتلىرىنىڭمۇ خۇددى ئاددىي پۇقرالارنىڭ پەرزەنتلىرىگە ئوخشاش ۋەتەن، پارتىيە، خەلق توغرىسىدا ئەڭ يۈكسەك غايىلەرنى كۆڭلىگە پۈككەنلىكىنى ۋە شۇ يولدا جان تىكىپ كۈرەش قىلالايمەن. ئاددىي ئىسپاتلايمەن. ئۆز گۇناھلىرىمنى يۇيۇش ۋە بۇ ئەھدىمنى ئەمەلىيەتتە ئىسپاتلاش ئۈچۈن نېمىلەرنى قىلىشىم لازىم بۇلار؟ بۇ بەدەل نېمە؟ تەر... قان... ھايات...؟»

ئەلى ئۆيگە كىرىپ كەلگەندە كەچلىك چاي ئىچىپ ئولتۇرغان ئەر - خوتۇن ئوغلىنىڭ ئاغزىدىن ئېقىۋاتقان قاننى، كۆڭلىكىدىكى قان داغلىرىنى، يېرىلىپ تۇخۇمىدەك ئىشىپ چىققان كالىپۇكلارنى كۆرۈپ، چاچراپ ئورنىدىن تۇرۇپ كېتىشتى. ئۆيدە ئاللا - چۇقان كۆتۈرۈشتى. پاتەمخان: «ۋاي بالام!» دېگىنىچە، كۆكسىنى تۇتۇپ ھوشسىزلىنىپ كارىۋاتقا يىقىلدى.

— كىم بىلەن سوقۇشتۇڭ؟ — سورىدى ھاكىم غەزەپتىن تۆمۈردەك قارىداپ.

— سوقۇشىمدىم، جازالاندىم.

— نېمە جازا؟ لۈكچەكلەر ئۇرۇپتۇ - دە، سېنى، ئەبلەخلەر! — ھاكىم دېرىزە تۈۋىگە ئېتىلىپ بېرىپ تېلېفون تۇرۇپكىسىنى قولغا ئالدى، — جامائەت خەۋپسىزلىك ئىدارىسىغا ئۇلا! ياكى جۇجاڭنى چاقىر!

— نېمە قىلىۋاتىسىز؟ بۇ ئىشىڭىز بولمىدى دادا، — دېدى ئەلى تېلېفون كۈنۈپكىسىنى بېسىۋېتىپ.

— ئادەم ئۇرغان لۈكچەكلەرنى بوش قويۇۋېتىشكە بولامدەكەن، — ھاكىم غەزەپتىن تېز - تېز نەپەس ئېلىۋېتىپ، ئەلىنىڭ قولىنى سىلكىدى، — تېلېفوننى قويۇۋەت! بۇ ئوچ ئېلىش، بۇ بىر ئوچۇم بۇزۇقلارنىڭ غەرەزلىك ئوچ ئېلىشى، مەن بۇنىڭغا چىداپ تۇرالمايمەن، ئادەم ئۇرۇشنىڭ نېمە ئىكەنلىكىنى كۆرسىتىپ قويمىمەن ئۇ ئەبلەخلەرگە!

— ئۇلار بۇزۇقلار ئەمەس، ياخشى ئادەملەر.

— ياخشى ئادەملەر؟ ھەي، سەن ساراڭ بولدۇڭمۇ ئەلى! قېنى ئېيت، سېنى ئۇرۇشقا يېتىنغان كىمكەن ئۇلار؟

— خەلق... جامائەت... — ئەلىنىڭ ئاۋازى تىترەپ كەتتى، — سىزنىڭ ئۇلارنى جازالاشقا قۇربىڭىز يېتەرمۇ؟ ئەسلىدە بىز مۇشۇنداق جازالاشقا تېگىشلىك دادا.

— بىز دېگىنىڭ كىم؟

— مەن، سىز، سايىم جۇرتىن.

— بۇ قانداق گەپ، بىز نېمىشقا جازالاشقا تېگىشلىك ئىكەنمىز؟

— بۇ تەشكىلنىڭ ياكى قانۇننىڭ جازاسى ئەمەس. ۋەجدان سوتىنىڭ بېرىدىغان جازاسى. سىز بۇنىڭ سالىمىنى راستىنلا ھېس قىلىدىڭىزمۇ؟

— بۇنداق ئەرزىمىگەن سوئالنى قوي! — دېدى ھاكىم قولىنى سىلكىپ، — مەن

ھاكىم، ئەدەبىياتچى ئەمەس، مەن مۇنداق كىتابىي سۆزلەرنى ئېتىراپ قىلمايمەن.

— مېنى داشۆگە ئەۋەتىش ئۈچۈن، سايىم جۇرتى ئىككىڭلار بىر گۇناھسىز قىزغا

ئۇۋال قىلغىنىڭلارنى سىز نېمىدەپ ئويلايسىز؟ سىز مېنى دەپ ئۆزىڭىزنىڭ پارتىيىۋى

لىك ۋەجىدانىڭىزنى بۇلغىغانلىقىڭىز، تەشكىلىي پىرىنسىپنى ئاياغ - ئاستى قىلغانلىقىڭىز ئۈچۈن ئۆزىڭىزدە ئازاب ھېس قىلىدىڭىزمۇ - ھە؟

— سېنى كەمسۆز، ئېغىر - بېسىق چوڭ بوپتۇ دەپ خاتا ئويلىغان ئىكەنمەن، سەن نېمەلەر مەمدان بولۇپ كەتتىڭ ئەلى! ئەمدى ئېسىمگە كەلدى، لېكىن بىزنىڭ شۇ چاغدا ئۇ قىزنى داشۆگە بېرىشتىن قالدۇرۇپ قويغىنىمىز توغرا بولغان. سەن بارمىساڭ، ئورنىڭغا باشقىسى كېتەتتى. ئوخشاشلا گەپقۇ، نېمىشقا دەمىنا، سەن 1976 - يىلىدىكى ۋەزىيەتنىڭ قانداقلىقىنى بىلمەسەن؟ سىنىپىي لۇشىيەننى كىم بىر ياققا قايرىۋېتەلەيتتى؟ — ئۇنىڭ دادىسى گۇناھسىز، ئۇ خاتا جازالانغان، — دېدى ئەلى ئەسەبلىرىنى يوقىتىپ، — راستىنى ئېيتسام بۇرۇن سىزدىن پەخىرلىنەتتىم، چىن قەلبىمدىن پەخىرلىنەتتىم. ئەمدى سىزدىن تولمۇ ئەپسۇسلىنىمەن دادا، ئادەم ئەمەل - مەنسەپ تاجىسى كىيگەندە، راستىنلا ئۇنىڭ ۋەجىدانى خىرەلىشىپ، قۇللىقى گاس، كۆزى كور بولۇپ قالدىغان ئوخشايدۇ.


— ئاغزىڭنى يۇم! ھېلى بىكار تاياقنىڭ چالىسى مەندىن يەيسەن! — ھاكىم ئۈستەلدىكى كۈلدىننى ئېلىپ خۇددى شۇنىڭ بىلەن ئەلىنىڭ بېشىغا سالدىغاندەك بېشىدىن ئېگىز كۆتۈردى، — ئېست، سېنى تېخى تاشقى ئىشلار ئىشخانىسىغا ئورۇنلاشتۇراي دەپ ئويلاپتىمەن، خاتا ئويلاپتىمەن، ئەمدى بىلىدىم، سەن مېنىڭ ئوغلىم بولغىنىڭ، داشۆ پۈتتۈرگىنىڭ بىلەن، ناھىيىمىزدە ئىشلەشكە لايىق ئەمەس ئىكەنمەن، — ھاكىم ماغدۇر - سىزلىنىپ، ئۆرە تۇرۇشقا قۇربى يەتمىگەندەك ئۆزىنى دىۋانغا تاشلاپ، چېكىسىنى ئۇۋۇلدى، — بولدى، كەت، نەگە كەتسەڭ كەت، خالىغىنىڭنى قىل، كۆزۈمدىن يوقال! ئەلى دادىسىنىڭ يېنىدىن ئۇن - تىنىز يېنىپ چىقىپ ئىمىن جۇجاڭنىڭ ئۆيىنى ئىزدەپ تاپتى. يالاڭباشتا، كۆڭلەكچان سىرتقا چىققان جۇجاڭ ئىشىك ئالدىدا ئەلى بىلەن ئىككى قوللاپ كۆرۈشتى.

— ۋاي، ئەلىجانغۇ بۇ؟ كەلسە ئۇكام، — دېدى ئۇ ھودۇقۇش ئارىلاش. — يانلىرىغا ئازراق ئىش توغرىلىق ياردەم سوراپ كىرىۋىدىم، مەشەدىلا دەي. — ئەلۋەتتە خىزمەتلىرىدە بولمەن، ئۇكام. ئەستا، ئۆيگە كىرمىسەك قانداق بولىدۇ؟ — ئۇنداق دېمىسە، مەن ئۆزۈمنى بىلەرنىڭ ئىدارىگە تىزىمغا ئالدۇرسام قانداق؟ ئەمما بىر شەرتىم بار.

— ۋاھ، تولا بەلەن ئىش بوپتۇ، ئاغىزلىرىغا ناۋات! — دېدى جۇجاڭ خۇشاللىقىدا ئالقانلىرىنى ئۇۋۇلاپ، — قېنى، قۇللىقىم سىلىدە. — شەھەردە ئىشلەشكە زادى رايىم قالمايدى، بولسا بىرەر ئورمانچىلىق مەيدانىدا ئىلمىي تەتقىقات بىلەن شۇغۇللانغۇم بار.

ئىمىن جۇجاڭ ئەلىنىڭ قولىنى قايتىدىن ئىككى قوللاپ سىقتى ۋە: — ۋاھ، مانا بۇ بولىدىغان گەپ، مانا بۇ ھەقىقىي ئىلىم ئىگىسىنىڭ گېپى! بىزنىڭ داۋۇتوپ ئىسىملىك بىر ياراملىق تېخنىكىمىز بولىدىغان، ئۇ بىزنىڭ ئىدارىگە كېلىپلا ئالدى بىلەن مۇشۇ سۆزنى قىلغان، — دېدى.

(داۋامى كېيىنكى ساندا)



# بالىلارغىمۇ دەپىياتى

تۇرسۇنئاي ھۈسەيىن

## شېئىرلار

### بوز تورغاي

ئۇچۇپ يۈرەر بوز تورغاي  
 كەڭ دالاغا سېلىپ كۆز.  
 تېخى زېمىن ئاپئاق تۇر،  
 دەريا، ئۆستەڭ كۆپكۆك مۇز.  
 دەل - دەرەخلەر يالغىچ،  
 چىقارماپتۇ يوپۇرماق.  
 ئېتىز - قىردا ئادەم يوق،  
 جىمجىتلىقتۇر ھەممە ياق.  
 تېخى باغلار، ئورمانلار  
 يەشمىگەنتى جۇۋىنى.  
 بالىلارمۇ قالغىچقا  
 ياسىماپتۇ ئۇۋىنى.  
 شوخ بالىلار تېخىچە  
 ئۇچۇرماپتۇ لەڭلەكنى.  
 تېخى بەزەن قار ياغار .  
 سىلكىگەندەك ئەڭلەكنى.

ئۇچۇپ يۈردى بوز تورغاي  
 مەلىلەرنى ئارىلاپ.  
 ئۇۋىسىغا ياندى ئۇ  
 كەچ بولغاندا ئالدىراپ.

ئارىسىدا داڭكالىنىڭ  
 تۈنەپ چىقتى بوز تورغاي.  
 ئويلاپ كەتتى ئويغىنىپ،  
 «قەيەردىنمۇ دان تاپاي؟»  
 ئۇچتى كۆككە پۇرىدە،  
 يېزا ياققا ئاتلاندى.  
 ئەڭ چەتتىكى بىر ئۆيىنىڭ  
 ئۆگزىسىدە ئايلاندى.  
 ئوبدان بالا پەرھاتجان  
 ئۇنى كۆرۈپ دان چاچتى.  
 شەرەت قىلىپ ھويلىنى،  
 قۇچىقىنى كەڭ ئاچتى.  
 ئۆگزىدە ۋە ھويلىدا





دېدى: «دەرھال ئويغىتاي.»  
ئۇلار چىقىپ دالاغا  
بۇغداي، قوناق، شال تەرسۇن.  
يېشىل - يېشىل مايسىلار  
ئېتىزدا باش كۆتەرسۇن.  
بۈك ئورمانلار گۈركىرەپ  
كۈتۈۋالسۇن قۇشلارنى.  
ئاچا قۇيرۇق، لىكىلداق  
ھەمدە قىزىل تۆشلەرنى.»

ئۆستى مەخمەل ياپقاندەك  
قارا بۇغداي، ئاق بۇغداي.  
ئۇۋا سالدى ئۇ يەرگە  
ۋىتىۋالداق ھەم كەكلىكۋاي.  
بوز تورغاي ۋە تورغايخان  
مۇشۇ يەرنى ئەپلىك دەپ،  
دوستلىشىشقا يارايدۇ  
ۋىتىۋالداق ۋە كەكلىك دەپ؛  
تۇخۇم قۇيدى تۆت - بەشنى،  
شۇنداق سېلىق ھەم كىچىك.  
تۇخۇملارنىڭ مەڭزىدە  
نۇرغۇن مەڭلەر چېكىكلىك.  
تورغايچاقلار چىقىشتى  
يېرىپ بىر كۈن شاكالىنى.  
خۇشال بولدى تورغايخان  
كۆرگىنىدە بۇ ھالىنى.  
بىر كۈن چۈشتە بوز تورغاي  
ئاڭلاپ قالدى چۇقانىنى.  
بۇغدايلىقتا بەش بالا  
يۈرەر كېزىپ ھەر ياننى.  
چۈجىسىدىن ئەنسىرەپ  
پەريات قىلدى بوز تورغاي،  
گويا قۇرغۇي سوققاندەك  
توزۇپ تۈكى ئۇز تورغاي.

يۈردى ئۈچۈپ - ئويىناپ ئۇ.  
ئۇزۇن قىشنى ئۆتكەزدى  
مۇشۇ يەردە داللاپ ئۇ.  
بىر كۈن سەھەر بوز تورغاي  
چۆچۈپكىمەنە ئاچتى كۆز.  
بوشاپتۇ قىش سوغۇقى،  
ئىلىپ قاپتۇ دالا - تۈز.  
گۈرۈلدەيتتى بىر نەرسە  
سۈرەن سېلىپ دەريادا.  
نېمە بالا بولغاندۇ  
ئاڭا يېقىن قىيادا؟  
ئۆرلەپ چىقىپ بوز تورغاي  
دەريا تامان سالدى كۆز.  
گۈلدۈر - غاراس قىلىشىپ  
يېرىلاتتى كۆپكۆك مۇز.  
ھەر يوغان مۇز ئاراللار  
سۇ يۈزىدە ئاقاتتى.  
كۆچۈۋاتقان مۇزلارغا  
شوخ بالىلار باقاتتى.  
تاق - تاق قىلغان بىر ئاۋاز  
بوز تورغايغا ئاڭلاندى.  
كۆرۈپ نۇرغۇن ئۇۋىنى  
ئىچ - ئىچىدىن شادلاندى.  
تاختاي ئىمدى ئۆگزىسى،  
يۈپيىومسلاق ئىمشىكى.  
مىخىلار ئۇنى تېرەككە  
پەرھات دېگەن سىردىشى.  
«ئاچا قۇيرۇق ئالماچ، -  
دېدى تورغاي ئۆزىچە، -  
بالىسىنى ئۆستۈرۈپ،  
ماكانلىسۇن يازىچە.»  
ئېتىز باغلار ئۈستىدە  
كۈلۈپ كەتتى بوز تورغاي.  
ئۇخلاۋاتقان جانلارنى

جىمىجىت ماڭماس تالادا.  
باشقىلارغا چېقىلىپ  
پات-پات قالار بالاغا.  
ئاپتوبۇستا شىرزاتقا  
بەردى بىر كۈن قاپچۇقنى.  
«ۋاي! دات!» دېدى بىر ئايال  
سىيلاپ دەرھال يانچۇقنى.  
ئاپتوبۇسنىڭ ئىشىكى  
شۇ مىنۇتتا تاقالدى.  
بېكەتلەردە توختىماي  
ساقچىغىلا يول ئالدى.  
ئوغرىلانغان شۇ قاپچۇق  
چىقىپ قالدى شىرزاتتىن.  
تەن شۈركىنىپ، ئاقتى ياش  
«يانچۇقچى» دېگەن ئاتتىن.  
شىرزات قاقشاپ داتلايدۇ:  
«ماڭا ئەركىن بەردى» دەپ.  
ئەركىن ئېيتار: «بالانى  
بۇ يانچۇقچى تەردى» دەپ.  
ئەستە ساقلاڭ دوستلىرىم،  
لايىق بۇ ئىش ئىمىرەتكە.  
دوست تاللاشنى بىلمىسە،  
شىرزاتتەك قالار دەردكە.

### دادىسىنى ئويغاتتى

سەھەر سائەت ئالتىدە  
جىرىڭلىدى قوڭغۇراق.  
گويا كىچىك ئەركىنگە  
قوپقىن، دېدى، چاپسالراق.  
تۇردى ئەركىن ئورنىدىن

باللارنى ھەيدىدى  
ئۇنىڭ دوستى پەرھاتجان.  
چۈجىلەرنى قۇتقۇزۇپ،  
جانلىرىغا قوشتى جان.  
«قۇشلار بىزنىڭ دوستىمىز،  
ئاسراش كېرەك!» دېدى ئۇ.  
ئۇۋىسىنى ياخشىلاپ  
تۈزەپ، ياساپ قويدى ئۇ.  
سايىراپ كەتتى بۆلەكچە  
كۆك ئاسماندا بوز تورغاي.  
رەھمەت ئېيتتى پەرھاتقا  
ناخشا كۆيى ئۇز تورغاي.

### شىرزاتنىڭ دوستى

شىرزات بۇ يىل ئون ئۈچتە،  
يەتتىنچىدە ئوقار ئۇ.  
دەرسلەرنى زېھنىگە  
كەشتە قىلىپ توقار ئۇ.  
كۆپتۇر ئۇنىڭ دوستلىرى،  
ئوخشىمايدۇ يېشىمۇ.  
مىجەزلىرى ھەر خىلدۇر،  
ئوخشاش ئەمەس ئىشىمۇ.  
ئون بەش ياشلىق ئەركىننى  
يېقىن كۆرۈپ دوست تۇتتى.  
ئۇ قوۋ بالا شىرزاتنىڭ  
نادان كۆڭلىنى ئۇتتى.  
گازىر، پۇرچاق، بېرەر قاق،  
بەزى چاغدا ھەم ياڭاق.  
شۇنىڭ ئۈچۈن ئۇنىڭغا  
گېرەك ئىدى ماسلاشماق.  
كەپسىز بالا ئۇ ئەركىن

دېدى ئەركىن: «ئىشلەيمەن  
يەسلى دېگەن بىر يەردە.»

### توشقان

قارا توشقان ئاق توشقان،  
ئالا توشقان، بوز توشقان،  
دىكى - دىككاڭ سەكرەيسەن،  
قىلىقلىرى ئۆز توشقان.  
مەندىن قورقۇپ يۈرمەستىن  
قۇچىقىمغا كىر توشقان.  
سالپاڭ قۇلاق بۆكۈم بار،  
مەن ئۆزۈممۇ بىر توشقان.  
سەن نېمانچە چاقانسەن،  
مېنى كۆرسەڭ تېز قاچقان.  
كولاپ بەرسەم بىر ئورەك،  
ھەر تەرەپكە ئىز ئاچقان.  
كۈندۈزلىرى ئۇخلايسەن  
ئۆز ئۇۋاڭدا تىنىچ، توشقان.  
كېچىلىرى تالادا  
تىنىم تاپماي قوغلاشقان.  
تاشلاپ بەرسەم ئاپئاق نان،  
يېمەي قېلىپ جىق ئاشقان.  
سەۋزە بىلەن بەسەينى  
گۈرۈچ - گۈرۈچ چايناشقان.  
مەن دەسلەپتە باققاندا  
ئىدىڭ پەقەت جۈپ توشقان.  
بولدۇڭ ئەمدى بىر يىلدا  
بىرەر يۈزدىن كۆپ توشقان.  
ئۆزۈڭ ھوشيار، قورقازچاق،  
قولاقلىرىڭ دىڭ توشقان.  
ئىككىمىز دوست بولايلى،  
مېنىڭ ۋەدەم چىڭ توشقان.

كۆزلىرىنى ئۇۋۇلاپ،  
يالاڭشىداق چوڭ ئۆيگە  
يۈگرەپ كىردى ئالدىراپ،  
دادىسىنى كۆرگەندە  
ئانغا كۈلكە ياماشتى.  
كارىۋىتىغا يامىشىپ  
يوتقىنىنى تېز ئاچتى.  
ئوماق، بۇدرۇق قولىدا  
دادىسىنى غىدىقلاپ،  
كۈلۈپ كەتتى شا كىچىك  
خۇشاللىقتا ۋىلىقلاپ.  
دېدى ئۇنىڭ دادىسى:  
«كىم بۇ مېنى ئويغاتقان؟  
بەدىنىمنى غىدىقلاپ،  
قۇلقىمىنىمۇ تارتقان؟»  
مۆكۈپ كارىۋات ئاستىغا  
دېدى ئەركىن: «مەن چاشقان.  
سېنى تېزرەك قوپسۇن دەپ،  
تاڭ سەھەردە ئويغاتقان.»  
دېدى كۈلۈپ دادىسى:  
«بېرى كەلگىن ھەي چاشقان.  
ئېيتقىن، مۇنداق سەھەردە  
كىم ئۇ سېنى ئويغاتقان؟»  
دېدى ئەركىن مۆشۈك كۆز:  
«سائەت مېنى ئويغاتقان.  
ئويغاتسۇن دەپ، ئانامغا  
قۇلقىنى تولغاتقان.»  
دېدى دادا: «سەھەرلەپ  
تۇرۇپ كەتتىڭ نېمىشقا؟»  
دېدى ئەركىن: «كېچىكمەي  
بارايلى دەپ بىر ئىشقا.»  
دېدى كۈلۈپ دادىسى:  
«سەن ئىشلەيسەن قەيەردە؟»

## شېئىرلار

## يەسلى ناخشىسى

مېھرى ئىللىق، باھاردەك  
 پەسلى ئېسىل جاي ئىكەن.  
 قوينى ئۇنىڭ ئازادە،  
 گۈزەللىككە باي ئىكەن.

ئاچار ئىكەن قۇچاقنى  
 گۆدەكلەرگە ھەر قاچان.  
 يەسلىدىكى ھەدىلەر  
 ئىكەن بەكمۇ مېھرىبان.

غىزالىرى مەززىلىك،  
 تۇرمۇش ئىكەن پاراۋان.  
 مەشق قىلىپ ئۆگەندىم  
 چېلىشنى مەن بارابان.

يەسلى ماڭا ئۆگەتتى  
 رەتلىك، پاكىز بولۇشنى.  
 كۆرگەن چاغدا چوڭلارنى  
 دائىم ھۆرمەت قىلىشنى.

كۆنۈپ قالدىم يەسلىگە  
 كەتكۈم كەلمەس ئۆيۈمگە.  
 يەسلىدىكى دوستلىرىم  
 گۈل كۆرۈنەر كۆزۈمگە.

## ساۋاق

دان تاشلىدىم كەپتىرىم  
 ئىندىكىمگە كەلمىدى.

مەن قوغلىدىم، ئۇ قېچىپ  
 ھەرگىز تۇتۇق بەرمىدى.

ئۆگزىلەردىن ئۆگزىگە  
 سەكرەپ يۈرۈپ تىنىمدىم.  
 يىقىلغاندا پەسكە مەن  
 ئەس - ھوشۇمنى بىلىمدىم.

سۈنۈپ شۇندا پۇت - قولۇم،  
 ئاغرىپ كەتتى ئالامەت.  
 ئامالىم يوق مېڭىشقا،  
 بولدى ئەمدى قىيامەت.

تاڭدى دوختۇر ئاكىلار،  
 كىيەلمەيمەن ئاياغنى.  
 ئاران چىقتىم ئىشىككە  
 تۇتۇپ ئاچا تاياقنى.

قالدىم شۇڭا مەكتەپتىن،  
 ئىلاجىسىز بارالماي،  
 كۈزدە قانداق قىلارمەن  
 قالسام سىنىپ ئاشالماي.

كەپسىزلىكنىڭ - شوخلۇقنىڭ  
 تولا ئىكەن زىيىنى.  
 ئەمدى ئوبدان ئاڭلايمەن  
 ئۇستازىمنىڭ گېپىنى.

## باھار قوشىقى

ئېرىدى قىش - قار مۇزى،  
 ئاقتى ئەگۈز شارقىراپ.

خەۋەر بەردى باھاردىن  
پاقلارمۇ كۆكراپ.

داللىلارنى بېزىدى  
مايسا، كۆكتات بىخ يېرىپ.  
مەجنۇن تالار ياساندى  
يېشىل كىمغاپ يېپىنىپ،

خۇددى ئاپئاق بۇلۇتتەك  
چېچەكلىدى ئۇرۇكلەر.  
يەڭگىل، پاكىز كىيىندى  
خۇش خۇي ئۆسمۈر - گۆدەكلەر.

يۇرتىمىزنىڭ باھارى  
قىلدى دىلنى مەھلىيا.  
پورەكلىدى - ئېچىلدى  
ھەممە ياقتا گۈل - گىياھ.

ھەسەن قىلىۋالدى

بولسا ئىكەن مۇۋاپىق

ئۆگەن دەيسەن جان دادا،  
ماڭا ھەر كۈن دوق قىلىپ.  
ئىللىق چىراي ئاچمايسەن،  
تەلەتتىڭدىن مۇز يېغىپ.  
باش كۆتەرمەي ئوقۇيمەن  
قارىيلاردەك يادىلاپ.  
دەم ئېلىشقا قويماسەن،  
ئويناي دېسەم ئارىلاپ.  
چۈشمەس زادى مېڭەمگە  
بەزى چاغلاردا دەرسىم.  
ئىگىلەشكە بىلىمنى

بولسىمۇ گەر ھەۋىسىم،  
چۈشىنىمەن كۆڭلۈڭنى،  
ئوقۇپ بىلىم ئال دەيسەن.  
مەرىپەتنىڭ بېغىدىن،  
ئىچكىن شېكەر، بال دەيسەن.  
ئارزۇيۇمدۇر مېنىڭمۇ  
كېچە - كۈندۈز تىرىشىش.  
بولسا ئىكەن مۇۋاپىق  
ئوقۇش - ئەمگەك، دەم ئېلىش.

چۈمبەلنى ئوتقا سالغىن

نىچۇن، ئانا، يۈزۈڭنى  
يېپىۋالدىڭ چۈمبەلدە؟  
يىقىلسەن پۇتلىشىپ  
يولدا ماڭساڭ قەدەمدە.  
بۇرۇختۇم بوپ «لەھەتتە»،  
ئېتىۋالما كۆزۈڭنى.  
ئەلدىن بۆلەك يول تۇتۇپ،  
قىيىنىمىغىن ئۆزۈڭنى.  
بىلسەڭ، ئانا، نادانلىق  
ساڭا زىيان يەتكۈزگەن.  
يىلان ئوخشاش چىرمىشىپ،  
ماغدۇرۇڭدىن كەتكۈزگەن.  
ھايا - نومۇس ئۆلچەنمەس  
يۈزنى ياپقان ياغلىقتا.  
ئۆلچىنىدۇ پەزىلەت  
ۋىجدان دېگەن بايلىقتا.  
خۇراپاتلىق، جان ئانا،  
بوغۇۋاپتۇ ئەركىڭنى.  
ئوتقا تاشلا چۈمبەلنى،  
قۇياش سۆيسۈن چېھرىڭنى.



ئابدۇغوپۇر ئابدۇراخمان

# ئاپامنىڭ كىمپىنمۇ ئاپامنىڭ؟

(ھېكايە)

مەھەللىمىزدىكى چوڭ - كىچىكلەرنىڭ ھەممىسى ئاپامدىن بەك قورقىدۇ. مەن ئاپامنىڭ ئامراق بالىسى. كىم ماڭا چېقىلسا كىرىپلا ئاپامغا دەيدىغان بولسام ئاپام ئۇنىڭغا كۆرگۈلۈكىنى كۆرسىتىدۇ. ئۆتكەن كۈنى مەن مەھەللىمىزدىكى زاكىر بىلەن سوقۇشۇپ قالغاندا ئاپام زاكىرنىڭمۇ، ئۇنىڭ ئاپىسىنىڭمۇ ئەدىبىنى تازا بەردى.

زاكىرنىڭ يېشى مەن بىلەن تەڭ. ئۆزى چوڭچى بىر نەرسە. بىر كۈنى بىر مۇنچە بالىلار بىلەن يولدا ئۈجمە تېرىپ يۈرسەك ئۇ يېنىمىزغا يۈگۈرۈپ كەلدى. بېشىغا چىمەن دوپپا كىيىۋاپتۇ. يېنىمىدىكى بالىلار خۇددى چىمەن دوپپا كۆرۈپ باقمىغاندەك ئۇنىڭ دوپپىسىنى قولغا ئېلىپ كۆرۈشتى. بەزىلىرى تېخى بېشىغا كىيىپمۇ باقتى. زاكىر چوڭ نېمىسى باردەك ئۆزدەننىڭ دوپپىسىنى كۆرۈۋاتقان بالىلارغا قا-راپ ھېجىيىپ تۇرىدۇ. ئۇنىڭ دېيىشىچە بۇ دوپپىنى ئۇنىڭغا ئاپىسى تىكىپ بېرىپ تىمش. خۇددى باشقا ئادەمنىڭ ئاپىسى دوپپا تىكلەلمەيدىغاندەك ماختىنىپ كەتكەننى قارىمايدىغان. مېنىڭ بېشىمدىكى با-

دام دوپپىسىمۇ ئاپام ئۆزى تىكىپ بەرگەنغۇ!

زاكىرغا سەل ئاچچىقىم كېلىپ قالدى. مەن تازا ياخشى پىشقان قارا ئۈجمىدىن بىر سىقىم تېرىپ سىقىپ سۈيىمنى چىقىرىپ ئېگىشىپ ئۈجمە تېرىۋەتكەن زاكىرنىڭ دوپپىسىغا شاپ - شۇپلا سۈركىۋەتتىم. شۇ ھامان ئۇنىڭ دوپپىسىنىڭ گۈللىرى قاپ - قارا بولۇپ بويىلىپ كەتتى. زاكىر چاچ - راپ قوپۇپ ماڭا دېۋەيلىدى:

— نېمىشقا ئۇنداق قىلىسەن؟

— ھى... ھى... مەن كۈلۈپ تۇرۇپ جاۋاب بەردىم، — دوپپاڭ تېخىمۇ چىرايلىق بولسۇن دېدىم.

زاكىرنىڭ ئاچچىقتىن يۈزى قىزىرىپ كەتتى - دە:

— چىدىماس، ئىچى يامان، — دەپ ۋارقىرىدى.

مەنمۇ باشقىلاردىن ئۆگىنىۋالغان سۆزنى ئىشلىتىپ ئۇنى تىللىدىم.

— ئىتتىن تۇغۇلغان!

— ئاغزىڭنى بۇزما، — دېدى زاكىر ۋە ئالدىمغا يۈگۈرۈپ كېلىپ مېنى ئىتتىرىۋەت-

دىم. قارىسام ئاپام ھويلىنىڭ ئوتتۇرىسىدا  
 زاكىرنىڭ قۇلىقىنى تولغاپ تۇرۇپ غەزەپ  
 بىلەن سۆزلەۋاتاتتى:  
 — نېمىشقا مېنىڭ ئوغلۇمنى ئۇردۇڭ  
 ھوي چوشقا، مېنىڭ ئوغلۇم ياۋاشمىكەن،  
 ھە، ئېيتە؟!



زاكىر قۇلىقىنى ئاپامنىڭ قولىدىن  
 ئاجرىتىۋېلىش ئۈچۈن تىپىرلاۋاتاتتى.  
 ئىككى مەڭزى كۆزلىرىدىن ئاققان ياش  
 بىلەن ھۆللەنگەنىدى. ئۈجمە بىلەن بۇزنان  
 خان چىمەن دوپپىسىنى بىر قولىدا مېچىق-  
 لاپ تۇتۇۋالغانىدى. شۇ ئەسنادا زاكىرنىڭ  
 ئاپىسى ئۆيىدىن چىقىپ كەلدى. دە، ھوي-  
 لىدا بولۇۋاتقان ئەھۋالنى كۆرۈپ چىرايى  
 ئوڭۇپ كەتتى. ئۇ خېمىر يۇقى قولىرىنى  
 پۇلاڭلىتىپ پېشايۋاننىڭ سۈپىسىدىن يۈگۈ-  
 رۇپ چۈشۈپ ئاپامنىڭ يېنىغا كەلدى.  
 — زىئۇدىخان ھەدە، نېمە ئىش بول-  
 دى؟ بالىنىڭ قۇلىقىنى قويىۋەتسە. ھەر  
 ئىش بولسا گەپ - سۆز بىلەن ھەل قىلاي-  
 لى، — دېدى ئۇ.  
 — نېمە؟ — دېدى ئاپام زاكىرنىڭ  
 ئاپىسىغا ئالىيىپ، — سىزنىڭ بالىڭىز مېنىڭ

تى، مەن ئارقامغا دەلدۈگۈنۈپ كەتتىم ۋە  
 ئۆزۈمنى ئوڭشاپلا «ھە، مانا ئىتتىرە» دەپ  
 بار كۈچۈم بىلەن ئۇنىڭ پاچىقىغا تەپتىم.  
 پەتتىنكەم ئۇنىڭ پاچىقىنى خېلى قاتتىق  
 ئاغرىتقان ئوخشايدۇ. ئۇ تىپىك يېگەن پۇتىنى  
 ئىتتىك كۆتۈرۈپ بىر پۇتى بىلەن سەكرەپ  
 كەتتى. ئاندىن ئېگىشىپ تۇرۇپ ئىككى  
 قولى بىلەن پاچىقىنى چىڭ تۇتۇۋالدى.  
 بىردەمدىن كېيىن ئۆرە بولۇپ مېنى ئىت-  
 تىرەۋەتتى. مەن ئارقامغا ئولتۇرۇپ قالدىم.  
 ساغرام شۇنداق ئاغرىپ كەتتىكى، يىغلىغان  
 پېتىم ئۆيگە قاراپ يۈگۈردۈم. ھويلىغا  
 كىرسەم ئاپام توخۇلارغا دان بېرىۋاتقان  
 ئىكەن. مېنى كۆرۈپ يۈگۈرۈپ كېلىپ ياش-  
 لىرىمنى سۈرتۈپ تۇرۇپ سورىدى:

— نېمە بولدۇڭ بالام؟  
 — زاكىر ئۇردى.  
 ئۇ ئۇچقاندەك تالاغا چىقتى. بالىلار  
 ئۈجمىلىكتە بىر يەرگە يىغىلىپ نېمىلەرنى-  
 دۇر دېيىشىۋېتىپتۇ. زاكىر بولسا ئۇلاردىن  
 ئايرىلىپ بېشىنى تۆۋەن سېلىپ ئۆيىگە  
 كېتىۋاتقان ئىكەن. ئاپام ئۇنىڭ ئارقىسى-  
 دىن يۈگۈردى. زاكىر ئاپامنى كۆرۈپلا ئال-  
 دىغا قاراپ قاچتى.  
 — توختا، ھوي كىچىك لۈك-چەك!  
 دەپ ۋارقىرىدى ئاپاممۇ ئۇنىڭ كەينىدىن  
 يۈگۈرۈپ كېتىۋېتىپ.  
 زاكىر تېخىمۇ تېز يۈگۈرۈشكە باش-  
 لىدى. ئاپاممۇ ھاسىراپ-ھۆمۈدەپ جېنىنىڭ  
 بېرىچە يۈگۈردى. مەنمۇ ئۇلارنىڭ ئارقى-  
 سىدىن يۈگۈردۈم. ئاپام يېتتەي - يېتتەي  
 دەپ قالغاندا زاكىر ئۆيىگە يېتىۋالدى ۋە  
 «ئاپام» دەپ ۋارقىراپ ھويلىغا قاراپ ئۆز-  
 ىنى ئاتتى. ئاپاممۇ ئۇنىڭ ھويلىسىغا بېسىپ  
 كىردى. مەنمۇ ئۇلارنىڭ كەينىدىن كىر-

نىڭ ئاپىسى بىزنىڭ ھويلىغا كىرىپ كەلدى. ئۇنىڭ قولىدا زاكىرنىڭ چىمەن دوپپىسى بار ئىدى.

— مەن زاكىردىن سۈرۈشتە قىلدىم، — دېدى ئۇ ئاپامنىڭ يېنىغا كېلىپ، — ئەسلى ئىش مۇنداق ئىكەن، سىلنىڭ قۇدرەتجان زاكىرنىڭ دوپپىسىغا قارا ئۈجمىنى سۈركىۋەتكەنكەن، شۇنىڭ بىلەن ئىككىسى سو-قۇشۇپ قاپتۇ، سەن دەپىباقە قۇدرەتجان، ئىش راست شۇنداق بولغانمۇ؟

مەن نېمە دېيىشىمنى بىلمەي قور-قۇپ تۇراتتىم. ئاپام بىردىنلا غەزەپ بىلەن سۆزلەپ كەتتى.

— ھە، سىزىز، مېنىڭ ئوغلىم ئاق دەپ قۇدرەتنى سوراق قىلىشقا كىردىڭىز. مۇ؟ شۇنچىۋالا ئالىقانات بالىلارنىڭ ئىچىدېزە، مېنىڭ مۇشۇ قوينىڭ قوزىسىدەك يا-ۋاش ئوغلىم ئۇنىڭ دوپپىسىغا قارا سۈر-كەپ يۈرۈمدۇ؟! — ئاپام ماڭا بۇرۇلۇپ سو-رىدى. — قېنى، ئېيتىپ باقە، سەن ئۇنداق قىلىغانسەن؟

مەن ئاپامنىڭ ھازىرقى سۆز-لىرىدىن بۇ سوئالغا نېمىدەپ جاۋاب بەر-سەم ئۆزۈمگە پايدىلىق بولىدىغانلىقىنى چۈشەندىم. — دە، بېشىمنى ئىغاڭلىتىپ تۇ-رۇپ:

— ياق، مەن ئۇنداق قىلىمىدىم، — دېدىم.

— ھە، مانا. ئاڭلىدىڭىزمۇ؟ — دېدى ئاپام، — ئوغلىڭىزنىڭ يالغان سۆزلىرىگە ئېشىنىپ خەققە ئۈسۈۋەرەڭ. بالىڭىزغا ئىيتىپ قويۇڭ. بۇندىن كېيىن مېنىڭ ئوغ-لىمغا تەگمىسۇن!

— ماقۇل زىۋىدىخان ھەدە، مەن چى-قاي، خاپا بولمىسلا.

— چەت، سىزگە ئېسىلىۋالدىمىن.

بالامنى دۇمباق قىلىپ چېلىپ ئويىنسا، مەنزە بۇ ئىشنى گەپ-سۆز بىلەن ھەل قىلامدىمەن.

ئاپام زاكىرنىڭ قۇلقىنى تېخىمۇ قاتتىق سوزغان بولۇشى كېرەك، ئۇ بىردىن-لا چىرقىراپ كەتتى.

— ۋىيەي، جېنىم زىۋىدىخان ھەدە، ئۇنداق قىلمىسلا، بالىنىڭ قۇلقى پاڭ بولۇپ قالىدۇ، — دېدى زاكىرنىڭ ئاپىسى تىت-تىت بولۇپ.

— بالىڭىزغا خەقنىڭ بالىلىرىغا تەگ-مە، دەپ تەربىيە بېرىشنى بىلىمگەندىكىن مەن ئۆگىتىپ قوياي!

— ئۇنداق قىلمىسلا زىۋىدىخان ھەدە، بالام نېمە سەۋەنلىك ئۆتكۈزگەن بولسا ئالدىلىرىدا مەن ناماقۇل.

زاكىر يەنە چىرقىراپ كەتتى. ئۇنىڭ ئاپىسىنىڭ چىرايىدا قان قالمىدى.

— سىلىدىن ئۆتۈنۈپ قالاي زىۋىدى-خان ھەدە، بالىنىڭ قۇلقىنى قويىۋەتسە-لە. ئۆتۈنۈپ قالاي ...

— ئۇنىڭغىچە، مۇشۇنداق تېتىتىپ قويىمىسام بۇنىڭدىن كېيىن بالامغا يەنە كۈن بەرمەيدۇ.

ئاپام زاكىرنىڭ ئاپىسىغا گەپ قىل-مەن دەپ زاكىرنىڭ قۇلقىدىن قولىنى بوشىتىپ قويغان بولسا كېرەك، زاكىر غىپ-لا قىلىپ قېچىپ ئۆيىگە كىرىپ كەتتى. ئاپام ئۇنىڭ كەينىدىن كىرمەكچى بولۇپ بىرنەچچە قەدەم ماڭغانىدى، زاكىرنىڭ ئاپىسى يېلىنىپ ئۇنى توسۇۋالدى. ئاڭغىچە قوشنىلاردىن بىرنەچچە ئايال كىرىپ ئاپامنىڭ ئاچچىقىنى ياندۇرۇپ ھويلىدىن ئېلىپ چىقىپ كەتتى.

بىرنەچچە مىنۇتتىن كېيىن زاكىر-



ئادەم يوق.

زاكىرنىڭ ئاپىسى دەرۋازىدىن چىقىشى بىلەنلا ئاپام مەندىن سورىدى:

— راستىنلا زاكىرنىڭ دوپپىسىغا ئۈجمە سۈركىۋەتكەنمىدىك؟

— ھەئە، — دېدىم مەن سەل قورققان ھالدا.

— ۋاي ئىشنىڭ يولىنى بىلىدىغان ئەقىللىق بالام، — دېدى ئاپام جاۋابىمنى ئاڭلىغاندىن كېيىن پېشانەمگە سۆيۈپ قويۇپ، — باياتىن مەن قىلدىم، دېگەن. بولساڭ ئۇ ئەسكىلەرنىڭ ئالدىدا تىلىمىز قىسقا بولاتتى. بۇنداق ئەقىل مۇشۇ كىچىكىمگە بېرىشىمغا قانداقمۇ كەلگەندۇ. ھە، ماڭە، بېرىپ تامىقىڭنى يەۋال.

بۇ ئىشتىن كېيىن مەن تېخىمۇ قورقمايماس بولۇپ كەتتىم. شۇندىن تارتىپ مەھەللىدىكى بالىلار بىلەن ئويناپ- ئويناپ ئويۇنغا توپىغاندىن كېيىن پۇرسەت تېپىپ كۆزلىرىگە توپا چېچىپ ياكى مۇشتۇمۇم بىلەن ئۇرۇپ- ئۇرۇپلا قاچىمەن، ئۇلارنىڭ بەزىلىرى خاپا بولۇپ كۆزلىرىنى چەكچەيتىپ كەينىمدىن قاراپ قالىدۇ، بەزىلىرى كەينىمدىن قوغلاپ ھويلىغا كىرىدۇ. ھويلىغا كىرگەنلەرنىڭ ھالىغا ۋاي. ئاپام بىرلا ۋارقىرايدىغان بولسا كەينىگە قاراپ بىزنىڭ ئاق قوزىدەك پارتىلىداپ قاچىدۇ. قېچىشقا ئۈلگۈرەلمىگەنلىرى ئاپامدىن كاچات يەيدۇ. مۇنداق بالىلارنىڭ ئاتا- ئانىلىرى ھويلىمىزغا كىرىپ مېنىڭ يامان گېپىمنى قىلسا ئاپام ئۇلارنىڭمۇ ئەدىبىنى بېرىدۇ. مەن تاماشا كۆرۈپ بىرچەتتە قاراپ تۇرىمەن.

بۈگۈنمۇ بەك قىزىق ئىش بولدى.

يەكشەنبە كۈنى بولغاچقا، مەھەللىدىكى بالىلار ھەممىمىز بىر يەرگە يىغىلىپ دەرەخقا چىقىپ ئوينىدۇق. مەن بىر تۈپ قارىياغاچقا بەش قېتىم چىقىپ چۈشتۈم. ھەر قېتىمدا بالىلارنىڭ ئەڭ ئالدىدا چىقىپ چۈشتۈم. 6 - قېتىم يەنە چىقاي دەپ تۇرغىنىمدا بىزنىڭ سىنىپتا مەن بىلەن بىر پارتىدا ئولتۇرىدىغان ئىسمەتكە كۆزۈم چۈشۈپ قالدى. ئۇ ئىنجىقلاپ تۇرۇپ بىر تۈپ قارىياغاچقا يامىشىپ چىقىپ كېتىۋېتىپتۇ. ئۇنىڭ قولى بىلەن قارىياغاچنىڭ غولىنى مەھكەم قۇچاقلاپ، قورسىقىنى ئۇنىڭغا چاپلاپ پۇتلىرىنى خۇددى ياچىۋەكنىڭ پۇتىدەك ئۈچ بۇرجەك ھالغا كەلتۈرۈپ ئۈزلۈكسىز ھەرىكەتلىنىپ يوقىرىغا ئۆرلەۋاتقان ھالىتى ماڭا بەك كۈلكىلىك تۇيۇلدى. مەن يۈگۈرۈپ بېرىپلا ئۇنىڭ پۇتىدىن تۇتۇپ تۆۋەنگە تارتتىم. ئۇ شارتىلا قىلىپ تۆۋەنگە سېرىلىپ چۈشتى. يەرگە چۈشكەندە قارىسام يۈزىنىڭ تېرىسى سو-رۇلۇپ كېتىپتۇ. ئۇ يۈزىنى تۇتتى. دە، قولغا يېپىشقان قانى كۆرۈپ قورقۇپ كۆزلىرى ئالىيىپ كەتتى. مەن دەرھال ئۆيگە قاراپ قاچتىم.

بىردەمدىن كېيىن ئىشىكىمىزنىڭ ئالدىدا ئىسمەتنىڭ ئاپىسى پەيدا بولدى. ئۇنىڭ يېنىدا ئىسمەتمۇ تۇراتتى.

— زىۋىدىخان ھەدە، سىلنىڭ قۇد-رەتجان بىزنىڭ ئىسمەتنى دەرەختىن يىقىتىپ مۇنداق قىلىۋېتىپتۇ، — دېدى ئىسمەتنىڭ ئاپىسى ئوغلىنىڭ يۈزىنى كۆرسىتىپ.

— راست شۇنداق قىلدىڭمۇ؟ — دېدى ئاپام ماڭا بۇرۇلۇپ.

— ياق، ئۆزى يىقىلىپ چۈشتى، — دېدىم.



باشقا بالىلار بىلەن ئوينىدى. زاكىرمۇ ئىشك ئالدىدا ئۆزى يالغۇز ئويناپ يۈرۈپ تىكەن، بىللە ئوينايلى دېسەم ئۇنىسىماي مەھەللىنىڭ ئۈچىتىدە ئوينىۋاتقان بالىلارنىڭ يېنىغا كەتتى. مەنمۇ زاكىرنىڭ كەينىدىن مېڭىپ بالىلارنىڭ يېنىغا باردىم. ئۇلار مۆكۈ-مۆكۈلەك ئوينىۋاتقان ئىكەن، زاكىر بېرىۋىدى، ئۇلار ئۆز ئويۇنلىرىغا قوشۇۋالدى. مەنمۇ سىلەرگە قوشۇلاي دېسەم بالىلار باش چايقاپ:

— سەن قوشۇلساڭ بىز ئوينىمايمىز، دېيىشتى.

شۇنداق قىلىپ ئۇلارغا قوشۇلالمىدىم. ئۇلار ئويۇنىنى داۋاملاشتۇرۇۋەردى. ئۇلارغا قاراپ بىر چەتتە تۇرغىنىمدا ئۆتكەن كۈنى ئاپام بازاردىن ئېلىپ بەرگەن شار ئېسىمگە كەلدى. يۈگۈرگەن پېتىم ئۆيگە كىرىپ شارنى ئالدىم، تالاغا ئەپچىقىپ يېمىنىڭ ئۈچىدىن تۇتۇپ يۈگۈردۈم. شار ئاسمانغا كۈتۈرۈلۈپ ئۇچۇشقا باشلىدى. بالىلار شارنى كۆرسە ئويۇنلىرىنى تاشلاپ مېنىڭ يېنىمغا يۈگۈرۈشۈپ كېلىدۇ، دەپ ئويلىغانىدىم. لېكىن بالىلار دەسلەپتە مەن تەرەپكە ئانچە-مۇنچە قاراپ قويۇشتى. كېيىن يەنە پەرۋا قىلماي ئويۇنلىرىنى ئوينىۋېرىشتى. مەن ئاخىرى شاردىن مۇ زېرىكىپ ئۇنى ئۆيگە ئەكىرىپ تاشلاپ قويدۇم. بۇ چاغدا ئۇدۇل قوشنىمىزنىڭ ئۆيىدىن بالىلارنىڭ ۋارقىراشقان ئاۋازلىرى ئاڭلىنىپ قالدى. مەن قوشنىمىزنىڭ دەرۋازىسىدىن ماركىلىدىم. ئۇلارنىڭ بالىلىرى بىر-بىرى بىلەن قوغلاشماق ئوينىۋېتىپتۇ. مەن ئاستا كىردىم. ئوينىۋاتقان بالىلار مېنى كۆرۈپ ئويۇنلىرىنى توختىتىپ جىم بولۇپ قېلىشتى. شۇ چاغدىلا

مەن دەرھال. — سەن پۈتۈمدىن تارتتىڭغۇ، دېدى. ئىسمەت بۇرنىنى تارتىپ تۇرۇپ.

— مەن نەدە ئۇنداق قىلدىم، دېدىم. مەنمۇ بوش كەلمەي. ئاپام دەرھال ئىككى قولىنى بېقىنغا تىرىدى. دە، ئىسمەتنىڭ ئايسىغا قاراپ:

— رسالەت، سىزنى خېلى تۈزۈك ئايالىمىكىن دەپ يۈرسەم سىزمۇ مۇتەئەمەلىكىنى ئۆگەنگىلى تۇرۇپسىز. مەھەللىدىكى ھەممىڭلار بالاڭلار بىرەر ئىشقا يولۇقسا قۇدرەتجانغىلا دۆڭگەيسىلەر. قۇدرەتجانغا چىشىڭلار. ئوبدان ئۆتەمدىكەن. ئۇ يۇمشاق-مىكەن. يالاپ ساقچىغا ئاپىرىپ بەرمەڭلار يەنە! — دېدى.

— قارىسىغىلا دېگىنىم يوق، زىۋىدخان ھەدە، بالىلارنىڭ ھەممىسى كۆرۈپتۇ. شۇڭا قۇدرەتجانغا تەربىيە بېرىپ قويارمىكىن، دەپ كىرگەنتىم.

— سىز ئۆزىڭىزنىڭ ئوغلىنى بىلىڭ. مەنمۇ بالغا قانداق تەربىيە بېرىشنى بىلىمەن.

— زىۋىدخان ھەدە، ئۇنچىۋالا دەپ كېتىشنىڭ ھاجىتى يوق.

— ئۇنداق دېيىشنىڭ ھاجىتى بولمىسا نېمە قىلىپ بەرسەم بولىدۇ سىزگە.

ئوغلۇمنى ئۆلتۈرۈپ بېرەمدىمەن يە؟! — يۈر ئوغلۇم، — ئىسمەتنىڭ ئاپىسى ئاپامغا گەپ ياندۇرۇش ئۇياقتا تۇر.

سۇن، ئۇنىڭغا قاراشتىنمۇ قورقۇپ ئىسمەتنى يېتىلەپ ھويلىدىن چىقىپ كەتتى.

ئەتىسى ئىسمەت مەكتەپتە مەن بىلەن بىر پارتىدا ئولتۇرماي باشقا پارتىغا بېرىپ ئولتۇرۇۋاپتۇ. مەكتەپتىن قايتىپ كەلگەندىن كېيىنمۇ مەن بىلەن ئوينىماي

ئۇلارنىڭ ئاپىسى ھويلىغا چىقتى - دە، ماڭا قاراپ:

- قۇدرەتجان جېنىم بالام، بىزنىڭ بالىلار ھازىر دەرسكە قارايدۇ، سەن بىلەن ئوينىمايدىغان ۋاقتى يوق، چىقىپ باشقا با- لىلار بىلەن ئوينىغىن، - دېدى.

- مەنمۇ دەرسكە قارايمەن، - دې- سەم، ئۇلارنىڭ ئاپىسى:

- ئوبدان بالام، ئۆيۈڭگە چىقىپ قارىغىن! - دېدى.

مەن ئۇلارنىڭ ھويلىسىدىن چىقىپ بىردەمدىن كېيىن يەنە ئۇلارنىڭ دەرۋازى- سىنىڭ تۈۋىگە بېرىپ يوقۇقتىن ماراپ باق- تىم. ئۇلارنىڭ بالىلىرى بايقىدەكلا ئوينى- ۋېتىپتۇ، ئۆگىنىشمۇ قىلماپتۇ. ئۇلارنىڭ ئاپىسى بەك يالغانچىكەن! مەن دەرۋازىنى ئىتتەرگەن ئىدىم، ئىچىدىن زەنجىرلاپ قويۇپتۇ. مەن دەرۋازىنىڭ يوقۇقىدىن بىردەم قاراپ تۇرغاندىن كېيىن ئارقامغا يېنىپ ئۆزىمىزنىڭ ئۆيىگە كىردىم، ئىچكى- رى ئۆيىدىن كىيىم تىكىش ماشىنىسىنىڭ غىرىلىدىغان ئاۋازى ئاڭلاندى. ئاپام كىيىم تىكىۋېتىپتۇ. مەن ئاپامنىڭ يېنىغا كىرىپ سورىدىم:

- ئاپا، بالىلارنىڭ ھەممىسى مەن بىلەن ئوينىمايدىكەن.

- ۋاي چىرايلىق ساقام، ئۇنداق مە- رەزلەر بىلەن بىللە ئوينىمىغانغا بىرىپىرىڭ كەمتۈك بولۇپ قالامتى. مەن بىلەن ئوي- نا، مەن بىلەن. قارا مەن ساڭا چىرايلىق كوڭلەك تىكىۋاتىمەن. مەيدىسىگە گۈل كەشتىلەپ بېرىمەن. كىيىپ چىقساڭ ھەممە بالىنىڭ كۆزىدىن ئوت چاقناپ كېتىدۇ.

مەن ئاپامنىڭ يېنىدا بىردەم قاراپ تۇرۇپ، زېرىكىپ يەنە ھويلىغا چىقتىم. تالادىن بالىلارنىڭ ۋاڭ - چۇڭلىرى ئاڭلان- دى. يۈگۈرۈپ ئىشىك ئالدىغا چىقتىم. بىر توپ بالا قوغلاشماق ئوينىۋېتىپتۇ. ئۇ- لارنىڭ ئارىسىدا زاكىر بىلەن ئىسمەتمۇ بار ئىدى. مەن بالىلارنىڭ يېنىغا مېڭىۋ- دىم، ئۇلار مېنى كۆرۈپلا بىر - بىرىگە ئى- شارەت قىلىشىپ يۈگۈرۈشكەن پېتى كېتىپ قېلىشتى. مەن ئورنۇمدا تۇرۇپلا قالدىم. بىر ھازادىن كېيىن كەينىمگە قارىسام ئى- شىك تۈۋىدە ئاپام قاراپ تۇرۇپتۇ. ئۇنىڭ قاپاقلىرى تۈرۈلگەن، كۆزى بالىلاردا ئىدى. مەن ئاپامنىڭ يېنىغا قايتىپ كېلىپ سو- رىدىم:

- ئاپا، مەن ئەمدى كىم بىلەن ئوينىمايمەن؟

ئاپام جاۋاب بەرمەي يىراققا قارىغان ھالدا جىم تۇرۇپ قالدى...



ئۇلارنىڭ ئاپىسى ھويلىغا چىقتى - دە، ماڭا قاراپ: - قۇدرەتجان جېنىم بالام، بىزنىڭ بالىلار ھازىر دەرسكە قارايدۇ، سەن بىلەن ئوينىمايدىغان ۋاقتى يوق، چىقىپ باشقا با- لىلار بىلەن ئوينىغىن، - دېدى. - مەنمۇ دەرسكە قارايمەن، - دې- سەم، ئۇلارنىڭ ئاپىسى: - ئوبدان بالام، ئۆيۈڭگە چىقىپ قارىغىن! - دېدى. مەن ئۇلارنىڭ ھويلىسىدىن چىقىپ بىردەمدىن كېيىن يەنە ئۇلارنىڭ دەرۋازى- سىنىڭ تۈۋىگە بېرىپ يوقۇقتىن ماراپ باق- تىم. ئۇلارنىڭ بالىلىرى بايقىدەكلا ئوينى- ۋېتىپتۇ، ئۆگىنىشمۇ قىلماپتۇ. ئۇلارنىڭ ئاپىسى بەك يالغانچىكەن! مەن دەرۋازىنى ئىتتەرگەن ئىدىم، ئىچىدىن زەنجىرلاپ قويۇپتۇ. مەن دەرۋازىنىڭ يوقۇقىدىن بىردەم قاراپ تۇرغاندىن كېيىن ئارقامغا يېنىپ ئۆزىمىزنىڭ ئۆيىگە كىردىم، ئىچكى- رى ئۆيىدىن كىيىم تىكىش ماشىنىسىنىڭ غىرىلىدىغان ئاۋازى ئاڭلاندى. ئاپام كىيىم تىكىۋېتىپتۇ. مەن ئاپامنىڭ يېنىغا كىرىپ سورىدىم: - ئاپا، بالىلارنىڭ ھەممىسى مەن بىلەن ئوينىمايدىكەن. ئاپام جاۋاب بەرمەي يىراققا قارىغان ھالدا جىم تۇرۇپ قالدى...

# تەرمە گۈللەر

## نەسىرلەر

### نۇر

مەن قاراڭغۇدا تەمتىرەپ، تىمىسقىلاپ  
 مېڭىۋاتقان ئادەم، ئەما ھاسسىسى بىلەن  
 يول ئىزدىگەندەك. مەندە ھاسا يوق، يېپ-  
 قىملىق بىر سادا قۇلىقىم تۈۋىدە شۇبىر-  
 لاپ يول باشلايدۇ. بۇ سادا قەلبىمنىڭ  
 چوڭقۇرىدىكى ھېسسىيات بىلەن گىرەلىشىپ  
 كەتكەن.

سادا ماڭا يول باشلايدۇ، يولباشچى  
 چۆلدە كارۋانلارغا يول باشلىغاندەك. يال-  
 غۇزمەن دەپ قايغۇرۇپ يۈرمەيمەن. يال-  
 غۇزلۇق خۇداغىلا خاس، سادا ماڭا ھەمراھ.  
 سەلكىن شامال دېڭىزدىكى قولۋاق-  
 نى قىرغاققا يېقىنلاشتۇرغاندەك، سادا مې-  
 نى چاقناپ تۇرغان بىر نۇرغا يېقىنلاش-  
 تۇردى. ئاھ، بۇ نۇر شۇنچىلىك گۈزەل،  
 جۇلالىق ئىكەنكى، بىر كۆرۈپلا قەلبىمدىن  
 ۋولقان ئېتىلىغاندەك، مەۋج ئۇرۇۋاتقان  
 ھېسسىياتىم ئوقچۇپ چىقتى. گويا ھەممە  
 ياقتا يانار تاغ پارتلىغاندەك، زېمىن تىت-  
 رىگەندەك بولدى.

مەن بىر ئۆمۈر تەشنا بولغان نۇرغا  
 ئىككى قولىمنى سوزۇپ يۈگۈردۈم. شۇ  
 سېكۇنت ئالدىمدا قولىدىن توسۇقلار ئايدىر-  
 ىپ كەتتى.

دە بولۇپ ئۆتەر يولۇمنى توستى.  
 — ھەي بەدبەخت، قايت ئارقاڭغا!  
 ئاتا- بوۋىلىرىڭنىڭ يولىنى تۇت!  
 — بۇ نۇر جەھەننەمدىكى ئوتىنىڭ  
 ئۇچقۇنى. ئالغا چامدىغۇچى بولما، دو-  
 زىخى.

— دوزىخى، دوزىخى بولسەن.  
 سەۋرى- تاقىتىم چېكىگە يەتتى:  
 — ھەي قۇللار، ماڭا يول بوشىتىڭ-  
 لار! ئوغۇز سۈتى ئېمىۋاتقان بوۋاقنى ئاند-  
 سىدىن ئايرىغاندەك يېغىدىن يۈرەك باغرى  
 قۇرۇپ كەتكەن مىڭلىغان ئىنسانلارنى بۇ  
 نۇردىن ئايرىدىڭلار، ئەمدى مېنىڭ بۇ  
 قاراڭغۇ جەننىتىڭلاردا چىدىغۇچىلىكىم قالمى-  
 دى، ماڭا ئاشۇ يورۇق دوزاخ كېرەك!

مەندە نۇرنىڭ جىلۋىسىگە ئەگىشىپ  
 پەيدا بولغان غالىبلارغا خاس مەردانىلىق  
 ۋە ۋۇجۇدۇمدىن ئۇرغۇپ چىقىۋاتقان كۈچ  
 ئالدىدا بۇ «توسۇق» لار ئاللىقاياقلارغا غا-  
 يىب بولدى. مەن نۇرغا قاراپ ئۆزۈمنى  
 ئاتتىم. شۇنداق بىر ئىدا تۇن قوينىغا كى-  
 رىپ غايىپ بولدى:

— تۈزكۈر، تۈزكۈر، تۈز كۈر.

ئەرشتىكى

ھەقىقەت

ئەرشتىكى ئىككى ئەجەل پەرشتىسى ئاسمان پەردىسىنى قايرىپ، شىۋىرغانلىق جۇت سوغۇقتا بىھوش ياتقان زېمىنغا كۆز تىكىشتى. ئۇلار پانىي ئالەمدىن ۋاقىت - سا - ئىتى توشقان ئىككى جاننى باقىي ئالەمگە ئېلىپ كەتمەكچى.

ئۇلار نەشتەردەك قاتتىق سوغۇقتا يىرتىق پالاسنى يېپىنچا قىلىپ تام تۈۋىدە تۈگۈلۈپ ياتقان بىر كىشىگە قاراشتى. بۇ كىشىنىڭ غەلۋىردەك ئۆتمە - تۈشۈك يېلىك كىيىمىدىن كىرگەن سوغۇق شۇنچىلىك ئاچچىق ئىدىكى، ئۇنى لاغ - لاغ تىترىتىپ تولغاندۇراتتى. كۆكىرىپ كەتكەن لەۋلەرىگە، تارشىدەك قاتتىق، ئورۇق قوللىرىنى يېقىن ئەكىلىپ ئىسسىتىشقا ئۇرۇناتتى، ئۇنىڭ ئاغ - زىدىن ھور چىقماي كۈچىنىپ قىلغان ئەمگىكى زايا كېتەتتى. ئۇنىڭ ئۆچەي دەپ قالغان شامدەك پىلىلداپ تۇرغان كۆزلىرىدىن ئېغىزىدىن بىر بۇردا نان سالمىغىلى بىرنەچچە كۈن بولغانلىقى چىقىپ تۇراتتى. ئۇ كىمىلەرگىمۇ شۇنداق زەئىپ ئاۋازدا نىدا قىلاتتى:

— ئاھ، ئەزىز ئىنسانلار، سېھى كۆزلىرىڭلار بىلەن ماڭا نەزەر سېلىڭلار، بى قۇۋەت تەنلىرىمگە قاراپ ئىچىڭلارنى ئاغ - رىتىڭلار، ئىنسان بولغانلىقىم ئۈچۈن، بىر بۇردا نان، بىر قەترە سۇ ئاتا قىلىڭلار! بۇ رەھىمىتىڭلار بەدىلىگە بىر ئۆمۈر قولۇڭلاردۇرمەن. بۇ نىداغا زەڭ سالغان پەرشتىلەر

مەندەك بىر ئاددىي ئىنساننىڭ قايسى تۆھپىسىگە، قايسى ئەقىدىسىگە تەڭرىنىڭ

لەنەت ياغدۇرۇشتى: ئاللاننىڭ قولى تۇرۇپ، ئىكەمگە يېمىنماي، ئىنساندىن سەدىقە تىلىگەن بۇ مۇناپىق دوزىخى بولسۇن! — دېيىشتى. دەل ھېلىقى نامرات ئاچلىق، سوغۇق ئازابىدىن پىغانلىق ياشلىرىنى تۈگۈۋاتقاندا، ھەشەمەتلىك ئۆيدە تاۋار - دۇردۇنلارغا پۈركىنىپ ئولتۇرغان بىر كىشىگە پەرىش تىلەرنىڭ كۆزى چۈشتى. بۇ كىشى گۈرۈل دەپ كۆيۈۋاتقان ئوتقا قاقلىنىپ ئولتۇرۇپ، ئالدىدىكى غىزالارنى بەھۇزۇر يېمەكتە. كىشىلەرنىڭ لەنەت - نەپرىتىگە ئۇچرىغان، رەزىللىك، شۇملۇق بەدىلىگە قىشنىڭ سۆڭەك - سۆڭىكىدىن ئۆتسىدىغان سوغۇقنى سەزمەي كەلگەن بۇ ئىنسان دۇئاغا قول كۆتەردى:

— ھەي، ھەممىگە سېھى كۆزلىرى بىلەن قارايدىغان، يېتىم - يىمىر، ئاق كۆڭۈل ئىنسانلارنىڭ باش پاناھى قانداق ئىگەم، كۆرسەتكەن كۈنلىرىڭگە مىڭ قەترە شۈكرى.

بۇ دۇئاغا زەن سالغان پەرشتىلەر بىر - بىرىگە خۇشال بېقىشىپ: — ئاللاننىڭ ئاتا قىلغان ھەممەتلىرىنى بىردەممۇ ئۇنۇتمىغان بۇ مۆمىن ئىنسان جەننىتى بولسۇن! — دېيىشتى. دە، ۋەزىپىلىرىنى تاماملاپ، چىقارغان ھۆكۈملىرىگە مەمنۇن بولۇشقان ھالدا ئاسمان پەردىسىنى يېپىشتى.

چۈش

ئىنئام ئاتا قىلغۇسى كېلىپ كەتكەنلىكىنى بىلمەيمەن. مەن ساما ھەم زېمىننىڭ



ئىشلەۋېرىدىكەن، جاھاننىڭ خۇۋلىقىنى قا-  
چانمۇ كۆرەر؟  
زەڭگەر رەڭلىك دېڭىزلاردىن ھالقىپ  
ئۆتتۇم. دېڭىزلار ماجالسىز چايقىلىپ ئېگىز-  
ماقتا، قانداق كۈچتۈر ئۇنى شۇنچە بىچا-  
رىلەشتۈرگەن؟

مەن ئوت - چۆپىلەر، گۈل گىياھلار  
بىلەن بوي تالىشىپ ئۆسۈۋاتقان بىر گۈ-  
زەل چىمەنزارلىققا كېلىپ توختىدىم. بۇ  
چاغدا شۇنداق بىر ئويۇن - قۇشلار بىلەن  
قۇشلار، ھايۋانلار بىلەن ھايۋانلار ئوتتۇ-  
رىسىدا ئەشەددىي قىرغىنچىلىق بولۇۋېتىپ-  
تۇ. قۇشلارنىڭ پەيلىرى چىمەنزارلىق ئاس-  
مىنى بىر ئېلىپ لەيلەپ يۈرمەكتە، تەن-  
لىرى زېمىنغا چۈشمەكتە. ئوت - چۆپ،  
گۈل - گىياھلار قانلاردىن ھۆسننى بويد-  
ماقتا، قۇشلار بىر - بىرىنى يېمىشىمەكتە.  
بۇ ئويۇننى كۆرۈپ، قېنىم قىزىپ، مەنمۇ  
قاناتلىرىمدا ئالدىمغا كەلگەن قۇشلارنى  
ساۋىدىم. توشقان، بۆكەن... خورازلارنى  
ئۆتكۈر تىرناقلىرىمدا قاماللاپ يەر چىش-  
لەتتۈردۈم. بۇ قىرىشتىن شۇنداق سۆيۈ-  
نۈپ كەتتىمكى، كۈچتۈڭگۈرلىكىم تۇتۇپ  
ئالدىمغا كېلىۋاتقان يول-ئاسقا ئېتىلدىم.  
ئۇ چاققانلىق قىلىپ قۇيرۇقى بىلەن شۇن-  
داق بىر سېلىۋىدى، ئاغرىقتىن «ۋاي جان»  
دەپ توۋلاپ ئويغىنىپ كەتتىم. تەنلىرىمدە  
پۇزۇلداپ تەر ئاقماقتا، يۈرىكىم شۈركى-  
نىپ ئاغماقتا، مەن ئىككى قولۇمدا كۆكرى-  
كىمنى قاماللاپ تۇتۇۋېلىپ شۇنداق ئىدا  
قىلدىم:

— ھەي تەڭرىم، شۇ ھىممەتلىرىڭ  
نى زىنھار كۆرسەتمىگەيسەن. مۆمىن بەن-  
دىلىرىڭنى ئاسايىشلىقتا ياشىغىلى قوي!

ئەركىمى - بۈركۈتكە ئايلىنىپ قالدۇم.  
مەن قاندىمىنى شۇنداق بىر ئۇرۇشۇم-  
غا ئۆزۈمنى كۆك قەھرىدە كۆردۈم. خۇشال-  
لىقتىن جىسمىمدىن ئىسسىق ھارارەت تەپ-  
چىپ چىقىشقا باشلىدى. قەبىھلىك غۇرۇر  
ھېسابلىنىدىغان ئىنسانلار دۇنياسىدا بۇنچە-  
لىك شادلىققا مۇيەسسەر بولالمىغانىدىم. ھا-  
ياجىنىمنى باسالماي شۇنداق نەرە تارتتىم-  
كى، ساما گۈرۈلدەپ، زېمىن تىترەپ لەر-  
زىگە كەلدى. مەن قاقلاپ كۈلدۈم، كۈل-  
كەمگە قۇياش ئاغزىنى ئويماقتەك ئېچىپ  
دەستە - دەستە نۇرلار تۆكۈپ چىرى بولدى،  
زېمىن ئىللىق چىرايى بىلەن باقتى.

— بۇ پايانسىز ئاسمان ماڭىلا تەئەل-  
لىق، - دەپ توۋلىدىم. بۇنىڭغا قارشى  
جاۋاب بولمىدى، مەۋج ئۇرۇۋاتقان ھېس-  
سىياتىمنى باسالماي كۆككە تېخىمۇ ئوق-  
چۇپ چىقتىم، زېمىنغا ئېتىلدىم، قاندىمىنى  
كېرىپ مۇئەللەقتە ئېسىلىپ تۇردۇم. مەن  
جاھان كېزەر بولدۇم.

سۈپسۈزۈك سۇلار ئېقىۋاتقان دەر-  
يالاردىن، قارىغاي، ئارچا بىلەن ئورالغان  
تاغلار - جىرالاردىن ھالقىپ ئۆتتۈم. ئۇ  
يەرلەر نېمىدىگەن غېرىبانە!؟

تۇرخۇنلىرىدىن تۈرۈم - تۈرۈملەپ  
ئىس چىقىرىپ، بەھەيۋەت بىنالارغا ئىس-  
رىق سېلىپ تۇرغان چوڭ شەھەرلەردىن  
ھالقىپ ئۆتتۈم. ئۇ يەردىكى كىشىلەر ئوۋ-  
غا چىققان چۈمۈللىرىدەك ئەتىدىن كەچ-  
كىچە ئالدىراپ ئۇياق - بۇياققا ئۆتۈشۈپ  
يۈرۈشىدىكەن. گۈزەللىك بىلەن ئورالغان  
جاھانغا قاچانمۇ نەزەر سېلىشار؟

ئېتىز - ئېرىق، باغلاردىن ھالقىپ ئۆت-  
تۈم، ئۇ يەردىكى دېھقانلار تىنىم تاپماي

(«يېڭى قاشتېشى» ژۇرنىلىنىڭ 1988 - يىللىق 1 - سانىدىن).



سەيپىدىن ئەزىزى

رۇبائىلار

ئەتىكى يول پارلاق، مۇشكۈلدۈر بىراق،  
جۈرئەت قىل، پەللىدە يايىرايدۇ جانلار.

6

دېدى ئۇ: «ئۆمۈر پۇل، بەخت دېگەن پۇل،  
بەختنى ئىزدىسەڭ ئالتۇن تاپ، باي بول.»  
دېدىم مەن: «پۇچەك پۇل بەرمەيدۇ بەخت،  
ئىرادە، ئىلىمدىن ئۆمرۈڭگە سال ئۇل.»

7

«ئۆزۈڭنى بىل، ئۆزۈڭنى قوي» دېگەن  
بىدئەنە،

«ئۆزۈڭنى بىل، ئۆزۈڭنى قوي» دەيدۇ  
چىن دانا.  
ئۆزۈڭگە ئەگەر بولمىسا، بولماستىڭ ئۆزۈڭ،  
ئۆزۈڭگە ئۈچۈن ياسىساڭ باغ، ئۆزۈڭمۇ رەنا.

8

ئازغىنا ئەجرىڭگە قىلما تەماننا،  
ماختانچاق ھېچقاچان بولالماست دەنا.  
ئەجرىڭنىڭ قىممىتى زادى قانچىلىك،  
ئالايىق بەرگۈسى ئورۇنلۇق مەنا.

9

بوۋاڭنىڭ سۆزىنى ئورۇنسىز يەشمە،  
غەيرىيلەر تىلىدىن سۆز قوشۇپ ئەشمە.  
ئەشمەڭنى خالايدىق چۈشەنمىسە گەر،  
يەشمەڭگە كەتمەسمۇ يەنە بىر يەشمە.

1

قان- تەرىم، ئەجرىمدىن يارالدى «سۇتۇق» ①  
ئارمانىم، ئۈمىدىم، سۆيۈنچۈم، ئۇتۇق.  
«بۇغراخان» ② غۇرۇرۇڭ، ماختانما، بىراق،  
ئەزىزى كۈتىدۇ سېنى چىق ئۇتۇق.

2

تەر تۆكۈپ ئۆستۈرسەڭ كۆچەت نە ئارمان،  
چېچەكلىپ مېۋىلەر بېرىدۇ ھامان.  
باغۋەننىڭ ئوغلىمەن، بوۋاممۇ باغۋەن،  
باغۋەن بوپ ئۆتىمەن بولسىلا دەرمان.

3

ئەل بەردى ساڭا نان- تۇز، سەن نېمە  
تۇتتۇڭ؟  
قىلىدىڭمۇ ۋاپا، يا بولمىسا ئۇنى ئۇنۇتتۇڭ؟  
باغلارغا بوپ باغۋەن، سۇندۇڭمۇ ئانار،  
يا بولمىسا نوتىلارنى سۇسىز قۇرۇتتۇڭ؟

4

ئېلىڭنىڭ تۈزىنى يېگەيسەن ھالال،  
تۈزچىنىڭ ئالدىدا بولمىغىن مالال.  
توپاڭدىن مەي ئۈچۈن ياسالسا كوزا،  
تۈزى يوق تۇپراقتىن پۈتمىگەي ساپال.

5

تۈنۈگۈننى ئۇنۇتما، جەۋھەرنى تاللا،  
مېغىزنى قەدىرلە، شاكىلىنى شاللا.

①، ② ئاپتورنىڭ نەشرىدىن چىققان «سۇتۇق بۇغراخان» رومانى كۆزدە تۇتۇلدى. تەھرىر: ...

10

نان بەرگەن، تۇز بەرگەن، قوينغا ئالغان،  
قەدىردان ئېلىڭنى ئاسرا، ئەي پالۋان.  
سۈت بەرگەن، باغرىغا بېسىپ ئۆستۈرگەن،  
ۋاپادار ئاناڭغا ۋاپا قىل ئوغلان.

11

ئانا تىل يولغا قازمىغىل قانال،  
خالايدىق ئۆتەلمەي بولمىسۇن مالال.  
سۆزۈڭنى كىشىلەر چۈشەنسۇن دېسەڭ،  
خەلقنىڭ تىلىنى قىلمىغىل قامال.

12

گۆھەرنى تاش ئورنىدا ساتقانمۇ بارمۇ؟  
خەس ئورنىدا خارلاپ يەرگە ئاتقانمۇ بارمۇ؟  
يەشمىلەرنى چۈشەنمەسە كىمىلەر ئەيىبكار؟  
«بىلىمسىز» دەپ خەلققە گۇناھ ئارتقانمۇ بارمۇ؟!

13

ئايا دوست، قەدىردان دوستۇڭنى سەن بىھۇدەزار قىلما،  
ساڭا قىلغان ئەقىدە، رەنجىتىپ نامەردكە خار قىلما.  
پادا باققاندا ئۇ سەن بىلەن تەڭ ئوخشاش جاپا چەككەن،  
ياڭاق چاققاندا ئۇنتۇپ، سەن ئۇنى ئىزدەشنى ئار قىلما.  
(«قەشقەر ئەدەبىياتى» ژۇرنىلىنىڭ 1988 - يىللىق 1 - سانىدىن ئېلىندى).

## مامۇت زايىت

### زۇمرەت يول

ئوقىيادەك ئەگرى ۋە تۈپتۈز ئوق كەبىي،  
يول، ئېرىق، ئۆستەڭدە مەرمەر جۇلاسى.  
مەجنۇنتال شاخلىرى يۇمران ۋە سەبىي،  
شاخلاردا، قىرغاققا قۇشلار ناۋاسى.

مېۋىلىك باغ چۈشەپ كۈزلۈك تويىنى،  
بال - شەربەت يىغىدۇ زۇمرەت قاچىغا.  
تويغان خاس بېزەشكە دەرەخ بويىنى،  
ئالدىرار زەر كىيىم، گۆھەر تاجىغا.

باغلارنىڭ ھۆسنىدىن رەڭ ئالغان ئاسمان،  
قۇياشنى كۆز قىلىپ قارايدۇ يەرگە.  
كاككۇكلار ئوقۇيدۇ يېڭىچە داستان،  
تولار دەپ نامراتلار خۇرجۇنى زەرگە.

بۇ زېمىن يېشىللىق ئۇزلۇق باغچىسى،  
تەبىئەت ھەم ئىنسان جۈپ ساھىبجامال.  
بۇ زېمىن تۈگىمەس ئىپار قاچىسى،  
پۈركۈيدۇ ئىپارنى ھەر ياققا شامال.

رەڭلىك نۇر، ئاق، سېرىق، قىزغۇچ، كۆك،  
يېشىل،

چاقنايدۇ دەرەختە، يولدا، ئۇپۇقتا.

بېزەپتۇ ئون بارماق بۇ يەرنى ئېسىل،  
خىلمۇخىل نۇسخىلىق گىلەم يوپۇقتا.

بىپايان بۇغدايلىق، شاللىققا قارا،  
مەۋج ئۇرۇپ ئۆركەشلەر يازنىڭ سەلكىنى.  
ئويلايسەن كۆچۈپتۇ مۇشۇ يۇرت ئارا  
گوياكى دېڭىزنىڭ زۇمرەت دولقۇنى.



كېلىمەن باغچىنىڭ ① يولىدا خۇشال،  
 بېشىمغا كۈن چۈشمەس كەيمەيمۇ قالپاق.  
 ئەگمە قاش باراڭغا يامىشىپتۇ تال،  
 يېشىللىق دۇنياسى ھەر ئىككى قاسناق.

ۋىلىقلاپ كۈلىدۇ يېشىل ياپراقلار،  
 كۈن بويۇن سوزىدۇ ئۇنى كۆرۈشكە.  
 خىل، بۇلۇق، جۇلالىق زۇمرەت ساپاقلار-  
 كەل دەيدۇ باش كۈزدە لەززەت سۈرۈشكە...

سەيلە ۋە خىزمەتتە ماڭدىم بۇ يولدىن،  
 نەچچە كۈن، نەچچە كۈن... تۈگىمەس  
 ئەمما.

خىزمەتدەك بىر بوۋاي چىقىپ ئۇدۇلدىن،  
 گەپ قىلدى، يېشىلدى شۇندا مۇئەمما:

«جەننەتنى ئەرشتە دېگىنى غايە،  
 ئۇ مەۋجۇت قانداقچە بوشلۇق سامادا؟»

ياز، ئوغلۇم، بۇ ھەقتە داستان - ھېكايە،  
 بىز ئۇنى قۇرماقچى رېئال دۇنيادا.

باغچىنىڭ بۇ يولى ئۇپۇققا تۇتاش،  
 لال - ھەيران سەيياھلار بىزنىڭ قۇدرەتكە.  
 غالبكەن غايىلىك ئىنسان ۋە قۇياش،  
 بۇ يولدىن بارىمىز ئىقبال - جەننەتكە.»

ئويلىدىم: ئاسانمۇ، قىلماق تال - باراڭ،  
 نەچچە يۈز چاقىرىم يېزا يولىنى.  
 ئەرزيىدۇ ئۇلۇغلاپ داستان ياراتساڭ،  
 باغچىلىق دېھقاننىڭ قىلماق قولىنى...

\* \* \*

كېلىمەن يېزىنىڭ يولىدا خۇشال،  
 ۋىلىقلاپ كۈلىدۇ يېشىل ياپراقلار.  
 ئەگمە قاش باراڭنى قۇچاقلانغان تال،  
 يۇلتۇزدەك چاقىرايدۇ زۇمرەت ساپاقلار...

(خوتەن دېھقانلىق شەرتى، زۇرنىسى 1988 - يىللىق 2 - ساندىن ئېلىندى.)

① خوتەننىڭ باغچە يېزىسى.

7 - سانغا تۈزۈش

توغرىسى	بېسىلغىنى	قۇر		كالونىكا	بەت
		يۇقىرىدىن	تۆۋەندىن		
تۇراپ ساۋۇت	تۇراپ ساۋۇت	—	6	1	29
فاكۇلتېتىغا	پۈكۈلتېتىغا	16	—	2	38
ئېلىۋېتىپ	ئېلىۋېتىپ	14	—	—	87
چېڭى	چېڭى	7	—	2	120
ئىرادىسى	ئىرادىسى	—	4	—	134
«بىر ئەسەر تەنھالىق»	«بىر ئەسەر تەنھالىق»	1	—	—	142
پېرسوناژلارنىڭ	پېرسوناژلارنىڭ	—	3	—	143
پېرسوناژ	پېرسوناژ	—	5	—	143
ئايلىنىدۇرۇش	ئايلىنىدۇرۇش	9	—	—	148



# مۇھاكىمە ۋە تەقىرىز



ماخەۋىتجان ئىسلام

## ئىسلاھاتچىغا خاس روھتا يېزىلغان ياخشى ئەسەر

يازغۇچى ئەخەت تۇردىنىڭ «خەير - خوش، توققۇز كۈنلۈك ماكان» («تارىم» ژۇرنىلىنىڭ 1988 - يىللىق 4 - سانغا بېسىلغان) ناملىق ھېكايىسىنى ئوقۇپ، ھاياجىنىمىنى بىرقانچە كۈنلەرگىچە باسالمدىم.

مەن بۇ ماقالىدە ھېكايىنىڭ ھەممە تەرەپلىرى ھەققىدە بولۇپمۇ بەدىئىي جەھەتتىكى ئالاھىدىلىكلىرى ئۈستىدە توختالماقچى ئەمەسمەن. چۈنكى قىسقا بىر پارچە ماقالىدە بىر ھېكايىنىڭ ھەممە تەرەپلىرىنى يورۇتۇپ بېرىش قىيىن. مەن ھېكايىدىكى مېنى ھاياجانلاندىرغان مۇنداق بىرقانچە مەسىلە ھەققىدە ئۆز قارىشىمنى قىسقىچە ئوتتۇرىغا قويماقچىمەن: بىرىنچى، يازغۇچىنىڭ ئىسلاھات دەۋرىنىڭ رېئاللىقىنى چىنىق بىلەن ئەكس ئەتتۈرۈش ئۈچۈن، ئىسلاھاتچىغا خاس يېڭى روھ، يېڭى ئىدىيە، زامانىۋى تونۇش تۇرغۇزۇپ، دادىللىق بىلەن ئىجاد قىلغانلىقى؛ ئىككىنچى، يازغۇچىنىڭ ئىسلاھاتقا توسقۇن بولۇۋاتقان مۇھىم ئامىلىنى چىڭ تۇتۇپ، رېئاللىقنى تىپىك ۋەقە، تىپىك ئوبرازلار ۋاسىتىسى ئارقىلىق چوڭقۇر ئىپادىلەپ بەرگەنلىكى ۋە «تېگىپ كېتىش» مەسىلىسى؛ ئۈچىنچى، ئەسەرنىڭ ئىسلاھات دەۋرىدىكى مىللىي مۇناسىۋەتلەرنى توغرا ئەكس ئەتتۈرۈشتە مۇۋەپپەقىيەت قازانغانلىقى.

\* \* \*

ئۇيغۇر ئەدەبىياتى يېقىنقى يىللاردىن بۇيان خۇشاللىقلىق نەتىجىلەرگە ئېرىشكەن بولسىمۇ، لېكىن ئىسلاھات دەۋرىنىڭ چىنىقلىقىنى ئىپادىلەشتە، تۆتىنى زامانىۋىلاشتۇرۇش ۋە ئىسلاھات داۋامىدا مەيدانغا كەلگەن يېڭى كىشىلەرنىڭ ئوبرازىنى يارىتىشتا، يېڭى ئىجتىمائىي مەسىلىلەرنى يورۇتۇپ بېرىشتە ئانچە زور ئىلگىرىلەشكە ئېرىشەلمىدى. ئەدىبلەرىمىز ئىجابىي تەرەپلەرنى كۆپرەك مەدھىيىلەنگەن بولسىمۇ، ئەمما ئىسلاھات داۋامىدا ھەل قىلىش زۆرۈر بولغان، خېلى يىللاردىن بۇيان ساقلىنىپ كېلىۋاتقان خاتا خاھىش، قاتمال، بىنورمال قاراشلارنى پاش قىلىشقا ۋە ئۇلار ئۈستىدە تېگىشلىك تەنقىدىي تەھلىل ئېلىپ بېرىشقا دېگەندەك جۈرئەت قىلالىمىدى. گەپنىڭ قىسقىسى، ئەدەبىياتىمىزدا روشەن، ئومۇمىي گەۋدىلىك بۆسۈش بولمىدى. بۇ، ئەدىبلەردىمىزنىڭ ئىسلاھات

ۋە ئېچىۋېتىشنى دېگەندەك ئەتراپلىق، چوڭقۇر چۈشىنىپ يېتەلمىگەنلىكى، ئىدىيىدە تولۇق ئازاد بولالمىغانلىقى، ئىسلاھاتچىغا خاس روھ، يېڭى ئىدىيە، زامانىۋى تونۇش تۇرغۇزۇش مەغللىقى بىلەن زىچ مۇناسىۋەتلىك.

ئەدەبىيات دەۋر روھىنىڭ ئىپادىسى، ئىجتىمائىي تۇرمۇشنىڭ ئىنكاسى. ئەدەبىي ئىجادىيەت رېئاللىق بىلەن تۇرمۇش ئېقىمى بىلەن بىرلىكتە ئالغا ئىلگىرىلەيدۇ، يەنى ئۇ تۇرمۇش ئېقىمىنىڭ كۈچى ۋە ئۆزىنىڭ ئالغا ئىلگىرىلەش كۈچىگە تايىنىپ، بۇ بىر تارىخىي سەۋىيىگە قەدەم قويدۇ. بۇنىڭدا، شەك - شۈبھىسىزكى، ئەدىبلەر ھەل قىلغۇچ رول ئوينايدۇ.

ئېلىمىزنىڭ رېئاللىقى - ئىسلاھات، ئېچىۋېتىش، جانلاندۇرۇش رېئاللىقى. مانا مۇشۇنداق رېئاللىقتا، ئومۇملاشتۇرۇپ ئېيتقاندا، ئىسلاھات داۋامىدا مەيدانغا چىققان ئىسلاھاتچىلار ئوبرازىنى يارىتىش نەزەرىيە، ئەمەلىيەت جەھەتتىن ئەتراپلىق ئىزدىنىش ۋە تەتقىق قىلىشقا تېگىشلىك مەسىلە. بىز دەۋاتقان ئىسلاھات - «جۇڭگونى گۈللەندۈرۈشنىڭ بىردىنبىر يولى، كىشىلەرنىڭ چىن ئارزۇسى، ۋەزىيەتنىڭ تەقەززاسى» بولغان ئىسلاھات؛ كۈننىڭ ئورنىغا يېڭىنى، قالاقلقنىڭ ئورنىغا ئىلغارلىقنى، كۈنسېرۋاتىپلىق ۋە بېكىتمەچىلىقنىڭ ئورنىغا كەڭ ئېچىۋېتىش - قويۇۋېتىشنى، قاتمالمىق ۋە بىر ئىزدا توختاپ قېلىشنىڭ ئورنىغا ئالغا ئىلگىرىلەشنى دەستىدىنغان ئىسلاھات. شۇڭا، ئەسەرلىرىمىزدە يارىتىلدىغان ئىسلاھاتچىلار ئادەتتىكى ئىلغار شەخسلەر ئەمەس، بەلكى جۇڭگوچە سوتسىيالىزم قۇرۇشقا، ئىشلەپچىقىرىش كۈچلىرىنىڭ تەرەققىياتىغا مۇخالىپ كېلىدىغان بارلىق نەرسىلەرنى ئىسلاھ قىلىشقا جۈرئەتلىك ۋە ماھىر ئىسلاھاتچىلاردۇر. دۇنيادا ئاز - تولا ياخشى ئىش قىلىپ قويدىغان ئادەملەر ئاز ئەمەس، ئەمما جەسۇر، كۆڭۈل - كۆكسى كەڭ، ئۆز نەپسىگە چىوغ تارتىمايدىغان، ئۆزىنىڭ ئۇلۇغۋار غايىسىدىن قايتمايدىغان، شۇ يولدا ھەممىنى قۇربان بېرىشكە تەييار تۇرىدىغان ئادەملەر كۆپ ئەمەس. ھالبۇكى، پەقەت مانا شۇنداق ئادەملەرلا ئىسلاھاتچى بولالايدۇ. ئۇلاردىكى ئاساسىي روھ كۈننىڭ ئورنىغا يېڭىنى تىكلەشتۈر. نۇقساننى تونۇش ۋە ئۇنى ئۆزگەرتىش، بولۇپمۇ يىللار داۋامىدا ئاڭغا سېلىپ كەتكەن، ئادەتكە ئايلىنىپ كەتكەن نەرسىلەرنى ئۆزگەرتىش ئاسان ئەمەس. نۇقساننى بىلمەي تۇرۇپ نېمە قىلىش كېرەكلىكىنى بىلىپ بولمايدۇ. تونۇغاندىن كېيىن جۈرئەت ۋە ئەمەلىي ھەرىكەت بولمىسا، ئۆزگەرتىش ۋە يېڭىلىق يارىتىش مۇمكىن ئەمەس. دېمەك، ھۆكۈم قىلىش ۋە ئاڭلىقلىقنىڭ بولۇشىلا كۇپايە قىلمايدۇ. يەنە ھۇجۇم قىلىش روھى ۋە ئالدىن كۆرەنلىكىمۇ بولۇشى كېرەك. ئەلۋەتتە، بۇلار ئىسلاھاتچىلارنىڭ قورساقتىكى ئۇمىچى، خاراكتېرى، غايىسى قاتارلىقلار بىلەن مۇناسىۋەتلىك. لېكىن ئەڭ مۇھىمى، بۇلار ئىسلاھاتچى تىكلەنگەن ئەڭ يېڭى ئىدىيىدىن كېلىدۇ. ئىسلاھاتچىلار رېئاللىققا دەۋرنىڭ ئەڭ پايدىلىق يۈكسەكلىكىدە تۇرۇپ، ھەتتا كەلگۈسىنىڭ نۇقتىسىنەزەرى بىلەن قارايدۇ. شۇنىڭ بىلەن ئۆزىدە دەۋرنىڭ يېڭى بىر ئىدىيىسىنى تىكلەيدۇ. مانا شۇنداق ئادەملەرنىڭ ئوبرازىنى يارىتىشتا يازغۇچىلار ئۇلارنىڭ خاراكتېرى، غايە ئارزۇسىنىلا يېزىپ قويسا بولمايدۇ. مۇھىمى، ئۇلارنىڭ يېڭى ئىدىيىسىنى يېزىشى

كېرەك، بۇنىڭ ئۈچۈن يازغۇچىدا زامانىۋى تونۇش، ئىسلاھاتچىنىڭكىدەك يېڭى ئىدىيە بولۇشى كېرەك.

زامانىۋى تونۇش، يېڭى ئىدىيە قۇرۇق سۆز بولماستىن، بەلكى ئىجتىمائىي تەرەققىياتنىڭ ئەڭ يۇقىرى باسقۇچىدا گەۋدىلەنگەن ئادەملەرنىڭ ئەڭ يۈكسەك ئاڭلىقلىقى، ھازىرقى زامان خوجايىنلىرىنىڭ تارىخ پەللىسىنىڭ ئەڭ يۈكسەك چوققىسىدا تۇرۇپ، ئىجتىمائىي، تارىخىي تەرەققىيات، سىياسىي، ئىقتىسادىي ھالەت، ئادەملەرنىڭ تۈرلۈك مۇناسىۋەتلىرى، روھىي، ئەخلاقىي قائىدە - پىرىنسىپلار ھەققىدە قولاغا كەلتۈرگەن ئەڭ يېڭى تونۇشى، شەكىللەندۈرگەن ئەڭ يېڭى چۈشەنچىسىدۇر. ھەرقانداق بىر يازغۇچى ئۆز ئەسىرىدە، مەيلى ھازىرقى زامان تۇرمۇشىنى ئەكس ئەتتۈرسۇن، ئۇ ئۆزىگە خاس بەدەن ئىي ماھارىتى ئارقىلىق ئوخشاشمايدىغان نۇقتىلار ۋە تەرەپلەردىن زامانىۋى تونۇش ۋە چۈشەنچىسىنى گەۋدىلەندۈرۈپ، ھازىرقى زامان كىتابخانلىرىنىڭ بەدىئىي زوقلىنىشىغا ئىلھام بېرەلەيدىغان مۇۋاپىق نۇقتىنى تېپىپ چىقسا، جەمئىيەت تەرەققىياتىغا تۈرتكە بولۇۋاتقان ياخشى تەرەپلەر ۋە جەمئىيەت تەرەققىياتىغا توسقۇن بولۇۋاتقان يامان تەرەپلەرنى كۆرسىتىپ بېرەلسە، ئەسەردىكى رېئاللىقنى ئىسلاھ قىلىش ساداسىغا كەڭ كىتابخانلار ھۇررا توۋلاپ قوشۇلىدۇ.

يولداش ئەخەت تۇردى «خەير - خوش، توققۇز كۈنلۈك ماكان» نى يېزىش ئارقىلىق ئىسلاھات دەۋرىنىڭ يازغۇچىدا بولۇشقا تېگىشلىك خىسلەتنى يېتىلدۈرۈش - زامانىۋى تونۇش، يېڭى ئىدىيە تۇرغۇزۇش جەھەتتە ناھايىتى زور بىر قەدەم ئىلگىرىلىگەنلىكىنى ئىسپاتلىدى. شۇڭلاشقا، ئۇ بۇ ھېكايىسىدا ئىسلاھاتنىڭ ئىلگىرىلىشىگە توسقۇن بولۇۋاتقان، پارتىيە ئىستىلىنىڭ پاكلىقىغا تەسىر يەتكۈزۈۋاتقان يامان بىر ئىللەتنى پاش قىلالىدى، ياسىن، لاۋياڭدەك ئىسلاھاتچىلارنىڭ قاتتىق بېسىمغا ئۇچراۋاتقانلىقى، مۇشەققەت تارتىۋاتقانلىقىنى جۈرئەت بىلەن ئاشكارىلىيالىدى. ئەدەبىياتىمىزدىكى بەزى ئەسەرلەرنى شۇنداقلا بىر ئوقۇپ چىقىشىڭىز ئالاھىدە يېڭىدەك، ئۆزگىچەدەك تۇيۇلىدۇ، ئەمما تەپسىلىي ئوقۇپ، ئەتراپلىق مۇلاھىزە قىلىپ كۆرسىتىشىڭىز، ئۇنىڭدا كىتابخانغا يەتكۈزۈلۈۋاتقىنى يەنىلا شۇ كونا ئېستېتىك تونۇش، كونا ئېستېتىك غايە. بۇنىڭدىكى سەۋەبمۇ يازغۇچىدا زامانىۋى تونۇش، يېڭى ئىدىيە بولمىغانلىقى، ھەتتا مۇنداق ئەھۋال مۇ يۈز بېرىپ تۇرىدۇ: تۇرمۇشمۇ بىر، يازغۇچىمۇ بىر. ئەمما تونۇش، ئىدىيە ئوخشاش بولمىغاچقا، يارىتىلغان ئەسەرنىڭ ئۈنۈمىمۇ ئوخشاش بولمايدۇ. بىزنىڭ ھازىرقى خېلى كۆپ ھېكايىلىرىمىزدا، دەرۋەقە، يېڭى نەرسىلەرمۇ ئاز ئەمەس، ئەمما بىزنىڭ ئۇلارنى ئوقۇپ ئېرىشكىنىمىز يەنىلا شۇ كونا ئادەملەر. ئۇ ئادەملەر 50 - يىللار، 60 - يىللار، ھەتتا 70 - يىللاردىمۇ بار ئىدى. ئەمما بىزنىڭ «خەير - خوش، توققۇز كۈنلۈك ماكان» دىن كۆرگىنىمىز، دەۋرىمىز خوجايىنلىرىنىڭ ۋۇجۇدىدا چاقناۋاتقان غايەت ئېسىل گۈزەللىك. بۇ ئەسەرنىڭ بىزنىڭ كۆز ئالدىمىزدا نامايان قىلىپ بەرگىنى كىشى قەلبىنى تىترىتەلەيدىغان، كىشىنى مەھلىيا قىلالايدىغان بىر بەدىئىي دۇنيا. بىزنىڭ نۇرغۇن يازغۇچى - شائىرلىرىمىز تۇرمۇشنى نۇرلۇق كۆزى بىلەن كۆزىتىپ، ئاجايىپ ئېسىل



قاشتېشىنى تاپقان بولسىمۇ، ئەمما ئۇنىڭدىن بەدىئىي نۇر چاقناپ تۇرغان ئېسىل ھەي-كەل ئويۇپ چىقىرالمىيۋاتىدۇ. بۇنداق ئەپسۇسلىنارلىق ھالنىڭ كېلىپ چىقىشىنىڭ سە-ۋەبلىرى ناھايىتى كۆپ بولسىمۇ، ئاساسلىقى، ئەدىبلەرىمىز ئىدىيە ئازاد بولۇپ كەتمەيدى، زامانىۋى تونۇش يېڭى ئىدىيە تۇرغۇزالمىدى.

بىز بۇ يەردە دەۋاتقان ئىدىيە يەنىمۇ ئازاد بولۇش ھەرگىز قۇرۇق شوئار ئەمەس. بىز دەۋاتقان ئىدىيە ئازاد بولۇش خۇددى يولداش جاۋزىياڭ پارتىيىمىز-نىڭ 13 - قۇرۇلتىيىدا كۆرسىتىپ ئۆتكەندەك، بۇرۇن ئۆتكەن كىشىلەرنىڭ تارىخىي شارائىتىنىڭ چەكلىمىسى بىلەن خىيالىي ئامىلدىن خالىي بولالمىغان ئايرىم ھۆكۈملىرىنى دادىللىق بىلەن تاشلىۋېتىش دېمەكتۇر، ماركسىزم توغرىسىدىكى دوگما چۈشەنچە ۋە مارك-سىزىمغا ئاتاققا قوشۇلۇپ قالغان خاتا نۇقتىئىنەزەرلەرنى ئۈزۈل - كېسىل تۈگىتىش دېمەكتۇر، كۆز قاراشنى يېڭىلاپ، يېڭى ئىدىيىنى ئالغا سۈرۈپ، يېڭى مەنزىلگە قەدەم قويۇش دېمەكتۇر، دەۋر تەرەققىياتىنىڭ ئومۇمىي يۈزلىنىشىگە بېقىپ، ئەمەلىيەت داۋا-مىدا ماركسىزم نەزەرىيىسىنى ئۈزلۈكسىز بېيىتىش دېمەكتۇر. نۆۋەتتە ئىجادىيەتتە مۇھىم بولۇۋاتقىنى يازغۇچىلاردا كونا قاراشلارغا، يارىماس ئەنئەنىلەرگە جەڭ ئېلان قىلىدىغان، سوغۇق مۇئامىلىدىن، ئوقۇشماسلىق بولۇشىدىن، بۇرمىلاشتىن قورقمايدىغان جاسارەتنىڭ بولۇشىدۇر. يازغۇچى ئەخەت تۇردى «خەير - خوش، توققۇز كۈنلۈك ماكان» نى يېزىشتا مانا مۇشۇ جەھەتتە دادىل قەدەم تاشلىغان.

\* \* \*

«خەيرى - خوش، توققۇز كۈنلۈك ماكان» دېگەن بۇ ھېكايىدا رېئال تۇرمۇش دادىللىق ۋە چىنلىق بىلەن ئەكس ئەتتۈرۈلگەن. ئۇلۇغ پرولېتارىيات يازغۇچىسى ماكسىم گوركى مۇنداق دەيدۇ: «... سەنئەتنىڭ مەقسىتى گۈزەل نەرسىلەرنى مۇبالىغىلەشتۈرۈش ئارقىلىق ئۇنى تېخىمۇ گۈزەللەشتۈرۈش؛ ئەسكى نەرسىلەرنى - ئادەمنى يىرگىنىدۈرىدىغان ۋە سەتلەشتۈرىدىغان نەرسىلەرنى مۇبا-لىغىلەشتۈرۈش ئارقىلىق ئۇنى تېخىمۇ يىرگىنىچلىك نەرسىگە ئايلاندۇرۇپ، ئادەملەردە چاكىنىلىق ۋە ئاچكۆزلۈكتەك مىشچانلىق ئادەتلىرى كەلتۈرۈپ چىقارغان ئەنە شۇنداق يىرگىنىچلىك، شەرمەندە نەرسىلەرنى يوقىتىش ئىرادىسى پەيدا قىلىشتۇر. سەنئەتنىڭ ماھىيىتى قوللاش ياكى قارشى تۇرۇشتىن ئىبارەت كۈرەشتۈر. ھېچ نەرسە بىلەن كارى يوق سەنئەت يوق ۋە بولۇشىمۇ مۇمكىن ئەمەس. چۈنكى ئادەم فوتو ئاپپارات ئەمەس، ئۇ رېئاللىقنى سۈرەتكە تارتمايدۇ، بەلكى مۇئەييەنلەشتۈرىدۇ، ياكى ئۇنى ئۆزگەرتىدۇ، يوقىتىدۇ.» دېمەك، ئەدەبىيات - سەنئەت رېئاللىققا بىر جەڭگىۋار جەڭچى سۈپىتىدە قاتنىشىدۇ. ئۇ رېئاللىقنى ئەكس ئەتتۈرىدۇ، ئۇنىڭدىن ئايرىلغان ھالدا ياشىيالمىيدۇ. خوش، بىزنىڭ ھازىرقى رېئاللىقىمىز نېمە؟ بىز زادى ئۇنى قانداق ئەكس ئەتتۈرىمىز؟ بىز سوتسىيالىزىمنىڭ دەسلەپكى باسقۇچىدا تۇرۇۋاتىمىز. «سوتسىيالىزىمنىڭ دەسلەپ



كى باسقۇچى، - دەيدۇ يولداش جاۋزىياڭ، - نامراتلىقتىن، قالاڭلىقتىن پەيدىنپەي قۇ-  
 تۇلۇش باسقۇچى؛ ... ئىسلاھات ۋە ئىزدىنىش ئارقىلىق ھاياتىي كۈچى تولۇپ تاشقان  
 سوتسىيالىستىك ئىقتىسادىي تۈزۈلمە، سىياسىي تۈزۈلمە ۋە مەدەنىيەت تۈزۈلمىسىنى بەر-  
 پا قىلىش ۋە راۋاجلاندۇرۇش باسقۇچى؛ ئومۇمىي خەلق جاسارەتكە كېلىپ، جاپالىق  
 ئىشلەپ ئىگىلىك تىكلەپ، جۇڭخۇا مىللىتىنىڭ ئۇلۇغ گۈللىنىشىنى ئىشقا ئاشۇرۇش باس-  
 قۇچى.» بۇ باسقۇچنىڭ مۇقەددەس تارىخىي بۇرچىنى ئادا قىلىش ئۈچۈن، جۇڭگوچە  
 سوتسىيالىزم قۇرۇشقا توسقۇنلۇق قىلىدىغان بارلىق غەلدە - غەشلەرنى تازىلاشقا، نەتى-  
 جىلەرنى جارى قىلدۇرۇپ، بارلىق نۇقسانلارنى ئۈزلۈكسىز تۈزىتىشكە توغرا كېلىدۇ. بىز  
 ئازغىنە كەم قىرىق يىللىق تىرىشىش، بولۇپمۇ 3 - ئومۇمىي يىغىنىدىن بۇيانقى ئون  
 يىللىق جاپالىق ئەمگەك ئارقىلىق غايەت زور نەتىجىلەرنى قولغا كەلتۈردۇق. بۇنىڭغا  
 ھېچكىم كۆز يۇمالمايدۇ. ئەمما بىزدە ھېلىمۇ نۇرغۇن نۇقسان، يېتەرسىزلىكلەر بار.  
 ئىسلاھات ئېلىپ بېرىش، ئىشكنى ئېچىۋېتىش، ئىگىلىكنى جانلاندۇرۇشقا توسقۇن بولۇ-  
 ۋاتقان ئامىللارمۇ خېلى بار. كادىرلار قوشۇنىدا ساقلنىۋاتقان مەسىلىلەرمۇ ئاز ئەمەس.  
 خۇددى يولداش جاۋزىياڭ كۆرسەتكەندەك: «ھازىر كەڭ ئامما كۆپرەك قايناۋاتقان،  
 بەكرەك نارازى بولۇۋاتقان مەسىلە شۇكى، ئاز ساندىكى پارتىيە ئەزالىرى، بولۇپمۇ  
 بەزى رەھبىرىي كادىرلار ھوقۇقىدىن پايدىلىنىپ، ئۆز نەپسىگە چوغ تارتىۋاتىدۇ، ئاممى-  
 نىڭ مەنپەئىتىگە زىيان يەتكۈزۈۋاتىدۇ. ئىسلاھاتنىڭ، ئىشكنى ئېچىۋېتىش ئىشنىڭ ئوڭۇش-  
 لۇق ئېلىپ بېرىلىشىغا توسقۇنلۇق قىلىۋاتىدۇ، پارتىيىنىڭ ئىناۋىتىنى تۈگۈۋاتىدۇ...  
 بەزى كۈمپارتىيە ئەزالىرىدا باج ئوغرىلاش - باج تاپشۇرماسلىق، ئەتكەسچىلىك قىلىش،  
 پارا بېرىش - پارا يېيىش، قانۇننى ئىجرا قىلىپ تۇرۇپ قانۇنغا خىلاپلىق قىلىش، قاقتى-  
 سوقتا قىلىش، خىيانەتچىلىك - ئوغرىلىق قىلىش، دۆلەتنىڭ مەخپىيىتىنى ۋە ئىقتىسادىي  
 ئاخباراتلارنى ئاشكارىلاش، تاشقى ئىشلار ئىنتىزامىغا خىلاپلىق قىلىش، يېقىنلىرىنى ئىش-  
 قا قويۇش، زەربە بېرىپ ئۆچ ئېلىش، ئەخلاققا بۇزۇلۇشقا ئوخشاش ئەھۋاللار تەكرار  
 يۈز بېرىپ كەلدى.» ① مانا مۇشۇنداق رېئاللىق ئالدىدا پارتىيە ۋە خەلقنىڭ ئىشلىرىغا  
 جىددىي مەسئۇلىيەتچانلىق بىلەن مۇئامىلە قىلىدىغان، تۆت ئاساسىي پرىنسىپنى قوغداش-  
 نى ئۆزىنىڭ مۇقەددەس بۇرچى دەپ بىلىدىغان ئەدىبلەر قول قوشتۇرۇپ تۇرالايدۇ؟  
 ياق. چۈنكى ئەدەبىيات ۋە سەنئەت پۈتكۈل ئىنقىلاب ۋە قۇرۇلۇشمىزنىڭ ئايرىلماس  
 بىر قىسمى، «ئەدەبىيات - سەنئەت خادىملىرىمىز ئۆزلىرىنىڭ ئىجادىيىتى ئارقىلىق خەلقنى  
 ئالىيچاناب روھقا ئىگە قىلىشى... ھەمىشە ھەر خىل شەكىللەر بىلەن قالايمىقانچىلىق  
 تۇغدۇرۇپ، تىنىچ - ئىتتىپاق بولۇش ۋەزىيىتىگە بۇزغۇنچىلىق قىلىدىغان، زور كۆپچىلىك  
 كىشىلەرنىڭ مەنپەئىتىگە ۋە ئارزۇسىغا خىلاپلىق قىلىدىغان خاتا خاھىشلاردىن ھوشيار  
 بولۇپ، ئەدەبىيات - سەنئەت ئىجادىيىتىنى ئىدىئولوگىيە ساھەسىدىكى باشقا خىزمەتلەر

① جاۋزىياڭ: «جۇڭگوچە سوتسىيالىزم يولىنى بويلاپ ئالغا باسايلى»، ئۇيغۇرچە نەشرى،  
 91 - 92 - بەت.

بىلەن زىچ ماسلاشتۇرۇپ، پۈتكۈل جەمئىيەت مىقياسىدا كۈچلۈك جامائەت پىكىرى پەيدا قىلىپ، خەلقنى ئاڭ - سەۋىيىسىنى ئۆستۈرۈپ، بۇ خاھىشلارنىڭ خەۋپىنى تونۇشقا، ئىتتىپاقلىشىپ، بۇ خاتا خاھىش-لارنى چەكلەشكە، ئەيىبلەشكە ۋە ئۇنىڭغا قارشى تۇرۇشقا يېتەكلىشى لازىم. ①» لىقىنى ھەرگىز ۋە ھەرگىز ئەستىن چىقىرىپ قوياالمايدۇ. چۈنكى ئەدىبىنىڭ بۇرچى گۈزەللىكىنى كۈيەلەش، رەزىللىككە لەنەت ياغدۇرۇشتىن ئىبارەت. تۈر-مۇشتا يورۇقلۇقمۇ بولىدۇ، قاراڭغۇلۇقمۇ بولىدۇ، گۈزەللىكمۇ، رەزىللىكمۇ بولىدۇ، ئوتۇق-مۇ، نۇقسانمۇ، يېتەرسىزلىكمۇ بولىدۇ. ئەدىب گۈزەللىكىنى كۈيەلەۋاتقاندا، گەرچە ئۇ رە-زىللىكىنى تىلغا ئالمىغان بولسىمۇ، ئەمەلىيەتتە، رەزىللىككە لەنەت بىلدۈرۈۋاتقان بولىدۇ. رەزىللىككە لەنەت بىلدۈرۈۋاتقاندا بولسا، ماھىيەتتە گۈزەللىكىنى كۈيەلەۋاتقان بولىدۇ. ئەدىب جەمئىيەتتىكى شان - ئوتۇقلارنى كۈيەلەۋاتقاندا، يوشۇرۇن ھالدا نۇقسان، يېتەرسىزلىكلەرنى تەنقىدلەۋاتقان، كىشىلەرنى ئۇلارنى تۈزىتىشكە رىغبەتلەندۈرۈۋاتقان بولىدۇ؛ نۇقسان، يېتەرسىزلىكلەرنى تەنقىدلەۋاتقىنىدا، سوتسىيالىستىك ئىنقىلاب ۋە قۇرۇ-لۇشىمىزدىكى ئۇلۇغ نەتىجىلەرنى كۈيەلەۋاتقان بولىدۇ. ئەدىب پارتىيىمىزنىڭ ئايرىم ئەزالىرىدىكى ناچار ئىستىللارنى، بولمىغۇر قىلىقلارنى تەنقىدلەۋاتقىنىدا، پارتىيىمىزنىڭ توغرا، ئۇلۇغ، دانالىقىنى كۈيەلەۋاتقان، ياخشى ئەخلاق، ئېسىل ئىستىللارغا مەدھىيە ئوقۇۋاتقان بولىدۇ. ئەدىبىنىڭ گۈزەللىكىنى، يورۇقلۇقىنىلا ئەكس ئەتتۈرۈپ، رەزىللىك ۋە قاراڭغۇلۇقنى پاش قىلماسلىقى، تەنقىد قىلماسلىقى مۇمكىن ئەمەس ئۇنىڭ ئۈستىگە، بىزنىڭ ئېلىمىزدە ئىسلاھات، ئېچىۋېتىش، جانلاندىرۇش يولغا قويۇلۇۋاتىدۇ. ئىسلاھات جەمئىيەتنىڭ ئىلگىرىلىشىگە، تۆتنى زامانىۋىلاشتۇرۇشنىڭ تەرەققىيا-تىغا توسقۇن بولۇۋاتقان بارچە كونا نەرسىلەرنى ئۆزگەرتىۋاتىدۇ. ئېچىۋېتىشمۇ ئۆز-نىڭ غايەت زور ئەۋزەللىكىنى نامايان قىلىۋاتىدۇ. بىز دەۋاتقان «ئېچىۋېتىش» كەڭ مەنىگە ئىگە بولۇپ، ئۇنىڭ بىز بەك سەل قاراۋاتقان «قويۇۋېتىش» دېگەن بىر مەنى-سىمۇ بار. بۇ پارتىيىمىزنىڭ سىياسىي، ئىقتىسادىي جەھەتلەردىكى قويۇۋېتىش سىياسى-تىگە ئوخشاش، جەمئىيەتتىكى تۈرلۈك نۇقسانلار، يېتەرسىزلىكلەرنى پاش قىلىش، تەن-قىدلەشنى چەكلەمەسلىكىنى، «ئېچىۋېتىش - سايىراش» فاڭجېنىنى كەڭ كۆلەملىك ئىزچىللاش تۇرۇشقا يار-يۆلەك بولۇشىمۇ ئۆز ئىچىگە ئالىدۇ. يازغۇچى ئەخەت تۇردى مانا شۇنداق روھقا ئاساسەن، «خەير - خوش، توققۇز كۈنلۈك ماكان» دا، رېئاللىقنى تىپىك ۋەقە-لەر، جانلىق پېرسوناژلار ئارقىلىق ئەكس ئەتتۈرۈپ بەرگەن.

ياسىن مەلۇم مېھمانخانغا جىڭلى بولۇپ ئىككى سائەت ئۆتەر - ئۆتمەيلا «بۇ باشتا قاتتىقراق ناخشا ئېيتسا، ئۇ باشقا ئاڭلىنىدىغان خىلۋەت، كۈجۈم مېھمانخاندا «ئۆزى كىچىك ئەمەس، ئاقىۋىتىنى تەسەۋۋۇر قىلىش تەس» بولغان بىر ۋەقە تۇغۇلدى. شۇنىڭ بىلەن مېھمانخاندا بىر قۇر تەكشۈرۈش باشلىنىدۇ. تەكشۈرە - تەكشۈرە، ئاخىر-دا تېلېفونىست ئايالنىڭ «بېشىدا تاجىسى بار» لارنىڭ كېلىنى بىلەن تېلېفوندا ئاز-

① «دېڭ شياۋپىڭ ماقالىلىرىدىن تاللانما»، ئۇيغۇرچە نەشرى، 314 - بەت.

تولا گەپ تەگىشىپ قالغانلىقى ئېنىقلىنىدۇ. بۇ ئەسلىدە «يېتىم قوۋۇرغىدىن بولغان» ئىككى ئايالنىڭ ئادەتتىكى تاللىشى بولۇپ، ھەر ئىككىلىسىنىڭ يولسىزلىقى تەنقىدىي تەرەپى بىلەن تاماملانسا بولىدىغان ئىش ئىدى. بىراق شۇ مېھمانخانا قاراشلىق يۇرتىنىڭ خۇشامەتچى، پىرىنسىپسىز كاتتىلىرى بۇ ئىشنى دەرھاللا چوڭ ئىش ھېسابلاپ، «بېشىدا تاجىسى بار» ئاقساقالنىڭ كېلىنى ليۇ خېنىمغا: «ليۇ خېنىم، كەچۈرگەيسىز، سەۋەنلىكنىڭ ھەممىسى بىزدە... سىزگە مىڭ مەرتىۋە ناماقۇل بولىمىز...» دەپ خۇشامەت قىلسا، ياسىمغا: «بۇ سىلەرنىڭ خىزمەت پوزىتسىيەڭلەردىكى ناچارلىق! ھېلىقى تېلېفونىستقا ھەرگىز يۇمشاق قوللۇق قىلىشقا بولمايدۇ! ئۇنىڭغا قاتتىق چارە كۆرۈش كېرەك! ئۇنداق بىشەم ھازىرۇلارنى بۇ يەردە ئىشلىتىشكە بولمايدۇ! بۇ يەر دۆلەت ئەرەبلىرىدىن تارتىپ، چەت ئەللىك مېھمانلارغىچە چۈشىدىغان مۇھىم جاي. سىز بۇ يەرگە يېتىشى چىقتىڭىز، بۇ قېتىم تېلېفونىستقا قانداق مۇئامىلىدە بولۇش - سىز ئۈچۈن بىر سىناق!» دەپ زورلۇق قىلىدۇ، مۇقام بەلگىلەپ بېرىدۇ. بۇنىڭغا ياسىن نېمە دېيەلسۇن؟ بىر تەرەپتە «ئاقساقالنىڭ كېلىنى»، بىر تەرەپتە يۇرتىنىڭ ئىككى كاتتىسى تۇرسا، ئۇلار: «قورقماي ئىشلەۋېرىڭ، رەھبەرلىك يار - يۆلەكتە بولىدۇ!...»، «تەشكىل سىزنى قوللايدۇ، دادىل ئىسلاھات قىلىڭ!...» دەۋاتسا، ئۇ ئۆزىمۇ «ئىسلاھاتنىڭ بورىنى بارلىق غەلدە - غەشلەرنى تازىلاشقا قادىر...» دېگەن ئىشەنچتە بۇ يەرنىڭ ئىشنى ياخشى تۈزەپ، ئۆز رايونى بويىچە ئالدىنقى قاتاردىكى ئورۇن قىلىپ چىقىشقا كەلگەن تۇرسا، ياخشى پۇرسەتنى قولدىن بېرەمدۇ؟ ئەلۋەتتە بەرمەيدۇ. ئۇ مۇشۇ بىر ئىشنى بۆسۈش ئېغىزى قىلىپ، مېھمانخانىنىڭ ئىشلىرىنى ياخشىلاشقا يول ئاچماقچى بولىدۇ. ئۇ تېلېفونىستنى يۆتكەشنى قارار قىلىدۇ. بۇ ئىش «ئىشچى - خىزمەتچىلەر ئارىسىدا چوڭ غۇلغۇلا، جىددىي ۋەزىيەت» شەكىللەندۈرىدۇ، «ھەممىشە كۈن ئۆتكۈزۈشنىڭلا كويىدا بولۇپ، قەلبى ئۈگدەپ قالغان، قولىنىڭ ئۇچىدىلا ئىشلەپ، بىخەستەلىك قىلىدىغان، سەپداشلىرى ئىچىدە بىشەملىك، زۇۋاندازلىق قىلىپ، ياخشىلارغا كۈن بەرمەيدىغان كىشىلەر چۆچۈگەندەك، غەپلەت ئۇيقۇسىدىن ئوي - خانغاندەك» بولىدۇ. بىراق بىرنەچچە كۈن ئۆتەر - ئۆتمەيلا ئۆزىدىن كۈچلۈكلەر ئالدىدا مەجنۇنتالەك تولغىنىپ، سۇ يىلىنىدەك يالۋۇرىدىغان، ئۆزىدىن ئاجىزلارنى «خۇددى خېمىردەك خالىغانچە ئەيلەپ - چەيلەيدىغان» كاتتىلار ياسىن جىڭلىنىڭ ئالدىدا سۈرلۈك ھەم سوغۇق چىراي ھالدا پەيدا بولىدۇ - دە، سورۇن تاللاشتىكى ئۇستاتلىقنى تولۇق نامايان قىلىپ، ھېلىقى تېلېفونىستقا «ھەرگىز يۇمشاق قوللۇق قىلىشقا بولمايدۇ، ئۇنىڭغا قاتتىق چارە كۆرۈش كېرەك! ئۇنداق بىشەم، ھازىرۇلارنى بۇ يەردە ئىشلىتىشكە بولمايدۇ!» دەپ ۋارقىراشقانلىرىنى ئۇنتۇپ، «جاڭ شياۋلىغا كۆرۈلگەن چارە مۇۋاپىق بولماپتۇ»، «شۇ ئىشقىمۇ بۇنچە ئېغىر چارە كۆرگەن بارمۇ؟»، «ئىجابىي تەربىيە بەرسەڭلار بولاتتى» دەپ گۈركىرىشىدۇ. ئەمەلىيەتتە، جاڭ شياۋلىغا ھېچقانداق «ئېغىر چارە» كۆرۈلمىگەنىدى. پەقەت ئۇنىڭ مۇۋاپىق ئورۇنغا يۆتكىلىشى ئوتتۇرىغا قويۇلغانىدى. مۇشۇنىمۇ «ئېغىر» چارە ھېسابلىغان كاتتىلار ياسىننى «قارارنى ئۆزگەرتتىڭ!»،



«قارار دېگەننى ئادەم چىقىرىدۇ، ئۆزگەرتسە بولۇۋېرىدۇ...» دەپ قىستايدۇ. ھاياتنىڭ سىرلىق تېپىشماقلىرىنى دەماللىققا يېشەلمەي قالغان ياسىن: «دۇنيانىڭ ئىشلىرى شۇنداق چىلىك مۇرەككەپ، شۇنچىلىك سىرلىقمىدۇر؟ ئادەملەر ئارىسىدىكى مۇناسىۋەت ئاشۇنداق غەلىتە، ئۆمۈچۈك تورىدەك باش - ئايىغى يوق تىلسىماتىمدۇ؟ ئۇنىڭ زادى تېگىگە يېتىپ، پايانىنى تاپقىلى بولماسمۇ؟...» دەپ ئويلايدۇ. دە، «سوتسىيالىستىك تۇرمۇش - مىزغا ئۇيغۇن بولمىغان بارلىق ئىقتىسادىي، سىياسىي، ئەخلاقىي نەرسىلەرنى ئۆزگەرت - تىش» ئىرادىسى بىلەن «پاكىتلارنى كۆرسىتىش ئارقىلىق مېھمانخانىنىڭ بىرنەچچە يىللىق ئىقتىسادىنى تەكشۈرۈش، قەيەرگىچە چېتىلسا، شۇ يەرگىچە ئېنىقلاش، ئاندىن ئادەملەرنى تەرتىپكە سېلىش، سىياسىي تۈزۈلمىنى ئىسلاھ قىلىش»قا بەل باغلايدۇ، ئەمما ياسىننىڭ بۇ خىل توغرا ھەرىكىتى ھېلىقى كاتتىلارنىڭ ئوغىسىنى قاينىتىۋېتىدۇ. چۈنكى ياسىن بۆسۈش ئېغىزى قىلىپ تۇتقان «كىچىككىنە ەۋشۈك ئۆزى بىلەن بىللە يوغان بىر پارچە كىگىزنى كۆتۈرۈپ قويغانىدى». پارتىيە ئىنتىزامى، پارتىيە پىرىنسىپى بىر چەتكە قايرىپ قويۇلۇپ، شەخسىي مەنپەئەتلەر ئاساسىغا قۇرۇلغان مۇناسىۋەت تورى چۇۋۇلۇشقا باشلىغانىدى. كاتتىلارنىڭ «ھارامنى يەپ كۆنگەن، دوزاخنىڭ ئوتىمۇ كار قىلمايدىغان بولۇپ قالغان» نەپسىگە، «گۆشلەرنىڭ سۆڭەكلىرى، بېلىقلارنىڭ قاتتىقلىرى پۇتلاشمايدىغان» گېلىغا قاراپ ئاقىدىغان تۈگىمەس دەپنە - دۇنيانىڭ يولى ئېتىلىشكە باشلىغانىدى. شۇڭا ئۇلار ئۆزى قىلدەك بولسىمۇ پىلدەك كۈچى بار ھوقۇقىنى ئىشقا سېلىپ، نەزەرى چۈشكەن «ساپ گۆھەرنى تېخىمۇ نۇر چاقىناتقۇزۇش ئۈچۈن» ۋىلايەتلىك يەر ناملىرى ئىدا - رىسىنىڭ مەسئۇللۇقىغا «ئۆستۈرىدۇ»، «يېڭى خىزمەت ئورنىغا دادىل ئىسلاھات قىلىپ، تېخىمۇ زور مۇۋەپپەقىيەتلەرنى قولغا كەلتۈرۈشىگە تىلەكداشلىق بىلدۈرىدۇ». مۇشۇ جەرياندا ياسىن، لاۋياڭلار مۇنۇلارنى تونۇپ يېتىدۇ: ئۇلارنىڭ ھىيلە - نەيرىگى كۆپ. ئۇلارنىڭ قولىدىن كېلىدىغىنى ۋەزىپىدىن ئېلىۋېتىش. بۇ ئۇلارغا تەئەللۇق. لېكىن ئۆزىمىزگە تەئەللۇق بولغان گۈڭچەنداڭغا خاس يۈرىكىمىزنى ھېچكىم ئېلىۋېتەلمەيدۇ! بۇرۇقتۇم بولۇپ، قېيىداش ئىچىدە ياشاۋېرىشكە بولمايدۇ. دۇنيا ھالالىق بىلەن راۋاج تاپىدۇ. پارتىيىمىز گىگانىت ئادەمدەك، ھەيۋەت بىلەن قەد كۆتۈرۈپ تۇرۇپتۇ. دۇنيا - دا خەلقنىڭ نەزەرىدىن كۈچلۈك نەزەر يوق. بەزى ئادەملەر دەماللىققا كۆز بوياپ، ئەرشى ئەلاغا چىقالسىمۇ، لېكىن بىر كۈنى ئەمەس بىر كۈنى ھامان موللاق ئاتماي قالمايدۇ!

مانا بۇ جەمئىيىتىمىزدىكى رېئاللىق، ھەرگىزمۇ يازغۇچى تەرىپىدىن توقۇپ چىقىلغان خىيالىي ۋەقە ئەمەس، بەلكى دېڭ شياۋپىڭ، جاۋزىياڭ قاتارلىق دۆلەت رەھبەرلىرى كۆرسىتىپ ئۆتكەن چىنلىقنىڭ بەدىئىي كارتىنىسى.

ئەدەبىياتنىڭ تەسىرلەندۈرۈش كۈچى ئۇنىڭ چىنلىقىدا. چىن نەرسى، راست گەپ كۆڭۈلگە ياقىدۇ، مەدھىيەلەشمۇ، تەنقىدلەشمۇ چىن بولغاندىلا، ئۆز ئەھمىيىتىنى ئا - مایان قىلالايدۇ. ئەگەر مەدھىيەلەش چىن بولمىسا، ساختا بولۇپ قالىدۇ، تەنقىدلەش



چىن بولمىسا، تۆھمەت بولۇپ قالىدۇ. بۇنى ياخشى چۈشەنگەن يازغۇچى ئەخەت تۇر-  
دى ئۆز ھېكايىسىنى چىنلىق ئاساسدا ھايانلاندۇرۇش، تەسىرلەندۈرۈش كۈچىگە  
ئىگە قىلغان.

ئەمدى بىز بۇ ھېكايە «پالانچى، پۇستانچىلارغا تېگىپ كېتىدۇ» غانلىقى مەسىلىسىگە  
كەلسەك، بۇ ئەدەبىياتتىن تامامەن خەۋىرى يوق كىشىلەرنىڭ ياكى قورقۇنچاق كىشى-  
لەرنىڭ قارىشى ياكى ناھايىتى ئاز ساندىكى ئادەملەرنىڭ يامان غەرەزلىك ئىنقىسابى.  
چۈنكى ئۇلار ئەدەبىياتنىڭ رېئاللىقىنى ئەكس ئەتتۈرىدىغانلىقىغا، ئەكس ئەتتۈرگەن-  
دىمۇ تىپىكلىشىپ كەتكەن بولۇپ، بەدىئىي چىنلىق دەرىجىسىگە كۆتۈرۈپ ئەكس ئەتتۈرىدىغانلىق-  
قىغا، ئىجتىمائىي رېئاللىققا نىسبەتەن نىشانلىق ئوق ئاتىدىغانلىقىغا كۆز يۇمۇۋاتىدۇ.  
دېڭ شياۋپىڭ قاتارلىق رەھبەرلەرنىڭ ھەر تەرەپلىمە تەكشۈرۈش-تەتقىق قىلىش ئار-  
قىلىق چىقارغان توغرا يەكۈنلىرىنى يوققا چىقىرىۋاتىدۇ. قېنى، «تېگىپ كېتىدۇ» دەپ-  
دىغانلا ئېيتىپ باقسۇنچۇ: جەمئىيەتتە بۇ ھېكايىدا ئەكس ئەتتۈرۈلگەندەك ئىشلار يوق-  
مۇ؟ ئاپتور ھېكايىسىدا قايسىبىر كوناكرېت ئادەمنى تەلۈق ئىسمى، ئەسلى بىلەن كۆر-  
سەتتۈرۈپ ئەگەر «كۆرسەتتى» دېيىلگەندىمۇ، سوتسىيالىزىمغا، پارتىيىمىزنىڭ شانلىق ئوب-  
رازىغا، تۈمەنلىگەن پاك، ھەققانىي كادىرلىرىمىزنىڭ شەنىگە، خەلقنىڭ مەنپەئىتىگە،  
تۆتىنى زامانىۋىلاشتۇرۇشقا، ئىسلاھاتنىڭ غەلىبىلىك ئالغا ئىلگىرىلىشىگە زىيان يەتكۈ-  
زۈۋاتقان ئادەملەرنى، ئىشلارنى تەنقىدلىمەي مەدھىيەلەش كېرەك-كىمدى؟! ئەدەبىيات  
زادى يېزۇقلۇق، گۈزەللىك، ئۇتۇقنىلا يېزىپ، قاراڭغۇلۇق، رەزىللىك، خاتالىقلارنى  
يازماستىكى كېرەكمۇ؟! بۇ ئەلۋەتتە، ھەممەيىلەن ئورتاق كۆڭۈل بۆلۈشكە تېگىشلىك  
مەسىلە.

ئەدەبىيات ھېچ نەرسىگە تەگمىسە، ئۇنىڭ ھېچقانداق رولى بولمايدۇ. چۈنكى  
بۈگۈنكى ئەدەبىيات ئىسلاھاتنىڭ بىر قىسمى. ئۇ، سوتسىيالىستىك زامانىۋىلاشتۇرۇشقا  
پايدىلىق بولغان بارلىق نەرسىلەرنى قوللايدۇ، سوتسىيالىستىك زامانىۋىلاشتۇرۇشقا زى-  
يانلىق بولغان بارلىق نەرسىلەرنى تەنقىدلىيدۇ. ئەلۋەتتە، ئۇنىڭ «تېگىدىغىنى» قايسىبىر  
كونكرېت ئادەم ئەمەس، بەلكى جەمئىيەتنى تەكشۈرۈش، كۆزىتىش ئارقىلىق تىپىك-  
لەشتۈرۈلگەن ئادەم. بۇ ئادەم خۇددى گېگىل ئېيتقاندەك: «تونۇش بولغان ناتونۇش  
ئادەم». ھەممەيىلەن بۇ نۇقتىنى ئاڭلىق ئېتىراپ قىلىشى كېرەك.  
ئەمدى بىز بۇ ئەسەرنىڭ مىللىي مۇناسىۋەتنى قانداق ئەكس ئەتتۈرگەنلىكىگە  
قاراپ باقايلى.

\* \* \*

«خەير-خوش، تۇققۇز كۈنلۈك ماكان» ناملىق ھېكايىدا مۇنداق بىر رېئاللىق يۇ-  
مۇرلۇق ھالدا ئەكس ئەتتۈرۈلگەن: ياسىن جىڭلى مېھمانخانىنىڭ خىزمەت پوزىت-  
سىيىسى ناچار، چەت ئەل تىلىنى بىلمىگەنلىكى ئۈچۈن چەت ئەللىك مېھمانلار بىلەن  
ئالاقىلىشىشتا ئېغىر سەۋەنلىك ئۆتكۈزگەن، «بېشىدا تاجىسى بار» كىشىنىڭ كېلىنىنى  
خاپا قىلىپ قويغاچقا، يۇرت كاتتىلىرى «قاتتىق چارە كۆرۈش» نى تەلەپ قىلغان جاڭ  
شياۋلىنى تېلېفونىستلىقتىن يۆتكەپ، باش ئاپپاراتنى توختىتىپ قويۇشقا بولمايدىغانلىق-  
لىقىنى بىلدۈرگەن.

قى ئۈچۈن، ئۇيغۇرچە، خەنزۇچە، ئېنگلىزچە بىلىدىغان گۈلنارنى قويدۇ. بۇ تامامەن يوللۇق ئىدى، خۇددى ياسىنىڭ: «خىزمەتنى ئىلگىرى سۈرۈش، مۇلازىمەت سۈپىتىنى ئۆستۈرۈش ئۈچۈن، قايسى مىللەت، قايسى جىنس بولۇشىدىن قەتئىينەزەر، ياخشى بولسا، مۇۋاپىق ئورۇنغا قويۇپ ئىشلىتىشكە بولۇۋېرىدۇ...» دېگىنىدەك، توغرا، پارتىيىمىزنىڭ مىللىي سىياسىتىگە ئۇيغۇن ئىش ئىدى. ئەپسۇسكى، جاڭ شياۋلى ياسىن ئۈستىدىن بىشەملىك بىلەن: «مىللەتچىلىك كەيپىياتى ئېغىر، بىر خەنزۇنى بوشتىپ، ئۇيغۇرنى قويدى» دەپ ئەرز قىلدۇ. يۇرت كاتتىلىرىمۇ جاڭ شياۋلى تەرەپتە تۇرىدۇ. رېئال تۇرمۇشتىمۇ بۇنداق ئەھۋاللار بولۇپ تۇرىدۇ. ئايرىم ئىشلار بەزى يولداشلارنىڭ كاللىسىدىن ئۆتمىگەن ھامان ئۇنى «مىللەتچىلىك» كە تاقىۋالىدۇ. بۇنداق بىنورماللىق پارتىيىمىزنىڭ مىللىي سىياسىتىگە خىلاپ. خۇددى ھېكايىدىكى ياسىن ئېيتقاندەك، مىل لەتچىلىككە ئائىت گەپ-سۆزلەرنى دەستەك، «كالتەك، قالپاق قىلىپ ئادەم قورقۇتۇش بۇرۇن بولغان، لېكىن ھازىر كىشىلەر بۇنىڭ تېگى-تەكتىنى چۈشىنىپ قالدى. خىزمەت تىكى نورمال تەكشۈشنى مىللىي كەيپىيات، مىللەتچىلىك دېگىلى بولماس!» بۇ ھەممىگە باپ كېلىدىغان سۆز، چۈنكى خىزمەت قايسىدۇر بىر مىللەتنىڭ خىزمىتى ئەمەس، ئومۇم خەلقنىڭ خىزمىتى. شۇنداق ئىكەن، شۇ بىر خىزمەتنى كىم لايىق بولسا، شۇ ئىشلىسە بولۇۋېرىدۇ. بۇ جەھەتتە، خەنزۇ كادىر ئىشچى-خىزمەتچىلەر ئاز سانلىق مىللەتلەردىن بولغان كادىر ۋە ئىشچى-خىزمەتچىلەرگە يول قويۇپ، زور كۈچ بىلەن ياردەم بېرىپ كەلدى. بۇ ئەلۋەتتە دائىملىق قەدىرلەشكە، جارى قىلىشقا تېگىشلىك روھ. چۈنكى بىزنىڭ مەقسىتىمىز پەرقلەرنى ئېمىكان قەدەر تېز تۈگىتىش، باراۋەرلىكنى تولۇق ئىشقا ئاشۇرۇش، ئورتاق گۈللىنىشتىن ئىبارەت. يولداش ئەخەت تۇردى ھېكا-يىسىدا مانا مۇشۇنداق روھنى گەۋدىلەندۈرگەن. بۇ ئارقىلىق ئەدەبىياتتا مىللىي مەس-لىنى ئەكس ئەتتۈرۈشتە ئاساسلىق مەۋقەنى ئادەتتىكى ئۇششاق-چۈششەك ئىشلاردىن پارتىيىمىزنىڭ مىللىي سىياسەتلىرىنىڭ نېگىزى بولغان مەسىلىگە ئورتاق ئىلگىرىلەش، ئورتاق گۈللىنىشكە يۆتكەش لازىملىقىنى چۈشەندۈرۈپ بەرگەن.

يۇقىرىقىلاردىن «خەير-خەش، توققۇز كۈنلۈك ماكان» ناملىق ھېكايىنىڭ ئىسلا-ھاتچىغا خاس روھ، يېڭى ئىدىيە، يېڭى چۈشەنچە بىلەن يېزىلغانلىقىنى كۆرۈۋالغىلى بولىدۇ.

مەن بۇ ماقالىدەدا باشتلا بايان قىلىپ ئۆتكەندەك، بىرقانچە مەسىلە ئۈستىدە پائىل كىت سۆزلەش ۋە دەلىللەشنى مۇھىم نۇقتا قىلدىم، مۇلاھىزە قىلىشقا ئانچە كۆپ ئو-زۇن بەرمىدىم. كەڭ كىتابخانلار ۋە ئوبزورچىلارنىڭ ھېكايىنى ھەر تەرەپلىمە تەھ-لىل قىلىپ، ئۇنىڭدىكى ئىسلاھات دەۋرىنى ئەكس ئەتتۈرۈشكە پايدىلىق نەرسىلەرنى قېزىپ چىقىرىشىنى ئۈمىد قىلىمەن.

بۇ ماقالىنىڭ يازغۇچىسى: ئابدۇقادىر نۇرىيە

## ئۈرۈمچىدە شېئىرىيەت مۇھاكىمە يىغىنى ئۆتكۈزۈلدى

«تارىم» ژۇرنىلى تەھرىر بۆلۈمى 1988-يىلى 5-ئاينىڭ 31-كۈنى ئۈرۈمچىدە شېئىرىيەت مۇھاكىمە يىغىنى ئۆتكۈزدى. بۇ قېتىمقى مۇھاكىمە يىغىنىغا 80 نەپەر شائىر، ئەدەبىي تەنقىدچى ۋە ئەدەبىيات ھەۋەسكارلىرى قاتناشتى. مۇھاكىمە يىغىنىغا «تارىم» ژۇرنىلىنىڭ مۇئاۋىن باش مۇھەررىرى ئەخەت تۇردى رىياسەتچىلىك قىلدى. «تارىم» ژۇرنىلىنىڭ باش مۇھەررىرى ئابلىمىت سادىق ئېچىش نۇتقى سۆزلىدى.

ئۇ مۇنۇلارنى ئوتتۇرىغا قويدى : 1982-يىلى تۇرپاندا ئۆتكۈزۈلگەن شېئىرىيەت مۇھاكىمە يىغىنى شېئىرىيەتنىڭ تەرەققىياتىنى ئىلگىرى سۈرۈش رولىنى ئوينىغانىدى. شۇ قېتىمقى يىغىندىن بۇيان شېئىرىيەت ساھەسىدە نۇرغۇنلىغان يېڭى ھادىسىلەر مەيدانغا كەلدى. شېئىرىيەتنىڭ تەرەققىياتىغا ئالاقىدار بولغان بۇ خىل رېئال مەسىلىلەر بىزنىڭ ئەتراپلىق ھەم چوڭقۇر مۇھاكىمە قىلىشىمىزنى تەلەپ قىلىدۇ. يېقىنقى يىللاردىن بېرى بىر تۈركۈم ياش ئاپتورلار كىشىلەر تەرىپىدىن «گۇڭگا شېئىرلار» دەپ ئاتىلىۋاتقان شېئىرلارنى يېزىپ، شائىر ۋە كىتابخانلار ئارىسىدا ئوخشاش بولمىغان ئىنسانلارنى قوزغىدى. بىزنىڭچە، بۇ بىرخىل نورمال ھادىسە. بىزنىڭ بۈگۈن ئۈرۈمچى رايونىدىكى بىر تۈركۈم پېشقەدەم، ئوتتۇرا ياش ۋە ياش ئاپتورلار بىلەن بىر يەرگە جەم بولۇپ، شېئىرىيەتمىز دۇچ كېلىۋاتقان ئەمەلىي مەسىلىلەر ئۈستىدە مۇھاكىمە ئېلىپ بېرىشىمىز شېئىرىيەتمىزنىڭ سۈپىتىنى تېخىمۇ ئۆستۈرۈشنى مەقسەت قىلىدۇ.

يىغىن قاتناشقانلىرى مۇھاكىمە جەريانىدا ئۇيغۇر شېئىرىيەتىنىڭ نۆۋەتتىكى تەرەققىياتىنى تولۇق مۇئەييەنلەشتۈردى، شۇنىڭ بىلەن بىللە شېئىرىيەت ساھەسىدە ساقلىنىۋاتقان مەسىلىلەرنىمۇ قىلچە يوشۇرماستىن، ئوچۇق-يورۇقلۇق بىلەن ئوتتۇرىغا قويۇشتى. «گۇڭگا» شېئىرلار ئۈستىدە ئېلىپ بېرىلغان قىزغىن بەس-مۇنازىرە ئەدەبىيلىرىمىزنىڭ ئىجادىيەت ئىدىيىسى مەسىلىسىز جانلىنىۋاتقانلىقىنى ۋە ئۇلارنىڭ ئۇيغۇر شېئىرىيەتىنىڭ سۈپىتىنى ئۆستۈرۈش يولىدا جاپالىق ئىزدىنىشلەرنى ئېلىپ بېرىۋاتقانلىقىنى روشەن ئىپادىلەپ بەردى.

يىغىن قاتناشقانلىرى مۇنداق دەپ قارىدى: يېڭىلىق يارىتىش بىلەن ئېسىل ئەنئەنىلەرگە تەنقىدىي ۋارىسلىق قىلىش بىر-بىرىنى چەتكە قاقمايدۇ. شۇڭلاشقا بىز شېئىرىيەت

يېتىمىزنى دۇنياۋى سەۋىيىگە يەتكۈزۈش يولىدا ئۇيغۇر شېئىرىيىتىنىڭ مول، قىممەتلىك ھەم ئېسىل ئەلئەنئىلىرىگە جەزمەن تەلئىدى ۋارىسلىق قىلىمىز، شۇنىڭ بىلەن بىللە ئەلئەنئىلەر ئارقىلىق شېئىرىيىتىمىزنىڭ تەرەققىياتىنى چەكلەپ قويدىغان خاتا يولدىمۇ مەڭگۈ ماڭمايمىز. نۆۋەتتە «گۇڭگا» شېئىرلار توغرىسىدا ھەر خىل قاراشلار مەيدانغا چىقتى. بىزنىڭچە، بۇ ياخشى ئەھۋال.

ئۇلار مۇنداق دېيىشتى: ئىنسانلارنىڭ سەنئەت، جۈملىدىن، شېئىرىيەت ئۈستىدىكى ئىزدىنىشلىرى مەڭگۈ توختىمايدۇ. دەۋرنىڭ تەرەققىياتىغا ئەگىشىپ، شېئىرىيەتنىڭ مەزى-مۇن، شەكىل ھەم ئۇسلۇبىدا خىلمۇخىل ئۆزگىرىشلەر، يېڭىلىنىشلار ۋە ئىلگىرىلەشلەر يۈز بېرىپ تۇرىدۇ. تارىخنىڭ بۇ خىل ئېقىمىنى توسۇۋېلىش مۇمكىن ئەمەس، لېكىن ھەرقانداق ئىزدەنگۈچىلەرنىڭ يولى ھامان ئەگرى-توقاي ھەم جاپا-مۇشەققەتلىك بولىدۇ. ئىزدىنىش جەريانىدا يا ئۇنداق، يا مۇنداق يېتەرسىزلىكلەردىن پۈتۈنلەي ساقلىنىپ كەتكىلى بولمايدۇ. شۇڭلاشقا شېئىرىيەت ئۈستىدە ئىزدەنگۈچىلەرنىڭ يېڭىلىق يارىتىش روھىغا كۈچلۈك ئىلھام بېرىش بىلەن بىرلىكتە ئۇلارنىڭ يېتەرسىزلىكلەردىنمۇ ئېنىق كۆرۈش ۋە توغرا كۆرسىتىپ بېرىش لازىم. نورمال ھەم ساغلام ئىلمىي مۇھاكىمە شېئىرىيەتنىڭ تەرەققىياتىغا ۋە شائىرلارنىڭ ئورتاق ئالغا بېسىشىغا پايدىلىق. يىغىن قاتناشچىلىرى: يېڭى شېئىرىيەت شەكىللەرنىڭ دۇنياغا كېلىشى شېئىرىيەتنىڭ رەڭدارلىقىنى ئاشۇرىدۇ، شۇڭلاشقا ئۇلارنىڭ ھاياتلىق ھوقۇقىنى ئېتىراپ قىلىش كېرەك، ئۇلارنى قىزغىنلىق بىلەن پەرۋىش قىلىش كېرەك، شۇنىڭ بىلەن بىرلىكتە ئۇلارغا قويۇلىدىغان تەلەپنىمۇ ئاجىزلاشتۇرۇپ قويماسلىقىمىز كېرەك، دەپ ھېسابلىدى.

(ئۆز خەۋىرىمىز.)



## ئىزدىنىش ۋە غۇلغۇلا

زىيارەت قىلغۇچى: يالقۇن

ئاپتوردىن: يېقىندىن بۇيان بىر قىسىم ياش ئاپتورلار شەكىل ۋە مەزمۇن جەھەتتىن ئۆزگىچە بولغان شېئىرلارنى يېزىپ، كىتابخانلار ئارىسىدا غۇلغۇلا پەيدا قىلدى. شۇنىڭ بىلەن ئاپتورلىرىمىزدا بۇ خىل شېئىرلار توغرىسىدىكى ھەر خىل كۆز قاراشلارنى بىلىپ بېقىش ئارزۇسى تۇغۇلدى. مەن ئۇلارنىڭ مۇشۇنداق ئارزۇسىنى نەزەردە تۇتۇپ، بىر قىسىم پېشقەدەم، ئوتتۇرا ياش ۋە ياش شائىر، ئوبزورچىلىرىمىز بىلەن «تۇتۇق» شېئىرلار ھەققىدە سۆھبەت ئېلىپ باردىم. بۇ سۆھبەت خاتىرىسى زىيارەت نوبىيىكىتىلىرىمىزنىڭ بۇ شېئىرلار توغرىسىدىكى ئۆزگىچە بولغان كۆز قاراشلىرىدىن، ئىزدىنىش پىكىرلىرىدىن تەركىب تاپقان بولغاچقا، كىتابخانلارغا ئومۇملاشقان كۆز قاراش سۈپىتىدە قاناتەتلىنەرلىك جاۋاب بېرەلىشى ناتايىن بۇ پەقەت يېڭى شەيئى ئۈستىدىكى ئىزدىنىشنى ۋۇجۇدقا كەلتۈرۈشنىڭ مۇقەددىمىسىدىنلا ئىبارەت. ئەدەبىياتىمىزنىڭ تەرەققىياتى ئۈستىدە ئىزدىنىشنى ئۆزىنىڭ بۇرچى ھېسابلايدىغان ئاپتور ۋە كىتابخانلىرىمىزنىڭ بۇ مۇنازىرىگە ئاكتىپ ئىشتىراك قىلىشىنى ئۈمىد قىلىمەن.

1-سوئال: يېقىندىن بۇيان بىر قىسىم ياش ھەۋەسكارلىرىمىز كىشىلەر «تۇتۇق» شېئىر دەپ ئاتىشىۋاتقان، ئەنئەنىۋى شېئىرىيىتىمىزدىن ئۆزگىچە بولغان شېئىرلارنى يېزىپ، ئەدەبىيات ساھەمىزدە ۋە كىتابخانلار ئارىسىدا ھەر خىل تەسىرلەرنى پەيدا قىلماقتا. سىز بۇ شېئىرلارنىڭ شەكىللىنىشىگە قانداق قاراشتا؟ بۇ شېئىرلارغا قويۇلغان «تۇتۇق» ئاتالغۇسى مۇۋاپىقمۇ؟

تېيىپجان ئېلىيوپ:

گەپنىڭ ئوچۇقىنى ئېيتسام، مەن بۇ شېئىرلارنى چۈشىنەلمىدىم، شۇڭا بەھرە ئالالمىدىم، لېكىن مەن چۈشەنمىگەچكە، باشقىلارمۇ چۈشەنمەيدۇ دېمەكچى ئەمەسمەن. بەلكىم مېنىڭ چۈشىنەلمەسلىكىم ئادەت كۈچىدىندۇر. بۇ خىل شېئىرلار توغرىسىدا خەنزۇ شېئىرىيىتىدىمۇ، سەۋىيەت قازاق شېئىرىيىتى ۋە ئۆزبېك شېئىرىيىتىدىمۇ غۇلغۇلا مەۋجۇت. ئەڭ ياخشىسى، بۇ شېئىرلارنى ئەمەلىيەت باھالىسۇن، خەلقنىڭ قەلبى باھالىسۇن. ئىلگىرى خېلى چۈشىنىشلىك شېئىر يېزىۋاتقان بەزى ياشلىرىمىز يېقىندىن بۇيان بىردىنلا «گۇڭگا» شېئىر يازىدىغان بولۇۋاپتۇ، بۇلار ئاڭلىق ھالدا شۇنداق قىلىۋاتامدۇ،

ئاڭسىز ھالدىمۇ ياكى بىز بىلىمگەن سىرنى بىلىۋالدىمۇ-قانداق؟ بۇ ھەقتە ئىلمىي خا-  
راكتېردىكى غۇلغۇلىلار بولغىنى ياخشى. تەتقىق قىلماي تۇرۇپ، پۈتۈنلەي ئىنكار قىلىپ  
ۋېتىش تەنتەكلىك بولار. مېنىڭچە، بۇ شېئىرلارنى «تۇتۇق» دېگەندىن «گۇڭگا» دې-  
گەن تۈزۈكمىگەن.

ئابدۇرېھىم ئۆتكۈر:

قەدىرلىك ئىنىم يالقۇن، سىزلەرنىڭ يېڭى شېئىرىيەت ھەققىدە مۇنازىرە باشلى-  
نىشقا تۈرتكە بولىدىغان سۆھبەت سورىنى تۈزگەنلىكىڭىزلارنى چىن قەلبىمدىن تەب-  
رىكلەيمەن ۋە رەسمىي بىر مۇنازىرە مۇنبىرىنىڭ مەيدانغا كېلىشىگە تىلەكداشلىق بىلىد-  
رىمەن.

ئىسلاھات جۇڭگونىڭ چىقىش يولى بولغىنىدەك، مىللىي ئەدەبىياتىمىزنىڭمۇ چى-  
قىش يولى بولۇپ قالغانلىقى مۇنازىرە تەلەپ قىلمايدىغان بىر پاكىت. مېنىڭچە، ئەدە-  
بىياتتىكى ئىسلاھات باشقا ساھەلەردىكى ئىسلاھاتقا قارىغاندا ناھايىتى مۇرەككەپ ۋە  
قىيىن (بولۇپمۇ شېئىرىيەت ساھەسىدىكى مەسىلىلەر تېخىمۇ مۇرەككەپ). سىزنىڭ تە-  
شەببۇسىڭىز بىلەن بىر قىسىم يولداشلارنىڭ يېڭى شېئىرىيەت ھەققىدە ئۆز كۆز  
قاراشلىرىنى بايان قىلغانلىقى بۇ مۇنازىرىنىڭ باشلانغانلىقىدىن دېرەك بېرىدۇ. مەنمۇ  
باشقا يولداشلار قاتارىدا بۇ باشلىنىشنى قىزغىن قوللايمەن، ئەمما ھازىرچە ياكى  
رەسمىي مۇنازىرە باشلانغىچە ئۆزۈمنىڭ بۇ ھەقتىكى قاراشلىرىمنى بايان قىلماسلىق  
قارارىغا كەلدىم. چۈنكى ئالدىمىزدا تۇرغان مەسىلە ئەستايىدىللىق ۋە مەسئۇلىيەتچانلىق  
بىلەن، توغرىسى، ئىلمىي پوزىتسىيە بىلەن مۇئامىلە قىلىشنى تەلەپ قىلىدۇ. ھالبۇكى،  
بۇنىڭغا مېنىڭ تەييارلىقىم ئاز ياكى يېتەرلىك ئەمەس. ئەمما شۇنى ئالدىنقىلا قەيىت  
قىلىپ ئۆتۈشۈم لازىمكى، ھازىرقى زامان ئۇيغۇر شېئىرىيىتىدە «تۇتۇق» ياكى «گۇڭگا»  
دەپ ئاتىشىۋاتقان يېڭى شېئىرلارنىڭ مەيدانغا كەلگەنلىكىگە ۋە ئۇنىڭ تەرەققىي قى-  
لىپ كامالەتكە يېتىشىگە قارشى ئەمەسمەن، بەلكى ئۇنى بىر يېڭى شەيئى سۈپىتىدە  
ئىستىقبالىق خاھىش سۈپىتىدە قارشى ئالىمەن. كۆنكرېت پىكىرلىرىمنى ئۆز نوۋىتىدە  
بايان قىلارمەن.

**ئابدۇكېرىم خوجايوپ:**

مەن ياشلارنىڭ ئىزدىنىش روھىنى، جۈملىدىن، مۇشۇ شېئىرلارنى باشتىن-ئاياغ  
قوللاپ كېلىۋاتىمەن. چۈنكى ئەدەبىياتىمىزنىڭ ئىستىقبالى ياشلىرىمىزنىڭ قولىدا. مې-  
نىڭچە، شېئىرلارنىڭ «گۇڭگا» بولغىنىمۇ ياخشى، مەسىلەن: گۈلنى ئەينەكنىڭ ئالدىدا  
كۆرگەندىن، سىرتىدا كۆرسە بىر خىل گۈزەل، جەلپ قىلارلىق بولۇپ كۆرۈنىدۇ. مەن  
بىر كۈنى تاغدا ئايلىنىپ يۈرگەندىم، تۇيۇقسىز يامغۇر يېغىپ مانان پەيدا بولدى ۋە  
ئۇ كېيىن سۈزۈلۈپ، تاغنى ئاق شايى پەردىدەك ئورسۇۋالدى، شۇ چاغدا ئاق شايى  
پەردىنىڭ ئارقىسىدىكى ئادەملەر، يايلاپ يۈرگەن ماللار مانان يوقتىكىدىن شۇنداق گۈ-  
زەل، جەلپ قىلارلىق كۆرۈنۈپ كەتتىكى، مەندە شۇئان بۇ مانانلارنى قايرىۋېتىپ،  
ھەقىقىي گۈزەللىكىنى كۆرۈش ئىستىكى قوزغالدى. دېمەك، بۇ شېئىرلار ئەنئەنىۋى

شېئىرلاردىن ئالاھىدە پەرقلەندۈ. بۇ شېئىرلارنى «گۇڭگا» دەپ ئاتىغان ئۈزۈك.  
ئابدۇكېرىم راخمان:

ئىنسانلار ئۆزلىرىنىڭ مەنىۋى ئىنتىلىش دەۋرىدە ھاياتقا ھەر تەرەپتىن چۇقان سالماقتا. ئۇلار ئۆزلىرىنىڭ پەقەت مەۋجۇدىيەت سۈپىتىدىلا مەۋجۇت بولۇپ تۇرۇشىنى خالىماي، ھەر خىل ئىزدىنىشلەرنى ئېلىپ بارماقتا ۋە ئۆزىنىڭ ئادەملىكىگە قىزىقىپ، ئۆزىنى بىلىش باسقۇچىدا تۇرماقتا. بۇنداق باشلىنىش ئالدى بىلەن ئوبزارلىق تەپەك كۈرنىڭ جەريانى بولغان، «ئادەمشۇناسلىق ئىلمى» دەپ ئاتالغان ئەدەبىياتتا ئۆز ئىپادىسىنى تاپماقتا. بۇ خىل نۇقتىلار ھازىرقى شېئىرلارنىڭ بەزىلىرىدە ئۆزىنىڭ ئۆزگىچە ئالاھىدىلىكى بىلەن كىشىنى قىزىقتۇرۇۋاتىدۇ. ياش بوغۇنلارنى قوللاش، مەدەت بېرىش، ئىلھاملاندۇرۇش، توغرا يولغا يېتەكلەش جەمئىيەتنىڭ باش تارتىپ بولمايدىغان بۇرچى. چۈنكى تارىختىن بۇيان يېڭىلىق، جاسارەت، جۇشقۇن روھ كۆپىنچە ياشلارغا مەنسۇپ بولۇپ كەلگەن، لېكىن ياشلارغا خاس خاراكتېر ئەۋزەللىكنىڭ ئارقىسىغا قاراملىق، مەغرۇرلۇق، تەكەببۇرلۇق ئىللەتلەرنى يوشۇرۇنغان بولىدۇ. سۈبىيىكتىپ خىيالىنىڭ بەندىسى بولۇپ، تارىخنىڭ ئوبىيىكتىپ قانۇنىيىتىنى مەنستەمەسلىك كىشىنى ھايات مەنتىقىسىنىڭ مەسخىرە ئوبىيىكتىغا ئايلاندۇرۇپ قويىدۇ. چۈنكى ھازىر «زېۋىس خۇدا» نى يارىتىدىغان فانتازىيە دەۋرى ئەمەس.

گەپ بۈگۈنكى ئۇيغۇر شېئىرىيىتىنىڭ تەقدىرى ئۈستىدە بولۇۋاتىدۇ. راستىنى ئېيتقاندا، مەن بۇ شېئىرلارنى تەتقىق قىلىپ كۆرمىدىم، لېكىن «تارىم» ژۇرنىلىنىڭ 1988-يىللىق 3-سانىغا بېسىلغان ئىككى پارچە مۇھاكىمە ۋە تەقىرىزنى ئوقۇپ، ھەم تەسلىرىدىم، ھەم ئەجەبلەندىم.

بىزدە ھەقىقەتەن ئاخىرقى ھېسابتا يول تاپالايدىغان، دۇنيا شېئىرىيىتى بىلەن رىقابەتلىشىش كۈچىگە ئىگە بىر تۈركۈم ياش كۈچلەرنىڭ يېتىشىۋاتقانلىقى، ئۇلاردا ئۈمىد ۋە ئىشەنچ بارلىقى مېنى تەسلىرىندۈرگەن بولسا، ئۆزلىرىنىڭ «ۋەدىسى» گە ئۆزلىرى خىلاپلىق قىلىپ، ئىلىم-پەندىكى نورمال مۇھاكىمىگە پوپوزا قىلىپ، «ھەق-ناھەق كۈرىشى» (ئانتاگونىيىلىك زىددىيەت) قالىقىنى كىيىگۈزۈپ، ئۆزىدىن بۇرۇنقى (ئۇلار ئۆزلىرى ئىسىم قويغان «تۇتۇق شېئىر» لاردىن باشقىلارنى دېمەكچى) شېئىر-يەتكە جازا ئۇرۇشى ئېلان قىلغانلىقى مېنى ئەجەبلەندۈردى. شېئىرىي تىل بىلەن يۇغۇ-رۇلغان بۇ ماقالىنى ئوقۇغانسىمۇ كۆز ئالدىمدا ھېلىقى «مەدەنىيەت زور ئىنقىلابى» نىڭ «خۇڭۋېيىڭلىرى» كۆتۈرگەن «تۆت كۈننى كۆيدۈرۈش» مەنزىرىسى گەۋدىلەندى. ئالدى بىلەن مۇنداق بىرنەچچە پرىنسىپال مەسىلىنى مۇھاكىمە قىلىپ كۆرۈش كېرەك. بۇ-ئەدەبىياتىمىزنىڭ تەقدىرى بىلەن مۇناسىۋەتلىك تۈپ مەسىلە.

1. ئەدەبىيات ئۆزى بىر پەن بولغانىكەن، ئۇنىڭ ئۆزىگە خاس نەزەرىيىۋى سىستېمىسى بولىدۇ. بۇ نەزەرىيە سىستېمىسى ئۇزاق ئەسىرلىك ئەدەبىي ئىجادىيەت پائالىيەتلىرىدىن يەكۈنلەپ چىقىرىلغان، ئەمەلىيەتنىڭ سىنىقىدىن ئۆتكەن بولىدۇ، لېكىن ئۇ مۇتلەق ئۆزگەرمەيدىغان مۇقەددەس نەرسە ئەمەس، يېڭىلىق، يېڭى شېئىرىيەت شېئىرىيەت



نەزەرىيەسىگە جەڭ ئېلان قىلغانلىقى راست، بىراق «بىزگە ھېچقانداق نەزەرىيە كېرەك ئەمەس، نەزەرىيە ئىجادىيەتنىڭ كۈشەندىسى، نەزەرىيە، ئەدەبىي ئېقىم، ئۇسلۇب دېگەنلەرنىڭ ھەممىسىنى شائىرنىڭ يۈرىكى يارىتىدۇ»، «شېئىرىيەت ساپ سۈبىيېكتىپ روھنىڭ مەھسۇلى» دېگەن سۆزلەر تولىمۇ قاراملىقنىڭ ئىپادىسى، بۇ دەۋىدەبىلىك ئىبارىلەر شېئىرىيەت نەزەرىيەسىنىڭ تۈپ ماھىيىتىنى ئەكس ئەتتۈرۈپ بېرەلمەيدۇ.

2. بەزى ياشلىرىمىز ئۆزلىرىنىڭ ئازراقلا ئۆگەنگەن بىلىملىرىگە تايىنىپلا ھەممىنى ئىنكار قىلىپ، «مېنىڭ يۈرىكىملا ھېساب»، «مېنىڭ تالانتىم ئالدىدا باشقىلار ساۋاتسىز»... دېگەندەك ئىلمىي بولمىغان سۆزلەر بىلەن ئۇستازلىرىغا نىسبەتەن «خەنجەر تەڭلەش» مۇئامىلىسىدە بولماقتا، بۇ «QA روھى» نىڭ يېڭى دەۋردىكى بىر خىل ئىپادىسى. ئەگەر مۇشۇنداق مۇئامىلە ئۆزگەرتىلمەيدىغان بولسا، ئوقۇتۇش بىلەن شۇغۇللىنىۋاتقانلارنىڭ ئېڭىدا «بۇندىن كېيىن ئەدەبىيات ئوقۇتۇشى بىلەن شۇغۇللىنىش كېرەكمۇ-يوق؟» دېگەن سوئالنى شەكىللەندۈرۈپ قويىدۇ.

ھازىرچە بۇ شېئىرلارنى «چۈشىنىكسىز شېئىرلار»، «تۇتۇق شېئىرلار»، «گۇڭگا شېئىرلار» دەپ ئاتاش ئانچە مۇۋاپىق ئەمەس. بۇ شېئىرلارنىڭ باشلىنىشىمۇ بەلكىم بۇرۇنقى بەزى شېئىر شەكىللىرىنىڭ باشلىنىشىغا ئوخشاش ئۇيغۇر شېئىرىيەت شەكىللىرىنىڭ ئۆتكۈنچى بىر دولقۇنىدىن ئىبارەت بولغاچقا، بۇنى بەزى بالىلارنىڭ قەستەن سىرلىقلاشتۇرۇپ قويغىنىغا قاراپلا، مۇشۇنداق ئاتاش ئانچە مۇۋاپىق ئەمەسمىكىن دەپ قارايمەن.

### قۇربان بارات:

بۇ شېئىرلارنىڭ مەيدانغا كېلىشى، ياشلىرىمىزنىڭ بۇنداق ئىزدىنىش روھى ناھايتى ياخشى ئەھۋال، بىز ئۇلارنى قوللىشىمىز ۋە ئۇلارغا ياردەم بېرىشىمىز كېرەك. بۇ شېئىرلار يېزىلغاندىن بۇيان بىر قىسىم ناھايىتى ياخشى شېئىرلارمۇ مەيدانغا كەلدى، شۇنداقلا پەقەت چۈشەنگىلى بولمايدىغان «تېپىشماق» لارمۇ مەيدانغا كېلىشكە باشلىدى. كېيىنكى ۋاقىتقا كەلگەندە، بۇ شېئىرلارنى ئاڭسىز دورىغۇچىلارنىڭ كۆپىيىشىگە ئەگىشىپ، بۇ شېئىرلار توغرىسىدا ياخشى بولمىغان ئىنكاسلارمۇ كۆپىيىشكە باشلىدى.

مېنىڭچە، بۇ شېئىرلارنى «تۇتۇق»، «گۇڭگا» شېئىر دەپ ئاتاشقا بولمايدۇ، چۈنكى بۇ شېئىرلارنىڭ شەكلى بىزنىڭ ھازىرقى چاچما شېئىر شەكلىمىزدە بار، ئىشلىتىۋاتقانى ئوخشاشلا ئۇيغۇر تىلى. بۇ شېئىرلار بۇرۇنقى شېئىرلىرىمىزنىڭ كىچىكلىتىلگەن شەكلى، خۇددى چوڭ سائەتمۇ سائەت، كىچىك قول سائىتىمۇ سائەت بولغانغا ئوخشاش. شۇڭا بۇ شېئىرلارنى «مىكرو شېئىر» ياكى «كىچىك شېئىر» دەپ ئاتىغان تۈزۈك.

### ئوسمانجان ساۋۇت:

مەلۇم مەنىدىن ئېيتقاندا، «گۇڭگا» دېگەن سۆزنى بۇ شېئىرلارنىڭ لەقىمى دەپ سەككىمۇ بولىدۇ. خەنزۇ شېئىرىيىتىدە «گۇڭگا» شېئىرلار خېلى بۇرۇنلا مەيدانغا كەلگەن ۋە قىزغىن مۇنازىرىگە سەۋەب بولغان. كەڭ خەنزۇ شېئىر ھەۋەسمەنلىرى «گۇڭگا» شېئىر

مىرلارنىڭ سەركەردىلىرىنىڭ ئەسەزلىرىنى تولمۇ سۆيۈپ ئوقۇيدۇ. بۇنداق شېئىرلارنىڭ مەيدانغا كېلىشى قانداقتۇ يامان ئىش ئەمەس، بەلكى ياخشى ئىش. شېئىرىيىتىمىز گۈلبېغىدا ھەر خىل گۈللەر ئېچىلىشى لازىم. بۇنداق شېئىرلارنىڭ مۇستەقىل ئېقىم بولۇشى - بولالماسلىقىنى ۋاقىت بەلگىلەيدۇ. ئۇنىڭغا ئالدىراپ ھۆكۈم قىلىشقا بولمايدۇ. ۋاقىتنىڭ سىنىقىدىن ئۆتكەن نەرسىلەرنىڭ ھەممىسى سەنئەت بولالايدۇ. ھازىرقى چاغدا بىر قىسىم ياشلارنىڭ ئوتتەك قىزغىنلىق بىلەن يېڭى شەكىل، ئۆزگىچە ئۇسلۇب بىلەن شېئىرىيىتىمىزگە يانداشقانلىقى، ئىزدىنىش يۈرگۈزگەنلىكى شېئىرىيىتىمىزدە ھېلىغىچە ساقلىنىپ كېلىۋاتقان، ئىجادىيلىققا يات بولغان ناچار خاھىشلارنى تۈگىتىشتە ئىچا-بىي رول ئوينايدۇ. ئۆزىمىزگە ياقمىغانلىكى نەرسىلەرنىڭ مەۋجۇت بولۇشى ۋە مۇنازىرە ھوقۇقىنى ئىنكار قىلىش - ئۇلارنى خالىغانچە لەنەتلىسەك، زومىگەرگە ئايلىنىپ قالىمىز. «گۇڭگا» شېئىرلارمۇ، «روشن» شېئىرلارمۇ بولسۇنكى، ھەرگىزمۇ بىرنى قوللاپ، بىرنى باسدىغان ناچار، غەيرىي ئىلمىي پوزىتسىيە بولمىسۇن!

#### سەدىقھاجى روزى:

يېڭى شېئىرىيەت توغرىسىدا ھەر خىل ئىنكاسلار ئوتتۇرىغا چىققان بولسا، ئادەت كۈچلىرى يېڭى شەكىل ۋە يېڭى پىكىرلەرنى قوبۇل قىلمىغان بولسا، دېمەك، بۇ ياخشى باشلىنىش ئەمەس. خەلقنىڭ گۈزەللىك تەلىپى، ئىجتىمائىي ئۆزگىرىش تەلىپى كۈچىيىۋاتقان بۈگۈنكى دەۋردە يېڭى شېئىرىيەت دولقۇنىنىڭ كۆتۈرۈلۈشى تاسادىپىي ھالدا دېسە ئەمەس. خەلق ۋەدىنامە ۋە قەسەم ئۇسلۇبىدىكى شېئىرلاردىن زېرىككەنمىدى، ئەنئەنىۋى يېڭى دەۋر شېئىرىيىتىدە مۇتلەق ئۈستۈن ئورۇندا تۇرۇپ كەلگەن دۇئا گۈيلىۋەتتىن زېرىككەنمىدى، زوقلانغۇچىنىڭ ئىرادىسىگە، ئېڭىغا ۋە ئېستېتىك تەلىپىگە يات بولغان تۇرمۇش ھادىسىلىرىنى يېزىۋېرىشتىن زېرىككەنمىدى. بىرىنىڭ پىكىرىنى يەنە بىرى، ئۆزىنىڭ پىكىرىنى ئۆزى تەكرارلايدىغان پىكىر نادانلىقىدىن زېرىككەنمىدى. بۇ شېئىرلار ئەنە شۇنداق ئارقا كۆرۈنۈشتە مەيدانغا كەلدى.

بۇ شېئىرلارنى «گۇڭگا» ياكى «تۇتۇق» دەپ ئېيتىشقا بولماس. بەزىلەرنىڭ شېئىرلىرىدا «گۇڭگا» لىق ئالامەتلىرىمۇ يوق ئەمەس. شېئىر ئۆز خۇسۇسىيىتىگە سادىق بولىدىكەن، ئۇ ھالدا ئاددىي ھادىسىلەرنى مۇرەككەپلەشتۈرۈپ، مۇرەككەپ ھادىسىلەرنى ئاددىيلاشتۇرىدۇ، لېكىن ئېستېتىك ھەقىقەتنى توغرىدىن - توغرا ئېيتىپ بەرمەيدۇ.

#### ئەنۋەر ئابدۇرېھىم:

بۈگۈنكى رېئاللىق شائىرلىرىمىزدىن شېئىرىيىتىمىزنىڭ قاتمالمىق، تۇرغۇنلۇق، بېكىن - مېچىلىك ھالىتىگە ئۈزۈل - كېسىل خاتىمە بېرىپ، ئۇچتاندەك تەرەققىي قىلىۋاتقان ئىنسانىيەت مەدەنىيىتىنىڭ ئېسىل جەۋھەرلىرىنى ئۈزلۈكسىز قوبۇل قىلىپ، شېئىرىيىتىمىزنىڭ مەزمۇن ۋە شەكىلىنى دادىللىق بىلەن يېڭىلاپ، زامانىۋى سەۋىيىگە كۆتۈرۈشنى تەلەپ قىلىۋاتىدۇ. بىر تۈركۈم ياش شائىرلارنىڭ يېڭىچە ئۇسلۇبىتا يېزىلغان

شېئىرلىرى بۈگۈنكى دەۋرنىڭ مانا مۇشۇنداق يېڭى تەلپىنىڭ تۈرتكىسىدە مەيدانغا كەلدى ۋە ئۇيغۇر شېئىرىيىتى ساھەسىدىكى ياش كۈچلەرنىڭ دادىلىق بىلەن ئىزدىنىش، باشلامچىلىق بىلەن يېڭىلىق يارىتىش جاسارىتىنى ئىپادىلەپ بەردى. شېئىرىيەتتىمىزنىڭ ئەنئەنىۋى ئۆلچەملىرىگە، ئەنئەنىۋى قائىدىلىرىگە چۈشمەيدىغان بۇ شېئىرلار فېئوداللىق مەنىۋى ئىللەتلەر بىلەن «سول» ئىدىيەمۇ ئېقىمىنىڭ تەسىرلىرى تازىلىنىپ بولمىغان، تەقلىدچىلىك، قىلىپ-ئازلىق، شوئارۋازلىق، ئوقۇملاشتۇرۇش ئىللەتلىرى شېئىرىيىتىمىزنىڭ تەرەققىياتىغا ئۈزلۈكسىز توسالغۇلۇق قىلىۋاتقان بىر پەيتتە دۇنياغا كەلدى ۋە بۇرۇنقىلار ئىشلىتىپ ئادەتلىنىپ كەتكەن تەپەككۈر شەكلى بىلەن تىل شەكلىنى دادىلىق بىلەن ئۆزگەرتىپ، شېئىرىيىتىمىزدە داۋالغۇش، جانلىنىش ۋەزىيىتى پەيدا قىلدى. گەرچە بۇ شېئىرلارنىڭ سۈپىتى، قىممىتى، ئۈنۈمى بىردەك بولمىسىمۇ، يەنى ئۇلارنىڭ بەزىلىرىدە خېلى ئېغىر نۇقسانلار بولسىمۇ، لېكىن ئۇلار ئەنئەنىلەرنىڭ چەكلىك رامكىسىدىن بۆسۈپ چىقىپ، شېئىرىيىتىمىزنىڭ مەزمۇن ھەم شەكىل جەھەتتىكى قاتمىل ھالىتىنى بۇزۇپ تاشلاپ، ئەدەبىياتىمىزنىڭ تەرەققىيات ئىستىقبالىدىن دېرەك بەردى. باشقىلارنىڭ قانداق ئاتىشىدىن قەتئىي نەزەر، مەن بۇ شېئىرلارنى تا ھازىرغىچە «تۇتۇق» شېئىرلار ياكى «گۇڭگا» شېئىرلار دەپ ئاتاپ كۆرمىدىم. چۈنكى مەن بۇنداق ئاتاشنى مۇۋاپىق دەپ قارىمايمەن.

مەلۇمكى، دەۋرنىڭ تەرەققىياتىغا ئەگىشىپ، كىشىلەرنىڭ ئېستېتىك ئېڭى بىلەن زوقلىنىش ئىقتىدارىمۇ ئۆسۈپ بارىدۇ. بۇ خىل رېئاللىق شېئىرىي مەزمۇننىڭ ئاددىيلىقتىن مۇرەككەپلىككە، تېمىزلىقتىن چوڭقۇرلۇققا قاراپ تەرەققى قىلىشىنى، يېڭىلىنىشىنى تەلەپ قىلىدۇ. شېئىرىي پىكىرنىڭ بېيىشى، چوڭقۇرلىشى ھەم مۇرەككەپلىشىدىن شېئىرىي مەزمۇن تۇتۇقلاشقاندا، گۇڭگالاشقاندا، يوشۇرۇنۇپ تۇرغاندا نەتىجە كېلىپ چىقىشى مۇمكىن. ئۇنىڭ ئۈستىگە، بىز ئۇزۇن يىللاردىن بۇيان مەزمۇنى ئاددىي، يۈزە، كونا، تېمىز ھەم يالڭاچ شېئىرلارنى كۆپ ئوقۇپ، شۇنىڭدەك شېئىرلارنى ئادەتكە ئايلانغان تەپەككۈر شەكلى بىلەنلا كۆزىتىپ، يامان ئۆگىنىپ قالدۇق. شۇڭلاشقا پىكىرى يېڭى، چوڭقۇر، مەزمۇنى مۇرەككەپ، قۇرۇلمىسى ھەم شەكلى ئۆزگىچە شېئىرلار بىزگە غەلىتە، سىرلىق ھەم چۈشىنىكسىز تۇيۇلۇشى مۇمكىن، لېكىن قانداقلا بولمىسۇن، شېئىرىي پىكىرنىڭ يېڭى، چوڭقۇر ھەم مۇرەككەپلىكى شېئىرىي پىكىرنى زورمۇ زور يوشۇرۇپ، شېئىرنى قەستەن سىرلىقلاشتۇرۇش ئەمەس. ئەمەلىيەتتە مۇنداق «شېئىرلار» مۇ مەيدانغا چىقتى. شۇڭا كونكرېت شېئىرنى كونكرېت تەھلىل قىلماي تۇرۇپلا، ئاپتورلار بىلەن كىتابخانلارنى ئورۇنسىز ئەيىبلەش ياكى بىر تاياقتا ھەيدەش توغرا ئەمەس. ئاجىزلىق كونكرېت شېئىرنىڭ ئۆزىدەمۇ ياكى كونكرېت كىتابخاننىڭ زوقلىنىش ئىقتىدارىدەمۇ دېگەن مەسىلىنى ئېنىقلىماي تۇرۇپ، شائىر بىلەن كىتابخانغا ئادىل باھا بەرگىلى بولمايدۇ. شۇڭلاشقا يېڭىچە ئۇسلۇبتا يېزىلىۋاتقان شېئىرلارنى قارا-قويۇق «تۇتۇق» ياكى «گۇڭگا» دەپ ئاتىغاندىن كۆرە ئاشۇ تۇتۇقلۇقنىڭ مەنبەسىنى، سەۋەبىنى تاپقان تۈزۈك.

ئابدۇقادىر جالالىدىن:

ئۇيغۇرلار سەنئەتخۇمار خەلق. ئۇيغۇر خەلقىنىڭ ئۇزاق يىللىق ھاياتى رەڭگا-رەڭ ۋە خىلمۇخىل سەنئەت بىلەن يۇغۇرۇلۇپ كەتكەن. ئۇيغۇر شېئىرىيىتىنىڭ تەرەققىيات تارىخىغا نەزەر سالساق، بىرقانچە ئالتۇن دەۋرنىڭ بولغانلىقىنى كۆرىمىز. بۇ ئالتۇن دەۋرلەر باشقىلارنىڭ ئىلغار سېزىملىرىدىن مۇستەسنا ئەمەس، ئەلۋەتتە. ئەپ سۇسكى، يېقىنقى تارىخىمىزدىكى شېئىر سەنئىتى ھەقىقەتەن پاسسىپ ھالەتكە چۈشۈپ قالدى. ئۇ، تۈرلۈك ئىجتىمائىي تەشۋىقات ئېھتىياجلىرىنىڭ مۇپەسسەل چاكىرى بولۇپ قالدى. سەنئەت بىلەن ئىنسان روھى ئوتتۇرىسىدىكى بىرلىكتە ئارىلىق پەيدا بولۇپ ۋە بۇ ئارىلىق مىسلى كۆرۈلمىگەن دەرىجىدە زورايدى، شېئىرىيەتكە ئاسسىلىق قىلىنىدى. شۇنىڭ نەتىجىسىدە ئىنسان بىلەن سەنئەت باشقا نەرسىگە ئايلىنىپ قالدى. شېئىر سۈن-ئىيلىك، ئىچكى دۇنياغا بولغان ساداقەتسىزلىكنىڭ تاپىنى ئاستىدا خورلاندى، ھەتتا شېئىر سەنئىتى تاپاۋەت قورالغىمۇ ئايلاندى. نەتىجىدە، ئۇيغۇر ئەدەبىياتىدا كىشىنى بەكمۇ ئېچىندۇرىدىغان تراگېدىيە كېلىپ چىقتى. تراگېدىيەنىڭ سەۋەبچىلىرى ئاتقا مىنىپ، گۈل سەيلىسى قىلدى. مەلۇمكى ھازىرقى شېئىر كىشىنى بىزار قىلىدىغان ئالدام-چى نەرسە بولۇپ قالدى. سەنئىتىمىزدە بوشلۇق شەكىللىنىپ، بۇ بوشلۇق تۇمانلار بىلەن قاپلاندى. كىشىلەرنىڭ روھى قانداقتۇ بىر چاقماقنى تەلەپ قىلىدۇ. شۇڭلاشقا بۇرۇنقىغا ئوخشىمايدىغان يېڭى سادالار تەبىئىي رەۋىشتە پەيدا بولدى. بۇ سادالارنىڭ ياخشىلىقى شۇ يەردىكى، ئۇ دولقۇن، ئەجەبلىنىش، غەزەپلىنىش، چۆچۈش... پەيدا قىلالايدى، ئەمما شۇنىڭغا دىققەت قىلىشى كېرەككى، ھازىر نوقۇل ھالدا شەكىللەنمەيدى بولمىدى، ئاساسلىقى تەپەككۈر.

پەرھاد ئىلياس:

ھازىر بارلىققا كەلگەن يېڭى شېئىرلارنى بەزى كىشىلەر «تۇتۇق» شېئىر دەپ ئاتىشىۋاتىدۇ، لېكىن بۇ خىل ئاتاش قىلچە ئىلمىيلىككە ئىگە ئەمەس. ئۇ يېڭى شېئىر يەتتىنىڭ خۇسۇسىيەتلىرىنى تولۇق ئېچىپ بېرەلمەيدۇ. چۈنكى كىشىلەر ئۈچۈن سىرلىق ياكى چۈشىنىكسىز بولۇپ تۇيۇلغان بىر شەيئى ئاشكارا بولسىلا، ئۇ كىشىلەرنىڭ كۈندىلىك تۇرمۇشىدىكى ئادەتتىكى نەرسىگە ئايلىنىپ قالىدۇ. شۇڭا «تۇتۇق» ئاتالغۇسى يېڭى شېئىرىيەتنىڭ بۈگۈنكى ۋە ئەتىسىگە تولۇق ماس كەلمەيدۇ.

پولات ھېژۇۋالا:

مېنىڭچە، ئۇلارنىڭ ئىنتىلىۋاتقىنى ھەرگىزمۇ پىكىرنى يالىڭاچ ئىپادىلەشتىن قۇتۇلۇپ، بەدىئىي ئوبراز ۋاسىتىسى ئارقىلىق ئىپادىلەشنى ئەمەلگە ئاشۇرۇش ئەمەس ياكى پىكىرنى يوشۇرۇن بېرىپ، كىتابخاننىڭ تەسەۋۋۇرىنى قوزغاش ئەمەس، بەلكى بۇنىڭدىنمۇ ئۇزاق نىشان. ھازىرقى زامان كىتابخانلىرىنىڭ ئېستېتىك ئېڭى مۇرەككەپلەشتى، شۇڭا ئۇلار شېئىردىن تولمۇ تار بىرلا مەركىزىي ئىدىيىدىكى مەزمۇننى ئەمەس، بەلكى باغلىنىشچانلىققا ئىگە بىر گەۋدىگە ئۇيۇشقان، لېكىن كۆپ قاتلاملىق، كۆپ تەرەپلىك، كۆپ يۆنىلىشلىك، شارسىمان، سىتروملۇق مەزمۇننى تەلەپ قىلىدىغان بولدى.

يوشۇرۇنلۇق مەقسەت ئەمەس، نەتىجە. ئۇلارنىڭ ئىنتىلگىنى مۇقىملىقىغا ئەمەس، مۇ-  
قىمىزلىقىغا، روشەنلىكىغا ئەمەس، غۇۋالىقىغا ئۆز ئىچىگە ئالغان ئىنسان روھى.  
ئىنسان روھىنى چۈشىنىشنىڭ مۇساپىسى چەكسىز. ئۇلارنىڭ ئىنتىلگىنى بۇ چەكسىز مۇ-  
ساپىدە ئۆزلىرىنىڭ تەپەككۈرىنىڭ يېتىپ بارالغان ئەڭ يىراق نۇقتىسى. كىتابخان ئۆز  
تەپەككۈرىنى شېئىرنىڭ ئىچىگە چەكلەپ قويماي، شېئىردىن ھالقىتىدۇ ۋە ھالقىتىشى  
كېرەك. شۇڭا ھازىر شېئىر بىلەن كىتابخاننىڭ ئەركىن تەپەككۈرى ئارىلىقىدا راۋان  
ئۆتۈشمە بولۇش زۆرۈرىيىتى تۇغۇلدى.

ئەگەر بۇنداق شېئىرلار تېپىشماققا ئوخشىتىلسا، ئۇنداقتا تېپىشماقنىڭ جاۋابى  
شائىردا ئەمەس، بەلكى شائىرنىمۇ ئۆز ئىچىگە ئالغان كەڭ كىتابخانلارنىڭ قولىدىدۇر.  
شائىر ھەرگىزمۇ جاۋابى يوشۇرغۇچى ئەمەس. شائىرنىڭ ئۆزىمۇ ئاشۇ جاۋابىنى ئىزدە-  
گۈچى. بىز بۇرۇن ئۆزىمىز بەلگىلىۋالغان تولمۇ تار ئىجتىمائىي ئېگىمىز تەرىپىدىن  
ھەممە نەرسىلەرنى ئالدىن مۇتلەق مۇقىملاشتۇرۇپ كەلدۇق، بۇ مۇقىملاشتۇرۇشلار تە-  
پەككۈرنىڭ يۇقىرى شەكلىگە ئەمەس، تۆۋەن، قاتمال دەرىجىسىگە تەۋە بولۇپ كەلدى.  
ياسىن زىلال:

«گۇڭگا» ياكى «تۇتۇق» دەپ ئاتىلىۋاتقان بۇ شېئىرلارنىڭ زۆرۈرىيىتى بارمۇ-  
يوق؟ بۇ ئۇنىڭ قىممىتىگە باغلىق! قىممىتى يوق نەرسىنىڭ زۆرۈرىيىتى يوقلۇقى  
ئەقەللىي ساۋات. بۇ خىل شېئىرلارنىڭ مەيدانغا كېلىشى يامان ئىش ئەمەس. ھايات  
رەڭمۇرەڭ، تەبىئەت سادالار بىلەن تولغان، ھاياتقا خورازنىڭ چىللىشى بىلەن كاك-  
كۈكنىڭ پىغانى بولۇپلا قالماي، پاقىنىڭ كۈركىرىشى بىلەن پاشىنىڭ غىڭشىشىمۇ مەۋ-  
جۇت. چېكەتكىنىڭ چىرىلىشىنى ئاڭلىماي تۇرۇپ، بۇلبۇل ناۋاسىنىڭ يۈكسەكلىكىنى  
نەدىن بىلىسىز؟

2- سوئال: بۇ شېئىرلارنى ئەنئەنىۋى شېئىرىيىتىمىز بىلەن قانداق مۇناسىۋەتتە  
بولۇشى كېرەك دەپ ھېسابلايسىز؟  
تېپىپچان ئىلمىيۇپ:

ھەرقانداق يېڭىلىقنى ئەنئەنە زېمىنىدا يېتىلدۈرگەن ياخشى، لېكىن ئەنئەنىنى  
كېرەك قىلماسلىق پوزىتسىيىسى بىلەن يېڭىلىق يارىتىش ئويىدا بولۇشنىڭ ياخشى نە-  
تىجە بەرمەيدىغانلىقى ئېنىق. يېڭى شەيئىلەرنىڭ ھەممىسى دەرھال سىڭىپ كېتىۋەرمەي-  
دۇ، بارماق ۋەزىنىلىك شېئىرلار ۋە چاچما شېئىرلار دەسلەپتە ئوتتۇرىغا چىققاندا غە-  
لىتە سېزىلگەن، خېلى كۆپ ئادەملەرنىڭ ئىنكار قىلىشىغا ئۇچرىغان، لېكىن ھازىرقى  
ۋاقىتقا كەلگەندە سىڭىپ كەتتى. نۇرغۇن پېشقەدەملىرىمىز ئەنئەنە بىلەن خېلى پىش-  
شىق تونۇش، ياشلاردا بۇنداق تونۇش كەم، لېكىن ئۇلارنىڭ يېڭىلىققا ئىنتىلىش  
روھى كۈچلۈك. شۇڭا ياشلارنىڭ يېڭىلىققا ئىنتىلىش روھىغا سوغۇق سۇ سېپىشكە بولماي-  
دۇ، شۇنداقلا ئۇلارنى ئەنئەنە بىلەن چوڭقۇر تونۇشۇشقا ارغىبەتلەندۈرۈشىمىز كېرەك.  
كونا نەرسە ئۆزگىرىپ بارىدۇ، شېئىر شەكىللىرىمۇ، پىكىرلەرمۇ ئۆزگىرىپ بارىدۇ.  
بىر زامانلاردا زاۋۇت تۇرخۇنلىرىدىن تۇتۇن چىقسا، ئۇنىڭدىن زوقلىنىپ ئۇنى سانائەت

نىڭ تەرەققىياتى دەپ ماختىغانىدۇق. ئەمدى بۇنداق مەدەنىيە كۈلكىلىك بولىدۇ، چۈنكى بۇ تۈتۈنلەر مۇھىت بۇلغىنىشىغا تەۋە بولۇپ قالدى. دېمەك، شەيئىلەر مەڭگۈ تەرەققىي قىلىپ تۇرىدۇ. بۇرۇن كوچا ناخشىلىرى، دېسكو ئۇسۇللىرى ھەر خىل مۇئامىلەلەرگە ئۇچرىغانىدى. ھازىر بۇ قاراشلار ئۆزگەردى. شۇڭا «گۇڭگا شېئىر» لار تەوغرىسىدا پىكىر چىقسا تېرىكمەسلىك كېرەك. ئەنئەنىۋى شېئىرلارنى پۈتۈنلەي ئىنكار قىلىۋېتىپ، ھەممە ئىشنى بۈگۈندىن باشلايمىز دەيدىغان داۋراڭنىڭ ياخشى نەتىجە بېرىشىمگە ئىشەنمەيمەن. سەنئەتتە يېڭى نەرسىلەرنى قوبۇل قىلىشتا مىللەتنىڭ پىسخىكىسى، ئادىتى، ئېستېتىك ئۆلچىمى چوڭ رول ئوينايدۇ.

ياشلىرىمىز ئۆزىمىزنىڭ كلاسسىك ئەسەرلىرى بىلەن تولۇق تونۇشماي تۇرۇپ، ئەنئەنىۋى شېئىرىيەتتىمىزدىن يەڭگىللىك بىلەن قول ئۈزمەسلىكى كېرەك. ھازىر ئۆزبېكىستاندا بەزى ئالىملار «باللارنىڭمۇ ناۋايىسى بولسۇن» دەپ، كلاسسىك ئەسەرلەر بىلەن بالىلىقتىن تارتىپ تونۇشۇشنى تەرغىپ قىلىۋاتىدۇ. مېنىڭچە، بىز شۇنداق قىلساق بولىدۇ. بىزنىڭ شائىر، يازغۇچىلىرىمىز كىچىكىدىنلا كلاسسىك ئەسەرلەر بىلەن پىششىق تونۇشۇپ چىقسا ئۇل پۇختا بولىدۇ.

**ئابدۇكېرىم خوجايوپ:**

ئەنئەنە مۇقەددەس، تەڭگىلى بولمايدىغان نەرسە ئەمەس. ئەنئەنىنى ھۈرمەتلىشىمىز كېرەك، لېكىن ئەنئەنىگە ئېسىلىۋېلىپ يۈرۈۋەرسەك، ئۇنى تۇيۇق يولغا باشلاپ قويىمىز. ئەنئەنە تەقلىد ئەمەس! بىز ئەنئەنىنى بۇزۇشىمىز، ئەمما ئەسلى ئەنئەنىنى بويلاپ مېڭىشىمىز كېرەك. بۇ شېئىرلارنىڭ بەزىلىرىنى مەنمۇ چۈشىنەلمەيمەن، بىراق چۈشىنىدىغانلار بارىكەنغۇ؟ مەن ئەدەبىياتىمىزنىڭ ھازىرقى ئەھۋالىدىن ناھايىتى نارازى (ئۆزۈمدىنمۇ شۇنداق). بىز بۇ ئوسال ئەھۋالنى چوقۇم ئۆزگەرتىشىمىز كېرەك. بۇنىڭدىكى گەپ ئۆزىمىزدە. بىز ئۆزىمىزدىن ئۆزىمىز ھۈركۈپ يۈرمەي، ئەۋزەل شارائىتتىن پايدىلىنىپ، خەلقىمىزنىڭ يۈرەك ساداسىنى ئەكس ئەتتۈرۈشىمىز، خەلقىمىزنى تەربىيەلىشىمىز، خەلقىمىزنىڭ ئۆزىنى ئۆزىگە تونۇتۇشىمىز كېرەك. بۆسۈش تاشلىۋېتىش ئەمەس، ياخشىلىرىنى تاللاپ بۈگۈنكى ئۈچۈن خىزمەت قىلدۇرۇشتىن ئىسپارەت. بىز قاچانغىچە ناۋايىنى دەستە قىلىپ ئۇلۇغلاۋېرىمىز؟ نېمە ئۈچۈن بىزدىن ناۋايىدىن ئېشىپ چۈشىدىغان «ناۋايى» لارنىڭ چىقىشى ئۈچۈن ئىزدەنمەيمىز؟ قاچانغىچە يېڭىلىقتىن ھۈركۈپ بارماق ساناپ يۈرۈۋېرىمىز؟ ئەجىبا، بارلىق ساھەلەردە ئىسلاھات ئېلىپ بارىدىكەنمىز-يۇ، نېمە ئۈچۈن ئەدەبىياتىمىزدا ئىسلاھات ئېلىپ بارمايدىكەنمىز؟ ياشلار پېشقەدەملىرىمىزنى ھۈرمەتلىشى كېرەك، لېكىن پېشقەدەملەر چىقىلغىلى بولمايدىغان ئەۋلىيا ئەمەس، ياشلار بىزگە چىقىلسۇن، پېشقەدەملىرىمىزمۇ تەرەققىياتنىڭ بۇ قانۇنىيىتىنى چۈشىنىپ، ئۆز مىراسخورلىرىمىزنى ھەرقايسى جەھەتلەردىن قوللىشىمىز ۋە ئۇلارنىڭ ئىزدىنىش رولىغا ئىلھام بېرىشىمىز كېرەك. بىزنىڭ ياشلىرىمىز پېشقەدەملەرنى ھۈرمەتلىش خىسلىتىگە ئىگە ياشلار. مەسىلەن: بىرنەچچە يىل ئىلگىرى بىر قىسىم ياشلىرىمىز پېشقەدەم

يازغۇچى زۇلۇن قانداق تۇغۇلغانلىقىنى خاتىرىلەش پائالىيىتى ئۆتكۈزدى، مانا بۇ يالغۇز زۇلۇن قانداقلا ئەمەس، پۈتۈن پېشقەدەملىرىمىزنى ھۈرمەتلىگەنلىك! مەن ياش، بىلىمگە تەشنا، نەۋقيران ۋاقتىمدا زامان كېسەل ئىدى، لېكىن بۈگۈن زامان ساقايغاندا، مەن كېسەل بولدىم، دېمەك، ياشلىرىمىزنىڭ تەقلىد يولىدا ماڭماي، كارۋان يولىدا مېڭىشىنى، دەۋرنى قەدىرلەپ، پۇرسەتنى غەنىمەت بىلەپ تىرىشىپ ئۆگىنىشىنى، بىزدەك ۋاقىت ئۆتكەندە پۇشايمان قىلىدىغان بولۇپ قالماي، ئىزدىنىپ ئۆز بۇرچىنى تونۇشىنى ۋە بۇ بۇرچىنى ئادا قىلىشىنى ئۈمىد قىلىمەن.

ئابدۇكېرىم راخمان:

ئەنئەنە مەسىلىسى - ۋارىسلىق بىلەن يېڭىلاشنىڭ مۇناسىۋىتى مەسىلىسىدىن ئىبارەت. بىز بىر تەرەپتىن، نوقۇل ئەنئەنىچىلەردىن بولماسلىقىمىز كېرەك. ھازىرقى مەسىلە ئەنئەنىنىڭ بىزنىڭ ئىجادىيىتىمىزنى بوغۇپ قويغانلىقى ئەمەس، بەلكى ئەنئەنىنى بىلىمگە ئىلگىرى. شۇ سەۋەبتىن ھازىر بىر قىسىم ياش ھەۋەسكارلارنىڭ ئېڭىدا تۇپراققا يىلتىز سۈرۈپ ھەرخىل مېۋە بېرىش ئورنىغا زاۋۇتتا ئىشلەنگەن سۇلياۋ گۈلدەك، مۇئەللىقتە تۇرۇپ كۆز چاقنىتىشى يېڭىلىق، دەپ قاراش يۈز بېرىۋاتىدۇ. يېڭىنى قوبۇل قىلىپ، كۈنىنى چىقىرىپ تاشلاش ئەدەبىياتتىكى پرىنسىپال مەسىلىلەرنىڭ بىرى. مېنىڭچە، ئەنئەنىنى بىراقلا چۆرۈپ تاشلىغانلىق بىر دەۋر كىشىلىرىنىڭ ئېڭى بىلەن روھىي دۇنياسىنى يوققا چىقارغانلىق ياكى ئۇلارنى ھاقارەت قىلغانلىق بولىدۇ. بەلكىم ھازىر شېئىر يېزىۋاتقان ياشلارنىڭ ھەممىسى «مەن كلاسسىكلارنىڭ پۇشتى ئەمەس، ئىز باسارمى ئەمەس، مەن مۇشۇنداقلا شائىر بولغان» دەپ ئۆزىنىڭ مەيدىسىگە چېكەلمىسە كېرەك توغرا، ھەرقانداق ئەنئەنە ئۆتكۈنچى دولقۇن بولۇپ ھېسابلىنىدۇ. ھازىرقى يېڭى دېگەن شېئىرلار كەلگۈسىدىكىلەر ئۈچۈن ئەنئەنە ھېسابلىنىدۇ. بۇ بىرنەچچە يىللار ئىچىدە ھازىر چىقىۋاتقان شېئىرلار ھەققىدە ھەرخىل مۇنازىرىلەر، تالاش-تارتىشلار ئېلىپ بېرىلدى. بۇ مۇنازىرىلەر بەزىدە سەلبىي تەرەپلەردىن بولسا، بەزىدە ئىجابىي تەرەپلەردىن بولماقتا. كىتابخانلار بۇ شېئىرلار توغرىسىدا بەدىئىيلىك تەرەپلەردىن ئىنكار قىلىش ئەمەس، بەلكى چۈشىنىش - چۈشەنمەسلىكتىن ئىبارەت ئىككى مەسىلىنى ئوتتۇرىغا چىقاردى. بۇ ئىككى نۇقتا مۇنداق ئۈچ لاگىرنى شەكىللەندۈردى: بىرى قوللايدىغانلار، يەنە بىرى، قوللىمايدىغانلار؛ ئۈچىنچىسى، ئۇمۇ بولسۇن، بۇمۇ بولسۇن دەپ قارايدىغانلار. بۇلارنىڭ ھەممىسى ئۆزىنىڭ مۇشۇ ھەقتىكى قاراشلىرىنى ئوخشاش بولمىغان نۇقتىلاردا تۇرۇپ چۈشەندۈرمەكتە. مېنىڭچە، بىزنىڭ ھازىرقى يېڭى شېئىرلىرىمىز شېئىرىيەتنىڭ يۈكسەك پەللىسى ئەمەس، شۇڭا باشقا شەكىللەرنى ۋە باشقا ئىدىيە، يېڭىلىقلارنى ئىنكار قىلماسلىق كېرەك. ئەگەر ئۇنداق بولمايدىكەن، شەكىلدىكى رەڭدارلىقنى ئىنكار قىلغانلىق بولىدۇ. كونا شەيئىنىڭ يوقىلىشى يېڭى شەيئىنى بارلىققا كەلتۈرىدۇ. شېئىر يەتتىن يېڭى بولغان بۇ شەكىلمۇ بىر مەزگىللىك تەرەققىياتنى باشتىن كەچۈرگەندىن كېيىن، ئۆز ئارىخى ۋەزىپىسىنى ئورۇنداپ، باشقا يېڭى شەكىل ۋە تەرەققىياتلارغا ئورۇن بوشىتىپ بېرىدۇ. بۇنى شەيئىلەرنىڭ تەرەققىياتىدىكى ئالماشتۇرۇش ۋە يېڭىلاش

بەلگىلىگەن. لېكىن غەيرىي نەرسىلەرنىڭ ھەممىسى يېڭى شەيئى بولۇۋەرمەيدۇ، شۇڭا ئەمەلىيەتنىڭ سىنىقىدىن ئۆتمىگەن بۇ شېئىرلارنى نوقۇل ھالدا «يېڭى شەيئى» دەپ مۇقىملاشتۇرۇۋېلىشىمىزغا تېخى يېتەرلىك ئاساسىمىز يوق.

قۇربان بارات:

بالا ئاتا-ئانىدىن تۆرىلىدۇ. شۇنداق بولغاچقا، ئاتا-ئانىنىڭ قىياپىتىنى ۋە قان تىپىنى ئۆزىدە ئەكس ئەتتۈرىدۇ. ئەگەر ئۇ قانداشلىق يېقىدىن، چىراي تۇرقىدىن ئاتىسى ياكى ئانىسىغا تامامەن ئوخشىمايدىغان، ئۇلار بىلەن ھېچقانداق ئېتىنىڭ ۋە مىللىي ئالاقىسى بولمىغان بالا بولسا، ئۇنىڭ شۇ ئاتا-ئانىدىن تۇغۇلغانلىقى گۇمانلىق بولۇپ قالىدۇ. شېئىرىيەتنىڭ نەسىللىرى بىلەن ئەجدادى ئوتتۇرىسىدىكى مۇناسىۋەت مانا مۇشۇنداق مۇناسىۋەت. ئۇلارنىڭ ئوتتۇرىسىدىكى پەرق، تەرەققىيات، ئۆزگۈچىلىك زامان ۋە ماكانغا، شارائىتقا باغلىق بولىدۇ. ئەلۋەتتە، ئاتا-ئانا ياشاپ ئۆتكەن زامان شارائىتى بىلەن ئۇلارنىڭ بالىلىرى ياشاۋاتقان، ياشايدىغان زامان، شارائىت ئوخشاش بولمايدۇ. چۈنكى جەمئىيەت ئۆزۈڭسىز تەرەققىي قىلىدۇ، زامانلار زامانغا ئۆلىشىپ كېلىدۇ. شۇڭا شېئىرىيەتنىڭ ئەۋلادى ئەكس ئەتتۈرگەن تېمىلارنىڭ ئۇنىڭ ئەجدادى ئەكس ئەتتۈرگەن ۋە يورۇتقان تېمىلار بىلەن ئوخشاش بولۇشى ناتايىن. بۇ تېمىلار، مەزمۇن جەھەتتىكى پەرق، بەدىئىي ئىپادىلەش ماھارىتىدە يېڭىلىق يارىتىمەن دېگۈچىلەر بولسا، ئالدى بىلەن ئۆزىنىڭ ئەجدادى ياراتقان پۈتۈن ماھارەت شەكىللىرىنى، بۇ ماھارەتنىڭ ئۆزىگە قەدەر ئۇلاشقان سەۋىيىسىنى پىششىق ئۆگىنىش ئاساسىدىلا يېڭى ماھارەت سەۋىيىسىنى يارىتىشى كېرەك. ئەلۋەتتە بۇنى ئورۇندىماق ئۈنچە ئوڭاي ئىش ئەمەس. بۇنىڭغا ئۇزۇن يىللار ئۈزۈلمەي داۋاملىشىدىغان ئىنتايىن جاپالىق ئىجادىي مېھنەت ۋە تىنىماي ئىزدىنىدىغان ئىلمىي ئۆگىنىش روھى ئارقىلىقلا ئېرىشكىلى بولىدۇ. ئۇنىڭغا غەيرىي يوللار بىلەن، كۆز بويامچىلىق ۋە ساختىپەزلىك بىلەن ئېرىشكىلى بولمايدۇ. چۈنكى شېئىرىيەتمۇ بىر پەن، ھەممىگە مەلۇمكى، پەن ساختىلىقنى كۆتۈرمەيدۇ.

ئوسمانجان ساۋۇت:

ھەرىكەتچان بولمىغان ھەرقانداق ئەنئەنە تارىخ تەرەققىياتنىڭ ھالاكەتلىك تورمۇزىغا ئايلىنىپ قالىدۇ. تەرەققىيات، ھەرىكەت بولمىغان يەردە تەبىئىي ئۆلۈم ھۆكۈم سۈرىدۇ. ھازىرقى ئۇيغۇر شېئىرىيىتىدە يېڭىدىن مەيدانغا كەلگەن بىر تۈركۈم شېئىرلار يەنىلا ئەنئەنىۋى شېئىرىيەتنىڭ داۋامى، تەرەققىي قىلغان تۈرى. دېمەك ئۇ ھەرىكەت ھالىتىدە تۇرغان، ھاياتلىق ھوقۇقى دەۋا قىلىۋاتقان شېئىرىيەت، گەرچە ئەنئەنىۋى شېئىرىيەت بىلەن يېڭى شېئىرىيەت ئوتتۇرىسىدا شەكىل جەھەتتە ئوخشىماسلىقلار بولسىمۇ، بىلەن ئىنساننى ھەقىقىي ئىنسان سۈپىتىدە ئەكس ئەتتۈرۈش، ئۇنىڭ قۇللۇقىنى ھۆرلۈككە ئايلاندۇرۇش جەھەتتە روھىي ئوخشاشلىققا ئىگە. تەرەققىيات توسۇۋالغىلى بولمايدىغان بىر خىل شىددەتلىك كۈچ. ئۇ ھېچ كىشىنىڭ قاش-قاپىقىغا، خوپ كۆرۈش-كۆرمەسلىكىگە باقمايدۇ. چۈنكى ئۇ ئوبىيەتچى جەريانلارنىڭ مۇقەررەر مەھسۇلى. يېڭى شېئىرلارمۇ خۇددى شۇنداق، ئۇ ھامان ئالغا باسىدۇ. ئۇ ئالغا باسقانسېرى بىز



ئۇنىڭ بىلەن كېتىۋاتقان ئېسىل ئەنئەنىلىرىمىزنى كۆرۈپ تۇرىمىز. بۇ يېڭى شېئىرلارنى كۆرۈپ تۇرىمىز. بۇ يېڭى شېئىرلارنى ئەنئەنىۋى شېئىرلار بىلەن قارىمۇ قارشى دەپ چۈشىنىۋېلىشقا بولمايدۇ. سۈبېيېكتىپ ئاڭنىڭ ئازادلىقى كونا نەرسىلەرنىڭ بوغۇشىدىن قۇتۇلۇپ، يېڭى ئەمۋىلەرنى يارىتىشنى ئۆزىگە مەزمۇن قىلىدۇ. شۇنىڭ بىلەن شېئىر-يەتتە ئېستېتىك چەكلەشمۇ بولىدۇ، ئەلۋەتتە. ئېقىملارنىڭ ئىستىقبالى ئىجادىيەت بىلەن زوقلىنىش ئارىسىدىكى زىددىيەتلەر ئىچىدە ئېستېتىك چەكلەشلەرنىڭ سىنىقىنى قوبۇل قىلىش داۋامىدا بەلگىلىنىدۇ.

سىدىقھاجى روزى:

كلاسسىك شېئىرىيەت ۋە ھازىرقى زامان شېئىرىيىتى بىلەن يېڭى شېئىرىيەت ئېستېتىك مۇناسىۋەتنى ساقلاپ قېلىشى لازىم. زوقلىنىشنىڭ تارىخىيلىقى بىلەن رېئاللىقى ئوتتۇرىسىدىكى مۇناسىۋەتتە تارىخىي داۋاملىق ۋە رېئال ئۆزگىرىشچانلىقىنى نەزەرگە ئېلىش لازىم. يېڭى شېئىرىيەت ھازىرقى شېئىرىيەتمىزنىڭ ئاخىرقى دەۋرىدىن تاكى 80-يىللارنىڭ بېشىغىچە بولغان ئارىلىقىنى (ئايرىم شائىرلارنى ھېسابقا ئالمىغاندا) يەنىلا بىر بوشلۇق دەپ قارىشى، ئەنئەنىۋى يېڭى دەۋر شېئىرىيىتىنىڭ «مەنىۋى مەۋجۇت-لۇقى» نى دورىماسلىقى، شېئىر سۈبېيېكتىپ روھنىڭ مەھسۇلى ئىكەنلىكىنى، سۈبېيېكتىپ روھ بىلەن زوقلىنىش ئېڭى بەدىئىي ساھەدە مىللىي ئاڭنىڭ تەركىبىي قىسمى ئىكەنلىكىنى چۈشىنىش كېرەك. ئەنئەنىۋى يېڭى دەۋر شېئىرىيىتى ئاساسىي جەھەتتىن بۇنداق روھقا ۋارىسلىق قىلىمىدى، شۇڭا يېڭى شېئىرىيەت بۇ خىل «غەيرىي مەۋجۇتلۇق» بىلەن ئارىنى ئوچۇق قىلىشى لازىم.

ئەنۋەر ئابدۇرېھىم:

بىز مىللىي ئاڭنىڭ تەرەققىياتىغا، سەنئەتنىڭ گۈللىنىشىگە، جۈملىدىن، ئۇيغۇر شېئىرىيىتىنى زامانىۋى سەۋىيىگە يەتكۈزۈشكە پايدىلىق بولغانلىقى ئەنئەنىلەرگە جەز-مەن ۋارىسلىق قىلىمىز، شۇنىڭ بىلەن بىللە مىللىي ئاڭنىڭ ۋە مىللىي سەنئەتنىڭ تەرەققىيات قەدىمىگە ئۇيغۇنلىشالماي قالغان، پۈتلىكاشاڭ بولۇۋاتقان ھەرقانداق ئەنئەنىدىن جەزمەن ۋاز كېچىمىز.

مەن تەنقىدىي ۋارىسلىق قىلغان ئەنئەنىگە سېنىڭمۇ تەنقىدىي ۋارىسلىق قىلىشنىڭ ناتايىن، مەن ۋاز كەچكەن ئەنئەنىدىن سېنىڭمۇ ۋاز كېچىشنىڭ ناتايىن. كىتابخانلار مېنىڭ ئەسەرلىرىمدىن بىر خىل ئەنئەنىنىڭ ئىزنالىرىنى كۆرسە، سېنىڭ ئەسەرلىرىڭدىن يەنە بىر خىل ئەنئەنىنىڭ ئىزنالىرىنى كۆرۈشى مۇمكىن. قىستىسى، ئىجادكارلارنىڭ ئەنئەنىلەرگە بولغان تونۇشى، مۇئامىلىسى ھەم ۋارىسلىق مۇناسىۋىتى ئوخشاش بولمايدۇ، لېكىن قانداقلا بولمىسۇن، يېڭى شېئىرلار ئۇيغۇر شېئىرىيىتىنىڭ ئېسىل ئەنئەنىلىرىگە تەنقىدىي ۋارىسلىق قىلماسلىقى مۇمكىن ئەمەس.

ئابدۇقادىر جالالىدىن:

بۇ شېئىرلار ئەنئەنىۋى شېئىرىيەتنىڭ دۇنياۋى ۋە زامانىۋى سەۋىيىدىكى راۋا-جى بولۇشى كېرەك. بۈگۈنكىدەك يېڭى شېئىرلارنىڭ مەيدانغا كېلىشى ئەنئەنىنىڭ

ئۈزۈلۈپ قېلىشى ئەمەس، بەلكى داۋاملاشتۇرغۇچىلارنىڭ ئەنئەنە ھەققىدە ئويلىنىشى ۋە سوئال قويۇشىدىن ئىبارەت. چۈنكى ئەنئەنە پەقەت بىرلا كىشىنىڭ ئاڭ قۇرۇلمىسى ياكى ئېتىقاد شەكلى ئەمەس، بەلكى بىر گەۋدە ھالىتىدىكى مۇنتىزىم، كۆپ قىرلىق ئاڭ قۇرۇلمىسى تەرەققىياتىنىڭ بىرخىل تۈسىدىن يەنە بىرخىل تۈسكە يۆتكىلىپ تۇرۇش جەريانىدۇر. دېمەك، ئەنئەنە ئىجاد ئۈستىگە قۇرۇلغان ئۈزلۈكسىزلىكتۇر.  
پەرھاد ئېلياس:

پېشقەدەم شائىرلىرىمىزنىڭ كلاسسىك شېئىرىيەت بىلەن يېڭى شېئىرىيەتنى تۇتاش تۇرۇپ تۇرغۇچى «كۆۋرۈك» ئىكەنلىكىنى ئېتىراپ قىلماسلىق، شېئىرىيەتىمىزنىڭ ئومۇمىي مەي تەرەققىيات تارىخىنى چۈشەنمىگەنلىك، ئىلگىرىكىلەرنىڭ ئەجرىنى ئىنكار قىلغانلىق. يېڭى شېئىرىيەتنى چوقۇم كلاسسىك شېئىرىيەت ۋە پېشقەدەملىرىمىز يارىتىپ بەرگەن ئۆتكۈنچى شېئىرىيەت زېمىنىدە يېتىلگەن دەپ قاراش كېرەك. لېكىن يېڭى شېئىرىيەت - نىڭ ئىلگىرىكى شېئىرىيەتنىڭ بەزى ئىجادىيەت مېتودلىرىنى ئىنكار قىلىشى ھەرگىزمۇ شېئىرىيەتنىڭ بۇلغىنىشى ياكى چېكىنىشى ئەمەس. ماركسىنىڭ «ھەرقانداق تەرەققىيات ئۆزىنىڭ ئاۋۋالقى شەكلىنى ئىنكار قىلىدۇ» دېگەن سۆزىنى مۇھاكىمە قىلىپ باقساق، بۇنى شېئىرىيەتىمىزدىكى زور بۆسۈش، ئىلگىرىلەش دېيىشكە بولىدۇ.  
پولات ھېژۇللا:

شائىرلاردا كىرىزىس تۇيغۇسى بولۇشى كېرەك. «پۇتبول پادىشاھى» بېلى پۇتبول مەيدانىدىن چېكىنىشكە ئاز قالغاندەك، «سىز ئەڭ ياخشى تەپكەن توپ قايسى؟» دېگەن سوئالغا: «بۇنىڭدىن كېيىن تېپىدىغان توپۇم» دەپ جاۋاب بەرگەن، مەيلى ياشلىرىمىز، مەيلى پېشقەدەملىرىمىز بولسۇن، ھازىر ھاياتلا بولسا، ئۆتمۈشنىڭ شېئىر ئۇسلۇبىنىڭ ۋەكىلى بولۇۋالماستىكى كېرەك. ئۆز ئۇسلۇبىنى مۇقىملاشقان دەپ تونۇماي، توختىماي مۇكەممەللەشتۈرۈش كېرەك. بۇ خىل شېئىرىيەت بىلەن ئەنئەنىۋى شېئىرىيەتنى مۇناسىۋەتلىك تەلەشتۈرۈش گۆدەكلىك، سادىقلىق بولۇپ قالىدۇ. چۈنكى بۇ خىل يېڭى شېئىرىيەت - نىڭ ئۆزى ئۆزىگە ئەنئەنە. ئۇ تەرەققىيات جەريانىدا ئۆزىنىمۇ ئىنكار قىلىدۇ. تەبىئىي ئەھمىيەتلىك ئاشۇ ئىنكار قىلىش ئارقىلىق ئۆزىنى مۇكەممەللەشتۈرىدۇ. ئۇ ۋارىسلىق قىلىدىغان ئەنئەنە شەكىلدىكى ئەنئەنە ئەمەس، بەلكى روھتىكى - قەلبتىكى ئەنئەنىدۇر.  
ئادەم مۇرەككەپ دۇنيا، تۇرمۇش بىر دېڭىز...

3 - سوئال: بەزىلەر بۇ شېئىرلارنى «ئەنئەنىمىزنى بۇزغانلىق»، «خەلقچىللىققا ئەھمىيەت بەرمىگەنلىك»، «چۈشەنگىلى بولمايدۇ!»، «تۇراق، قاپىيە بولمىغان نەرسىنى قانداقمۇ شېئىر دېگىلى بولسۇن؟»، «بۇ شېئىر ئەمەس، تېپىشماق»، «بۇ چەت ئەل ئەمەس، شىنجاڭ!»، «بۇ شېئىرلاردىن ئەنئەنىۋى شېئىرلاردەك ئېستېتىك زوق ئېلىش مۇمكىن ئەمەس» دەپ قاراۋاتىدۇ. ئۇلارغا قانداق چۈشەنچە بېرىسىز؟  
تېيىپجان ئېليوپ:

مېنىڭچە، شېئىرلار ئەقىلغە مۇۋاپىق، مەنتىقىغە ئۇيغۇن بولۇشى كېرەك، شېئىر - لاردا قاپىيە، ۋەزىن، بولۇپمۇ ۋەزىن مۇھىم، لېكىن قاپىيىنى زورلاپ ياساشنىڭ ھا-

جەتتى يوق، شۇنداقلا ئۆزىمىزنى قاپىمىدىن زورمۇ - زور قاجۇرۇشنىڭ ھاجىتىمۇ يوق، جا-  
 يىدا چۈشكەن قاپىيە شېئىرنىڭ ھۆسنىگە زىننەت قوشىدۇ، ئۇنىڭ دۈزىكىلىقىنى كۈ-  
 چەيتىدۇ. ۋەزىن تېخىمۇ شۇنداق. ئىلىگىرى بارماق ۋەزىندىكى شېئىرلارمۇ «بۇمۇ شې-  
 ئىرمۇ؟» دېيىلگەنىدى، لېكىن كېيىن ئېتىراپ قىلىندى. ھازىرقى «گۇڭگا» شېئىرلار-  
 ىمۇ مۇشۇنداق تارىخىي ئاساستا كۆزىتىپ باقايلى.

قۇربان بارات:  
 مۇشۇ ئىنىكاسلارنىڭ ھەممىسى توغرا. مۇنداق دېيىلسە، «پېشقەدەم شائىرلارنى  
 ئۆز ئىچىگە ئالغان كىتابخانلارنىڭ سەۋىيىسى تۆۋەن، ئۇلارنىڭ سەۋىيىسى تېخى بۇ  
 شېئىرلارنى چۈشىنىش دەرىجىسىگە كۆتۈرۈلمىگەن» دېگەن بايلىقچە، ئەخمىقانە، ئادەم-  
 نىڭ كۈلكىسىنى قىستايدىغان گەپلەر ئوتتۇرىغا چىقىپتۇ. بۇ شېئىرلارنى يېزىۋاتقانلار-  
 نىڭ ئومۇمىي بىلىم سەۋىيىسىنىڭ، بەدىئىي ئەدەبىياتنى چۈشىنىش ۋە ئۆزلەشتۈرۈش  
 دەرىجىسىنىڭ «پېشقەدەم شائىرلار» دىن ئېشىپ كەتكەن بولۇشى ناتايىم. ئۇيغۇر تى-  
 لىدىن پايدىلىنىشنىڭ ئەقەللىي ئۆلچەملىرىنى، ئۇنىڭ مورفولوگىيە، سىنتاكسىس، ئىستى-  
 لىستىكا ۋە لوگىكىلىق قائىدىلىرىنى تېخى ئۆگىنىپ ئۈلگۈرمىگەن بۇ ئاپتورلارنىڭ سە-  
 ۋىيىسىنىڭ پېشقەدەم شائىرلار ۋە كىتابخانلار مۆلچەر قىلالمايدىغان دەرىجىدىكى  
 يۈكسەكلىكلەرگە توساتتىنلا كۆتۈرۈلۈپ كەتكەنلىكىگە مەن ئىشەنمەيمەن. بۇ  
 شېئىرلارنى چەت ئەلدە ئوقۇۋاتقانلار ئېلىپ كىردى. سەئۇدى ئەرەبىستاندىن  
 تۇغقان يىوقلاشقا كەلگەن بەزى شائىرلار بۇ خىل شېئىرلارنىڭ سۈرىيىدە،  
 ئىراقتا، مىسىردا ۋە تۈركىيىدە ياش ئوقۇغۇچىلار ئارىسىدا ئەۋج ئېلىپ قالغانلىقىنى،  
 ئۇلاردىن شۇ يەردىكى ئەدەبىيات جامائەتچىلىكىنىڭ بىزار بولۇۋاتقانلىقىنى ئېيتقان-  
 دى. شۇنداق بولغاچقا، بۇنى شېئىرىيەتتە «يېڭىلىق يارىتىش روھى»، «ئىسلاھات»،  
 «قائىدە - يوسۇنلارنى بۇزۇپ تاشلاش روھى» دېگىلى بولمايدۇ. بۇ، ئەمەلىيەتتە، چەت-  
 ئەللەرنىڭ ئۆزىدىمۇ قارشى ئېلىنمايۋاتقان غەلتىلىكلەرنى ئۇيغۇر تىلى بىلەن دوراش  
 بولۇپ، بۇنىڭدا سەۋىيە مەسىلىدىن سۆز ئېچىش گۆدەكلىك ۋە ساۋاتسىزلىق بولار.

ئوسمانجان ساۋۇت:  
 «شېئىرىيەت - ئەڭ ئالىي سەنئەت» (گېگىل) ھەرقانداق بىر شېئىر ئۆزىدە  
 سەنئەتلىك ئالاھىدىلىكنى تەييارلىغان ئىكەن، ئۇ تەبىئىي يوسۇندا خەلقچىللىق ئۆتكى-  
 لىدىن ئۆتكەن بولىدۇ. يېڭى شېئىرلاردىكى خەلقچىللىق مۇئەمماسىنى تەكشۈرۈشتىن بۇ-  
 رۇن بۇ شېئىرلارنىڭ سەنئەتلىك ئالاھىدىلىكى تەلەپتىن مەركىزىگە چۈشۈشى لازىم. تا-  
 رىختىن بۇيانقى ھەرقانداق بىر بۈيۈك سەنئەت دۇردانىسى ئۆزىدە ئەڭ مول سەن-  
 ئەت ئالاھىدىلىكى تەييارلاپ، ئەڭ كۈچلۈك خەلقچىللىقنى ئىپادىلىگەن ۋە شۇ ئارقىلىق  
 خەلقنىڭ مەنىۋى بايلىقىغا ئايلانغان. ناۋادا، بۇ شېئىرلارنىڭ قىسمەنلىرىدە ئايرىم-ئايرىم  
 تەرسىزلىكلەر، ھەتتا خام - خوتىلىقلار بولسا، بۇ يېڭى شېئىرىيەتنىڭ سەۋەنلىكى ياكى  
 ئۇنىڭ ناقابىللىقى ئەمەس، بەلكى شۇ شېئىرلارنىڭ شېئىر بولماي قالغانلىقىدىن ھەقى-  
 قىتى شائىر ۋە ئۇنىڭدىن ئۇرغۇپ چىققان ھەقىقىي شېئىر ھەقىقىيلىقىنىڭ مەھسۇلى،

ھەقىقىيلىق خەلقنىڭ روھى، ئۇنىڭ قەلبىدىكى پاتىماس قۇياش. ھەرقانداق بىر ھەقىقىي شائىر ئۆز خەلقىنىڭ روھى بىلەن قەلبىنىڭ جارچىسى، قوغدىغۇچىسى. 60 - يىللاردا يېزىلغان شېئىرلار شەكىلەن ئەنئەنىۋى ئۇسۇللار بىلەن يېزىلغاندەك قىلىنمىدۇ، لېكىن ئۇلاردا خەلقنىڭ روھى، خەلقنىڭ قەلبى يوق ئىدى. خەلق ئاچلىق، ھوقۇقسىزلىق، قاشاقلىق، نادانلىق دەردىنى تارتىۋاتقاندا، بىزنىڭ شېئىرىيىتىمىز خەلقنىڭ بەختىيار ھايات كەچۈرۈۋاتقانلىقىنى مەدھىيىلىمىگە نىمىدى؟ مەن ئۆزۈم تۇراق، قاپىيە، رىتىم، يەنى شېئىرنىڭ شەكلى بەلگىلىرىگە قاتتىق رىئايە قىلىش تەرەپدارىمەن، بەزى كىشىلەر «مېنىڭ ھېسسىياتىم بۇ كىشەنگە بويسۇنمايدۇ» دەيدۇ، مېنىڭ بۇنداق كىشىلەرگە جاۋابىم شۇكى، كىشەنسز ھەممىلا ئادەم ئۇسسۇل ئوينىيالايدۇ. ئۇسۇلنى كىشەن بىلەن ۋايىغا يەتكۈزۈپ ئويناشلا ھەقىقىي ئۇسسۇلچىنىڭ قولىدىن كېلىدىغان ئىش. كېيىنكى چاغلاردا بىزنىڭ تەنقىدچىلىكىمىزدە، مەيلى پىرۇزا، مەيلى پوئېزىيىدە بولسۇن، كونكرېت تەنقىد ئازىيىپ كەتتى. شۇنداق بولغانلىقى ئۈچۈن، پوئېزىيە تەنقىد قىلىدە شېئىرلارنى قاپىيە، تۇراق، ۋەزىن، سۆز ئىشلىتىش، سۆز گۈزەللىكى جەھەتتە لەردىن تەپسىلىي تەھلىل قىلىش بولمىغاچقا، كىشىلەر ئېيتىپ يۈرگەن «شېئىر پاخاللىقى» كېلىپ چىقتى. «بۇ شېئىر ئەمەس، تېپىشماق» دېگەن گەپكە كەلسەك، تاپقىلى بولمايدىغان، مەڭگۈ تېپىشماقلىقىنى ساقلاپ قالىدىغان تېپىشماق بولمايدۇ. ئۇنىڭ ئۈستىگە، تېپىشماقمۇ قويۇق شېئىرىي تۈسكە، شەكلىي گۈزەللىككە ئىگە. ھازىرقى دەۋر- رىمىزدىكى كىتابخانلارنىڭ تەپەككۈر قىلىش، بەدىئىي زوقلىنىش ئىقتىدارىنى كەم مۆلچەرلىمەسلىكىمىز كېرەك. بەزى ھەقىقەتەن ياخشى، مۇكەممەل شېئىرلار چۈشىنىكسىز- رەك يېزىلغان بولسا، مېنىڭچە، ئۇنىڭغا يول قويۇشقىمۇ بولىدۇ. قەستەن چۈشىنىكسىزلىك پەيدا قىلىش، شېئىرنى مەۋجۇدىيەت ھوقۇقىدىن جۇدا قىلىدۇ.

سىدىقھاجى روزى:

ئەنئەنە دېگەن نېمە؟ بۇ تەتقىق قىلىشقا ئەرزىيدىغان بىر تېمىدۇر. ئەنئەنەزا- دىلا ئۆزگەرمەيدىغان بىر خىل قۇرۇلمىمۇ؟ ياق! تەرەققىيات ئۆزىگە ياراشمىغان ھەرقانداق ئەنئەنىدىن ۋاز كېچىدۇ، شۇنداقلا بەدىئىي ساھەدە ئەنئەنىۋى مىللىي روھقا ۋارىسلىق قىلىدۇ. مۇشۇنداق جەريان ئارقىلىق ھەر بىر دەۋرنىڭ تەلپىگە خاس مەنىۋى قۇرۇلما يارىتىدۇ. قالاقلق، قاشاقلىق، ئۆزىنىڭ قىياپىتىنى ئۆزگەرتىشنىڭ كۈچى يىدا بولماسلىق، مىللىي ئاڭنىڭ تەرەققىياتىغا توسقۇنلۇق قىلىۋاتقان بىر خىل كۈچ سۈپىتىدە ئەنئەنىگە مەنسۇپتۇر. بۇنداق ئەنئەنىگىمۇ ۋارىسلىق قىلىشىمىز كېرەكمۇ؟ شېئىرىي تىلنىڭ ئاممىباپلىقى (شەكىل) خەلقچىللىقنىڭ بىر تەرىپى دەيدىغان ساددا، ۋاقتى ئۆتكەن كۆز قاراشلاردىن ئۈمىد ئۈزۈپ، خەلقنىڭ ئىجتىمائىي ۋە گۈزەللىك تەلپىگە ماسلاشقان ھالدا، ھازىرقى زاماننىڭ ئىجتىمائىي پىسخىك قۇرۇلمىسىنى ۋە بۇ قۇرۇلمىغا يوشۇرۇنغان ياكى ئاشكارىلانمىغان خاھىشنى تىنىمىز ئىزدەش ۋە يېزىشنى خەلقچىللىقنىڭ مەزمۇنى قىلىش كېرەك.

شېئىر تۇراق، قاپىيە، رىتىم قاتارلىق شەكىللەردىن خالىي بولالمايدۇ، لېكىن

تۇراق، قاپىچە، رىتىم بولسىلا شېئىر دېيىشكىمۇ بولمايدۇ. زوقلانغۇچىلارنىڭ يېڭى شېئىرلارنى چۈشىنىش ياكى چۈشەنمەسلىكى بىر مەنىدىن ئېيتقاندا، شائىرنىڭ ئىختىيا-رىدا بولمايدۇ، بەلكى زوقلانغۇچىنىڭ ئېستېتىك تەجرىبىسىگە ۋە ئىجادىي ئىقتىدار-غا باغلىق بولىدۇ. مېنىڭچە، شائىر يېزىشقا كىرىشكەندە، كىشىلەرنىڭ چۈشىنىش-چۈ-شەنمەسلىكىنى نەزەردە تۇتمىغان ھالدا بىۋاسىتە تۇيغۇنىڭ ھەرىكەتلىنىشىگە سادىق بولىدۇ، خەلقنىڭ ھازىرقى سەۋىيىسىنى ساقلاپ قېلىشنى ئەمەس، بەلكى ئۆستۈرۈشنى مەقسەت قىلىدۇ. چۈشىنىش زوقلانغۇچىنىڭ ھېسسىياتلىنىشىغا، ھېسسىياتلىنىش چۈشىنىشىگە باغلىق، ئەلۋەتتە. لېكىن قىزىقى شۇ يەردىكى، بەزىدە ھېسسىيات چۈشەنگەن، بىلگەن ھادىسىلەرنى رەت قىلىۋېتىدۇ. ھېسسىيات ھېسسىياتنىڭ تەلپىگە ماس كېلىدىغان، نې-مە ئىكەنلىكىنى ئېيتىپ بەرگىلى بولمايدىغان يوشۇرۇن گۈزەللىككە ئىنتىلىدۇ. ھەرقان-داق ئادەت ئاۋۋال يېڭىلىقتىن باشلىنىدۇ. يېڭىلىق كۈنىرىغانسېرى ئادەتكە ئايلىنىدۇ. بۈگۈن يېڭى شەيئى سۈپىتىدە ئوتتۇرىغا چىققان يېڭى شېئىرلارنىڭ كۈنلەرنىڭ ئۆ-تۈشى بىلەن ئادەتكە ئايلىنىشى شۈبھىسىزدۇر. يېڭى شېئىرلارنى «تېپىشماق» دېگۈ-چىلەر، ئەمەلىيەتتە، تېپىشماقنىڭ يەشمىسىنى شېئىر دېگۈچىلەردۇر. بۇنىڭ ئەجەبلى-نىدىغان يېرى يوق. ئەجەبلىنىدىغىنىمىز «بۇ چەت ئەل ئەمەس، شىنجاڭ!» دېگۈچى-لەرنىڭ پىكىرىدۇر. جانابلار! رېئاللىق، رومانلىق ئىجادىيەت مېتودى كىمىنىڭ ئىدى؟ ھازىر كىمىنىڭ بولدى؟ ئىجادىيەتنىڭ بۇ خىل جەريانى قاچان، قەيەردە ئۇ-قۇم شەكلىگە كىرگەن؟ يەنە قاچاندىن باشلاپ بىزنىڭ ئەنئەنىمىزگە ئايلانغان؟!


ئەنۋەر ئابدۇرېھىم:

بۇ شېئىرلارنىڭ مەيدانغا كېلىشى قاتمالمىق بىلەن پاسسىپ روھىي ھالەتلەرنى يېڭىشتە چوڭقۇر رېئال ئەھمىيەتكە ئىگە، لېكىن ئۇيغۇر شېئىرىيىتى زېمىنىدا يېڭى-دىن پەيدا بولغان بۇ خىل شېئىرلارنىڭ بىردىنلا ئەڭ يۈكسەك سەۋىيە يارىتالىشى ياكى قىلچە نۇقسانسىز بولۇشى مۇمكىن ئەمەس. شۇڭا بۇ شېئىرلار توغرىسىدا ھەر-خىل ئىنكاسلارنىڭ كېلىپ چىقىشى تۇرغان گەپ. بۇ خىل ئىنكاسلارنى بىرىنچىدىن، ئەنئەنىۋى قاراشلار كەلتۈرۈپ چىقارغان بولسا؛ ئىككىنچىدىن، ئاشۇ شېئىرلارنىڭ ئۆ-زىدىكى نۇقسانلار كەلتۈرۈپ چىقىرىۋاتىدۇ. بۇ خىل ئىنكاسلارنىڭ ئەڭ توغرا. ئەڭ قايىل قىلارلىق جاۋابى يېڭى شېئىرلارنىڭ سۈپىتىنى تېخىمۇ ئۆستۈرۈشتىن ئىبارەت. بۇ مەقسەتكە يېتىش ئۈچۈن، كەمتەرلىك ھەم دادىللىق بىلەن داۋاملىق ئىزدىنىشكە توغرا كېلىدۇ.

بۇ شېئىرلارنى چۈشىنىش - چۈشەنمەسلىك مەسىلىسى كۆپلىگەن تەرەپلەرگە چې-تىلىپ كېتىدۇ. بۇنىڭدا ھەر خىل ئوبيېكتىپ ھەم سۇبېيېكتىپ سەۋەبلەر بار.

(داۋامى كېيىنكى ساندا)

# سوۋېت ئۇيغۇر شائىرلىرىنىڭ شېئىرلىرىدىن



☆ ئابدۇلھەي مۇھەممىدى ☆

(1937 — 1901)

ئابدۇلھەي مۇھەممىدى ئالمۇتا ئوبلاستى چىلەك رايونىنىڭ بايسېيت يېزىسىدا تۇغۇلغان. ئۇ دەسلەپتە يېزىدا، ئاندىن ئالمۇتىدا ئوقۇتقۇچىلار تەييارلاش كۇرسىدا ئوقۇغان. 1919 - يىلىدىن 1926 - يىلىغىچە تاشكەنتتە ۋە موسكۋادا ئالىي مەكتەپلەرنى تاماملىغاندىن كېيىن، ئوتتۇرا ئاسىيا دۆلەت ئۇنىۋېرسىتېتىدا ئوقۇتقۇچى بولغان.

ئابدۇلھەي مۇھەممىدى ئۇيغۇر مەكتەپلىرىگە بېغىشلانغان دەسلەپكى ئوقۇشلۇقلار ئاپتورلىرىنىڭ بىرى. شائىر سوۋېت ئۇيغۇر ئەدەبىياتىنىڭ ۋۇجۇدقا كېلىشى ۋە تەرەققىي قىلىشىدا چوڭ تۆھپە قوشتى.

شۇنى ئالاھىدە تەكىتلەش كېرەككى، ئۆز ۋاقتىدا ئابدۇلھەي مۇھەممىدىنىڭ بەزى شېئىرلىرى ناتوغرا شەرھىلىنىپ كەلگەن بولسىمۇ، ھازىر ئۇلار ئۆزىگە مۇناسىپ توغرا باھاغا ئېرىشمەكتە.

ئابدۇلھەي مۇھەممىدىنىڭ «ياش گۈللەر»، «بالىلارغا سوۋغا» (ن. ئىسرايىلوۋ بىلەن بىللە) كىتابلىرى نەشىر قىلىنغان.

## قاچ

بول چاپسان، بول، بوшат!  
بىل، بۇ ئوتلۇق يۈرەكنىڭ مېڭىشى.  
چوڭ چامداپ، يوغان ماڭداپ،  
يىراق يولنى كۆزلەپ مېڭىشى.

قاچ بۇ يولدىن، ھەي قايسىڭ سەن بۇ؟  
قاچ دەيمەن، يولدىن يىراق بول!  
يول چېكىدە توغرا يېتىپ،  
بىكار چەيلەيمەن، ساق بول!

بۇ چېك مېڭىش بۇ،  
دەۋرەپ ئاققان ئۇلۇغ سۇنىڭ مېڭىشى!  
يەر - جاھاننىڭ، تاغ - دېڭىزنىڭ،  
بارچە جاننىڭ قوزغىلىشى.

بول، چاپسان، بول، قاچ!  
قايسىڭ بولساڭ بۇ يولدىن چەتكە قاچ!  
بۇ مۇقەددەس، بۇ ئۇلۇغ،  
تۈز، توغرا يولنى تېز بوшат!

بۇ توختاۋسىز ئوت مېڭىشى،  
جاندىن ئۆتەر غاچىلدىتىپ.

ئۆتەر تاغ - تاش، دەريالرىڭنى،  
ياندۇرۇپ غاز - غۇز ئېتىپ.

ئەركىن، ئازادلىق كۈنىدۇر.  
بۇ كۈنگە بىز يەتمىگۈنچە توختىمايمىز،  
ئەسلا، ئەسلا بىز قىزىل ياشلار!...

### چاپ كەتمىنىڭنى

چاپ كەتمىنىڭنى، قاتتىق چاپ،  
يەرنىڭ جېنى چىققۇنچە چاپ!  
ئاستى - ئۈستىگە ئايلاندۇرۇپ،  
يىلتىزلىرى پۈتكۈنچە چاپ.

ئىچسۇن بىزنىڭ قېنىمىزنى!...  
ئالسۇن بىزنىڭ جېنىمىزنى!...  
يوغان قورساق، باي قاراملار،  
كەسسۇن، يېسۇن تېنىمىزنى!...

چاپ كەتمىنىڭنى، چاپسان چاپ!  
بول! ئۇلۇغ سۇ كەلگۈنچە چاپ!  
تۇغانلىرىڭ مەھكەم قىلىپ،  
ئېرىقلىرىڭ پۈتكۈنچە چاپ!

ئەمما بىلسۇن، بىلسۇن، بىلسۇن!...  
بۇ جان بىزنىڭ ئۆلمەس جان،  
بۇ تەن بىزنىڭ پۈتمەس تەن،  
ئەتە - ئۆگۈن يۈگۈرۈپ قوپار...  
قوپار، كارەكتىن ئالار.

چاپ كەتمىنىڭ، تىنماي چاپ!  
بار كۈچۈڭنى ئايىماي چاپ!  
قەرەل - ۋاقتىڭ يېتىپ قالدى،  
ئوڭغا - سولغا قارىماي چاپ.

غاچىرلىتىپ، غۇچۇرلىتىپ،  
دەسسەپ، ئېزەر، ئېزەر!...  
دۈشمەن پۈتەر، يوقسۇل ئەلگە كۈن بولار،  
ئەركىن - ئازاد كۆپ ياشار.

چاپ كەتمىنىڭ، كۆتۈرۈپ چاپ،  
ئاسمان بويلاپ، كېلىپ چۈشسۇن.  
بۇزۇق يەرگە، قارا دۆڭگە،  
جاندىن جانغا كىرىپ ئۆتسۇن.

ھەي، جاھان باتۇرلىرى!  
ھەي ۋەك پ (ب) ئارسلانلىرى!  
چۈشۈڭلار بىزنىڭ ئالدىمىزغا!...

1923 - يىل، موسكۋا.

يول باشلاپ بېرىڭلار!...  
ئاياغ ئاتلاپ تېز جۈنەيلى،  
دۈشمەن قېنىدا بىز ئۈزەيلى...  
ئەركىنلىكنى يوقسۇل ئۈچۈن

### بىز ياشلار

بىز - ياشلار، بىز قەھرىمان قىزىل ياشلار،  
يوقسۇل ئۈچۈن جاندىن كەچكەن.  
سەرگەردان بىز قىزىل ياشلار!...  
تۇتقان يولىمىز يوقسۇللارنىڭ،

قىزىل ياشلار، بىز ئالايلى!  
تىيانشان، ئالتاي، خانىتەڭرى باشلىرىغا  
لېنىنىزم، كوممۇنىزم قىزىل تۇغىنى -  
بىز قادايلى!...

1924 - يىل، موسكۋا.



☆ تۇردى ھەسەنوۋ ☆

(1937 — 1909)

تۇردى ھەسەنوۋ (گۈلستان) 1909 - يىلى سۈيدۈك ناھىيەسىدە ناۋاي ئائىلىسىدە تۇغۇلغان. ئاتا - ئانىسى 1925 - يىلى سوۋېت ئىتتىپاقىغا كۆچۈپ چىقىپ ئولتۇراقلىشىپ قالغان. ئۇ، ئوتتۇرا ئاسىيا دۆلەت ئۇنىۋېرسىتېتىنىڭ ئىشچىلار فاكۇلتېتىنى تاماملىغاندىن كېيىن «قۇتۇلۇش» گېزىتى (كېيىن بۇ گېزىتنىڭ نامى «شەرق ھەقىقىتى»، «كۈنچىقىش ھەقىقىتى» بولۇپ ئۆزگەرگەن) دە مۇھەررىر بولۇپ ئىشلىگەن.

ت. ھەسەنوۋ 30 - يىللار سوۋېت ئۇيغۇر شېئىرىيىتىگە چوڭ ئەمگەك سىڭدۈرگەن شائىرلارنىڭ بىرى. ئۇنىڭ 1935 - يىلى يازغان «زۇلۇم ئوچىقى» پوۋېستى شىنجاڭدىكى ئۇيغۇر ئەمگەكچىلىرىنىڭ جاپالىق ھاياتىنى ئەكس ئەتتۈرىدۇ.

تۇردى ھەسەنوۋ ئۆزىنىڭ قىسقا ئۆمرىدە «كۈرەش» (1934 - يىلى)، «ئىنقىلاب سۈرى» (1934 - يىلى)، «ئالتۇن توملار» (1936 - يىلى) ناملىق كىتابلىرىنى بىزگە قالدۇرۇپ كەتتى.

يانغىن مەدەنلەر

ھەي، چوقچايغان تاغلار ئاستىدا  
 باسۇرۇلغان گۆھەر مەدەنلەر!...  
 كۆتۈرمىگىن جانسىز جەسەتنى،  
 ئوت ئېلىپ يانار ۋاقتىڭ كەلدى.

يەر ئاستىدا ئوتلار ياردەمدە،  
 يەر ئۈستىدە كۈنلەر پارچىسى،  
 ئېرىنغىن، تەۋرىگىن بىرلىشىپ،  
 تاغلارنى ئاتار ۋاقتىڭ كەلدى.

يانغىن، ياتىغىن غەپلەت ئۇيقۇدا!...  
 كۆتۈرۈپ تاشلىغىن، سىرلىق تۇيغۇدا!

ھەي، يورۇقلۇق ئالمىسى قىممەتلىك  
 كۆزلەر!...

ئورالدىن ئۈلگە ئال، يان! يان! يالقۇنلا!

1930 - يىلى.

تەكلىماكان

تەكلىماكان، ئۇ ئۆزى — «تەكتى ماكان»،  
 بۇندا ئۆتكەن كۆپ ئەسىردە كۆپلەپ خان.  
 ئۇلار تەختى، بەختى ئۈچۈن تۆكۈپ قان،  
 بولغان ئىكەن شۇ ئەسىردە قەتلىئام.

تەكلىماكان، ئۇ ئەمدى جاڭگال - چاكان،  
 بىر يېقى قاقشال - قۇرۇق، قۇملۇق تاكان.



ئۇندا تولغان، ئوردا قۇرغان يىرتقۇچ ماكان  
ئەنە سىزگە «قانلىق مەيدان» تەكلىماكان.

تەكلىماكان، ئۇندا كۆپ سىر يوشۇرۇنغان،  
قوينغا ئۇ ئالتۇن خەزىنە، بايلىق ئالغان،  
بۇلار بىر كۈن تەكلىماكان گۈزەل ماكان،  
ئىشچى - دېھقان باتۇرلىرى بولسا ئامان.

1932 - يىل.

### تيانشان

تيانشان سېنىڭ باغرىڭدا  
جىلۋە قىلغان تاللىرىڭ،  
پۈتمەس بايلىق خەزىنىسى  
ئالتۇن، كۈمۈش كانلىرىڭ.  
يايلىقىڭدا يايلاپ ئۆسكەن،  
قوزا، يىلقا، تايلىرىڭ،  
قايسى دوتەي، قايسى شەڭگەن  
قايسى بايغا باش ئاتتى؟!

تيانشان سېنىڭ قوينۇڭدا،  
كەتمەن چاپقان دېھقانلار،  
ئەمگىكى مەھكۇم بولۇپ،  
ناھەق ئۆلگەن قۇربانلار،  
بەختسىزلىك تۇرمۇشقا،  
تۇتقۇن بولغان كۆپ جانلار،  
قايسى زالىم، قايسى «ئالىم»  
قانخورلارنى ياشاتتى؟!

تيانشان سېنىڭ ئۈستۈڭدە  
كېرىلگەن قارا بۇلۇت -  
كونا تارىخ غىلدىرىكى،

بۇزۇق مەسلەك ئىپلاس قۇرت.  
چۈنكى ئۇ قەدىڭگە دائىم  
زۇلۇم ياغدۇردى - جۇت.  
ئەنە شۇلار كۆكرىكىڭگە  
كۆپ ئەسىرلەپ تاش ئاتتى.

ھەي، تيانشان! تەۋرەپ ئاتقىن  
ۋەھشەتكە يانار تېغىڭنى!  
زۇلمەت دۇنيانىڭ ياۋا چېچى  
كۆيسۈن - ئوت كەتسۇن!  
ئەركىنىڭ ئاسمىندا،  
مەڭگۈ كۈلۈپ - پارلاپ كۈن،  
كوممۇنىزم بايرىقىنى  
ھامان يەلپۈپ گۈل ئاتسۇن!

### كۈن ۋە چاقماق

ئاسماننىڭ بەش بۆلىكىنى بۇلۇت باسقان -  
ئۇندا چاقنايدۇ كۈرەش چاقماقلىرى.  
بىر قىسمىدا ئۇلۇغ كۈن يۈزىنى ئاچقان،  
ئۇندا پارلايدۇ بەختنىڭ نۇرلىرى.

بەش بۆلەكنى تورغان قارا پەردىدىن،  
يىرتىلىپ - تىتىلىپ، ھېچ ئەسەر قالماس.  
توقاللاشقان غالىمىر بۇلۇت كۈن يۈزىنى  
تىنىمىز قۇتراشسىمۇ ھېچ تۇرالماس.

چاقماق مېھنەت دۇنياسى - ئۇلۇق پىلانت!  
ياندۇرغۇچى كۈننىڭ ئايرىلماس قىسمى.  
ئۇنىڭدا بار دۇنيادا ھۈر ياشاش، ئۈمىد،  
بۇ تەلىمنى بەرگۈچىنىڭ ماركىستۇر  
ئىسمى.

نەشرگە تەييارلىغۇچى: ئابدۇرۇسۇل ئۆمەر



# مەشھۇر يازغۇچىلارنىڭ ئىشلىرىدىن



## «مۈشۈك بىلەن چاشقان» ① كەلتۈرۈپ چىقارغان ماجرا

كەتكەنلىكى سەۋەبىدىن نۇرغۇنلىغان ئەيىبلەشلەرگە ئۇچرىغان. بىرىمىن شەھەر-لىك ھۆكۈمەت دائىرىلىرى شۇ سەۋەبتىن ھەتتا 1951 - يىللىق بىرىمىن ئەدەبىيات مۇكاپاتىنى ئۇنىڭغا بېرىشنى رەت قىلغان. «مۈشۈك بىلەن چاشقان» گراسنىڭ ئىككىنچى مۇھىم ئەسىرى بولۇپ، 1961 - يىلى نەشىر قىلىنغاندىن كېيىن، ناھايىتى زور مەيدان ماجرا پەيدا قىلغان. بۇ پوۋېستتا فاشىستلار ھۆكۈمرانلىقى مەزگىلىدە تانىستىكى (ھازىرقى پولشا تەۋەسىدىكى كىدانسكى) قائىدە - يوسۇن-لارغا رىئايە قىلىدىغان ئوتتۇرا مەكتەپ ئوقۇغۇچىسىنىڭ قەھرىمانلارغا چوقۇنۇش تەشۋىقاتىنىڭ زەھەرلىشى بىلەن ھالاكەت يولىغا قانداق ماڭغانلىقى بايان قىلىنغان. 13 - بابقا بۆلۈنگەن بۇ ئەسەر يوناخم ماركىنىڭ ساۋاقدىشى پولۇنسىنىڭ تىلى بىلەن، يەنى بىرىنچى شەخس تىلى بىلەن يېزىلغان. ئەسەردىكى ۋەقەلىك 2 - دۇنيا ئۇرۇشى پارتلاپ ئۇزۇن ئۆتمەي سادىر بولغان، بالاغەتكە يېتىش مەزگىلىدە تۇرغان ماركىنىڭ بۇغدىيىكى ئادەتتىن تاشقىرى يوغىناپ قالغانلىقى ساۋاقدىشى پولۇنسىنىڭ دىققىتىنى تارتىدۇ.

گۈنتى گراس فېدېراتىپ گېرمانىيىنىڭ مەشھۇر يازغۇچىسى بولۇپ، نوبېل ئەدەبىيات مۇكاپاتىغا ئېرىشكەن ھېلىقى بول بىلەن بىر قاتاردا تۇرىدۇ، ئۇ فېدېراتىپ گېرمانىيىنىڭ ئۇرۇشتىن كېيىنكى ئەدەبىيات مۇنبىرىدىكى باشلامچىلارنىڭ بىرى. ئۇ شېئىر، دراما، بولۇپمۇ نەسىرى ئەسەرلىرىدە گېرمانىيىنىڭ تارىخىنى ۋە رېئاللىقىنى ساتىرىك ئۇسۇل بىلەن تەسۋىرلەپ، ھازىرقى زامان نېمىس ئەدەبىياتىنى جاھان ئەدەبىياتى سەھنىسىگە ئېلىپ چىقىش يولىدا زور تۆھپە ياراتقان. ئۇنىڭ ئەسەرلىرىدە يالڭاش جىنسىيەت تەسۋىرلىرى بىر قەدەر كۆپ بولغانلىقى سەۋەبىدىن، ئۇزۇندىن بۇيان نۇرغۇنلىغان ئەيىبلەشلەرگە ئۇچراپ كەلگەن. مەسىلەن، ئۇنىڭ ۋەكىللىك خاراكتېرىغا ئىگە ئەسىرى «قاڭالتىر دۇمباق» (1959) گەرچە تەقىزچىلەرنىڭ ماختىشىغا سازاۋەر بولۇپ، فېدېراتىپ گېرمانىيىنىڭ ئۇرۇشتىن كېيىنكى رومانچىلىقىدىكى بۈيۈك چوققا دەپ قارالغان بولسىمۇ، ئەمما جىنسىيەت ۋە يېقىن ئۇرۇق - تۇغقانلار بىر - بىرىنىڭ نومۇسىغا تېگىشتەك مۇناسىۋەت تەسۋىرلىرىنىڭ بەك كۆپ بولۇپ

① خەنزۇچە «دۇنيا ئەدەبىياتى» ژۇرنالىنىڭ 1987 - يىللىق 6 - سانىدا بېرىلغان.

پولۇسىنىڭ كۆزىگە ماركىنىڭ قىمىرلاپ تۇرغان بۇغدىيىكى ئۇۋىسىغا كىرىپ - چىقىپ تۇرغان چاشقاندا كۆرۈنىدۇ، ئۇ ماركىنىڭ بويىنىدىكى «چاشقان» نى تۇتۇش ئۈچۈن ئۇنىڭ بويىغا بىر مۇشۇكىنى قويۇپ قويۇشتەك بىمەنە چاقچاقنى ئويلاپ تاپىدۇ. بارغان سېرى يوغىناپ كېتىۋاتقان بۇغدىيىكى ماركقا باش ئاغرىقى ئېلىپ كېلىدۇ، ئۇ ئۆزىنىڭ بۇغدىيىكىنى كىشىلەرنىڭ كۆزىدىن قاجۇرۇش ئۈچۈن بويىغا خىلمۇ خىل زىننەت بۇيۇملىرىنى تاقاپ باقىدۇ... بۇغدىيىكىنى يېپىش ئۈچۈن ھەتتا دېڭىز ئارمىيە ئوفىتسېرىنىڭ كىرىپت ئوردېنىنى ئوغرىلايدۇ، لېكىن بۇ ئىش چېنىپ قېلىپ، مەكتەپتىن ھەيدىۋېتىلىدۇ. كېيىن ئارمىيىگە قاتنىشىدۇ، ئارمىيىدە باتۇرلۇق بىلەن ئۇرۇش قىلىپ، ئالاھىدە خىزمەت كۆرسەتكەنلىكى ئۈچۈن كىرىپت ئوردېنىغا ئېرىشىدۇ. ئوردېن تاقالغان كىيىمنى كىيىپ يۇرتىغا قايتقان مارك ئانا مەكتىپىدە دوكلات بېرىش ئارقىلىق بۇرۇن داغ تەگكەن نامىنى ئەسلىگە كەلتۈرمەكچى بولىدۇ. لېكىن مەكتەپ مۇدىرى ئۇنىڭغا قەستەن قىيىنچىلىق تۇغدۇرغانلىقى سەۋەبىدىن ماركنىڭ ئويلىغانلىرى ئەمەلگە ئاشمايدۇ، شۇنىڭ بىلەن ئۇ ئاچچىقىغا پايلىماي مەكتەپ مۇدىرىنى ئۇرۇپ، ئوتتۇرا مەكتەپتىكى مەزگىلىدە دائىم بېرىپ ئويىنايدىغان، سۇغا يېرىم چۆكۈپ كەتكەن پاراخوتچىنىڭ يېنىغا قېچىپ كېلىپ، ئۇنىڭ مەخپىي بۆلۈمىگە يوشۇرۇنۇۋالىدۇ. دە، ئىككى كىچىلەپ سىرتقا چىقمايدۇ.

«مۇشۇك بىلەن چاشقان» نەشىرى قىلىنىپ ئۇزۇن ئۆتمەي، فېدىراتىپ گېرمانىيە

نىيە ئەدەبىيات مۇنبىرىدە «سەنئەت ۋە شەھۋانىيلىق» توغرىسىدا بىر مەيدان بەس-مۇنازىرە كۆتۈرۈلىدۇ. يازغۇچى كورد چىزېر گراسنىڭ ئۆز پوۋېستىدا ياش - ئۆسمۈر - لەرنىڭ توپلىشىپ ئانانىزم قىلغانلىقى، ئارمىيە ئىچىدىكى ئەر - ئاياللارنىڭ بۇزۇقچىلىق قىلغانلىقىدەك شەھۋانىيلىقلارنى يازغانلىقىنى بىرىنچى بولۇپ ئەيىبلەيدۇ ۋە ئۇنى «ئەڭ قەبىھ شەھۋەتپەرەس يازغۇچى» دەپ ھاقارەتلەيدۇ، ئارقىدىنلا ھېسسىيە ئوبلاستلىق ئەمگەك، پاراۋانلىق، سەھىيە بۆلۈمى «ياش - ئۆسمۈرلەرنى زەھەرلەيدىغان ئوقۇشلۇقلارنى تەكشۈرۈش مەھكىمىسى» گە ئالاقە ئەۋەتىپ، بۇ ئەسەر «بالىلار ۋە ياش - ئۆسمۈرلەرنى زەھەرلەيدۇ» دەپ ئىنكاس قىلىدۇ ھەمدە «مۇشۇك بىلەن چاشقان» نى مەنئى قىلىنغان كىتابلار تىزىملىكىگە كىرگۈزۈشنى تەلەپ قىلىدۇ. گراسنىڭ ھەممە ئەسەرلىرىنى نەشىر قىلىشقا مەسئۇل بولغان روختېر-رخاند نەشرىياتى بۇنىڭدىن خەۋەر تاپقاندىن كېيىن، تەكشۈرۈش مەھكىمىسىگە خەت ئەۋەتىپ، ھېسسىيە ئوبلاستلىق ئەمگەك، پاراۋانلىق ۋە سەھىيە بۆلۈمىنىڭ ئىلتىماسىنى رەت قىلىشنى تەلەپ قىلىدۇ، نەشرىيات گراسنىڭ پوۋېستىنى «بە-دېئىي ئەسەر بولغانلىقتىن، كىشىلەرنىڭ بەدئىي زوقىنى ئاشۇرىدۇ» شۇڭلاشقا ياش - ئۆسمۈرلەرگە زىيان يەتكۈزىدىغان ئوقۇشلۇقلارنى تارقىتىشنى مەنئى قىلىش پەرمانىدىكى بەلگىلىمىلەرگە ئاساسلانغاندا، بۇ ئەسەر تەكشۈرۈپ مەنئى قىلىنىدىغان ئەسەر - لەر قاتارىغا كىرگۈزۈلمەسلىكى كېرەك، ئۇنىڭدىن باشقا پوۋېستتىكى ئانانىزم قىلىش ۋە جىنسىيەت بىلەن چېتىشىدىغان تەسۋىرلەر شەھۋانىيلىقنى بازارغا سېلىش ئۈچۈن ئەمەس، بەلكى پېرسوناژ ئوبرازىنى

يارىتىش بىلەن زىچ مۇناسىۋەتلىك، ئۇنىڭ ئاساسلىق رولى پېرسوناژنىڭ روھىي دۇنيا-سى ئۈچۈن ئاساس يارىتىپ بېرىش، باش قەھرىمان ماركىنىڭ باشقىلارنى بېسىپ چۈشۈشنى ياخشى كۆرىدىغان شۆھرەتپەرەسلىكىنى ئىپادىلەشتىن ئىبارەت دەپ قارايدۇ. نەشرىيات بۇ ئىش ئۈچۈن ئالىي مەكتەپ پرو-فېسسورى ئانس بىلەن مارتىنى، يازغۇچى ئىنچىسىپىكىلىنى، پسخولوگ ئوتسىنگىلىنى، فېدىراتىپ گېرمانىيە تىل - ئەدەبىيات ئاكا-دېمىيىسىنىڭ باشلىقى ئادسېمىست قاتارلىق بەش نەپەر مۇتەخەسسسىنى ئالاھىدە تەكلىپ قىلىپ گراسنىڭ «مۇشۇك بىلەن چاشقان» ۋە باشقا ئەدەبىي ئەسەرلىرى ئۈستىدە باھالاش ئېلىپ بارىدۇ ھەمدە باھالاش نەتىجىسىنى تەكشۈرۈش مەھكىمىسىگە ئەۋەتىپ بېرىدۇ. ئىككى ئايدىن كېيىن ھېسبىن ئوبلاستلىق ئەمگەك، پاراۋانلىق ۋە سەھىيە بۆلۈمىنىڭ باشلىقى ھېلىمات ئىلتىماس قىلغۇچىلار ئۆزىنىڭ رۇخسىتىنى ئالمىغانلىقىنى باھانە قىلىپ تەكشۈرۈش مەھكىمىسىدىن «مۇشۇك بىلەن چاشقان» نى مەنئى قىلىشنى ئىلتىماس قىلىش دوكلاتىنى تەشەببۇسكارلىق بىلەن ياندۇرۇۋالىدۇ ھەمدە ۋوختېرخاند نەشرىياتىغا شەخسەن ئۆزى خەت يېزىپ كەچۈرۈم سورايدۇ، لېكىن تا-لاش - تارتىش بۇنىڭلىق بىلەن بېسىقمايدۇ، چېزىپ ھەر خىل سورۇنلاردا گراسنى دا-ۋاملىق ئەيىبلەيدۇ. گراسمۇ كۈچىنىڭ بېرىنچە ئۆزىنى ئاقلاپ: «چېزىپ ئەدەبىيات ساھەسىدىن ئاللىقاچان ئايرىلغان، ئۇنىڭ نىيىتى كىشىلەرنى قۇتارتىپ، كىتاب كۆي-دۈرۈش ۋە قەسى يۈز بەرگەن بىر مەملىكەتتە چېقىمچىلىق قىلىشقا ئادەتلەنگەن سىياسىي ئورۇنلارنىڭ كۆڭلىگە يېقىشقا ئۇرۇنۇش-تىن ئىبارەت» دەيدۇ، چېزىپ ئۇنى يەنىلا

«شەھۋەتپەرەس يازغۇچى» دەپ ئاتايدۇ. گراس ئۇنىڭغا جان جەھلى بىلەن رەددىيە بېرىپ: «مېنىڭ بۇ خىل قارشىلىقىم ئۆز شەخسى مەنپەئىتىم ئۈچۈنلا ئەمەس، بەلكى ماڭا ئوزۇق بەرگەن بۇيۇك ئەدەبىيات ئەنئەنىلىرىنىمۇ قوغداپ قېلىش ئۈچۈن، ئەگەر يازغۇچىنى بۇنداق قارىلاشقا يول قويمىدىكەنمىز، ئۇنداقتا «ئالتۇن لوڭقىدەك كى گۈل» جۇڭگونىڭ كلاسسىك ئەسىرى، بوككاسىئونىڭ «ئون كۈنلۈك سۆھبەت»، رابلىپنىڭ «گېگانىت ئادەمىنىڭ تەزكىرىسى» قاتارلىقلارنى بىراقلا يوققا چىقىرىۋېتىشكە توغرا كېلىدۇ» دەيدۇ. گراس ئۆزىنىڭ ئەسەردىكى جىنسىي مۇناسى سۈۋەتكە چىتمىشلىق تەسۋىرلەرنى ئاقلاپ: «يازغۇچى قاراڭغۇ تەرەپلەرنى يېزىشى كېرەك، جىنسىيەتمۇ رېئال تۇرمۇشنىڭ بىر قىسمى. ئۇنىڭ بىلەن يازغۇچى ماتېرىيال ئالدىنقى كۈندىلىك تۇرمۇش زىچ مۇناسىۋەتلىك» دەيدۇ. گراس بىلەن چېزىپنىڭ تالاش - تارتىشى ئاخىرى سوتقىچە يېتىپ بارىدۇ. 1968 - يىلى 10 - ئايدا باۋارىيە ئوبلاستى تىروئىن ستېيىن يەرلىك سوتى «چېزىپنىڭ گراسنىڭ نامىغا (ئابروينغا) داغ تەگكۈ-زىدىغان سۆزلىرىنى گېزىت - ژۇرناللاردا بېسىشقا بولمايدۇ» دەپ ھۆكۈم چىقىرىدۇ. ئىككىنچى يىلى 1 - ئايدا ئوبلاستلىق سوت مەھكىمىسى ئاخىرى «چېزىپنىڭ ئەدەبىي تەنقىدتىن باشقا ئۇسۇللار بىلەن گراسنى شەھۋەتپەرەس يازغۇچى دەپ ئاتىشى مەنئى قىلىنىدۇ» دەپ ھۆكۈم چىقىرىدۇ، لېكىن گراس سوت مەھكىمىسىنىڭ بۇ ھۆكۈمىگە رازى بولماي: «چېزىپنىڭ قارىلاش سۆزلىرىنى ئېلان قىلىشىنى ئومۇميۈزلۈك مەنئى قىلىش كېرەك» دەپ تەلەپ قىلىدۇ. دەس



لەپ بۇ تالاش - تارتىشلارغا ئارىلاشمىغان فېدېراتىپ گېرمانىيە قەلەمكەشلەر مەركىزى 1969 - يىلى 8 - ئايدا گراسنىڭ نامىنى ئەسلىگە كەلتۈرۈش ئۈچۈن بىر پارچە مەخ - سۇس بايانات ئېلان قىلىپ، «قەلەمكەشلەر مەركىزىنىڭ ئەزاسى گراس ئەخلاق ۋە ئېستېتىكا جەھەتتە گۇمان قىلغۇسىز دە - رىجىدە پاك» دەپ كۆرسىتىدۇ ھەمدە ئۇ - نىڭ ئەسەرلىرىنىڭ بەدىئىي قىممەتكە ئىگە ئىكەنلىكىگە قىل سىغمايدىغانلىقى - نى، سوت مەھكىمىسىنىڭ ھەق - ناھەقنى ئېنىق ئايرىمىغانلىقىغا ۋە شەھۋانىي ئەدەبىياتنىڭ ئۆلچەملىرىنى بېكىتىش ئۈ - چۈن تىرىشمىغانلىقىغا ئۆكۈنىدىغانلىقىنى بىلدۈرىدۇ.

1966 - يىلى گراس فېدېراتىپ گېرمانىيە كىنو رېژىسسورى ھانسورگېن پولاند بىلەن بىرلىشىپ «مۇشۇك بىلەن چاشقان» نى سىنارىيەلەشتۈ - رۇپ سۈرەتكە ئالىدۇ. ئەينى ۋاقىتتا فېدېراتىپ گېرمانىيىنىڭ تاشقى ئىشلار مەنستىرى، كېيىنكى كۈنلەردە ئىتتىپاق نىڭ زۇڭلىسى بولغان برانتىنىڭ ئىككى ئوغلىمۇ سۈرەتكە ئېلىش خىزمىتىگە قات - نىشىدۇ. برانتىنىڭ ئىككىنچى ئوغلى رالىس ياش قەھرىمان ماركىنىڭ رولىنى ئالىدۇ، ھۆكۈمەت بۇ فىلىمنى سۈرەتكە ئېلىش ئۈچۈن 30 تۈمەن مارك قەرز بېرىپ تۇ - رىدۇ. فىلىم ئىككىنچى يىلى ئاشكارا قو - يۇلغاندا، سىنارىيەلەشتۈرگۈچى، رېژىسسور ۋە ئارتىستلار نۇرغۇنلىغان ھۇجۇملارغا ئۇچرايدۇ، ھەتتا ئىتتىپاق پارلامېنتىنىڭ (ئەدەبىيات - سەنئەت) گېزىتىنىڭ


ئىچكى قىسمىدىمۇ «ھۆكۈمەت بۇنداق فى - لىمنى ئىشلەشكە نېمە ئۈچۈن پۇل قەرز بېرىدۇ؟» دېگەنگە ئوخشاش غەۋغالار كۆ - تۈرۈلىدۇ، ئارمىيىدىن چېكىنگەن بىر قى - سم ھەربىيلەر تەشكىللىنىپ، «ئەسكەرلەر قوزغىلىپ، ئۆزىمىزنىڭ شان - شۆھرىتىنى قوغدايلى!»، «كېرىست ئوردىغا ھۆرمەت - سىزلىك ھەرىكەتلەرگە بىرلىكتە قارشى تۇ - زايلى» دەپ مۇراجىئەت چىقىرىپ، ئارقا - ئارقىدىن نارازىلىق پىلادۇرىدۇ ھەمدە بۇ فىلىمدىكى ھەربىيلەرنىڭ شان - شۆھرىتى - گە داغ تەگكۈزىدىغان كۆرۈنۈشلەرنى قىست قارتىۋېتىشنى تەلەپ قىلىدۇ.

60 - يىللارنىڭ ئاخىرىدىكى ئالىي مەكتەپ ئوقۇغۇچىلىرىنىڭ ھەرىكەتلىرى ئەنئەنىۋى ئەخلاق ۋە جىنسىيەت قارىشىغا زەربە بېرىدۇ. كىشىلەرنىڭ گراسنىڭ ئە - سەرلىرىگە بولغان كۆز قاراشلىرى بارغان سېرى ئۆزگىرىدۇ. «مۇشۇك بىلەن چاشقان» مۇ فېدېراتىپ گېرمانىيە ئوتتۇرا مەكتەپ ئوقۇغۇچىلىرىنىڭ تاللاپ ئوقۇش دەرسلىكىگە كىرگۈزۈلىدۇ. 1962 - يىلى فېدېراتىپ گېرمانىيىدە «سەنئەت ۋە شەھۋانىيلىق» توغرىسىدىكى مۇنازىرە بې - سىقماي تۇرۇپلا، «مۇشۇك بىلەن چاشقان» نىڭ فرانسۇزچە، شۋېتچە، نورۋېگىيىچە، ۋە فىنلاندىيىچە نۇسخىلىرى ئارقا - ئارقى - دىن نەشر قىلىنىدۇ. بۈگۈنكى كۈنگە قە - دەر «مۇشۇك بىلەن چاشقان» 20 نەچچە خىل تىلغا تەرجىمە قىلىنىپ، گراس - نىڭ ئەسەرلىرى ئىچىدىكى چەت ئەل تى - لىغا ئەڭ كۆپ تەرجىمە قىلىنغان ئەسەر - لەرنىڭ بىرسىگە ئايلىنىپ قالدى.

1988 - يىلى 2 - ئاينىڭ 6 - كۈنىدىكى ساندىن (كامل تۇرسۇن تەرجىمىسى).

قىلىنغان باياناتىدا...

# ئەدەبىي ھايات ۋە ئۇچۇرلار



▲ ياپونىيەنىڭ مەشھۇر يازغۇچىسى سېنسۇن چىگىيى 6 يىلدىن بۇيان ئامېرىكا ئارمىيەسىنىڭ ئوقتىن مۇداپىئەلىنىش مايكىسىنى كىمىپ، يېزىق چىلىق بىلەن شۇغۇللانماقتا. ئۇنىڭ ئەسەرلىرى دە كۆپىنچە ياپونىيە ئارمىيەسىنىڭ 2 - دۇنيا ئۇرۇشىدىكى قەبىھ قىلمىشلىرى ۋە ياپونىيە جەمئىيىتىنىڭ ھازىرقى قاراڭغۇ تەرەپلىرى رەھىم-سىزلىك بىلەن پاش قىلىنماقتا، ئۇنىڭ قانات ئۇنسۇرلارنىڭ چىشىغا تەگكەن. ئۇنىڭ قانات ئۇنسۇرلار ئۇنىڭ ئۆيىنىڭ ئالدىغا تەشۋىقات ماشىنىلىرىنى ئەۋەتىپ، رادىئو كانىيىنى ئەڭ يۇقىرى ئاۋازدا قويۇپ، ئۇنى «ۋەتەن خائىنى»، «ياپونىيە پۇقراسى ئەمەس»، «ياپونىيىدىن يوقال» دەپ تىللىغان. ئۇنىڭغا نامسىز تەھدىت تېلېفونلىرى، ئىمزا سىز خەتلەر كېلىپ تۇرغان. ئۇ شۇنداق بولۇشىغا قارىماستىن، يېزىقچىلىق بىلەن ئىزچىل شۇغۇللىنىپ كەلگەن.

▲ يېقىندا تەيۋەنلىك مەشھۇر يازغۇچى چىيۇڭ ياۋ تەيۋەنلىك يەنە بىر يازغۇچى ۋە ئۆزىنىڭ يېقىن دوستى سەن ماۋنىڭ چوڭ قۇرۇقلۇققا كېلىش پىلانى ئۈستىدە توختىلىپ مۇنداق دېگەن: سەن ماۋنىڭ ئاپىسى راك كېسىلىگە گىرىپتار بولۇپ قالغانلىقى ئۈچۈن، ئۇ ھازىرچە چوڭ قۇرۇقلۇققا بارالمىدى، ئەمما ئۇنىڭ زىيارەت پىلانى بېكىتىلىپ بولدى. ئۇنىڭ پىلانىدا مۇنداق ئىككى نىشان بار: بىرى، جەنۇبىي شىنجاڭدىكى تەكلىماكان قۇملۇقى، يەنە

بىرى، خۇاڭخې ۋادىسىنى باشتىن - ئاياغ بېسىپ ئۆتۈش. چىيۇڭ ياۋ «ئەدەبىيات گېزىتى» نىڭ مۇخبىرىغا يەنە مۇنداق دېگەن: مەن ئۇنىڭ تېخىمۇ ياخشى، تېخىمۇ كۆپ «تەكلىماكان ھېكايىلىرى» نى يېزىپ چىقىدىغانلىقىغا ئىشىنىمەن.

▲ شاڭخەيلىك يازغۇچى، مەملىكەتلىك سىياسىي كېڭەشنىڭ ئەزاسى جاۋلىخۇڭ يېقىندا 16 - 17 ياشلىق بىر تۈركۈم ياشلار ئارىسىدا تەكشۈرۈش ئېلىپ بارغان. نەتىجىدە، ئۇلارنىڭ زور كۆپچىلىكىنىڭ «مەدەنىيەت زور ئىنقىلابى» نىڭ نېمىلىكىنى بىلمەيدىغانلىقى، «تۆت كۈندىكى بۇزۇش»، «قىزىل قوغدىغۇچىلار»، «ئىسيانچىلار»، «كاپىتالىزم يولىغا ماڭغان ھوقۇقدارلار»، «جىن - شەيتانلار» دېگەنلەرنىڭ قانداق ئىشلار ئىكەنلىكىنى، ھەتتا لىن بىياۋ ۋە «تۆت كىشىلىك گۇرۇھ» نىڭ قانداق كىشىلەر ئىكەنلىكىنىمۇ بىلمەيدىغانلىقى ئايدان بولغان. ئۇلارنىڭ «مەدەنىيەت زور ئىنقىلابى» نىڭ پۈتۈن جۇڭخۇا مىللىتىگە كەلتۈرگەن بالايىمىتاپەتلىرىنى بىلمەيدىغانلىقى تېخىمۇ ئېنىق. شۇڭا جاۋلىخۇڭ گۇرۇپپا يېقىندا مۇنداق دېگەن: يېقىنقى يىللاردىن بۇيان گەرچە بىرەر ئېنىق بەلگىلىمە بولمىسىمۇ، ئەمما «مەدەنىيەت زور ئىنقىلابى» تېمىسى يېزىلمايدىغان بولۇپ قالدى. ئون يىل ئۆتۈپلا بۇنداق ئەھۋال كېلىپ چىقتى، كەلگۈسىدە تېخىمۇ يامان ئاقىۋەت كېلىپ چىقىشى مۇمكىن. «مەدەنىيەت زور ئىنقىلابى» تېمىسى قىلىنغان بەزى ئەسەرلەر ئاللىقاچان

ھەتتا يۇقىرى دەرىجىلىك كادىرلار ئىكەنلىكىنى كۆزدە تۇتۇپ مۇنداق دېدى: «بىز ئېلىپ بېرىۋاتقان ئىسلاھات مىللەتنى قۇتقۇزىدىغان ئۇلۇغ ئىش، ئەمما ئىسلاھاتنى مۇۋەپپەقىيەتكە ئېرىشتۈرۈش ئۈچۈن، ئەھۋالغا قارىغاندا، ئالدى بىلەن مىللەتنىڭ روھىنى قۇتقۇزساق بولمايدىغاندەك تۇرىدۇ.

▲ جۇڭگو يازغۇچىلار جەمئىيىتى 1988-يىلىدىن ئېتىبارەن ھەرقايسى ئەدەبىي ژۇرناللاردىكى مۇنەۋۋەر مۇھەررىرلەرنى بۇكاپاتلاشنى قارار قىلىنغانىدى. مۇنەۋۋەر مۇھەررىرلەرنى باھالاش كومىتېتى بۇ يىل 4-ئايدا تۇنجى قېتىم 25 نەپەر مۇنەۋۋەر مۇھەررىرنى باھالاپ چىقتى. ئاپتونوم رايونىمىزدىن «تارىم» ژۇرنىلىنىڭ باش مۇھەررىرى ئابلىمىت سادىق، «جۇڭگو غەربىي دىيار ئەدەبىياتى» نىڭ باش مۇھەررىرى چىن-بەيجۇڭ، «شۇغلا» ژۇرنىلىنىڭ مۇھەررىرى ئۈمەر-غازى ئايتان قاتارلىقلار بۇ مۇنەۋۋەر مۇھەررىرلەر قاتارىدىن ئورۇن ئالدى.

▲ 1985-يىلى ياپونىيىدە نەشر قىلىنغان «جۇڭگو ئاز سانلىق مىللەتلەر ئەدەبىياتى» نەچچە مۇئەسسەسەنىڭ ئىككىنچى تومىغا شىنجاڭدىكى مىللەتلەرنىڭ كلاسسىك ئەدەبىياتى، خەلق ئېغىز ئەدەبىياتى ھەمدە بىر قەدەر تەسىرگە ئىگە ھازىرقى زامان، بۈگۈنكى زاماندىكى بىر قىسىم يازغۇچى، شائىرلارنىڭ ئەسەرلىرى كىرگۈزۈلگەن. «ئۇيغۇر كلاسسىك ئەدەبىياتىدىن نەمۇنىلەر»

لەر» سەھىپىسىگە مەخمۇت قەشقەرنىڭ «تۈركىي تىللار دىۋانى» بىلەن يۈسۈپ خاس ھاجىپنىڭ «قۇتادغۇ بىلىك» داستانىدىن پارچە بېرىلگەن. ئۇنىڭدىن باشقا ئەخمەت يۈگنەكنىڭ «ئەتەبە-تۇل ھەقايىق» داستانى بىلەن خەرقىزىنىڭ «مۇھەببەتنامە ۋە مېھنەتكام» داستانى ھەمدە «قۇتادغۇ بىلىك» ۋە «ئەتەبە-تۇل ھەقايىق» داستانلىرى توغرىسىدا يېزىلغان ئىككى پارچە

چان بېسىلىپ بولغان بولسىمۇ، ئەمما ئىسلاھات ۋە ئېچىۋېتىشكە پاسسىپ تەسىر كۆرسىتىدۇ، دەپ تا ھازىرغىچە تارقىتىلمىدى. باجىن ئۆز ۋاقتىدا «مەدەنىيەت زور ئىنقىلابى» مۇزېيخانىسى ئېچىش ئىمىمۇ تەكلىپ قىلغانىدى، بۇ تېخى ئەمەلگە ئاشمىدى، ئۇ يەنە مۇنۇلارنى كۆرسەتتى: بىر دەۋرنىڭ ئەدەبىياتى شۇ دەۋر تارىخىنىڭ بىر خىل ئوبرازلىق ئىزاھاتى ۋە تولۇقلىمىسى، «مەدەنىيەت زور ئىنقىلابى» غا بولغان ساۋاقلىق ئويلىنىش نەتىجىسىدە ئەدەبىيات - سەنئەت ئىجادىيىتى چوقۇم گۈللىنىدۇ، كىشىلەرنىڭ قەلبىنى زىلزىلىگە سالدىغان يىرىك نادىر ئەسەرلەرمۇ جەزمەن بارلىققا كېلىدۇ.

▲ شىئەن كىنو ستۇدىيىسى ئىشلىگەن «كونا قۇدۇق» ۋە «قىزىل قوناق» ناملىق كىنولارغا نىسبەتەن مەملىكەت ئىچىدە ئوخشاش بولمىغان ئىككى خىل كۆز قاراش ئوتتۇرىغا چىقتى. ئۇنىڭ بىرى، بۇ كىنولاردا «سوتسىيالىزىمىنىڭ قاراڭغۇ تەرىپى ئاشكارىلانغان»، «سوتسىيالىزىمغا قارا سۈركەلگەن»، بۇ كىنولارنىڭ چەت ئەللەردە خەلقئارا مۇكاپاتقا ئېرىشىشى «ئەجىب نەبىيەلەرگە قۇيرۇق شىپاڭشىتقانلىق» تىن بولغان، «ئەمەلىيەتتە بۇ كىنولار دۆلەتنىڭ نوپۇسىنى ساتقان» دېگەندەك قاراش؛ بەنە بىرى، رادىئو-تېلېۋىزىيە مىنىستىرلىكىنىڭ مۇئاۋىن مىنىستىرى چىن خاۋسۇنىڭ سۆزى بىلەن ئېيتقاندا، «ئەگەر بۇ كىنولارنى دۆلەتنىڭ نوپۇسىنى ساتقان» دەيدىغان بولساق، لۇشۈننىڭ ئاھالىسى ۋە سېرۋانتېپىنىڭ «دون. كىخوت» نى يېزىشىمۇ دۆلەتنىڭ نوپۇسىنى ساتقانلىق بولمامدۇ؟» دېگەندىن ئىبارەت. بۇ مەسىلىگە نىسبەتەن يۇقىرىقى ئىككى خىل قاراشتىكى كىشىلەردىن نۇرغۇن خەتلەرنى تاپشۇرۇپ ئالغان شىئەن كىنو ستۇدىيىسىنىڭ باشلىقى ۋۇتېننىڭ ئىنكار قىلىش قارىشىدىكىلەرنىڭ خېلى سەۋىيىلىك زىيالىيلار،

بىلەن ئەدەبىيات - سەنئەتچىلەر بىرلەشمىسىدىن ئايرىلىپ چىقىپ، ئۆز ئالدىغا مۇستەقىل نازارەت دەرىجىلىك كەسپىي ئورۇن بولدى. بۇ شۆبە جەمئىيەت بۇ يىل 3 - ئاينىڭ ئاخىرىدا جىننەن شەھىرىدە ئۈچىنچى نۆۋەتلىك ۋەكىللەر قۇرۇلتىمى يى چاقىرىپ، ئىجرائىيە ھەيئەت ئەزالىرىنى يېڭىدىن سايلاپ چىقتى. فېڭدېيىڭ شۆبە جەمئىيەتىنىڭ رەئىسى بولدى.

شەندۇڭدا ھازىر مەملىكەتلىك يازغۇچىلار جەمئىيىتىنىڭ 97 نەپەر ئەزاسى، شۆبە جەمئىيەتىنىڭ 953 نەپەر ئەزاسى بار.

▲ ئاقسۇدا بۇ يىل 5 - ئاينىڭ 9 - كۈنىدىن 12 - كۈنىگىچە ئەدەبىي ئىجادىيەت سۆھبەت يىغىنى ئۆتكۈزۈلدى. سۆھبەت يىغىنىغا 45 نەپەر يازغۇچى، شائىر، ئەدەبىي ئوبزورچى ۋە ئەدەبىيات ھەۋەسكارى قاتناشتى. يىغىن جەريانىدا تېخى ئېلان قىلىنمىغان بىر پارچە رومان، ئىككى پارچە پوۋېست، يەتتە پارچە ھېكايە، ئىككى پارچە داستان ۋە 20 نەچچە پارچە شېئىر توغرىسىدا قىزغىن مۇھاكىمە ئېلىپ بېرىلدى. يىغىن قاتناشچىلىرى كېڭىشىش ئارقىلىق ۋىلايەتلىك ئەدەبىياتچىلار جەمئىيىتىنى قۇردى ۋە ئۇنىڭ رەھبەرلىك ئورگىنىنى سايلاپ چىقتى.

ماقالە كىرگۈزۈلگەن.

ئۇيغۇر ھازىرقى ۋە بۈگۈنكى زامان شائىرى - لىرىنىڭ شېئىرلىرىدىن نەمۇنىلەر سەھىپىسىگە لۇتپۇللا مۇتەللىپنىڭ «جۇڭگو»، «يىللارغا جاۋاب» ناملىق شېئىرلىرى، نىمەشېھەتنىڭ «سېغىندىم» شېئىرى، ئەلقەم ئەختەمنىڭ «ئۈمىد دولقۇنلىرى» شېئىرى، ئابدۇرېھىم ئۆتكۈرنىڭ «قەشقەر كېچىسى» ناملىق داستانىنىڭ مۇقەددىمە قىسمى بىلەن ئون بىرىنچى بابى، تېمىپخان ئېلىيوپنىڭ «ئارچا» شېئىرى، ئابدۇكېرىم خوجىنىڭ شېئىرلىرى ۋە ۋاڭ يىجىننىڭ ئابدۇكېرىم خوجا شېئىرلىرى توغرىسىدا يازغان بىر پارچە ماقالىسى قاتارلىق ئەسەرلەر كىرگۈزۈلگەن. ئۇنىڭدىن باشقا يازغۇچى سەيپىدىن ئەزىزىنىڭ «تۇنجى پويىز ئاۋازى» ناملىق نەسىرىمۇ بار، بۇنىڭدىن ئىلگىرى چەت ئەللەردە زۇنۇن قادىر قاتارلىق يازغۇچى، شائىرلارنىڭ ئەسەرلىرى ئېلان قىلىنغانىدى. بۇ قېتىمقىسى ئىلگىرىكىگە قارىغاندا بىرقەدەر سىستېمىلىق تۈۋەنلەش بولۇپ ھېسابلىنىدۇ.

▲ ئىسلاھات، ئېچىۋېتىش ۋە ئىككى مەدەنىيەت قۇرۇلۇشىنىڭ ئېھتىياجىغا ماسلىشىش ئۈچۈن، جۇڭگو يازغۇچىلار جەمئىيىتىنىڭ شەندۇڭ شۆبىسى ئۆلكىلىك پارتكومنىڭ قارار قىلىشى





نەسرېي ئەسەرلەر

- 14 قەييۇم تۇردى.....«مەن—كېرەمباي» (ئەدەبىي ئاخبارات).....
- 54 خالىدە ئىسرايىل.....يىلتىز (ھېكايە).....
- 66 توختى ئايۇپ.....قۇم باسقان دېڭىز (پوۋېست).....

شېئىرلار

- 3 ئېيىپجان ئېلىيۇپ.....ئون شېئىر.....
- 9 ئىمىن ئەخمىدى.....مەغرۇر سادالار.....
- 12 ئابلەككىم خېۋىر.....شېئىرلار.....
- 13 ئۆمەر سايىت.....ياز.....
- 32 ئىمىن تۇرسۇن.....ھەج سەپىرىدىن.....
- 44 ئابلەمىت ئىمىن.....مەن مىلىتىنى تۇراي قۇچاقلاپ.....
- 44 ئابدۇرېشىت غوجا.....ئىككى شېئىر.....

بالمىلار ئەدەبىياتى

- 102 تۇرسۇنئاي ھۈسەيىن.....شېئىرلار.....
- 106 مەمتىمىن بارى.....شېئىرلار.....
- 105 ھەسەن تىلىۋالدى.....ئىككى شېئىر.....
- 108 ئابدۇغوپۇر ئابدۇراخمان.....ئاپا، مەن كىم بىلەن ئويناي مەن؟! (ھېكايە).....

تەرمە گۈللەر رومانى

- 114 ..... ئەسئەت ئابدۇقادىر..... نەسىرلەر
- 117 ..... سەيپىدىن ئەزىزى ..... رۇبائىلار
- 118 ..... مامۇت زايمىت..... زۇمرەت يول (شېئىر)

مۇھاكىمە ۋە تەقىز

- ..... ماخەۋىتجان ئەسلام..... ئىسلاھاتچىغا خاس روھتا يېزىلغان ياخشى ئەسەر
- 120..... (ئوبزور)
- 130 ..... ئۈرۈمچىدە شېئىرىيەت مۇھاكىمە يىغىنى ئۆتكۈزۈلدى (خەۋەر)
- 132 ..... ئىزدىنىش ۋە غۇلغۇلا

سوۋېت ئۇيغۇر شائىرلىرىنىڭ شېئىرلىرىدىن

- 148 ..... ئابدۇلھەي مۇھەممەدى..... شېئىرلار
- 150 ..... تۇردى ھەسەنوپ..... شېئىرلار

مەشھۇر يازغۇچىلارنىڭ ئىش ئىزلىرىدىن


«مۈشۈك بىلەن چاشقان» كەلتۈرۈپ چىقارغان


- 152 ..... ماجىرا

ئەدەبىي ھايات ۋە ئۇچۇرلار

- 45 ..... كەسپىي يازغۇچىلارنىڭ سۆھبەت يىغىنى ئۆتكۈزۈلدى (خەۋەر)
- 48 ..... ئاپتونوم رايونى بويىچە كەسپىي يازغۇچىلىققا يېڭىدىن تەكلىپ قىلىنغانلار

«قارامايلىقلار» فوتوسۈرەت كۆرگەزمىسىدىن تاللانمىلار





《塔里木》文学月刊 (维吾尔文)

TARIM A MONTHLY

LITERATURE JOURNAL  
IN UIGHUR LANGUAGE

تارىم

编辑: 《塔里木》编辑部  
出版: 新疆人民出版社  
印刷: 新疆新华印刷厂  
发行: 乌鲁木齐市邮局  
国外总发行: 中国出版对外贸易总公司  
(北京782信箱)  
订阅、零售: 各地邮局所

1988 - يىل 8 - سان (330 - سان) . 38 - يىل نەشرى .  
تۈزگۈچى «تارىم زۇرنىلى» تەھرىر بۆلۈمى  
ئۈرۈمچى دېموكراتىيە يولى 32 - قورۇ . تېلېفون نومۇرى : 78784 .  
شىنجاڭ خەلق نەشرىياتى نەشر قىلدى . شىنجاڭ شىنخۇا باسما زاۋۇتىدا بېسىلدى .  
ئۈرۈمچى پوچتا ئىدارىسىدىن تارقىتىلدى . مەملىكەت بويىچە ھەممە  
جايلاردىكى پوچتا ئىدارىلىرى مۇستەقىل قوبۇل قىلىدۇ .  
چەت ئەللەرگە تارقىتىش ئورنى : جۇڭگو نەشرىيات ئاشقى سودا باش شىركىتى  
(بېيجىڭ 782 - خەت ساندۇقى) .  
O. P. BOX 782 BEIJING, CHINA

国内统一刊号: CN65-1010/1  
本刊代号: 58-66 定价: 1.00 元

مەملىكەت بويىچە بىرلىككە كەلگەن زۇرنال نومۇرى : CN 65 - 1010 / 1  
زۇرنال ۋاكالەت نومۇرى : 58 - 66 باسما تاۋاق : 10 . باھاسى : 1 يۈەن